N . G . PUTTASWAMY. 


ವಿಜ್ಞಾನ ಕರ್ಣಾಟಕ 


ಸ೦ಪುಟ ೯ ಸಂಚಿಕೆ ೪ 


ಇದೇನ ಕದಲಿ 


అనిలయం 


ಮೈಸೂರು 
ಮೈಸೂರು ವಿಶ್ವವಿದ್ಯಾನಿಲಯ 


೧೯೭೭ 


ಲೇಖಕರಿಗೆ ಸೂಚನೆಗಳು 
೧ . ವಿಜ್ಞಾನ ಕರ್ಣಾಟಕದಲ್ಲಿ ಸ್ವತಂತ್ರ ಲೇಖನಗಳನ್ನಲ್ಲದೆ ಶ್ರೇಷ್ಠ. 
ವಿಜ್ಞಾನಿಗಳು ಬರೆದ ಲೇಖನಗಳ ಕನ್ನಡ ಅನುವಾದಗಳನ್ನೂ ಉತ್ಕೃಷ್ಟವಾದ 
ಇಂಗ್ಲಿಷ್ ಮತ್ತು ಕನ್ನಡ ವಿಜ್ಞಾನ ಪುಸ್ತಕಗಳನ್ನು ಕುರಿತ ಪರಿಚಯಾತ್ಮಕ ಲೇಖನ 
ಗಳನ್ನೂ ಪ್ರಕಟಿಸಲಾಗುವುದು . ಅನುವಾದವಾಗಿದ್ದರೆ ಮೂಲಲೇಖಕರ ಮತ್ತು 
ಲೇಖನದ ಹೆಸರನ್ನೂ ಲೇಖನದ ಆಕರವನ್ನೂ ತಿಳಿಸಬೇಕು. ಅಲ್ಲದೆ ಮೂಲ 
ಲೇಖಕರ ಅಥವಾ ಪ್ರಕಾಶಕರ ಸಮ್ಮತಿಯನ್ನು ಲೇಖನದ ಜೊತೆಯಲ್ಲಿಯೇ 
ಕಳುಹಿಸಬೇಕು. 

೨ . ಇತರ ಪತ್ರಿಕೆಗಳಲ್ಲಿ ಪ್ರಕಟವಾಗಿರುವ ಇಲ್ಲವೆ ಪ್ರಕಟವಾಗಲಿರುವ 
ಲೇಖನಗಳನ್ನು ವಿಜ್ಞಾನ ಕರ್ಣಾಟಕ ಸ್ವೀಕರಿಸುವುದಿಲ್ಲ. ಅಂಥ ಲೇಖನಗಳನ್ನು 
ಪ್ರಕಟಣೆಗಾಗಿ ಕಳುಹಿಸಬಾರದಾಗಿ ವಿನಂತಿ. 
- ೩ , ಲೇಖನವನ್ನು ಕಾಗದದ ಒಂದೇ ಕಡೆ ಸ್ಪಷ್ಟವಾಗಿ ಬರೆದಿರಬೇಕು, 
ಇಲ್ಲವೇ ಟೈಪು ಮಾಡಿರಬೇಕು. ಲೇಖನದೊಂದಿಗೆ ಲೇಖಕರ ಸಂಕ್ಷಿಪ್ತ ಪರಿಚಯ 
ವನ್ನು ಕಳುಹಿಸಿಕೊಡಬೇಕು. ಲೇಖಕರಿಗೆ ಕರಡು ತಿದ್ದುವ ಅವಕಾಶ ನೀಡಲು 
ಸಾಮಾನ್ಯವಾಗಿ ಸಾಧ್ಯವಾಗುವುದಿಲ್ಲವಾದುದರಿಂದ ಬರವಣಿಗೆಯಲ್ಲಿ ಸಂದಿಗ್ಧತೆಗೆ 
ಸ್ವಲ್ಪವೂ ಅವಕಾಶ ಕೊಡಕೂಡದು . 

೪ . ಲೇಖನಕ್ಕೆ ಚಿತ್ರಗಳೇನಾದರೂ ಅವಶ್ಯವಿದ್ದರೆ ಅವನ್ನು ಚಿತ್ರಕಾರರ 
ಕೈಯಲ್ಲಿ ಇಂಡಿಯನ್ ಇಂಕ್ ನಲ್ಲಿ ಬರೆಸಿ ಕಳುಹಿಸಿಕೊಡಬೇಕು. ಅದು ಸಾಧ್ಯವಿಲ್ಲ 
ದಿದ್ದರೆ ಯಾವುದಾದರೂ ಪ್ರಕಟಿತ ಪುಸ್ತಕದಲ್ಲಿರುವ ಚಿತ್ರವನ್ನು ಸೂಚಿಸಬಹುದು. 
ಅದರಲ್ಲಿ ಮಾಡಬೇಕಾಗಬಹುದಾದ ಅಲ್ಪ ಸ್ವಲ್ಪ ಬದಲಾವಣೆಗಳಿದ್ದರೆ ಅದನ್ನು 
ಸ್ಪಷ್ಟವಾಗಿ ತಿಳಿಸಬೇಕು. 

೫, ಲೇಖಕರಿಗೆ ಲೇಖನದ ೨೫ ಪ್ರತಿಗಳನ್ನು ಒದಗಿಸಲಾಗುವುದು. ಹೆಚ್ಚಿಗೆ 
ಪ್ರತಿ ಬೇಕಾದವರು ಮುಂಚೆಯೇ ತಿಳಿಸಬೇಕು ಮತ್ತು ಅದಕ್ಕೆ ತಗಲುವ 
ವೆಚ್ಚವನ್ನು ವಹಿಸಿಕೊಳ್ಳಬೇಕು. 

೬ . ವಿಜ್ಞಾನ ವಿಷಯಗಳಿಗೆ ಸಂಬಂಧಿಸಿದಂತೆ ಪ್ರಶ್ನೆಗಳನ್ನು ಕಳುಹಿಸಿ 
ಕೊಟ್ಟರೆ ಅವುಗಳಿಗೆ ಉತ್ತರಗಳನ್ನು ಮುಂದಿನ ಸಂಚಿಕೆಯಲ್ಲಿ ಪ್ರಕಟಿಸುವ ಪ್ರಯತ್ನ 
ಮಾಡಲಾಗುವುದು. ಪ್ರಶ್ನೆಗಳಿಗೆ ಉತ್ತರಗಳನ್ನೂ ಓದುಗರ ಪತ್ರಗಳನ್ನೂ ಪ್ರಕಟ 
ಸುವ ಅಥವಾ ಬಿಡುವ ಸ್ವಾತಂತ್ರ ಸಂಪೂರ್ಣವಾಗಿ ಸಂಪಾದಕರಿಗೇ ಸೇರಿದೆ. 

೭. ಕನ್ನಡ ಮತ್ತು ಇಂಗ್ಲಿಷ್ ಪುಸ್ತಕಗಳನ್ನು ಮಾತ್ರ ವಿಮರ್ಶೆಗಾಗಿ 
ಸ್ವೀಕರಿಸಲಾಗುವುದು . ವಿಮರ್ಶೆಗಾಗಿ ಪುಸ್ತಕಗಳನ್ನು ಕಳುಹಿಸುವವರು ಎರಡು 
ಪ್ರತಿಗಳನ್ನು ಕಳುಹಿಸಿಕೊಡಬೇಕು. 

೮. ಲೇಖನಗಳನ್ನೂ ವಿಮರ್ಶೆಗಾಗಿ ಪುಸ್ತಕಗಳನ್ನೂ ಕಳುಹಿಸುವವರು 
ಸಂಪಾದಕರು, ವಿಜ್ಞಾನ ಕರ್ಣಾಟಕ, ಪ್ರಸಾರಾಂಗ, ಮಾನಸ ಗಂಗೋತ್ರಿ, 
ಮೈಸೂರು- ೧೨ ಎಂಬ ವಿಳಾಸಕ್ಕೆ ಕಳುಹಿಸಿಕೊಡಬೇಕು. 


ಮಾನ್ಯರೆ, 
. ಈ ಸಂಚಿಕೆಯೊಂದಿಗೆ ವಿಜ್ಞಾನ ಕರ್ಣಾಟಕದ 9ನೆಯ ಸಂಪುಟ ಮುಗಿಯು 
ಇದೆ. 10ನೆಯ ಸಂಪುಟಕ್ಕೆ ತಮ್ಮ ಚಂದಾಹಣವನ್ನು ದಯವಿಟ್ಟು ತಕ್ಷಣವೇ 
ಕಳಿಸಿಕೊಡಿರಿ. ಹಾಗೆ ಕಳುಹಿಸುವಾಗ ಈ ಹಾಳೆಯ ಮಗ್ಗುಲಿಗಿರುವ ಹಾಳೆಯಲ್ಲಿ , 
ವಿವರಗಳನ್ನು ತುಂಬಿ ಕಳುಹಿಸಿಕೊಡಿರಿ . 


ಇಂತೀ ನಮಸ್ಕಾರಗಳು 
ಆರ್ . ಎಲ್ . ಅನಂತರಾಮಯ್ಯ 

ಡೈರೆಕ್ಟರ್ 


ಮಾನ್ಯರೆ, 

- ದಯವಿಟ್ಟು ನನ್ನನ್ನು ಈ ಸಂಸ್ಥೆಯನ್ನು ವಿಜ್ಞಾನಕರ್ಣಾಟಕದ ' 
ಹತ್ತನೆಯ ( 1978) ಸಂಪುಟಕ್ಕೆ ಚಂದಾದಾರನನ್ನಾಗಿ ದಾಖಲು ಮಾಡಿಕೊಳ್ಳ 
ಬೇಕೆಂದು ಪ್ರಾರ್ಥಿಸುತ್ತೇನೆ. ವಾರ್ಷಿಕ ಚಂದಾಹಣ ನಾಲ್ಕು, ಆರು /ಎಂಟು 
ರೂಪಾಯಿಗಳನ್ನು ಮನಿಯಾರ್ಡರ್ / ಚೆಕ್ / ಡ್ರಾಫ್ಟ್ ಮೂಲಕ ಇಂದು ಕಳುಹಿಸಿದ್ದೇನೆ. 
ವಿವರಗಳನ್ನು ಕೆಳಗೆ ನಮೂದಿಸಿದ್ದೇನೆ. 

ಇಂತೀ 


(ರುಜು) 


1 . ಹೆಸರು 

[ ಸ್ಪಷ್ಟವಾಗಿ ತಿಳಿಯುವಂತೆ 

ಬರೆಯಿರಿ] 
2 . ವಿಳಾಸ 

[ ವಿದ್ಯಾರ್ಥಿಯಾಗಿದ್ದರೆ ಶಾಲೆ 
ಅಥವಾ ಕಾಲೇಜಿನ ಹಾಗೂ 
ಮನೆಯ ವಿಳಾಸಗಳೆರಡನ್ನೂ 
ನಮೂದಿಸಿರಿ] 


3 . ಶಿಫಾರಸು 

[ ವಿದ್ಯಾರ್ಥಿಗಳು ತಮ್ಮ ಶಾಲಾ 
ಕಾಲೇಜುಗಳ ಮುಖ್ಯಸ್ಥರಿಂದ 
ತಾವು ಅಲ್ಲಿ ವ್ಯಾಸಂಗ ಮಾಡು 
ತಿರುವ ಬಗೆಗೆ ಇಲ್ಲಿ ಶಿಫಾರಸು 

ಬರೆಸಬೇಕು] 
4, ಪತ್ರಿಕೆಯನ್ನು ರಿಜಿಸ್ಟ್ರೇಷನ್ 
ಮೂಲಕ ಕಳುಹಿಸಬೇಕೆ ? 

- 
5 . ಕಳೆದ ವರ್ಷ ನನ್ನ ಚಂದಾ 


- 


ಸಂಖ್ಯೆ 


* ವಿಜ್ಞಾನ ಕರ್ಣಾಟಕ ದಲ್ಲಿ ಆಸಕ್ತಿ ತೋರಿಸಬಹುದಾದ ನನ್ನ ಕೆಲವು 
ಮಿತ್ರರ ವಿಳಾಸಗಳು : 


[ ತಿರುಗಿಸಿ 


ವಿಜ್ಞಾನ ಕರ್ಣಾಟಕದ ಚಂದಾ ವಿವರ : 
ಆಜೀವ ಸದಸ್ಯತ್ವ 

: ರೂ . 100 - 00 
ಪ್ರತಿ ಸಂಪುಟಕ್ಕೆ ವಿದ್ಯಾರ್ಥಿಗಳಿಗೆ : ರೂ . 4 - 00 
ಇತರರಿಗೆ 

: ರೂ 6 - 00 
ಸಂಸ್ಥೆಗಳಿಗೆ 

: ರೂ 8 - 00 


ವಿಳಾಸ : 


ಡೈರೆಕ್ಟರ್ , ಪ್ರಸಾರಾಂಗ 
ಮೈಸೂರು- 570012 


ವಿಜ್ಞಾನ ಕರ್ಣಾಟಕ 


ಸಂಪುಟ ೯ ಸಂಚಿಕೆ ೪ 


ಪ್ರಜಾಸೇನ ಸದ 


అనిలమ్మ 


ಅಕ್ಟೋಬರ್ ಸಂಚಿಕೆ 


ಮೈಸೂರು 
ಮೈಸೂರು ವಿಶ್ವವಿದ್ಯಾನಿಲಯ 

೧೯೭೭ 

ಪ್ರಧಾನ ಸಂಪಾದಕರು 
ಡಾ . ಹಾ . ಮಾ . ನಾಯಕ 


ಸಂಪಾದಕರು 
ಡಾ ಬಿ. ವಿ . ಗೋವಿಂದರಾಜುಲು 

ಎಚ್ , ಸಂಜೀವಯ್ಯ 


ಪ್ರಕಾಶಕರು 
ಡೈರೆಕ್ಟರ್, ಪ್ರಸಾರಾಂಗ, ಮೈಸೂರು ವಿಶ್ವವಿದ್ಯಾನಿಲಯ 


ಮುದ್ರಕರು 

ಎಚ್ . ನರಸಣ್ಣ 
ಡೈರೆಕ್ಟರ್ , ಮೈಸೂರು ವಿಶ್ವ ವಿದ್ಯಾನಿಲಯ ಮುದ್ರಣಾಲಯ 


ವಿಷಯಸೂಚಿ 


೧. ಪವೆಲ್ ಎನ್ , ಯಯ್ಯೋ ಹೌ ಕೊವ್ ... ಎ೦ . ಎನ್ , ವಾಲರ್ 
೨ , ಸಂಧಿವಾತ 

ಡಾ . ಎ , ಎಸ್‌ . 

- ಚಂದ್ರಶೇಖರರಾವ್ 
೩. ಕಟ್ಟಡಗಳ ಧ್ವನಿಗತಿ ಶಾಸ್ತ್ರ .... ಡಿ . ಎನ್ . ನರೋಲ್ 
೪ . ಅತಿವಾಹಕತ್ವದ ಬೃಹತ್ 
ಪ್ರಮಾಣದ ಅನ್ವಯಗಳು ... ಡಾ . ಬಿ. ಸಂಜೀವಯ್ಯ ಮತ್ತು 

- ಪಿ . ವೆಂಕಟರಾಮಯ್ಯ 
೫ , ಸಂಪತ6 ಶ ಖವಾಯು 

.... . ಜಿ. ಮಠ 
೬ , ರಾಕೆಟ್ಟ ವಾಹನಗಳಿಗೆ ತೃತೀಯ 
* ನಿಯಮ ವರವೋ ಶಾಪವೋ ? .... ಪ್ರೊ . ಎಸ್ . ಆರ್ . 

ಮಾಧುರಾನ್ 
೭, ಆಹಾರದಲ್ಲಿ ಬಣ್ಣಗಳ ಪಾತ್ರೆ 

ಡಾ . ವೈ . ಎಸ್ , ಲೂಯಿಸ್ 
೮, ವಿಜ್ಞಾ ನವಾರ್ತೆ 

ಎಚ್ , ಎಸ್ . 
೯ , ಪುಸ್ತಕಲೋಕ 

ಭೌತರಸಾಯನ ವಿಜ್ಞಾನ- ೧ ... ಡಾ . ಎ , ಎಚ್ . ಎಂ . ಸಿದ್ದಲಿಂಗಯ್ಯ ೮೮ 
೧೦, ನಿಧನವಾರ್ತೆ 
೧೧, ಸಂಪಾದಕೀಯ 
೧೨ , ಸಾದರಸ್ವೀಕಾರ 

ನಮ್ಮ ಲೇಖಕರು 


ನಮ್ಮ ಲೇಖಕರು 


ಸರ್ವಶ್ರೀ 

೧, ಎಂ . ಎನ್ . ಮಾಲೂರ್ : ಅಧ್ಯಾಪಕರು, ಭೂವಿಜ್ಞಾನಶಾಖೆ, ಮಾನಸ 
ಗಂಗೋತ್ರಿ, ಮೈಸೂರು, 

೨. ಡಾ . ಎ , ಎಸ್ , ಚಂದ್ರಶೇಖರರಾವ್ : ಹೃದ್ರೋಗತಜ್ಞರು, ವಿಕ್ಟೋರಿಯ 
ಆಸ್ಪತ್ರೆ , ಬೆಂಗಳೂರು, 

೩ . ಡಿ. ಎನ್ . ನರೊಲ್ : ಭೂಮರೆಡ್ಡಿ ಇಂಜಿನಿಯರಿಂಗ್ ಕಾಲೇಜು ವಿದ್ಯಾ 
ನಗರ, ಹುಬ್ಬಳ್ಳಿ , 

೪, ಡಾ , ಬಿ , ಸಂಜೀವಯ್ಯ : ಪ್ರಾಧ್ಯಾಪಕರು ಹಾಗೂ ಮುಖ್ಯರು, ಭೌತವಿಜ್ಞಾನ 
ಶಾಖೆ, ಮಾನಸಗಂಗೋತ್ರಿ, ಮೈಸೂರು, 

೫, ಪಿ . ವೆಂಕಟರಾಮಯ್ಯ : ಅಧ್ಯಾಪಕರು, ಭೌತವಿಜ್ಞಾನ ಶಾಖೆ, ಮಾನಸ 
ಗಂಗೋತ್ರಿ , ಮೈಸೂರು, 

೬ , ೩ . ಜಿ . ಮಠ, C/ o ಶಾಂತಸ್ವಾಮಿ ಮಠ : ಮು ||ರೋಣ, ಧಾರವಾಡಜಿಲ್ಲೆ , 

೭ ಎಸ್ . ಆರ್ , ಮಾಧುರಾನ್ : ರೀಡರ್‌ , ಗಣಿತಶಾಖೆ, ಜೆ, ಎಸ್ , ಎಸ್ , 
ಕಾಲೇಜು, ಮೈಸೂರು, 

- ೮. ಡಾ . ವೈ . ಎಸ್ , ಲೂಯಿಸ್ : ವಿಜ್ಞಾನಿ, ಕೇಂದ್ರ ಆಹಾರ ವಿಜ್ಞಾನ ಸಂಶೋಧ 
ನಾಲಯ , ಮೈಸೂರು, 
- ೯ , ಎಲ್ . ಸಿದ್ದ ನೀರೇಗೌಡ : ಅಧ್ಯಾಪಕರು, ಪ್ರಾಣಿವಿಜ್ಞಾನಶಾಖೆ, ಮಾನಸ 
ಗಂಗೋತ್ರಿ, ಮೈಸೂರು, 
- ೧೦ , ಡಾ|| ಎ . ಎಚ್ . ಎಂ , ಸಿದ್ದಲಿಂಗಯ್ಯ : ರಸಾಯನಶಾಸ್ತ್ರದ ರೀಡರ್ 
ಕರ್ಣಾಟಕ ವಿಶ್ವ ವಿದ್ಯಾನಿಲಯ ಧಾರವಾಡ- 3 

೧೧ , ಎಚ್ , ಸಂಜೀವಯ್ಯ : ರೀಡರ್ , ಭೌತವಿಜ್ಞಾನಶಾಖೆ, ಮಾನಸಗಂಗೋತ್ರಿ, 
ಸಂಪಾದಕರು, ವಿಜ್ಞಾನ ಕರ್ಣಾಟಕ , ಮೈಸೂರು, 


ಪವೆಲ್ ಎನ್ , ಯಬೋಸ್ಕೊನ್ 
( 1847 -1897 ) 

[ಕೃಪೆ: ಸೋವಿಯತ್ ರಾಯಭಾರ ಕಛೇ 


ಎಂ . ಎನ್, ಮಾಲೂರ್ 


ಸನೆಲ್ ಎನ್ . ಯಬ್ಬೊಸ್ಕೊವ್ 
( ವಿದ್ಯುಚ್ಛಾಸದ ಸೃಷ್ಟಿಕರ್ತ 1847 - 1897 ) , 


“ ಯಜ್ಯೋಷ್‌ಕೋಟ್‌ನ ವಿಶೇಷ ಕೀರ್ತಿಯು ಆತನು ಸೃಷ್ಟಿಸಿದ ದೀಪ 
ಕ್ಕಿಂತಲೂ , ಅದನ್ನು ಅದಮ್ಯ ಶಕ್ತಿ , ನಿರ್ಧಾರ ಮತ್ತು ನಿಷ್ಠೆಯಿಂದ ಬಳಸಿ , 
ವಿದ್ಯುದ್ದೀಪವನ್ನು ಅತ್ಯಂತ ಕೆಳಮಟ್ಟದಿಂದ ಮೇಲೆತ್ತಿ ಉಚ್ಛಸ್ಥಾನದಲ್ಲಿಟ್ಟ 
ಧೀಮಂತಿಕೆಯಲ್ಲಿದೆ. ಮುಂದೆ ವಿದ್ಯುದ್ದೀಪವು ಸಮಾಜದಲ್ಲಿ ಸ್ಥಾನಗಳಿಸಿದ್ದರೆ, ಈ 
ವಿಷಯದಲ್ಲಿ ಪ್ರಗತಿಯಾಗಿದ್ದರೆ, ಜನಸಾಮಾನ್ಯರ ನಂಬಿಕೆಗಳಿಸಿ ಸಂಪನ್ಮೂಲ 
ಒತ್ತಾಸೆ ಪಡೆದಿದ್ದರೆ, ಮುನ್ನೆಜ್ಜೆ ಇಟ್ಟಿದ್ದರೆ, ಈ ದೀಪವನ್ನು ಉತ್ತಮಗೊಳಿಸಲು 
ಸಹಸ್ರಾರು ಸಂಶೋಧಕರು ಮುಂದೆ ಬಂದಿದ್ದರೆ . . . ., ಇವೆಲ್ಲಕ್ಕೂ ನಮ್ಮ 
ತಾಯ್ಯಾಡಿಗನಾದ ಪವೆಲ್ ಯಬ್ಯೂಷ್ಕೋವ್ನಿಗೆ ಈ ಪ್ರಪಂಚವು ಸದಾ 
ಋಣಿಯಾಗಿರಬೇಕು ? 
- ಯಜ್ಯೋಷ್‌ಕೋಟ್‌ನ ಜೀವಿತಕಾಲದ ಸಂಶೋಧನೆಯ ಬಗ್ಗೆ ಆತನ ಸಮಕಾಲೀನ 
ಮತ್ತು ಪ್ರತಿಸ್ಪರ್ಧಿ ವಿ . ಚಿಕೊಲೆನ್ , ಈ ರೀತಿಯಲ್ಲಿ ಮನನೀಯವಾಗಿ ಶ್ಲಾಘಿಸಿ 
ದ್ದಾನೆ. ಇದಕ್ಕಿಂತಲೂ ಮಿಗಿಲಾಗಿ ಯಬ್ರಿಷ್ಕೋಪ್‌ನ ಬಗ್ಗೆ ಮತ್ಯಾರೂ 
ನಿರೂಪಿಸಲಾಗದೆಂದು ಅನ್ನಿಸುತ್ತದೆ. 

ನಾವು ಪ್ರತಿನಿತ್ಯ , ವಿದ್ಯುದ್ದೀಪವನ್ನು ಆರಿಸುವಾಗ ಅಥವಾ ಹಾಳಾದ 
ಬಲ್ಸ್‌ನ್ನು ಬದಲಾಯಿಸುವಾಗ, ಈ ಪುಟ್ಟ ಗಾಜಿನ ಬುರುಡೆಯ (ಬಲ್ಸ್ ) ಸೃಷ್ಟಿಯು 
ಎಂತಹ ಕಷ್ಟವಾದ ಹಾದಿಯಲ್ಲಿ ನಡೆದುಬಂದಿದೆಯೆಂಬುದು ಸಾಧಾರಣವಾಗಿ ನಮ್ಮ 
ಗಮನಕ್ಕೆ ಬರುವುದಿಲ್ಲ. 

“ ಯಜ್ಯೋಷ್ಕೋವ್ ದೀಪ ” - ಪ್ರಪಂಚದ ಮೊಟ್ಟಮೊದಲ ವಿದ್ಯು 
ದೀಪ ಉಪಯೋಗಕ್ಕೆ ಬಂದು 1976ಕ್ಕೆ ನೂರು ವರ್ಷಗಳಾಗಿವೆ. ಹಾಗೆಯೇ 
1977ನೇ ವರ್ಷವು ಯಬ್ಬೊಷ್ಕೋಪ್‌ನ 130ನೇ ಹುಟ್ಟುಹಬ್ಬವೂ ಹೌದು, 
ಅಂತೆಯೇ ಆ ಮಹಾನ್ ವ್ಯಕ್ತಿಯ ನೆನಪು. ಇಂದಿನ ವಿದ್ಯುದ್ದೀಪದ ಬೆಳವಣಿಗೆ 
ಯಲ್ಲಿ ಶ್ರದ್ದೆಯಿಂದ ದುಡಿದ ಅನೇಕ ಪ್ರಮುಖರಲ್ಲಿ ಪವೆಲ್ ಯಬ್ರೂಪ್ 


ವಿಜ್ಞಾನ ಕರ್ಣಾಟಕ 


ಕೋವ್ ಅತಿಮುಖ್ಯನೆನ್ನಬಹುದು. ರಷ್ಯದ ಸರ್‌ ಡೊಬ್‌ಸ್ಟ್‌ನಲ್ಲಿ , 1847ರ 
ಸೆಪ್ಟೆಂಬರ್ 14ರಂದು, ಪವೆಲ್ ಯಬ್ಬೊಷ್ಕೋವ್ (Paul Yabloshkov / 
Pavel Jablochkov ) ಜನಿಸಿದ. ಯಬ್ಯೂಷ್ಕೋವ್ ವಿದ್ಯುತ್ ತಾಂತ್ರಿಕತಜ್ಞ 
ಮತ್ತು ಪ್ರಥಮ ವಿದ್ಯುಚ್ಛಾಸದ ಸೃಷ್ಟಿಕರ್ತ. ಆ ದೀಪ ಸಾಮಾನ್ಯವಾಗಿ 
“ ಯಲ್ಲೊಷ್ಕೋವ್ದೀಪ ' ಎಂದೇ ಪ್ರಸಿದ್ದಿಯಾಗಿದೆ. ಆತನ ದೀಪ ಪರಿಣಾಮ 
ಕಾರಿಯಾಗಿ ಬಳಕೆಯಾದುದಲ್ಲದೆ, ಈಗಿನ ವಿದ್ಯುದ್ದೀಪ ರೂಪಿಸುವಲ್ಲಿ ತೀವ್ರ 
ಮುನ್ನಡೆಗೆ ಅವಕಾಶಮಾಡಿತು. ಯಬ್ಬೊಷ್ಕೋವ್ನ ಬಾಲ್ಯ , ವಿದ್ಯಾಭ್ಯಾಸ 
ಮತ್ತು ಜೀವನದ ಬಗ್ಗೆ ಹೆಚ್ಚು ಪ್ರಕಟಿತ ವಿವರಣೆಗಳಿಲ್ಲದಿದ್ದರೂ ಅವನು ರಕ್ಷಣಾ 
ತಾಂತ್ರಿಕಶಾಲೆಯಲ್ಲಿ ಪದವೀಧರನಾದನು. 1860ರ ಕಾಲ -ವಿದ್ಯುಚ್ಛಕ್ತಿ ಬಗ್ಗೆ 
ವಿಶೇಷ ಆಸಕ್ತಿಯಿತ್ತು . ಅನೇಕ ದೇಶಗಳಲ್ಲಿ ವಿದ್ಯುಚ್ಛಕ್ತಿಯನ್ನು ಉಪಯುಕ್ತ 
ಶಕ್ತಿಯನ್ನಾಗಿ ಬೆಳಕಿಗಾಗಿ ಹೆಚ್ಚು ಬಳಸಲು ಪ್ರಯತ್ನಗಳು ನಿರಂತರವಾಗಿ 
ನಡೆದಿದ್ದವು. ವಿ . ವಾಸಿಲ್ಲಿ ಪೆಟ್ರೋವ್ (1802) ಗಾಳಿಯಲ್ಲಿ ಎರಡು 
ಇಂಗಾಲದ ಕಡ್ಡಿಗಳ ಮೂಲಕ ವಿದ್ಯುಚ್ಛಕ್ತಿ ಹರಿಸಿದಾಗ , ತುದಿಗಳ ಮಧ್ಯಂತರದಲ್ಲಿ 
ಪ್ರಕಾಶಮಾನವಾದ ಬೆಳಕನ್ನು ಕಂಡಿದ್ದನು ಮತ್ತು 1803ರಲ್ಲಿ ಆ ಕ್ರಿಯೆಯನ್ನು 
ವಿವರಿಸಿದನು. ಅದೇ ರೀತಿ ಆಂಗ್ಲೆಯ ಹಾರ್ವೆ ಡೇ ಸಹ ವಿದ್ಯುಚ್ಛಾಸ ಕ್ರಿಯೆ 
ಯನ್ನು ವೀಕ್ಷಿಸಿದ್ದ . ಆತನು ಅದನ್ನು ವೊಲ್ ಟೈ ಈ ಪ್ರಕಾಶವೆಂದು ವಿವರಿಸಿದ. 

ವಿದ್ಯುಚ್ಛಾಸದಲ್ಲಿ ಎರಡು ಇಂಗಾಲದ ಕಡ್ಡಿ ತುದಿಗಳನ್ನು ಒಂದ 
ಕ್ಕೊಂದು ಅಭಿಮುಖವಾಗಿ ಸೂಕ್ತ ಅಂತರದಲ್ಲಿ ಇಟ್ಟಾಗ ಮಾತ್ರ ಬೆಳಕು 
ಚೆಲ್ಲುತ್ತಿದ್ದು , ಅವು ಬೇಗ ಬೇಗ ಅಸಮತೆಯಿಂದ ಉರಿಯುತ್ತಿದ್ದವು. ಅಭಿಮುಖ 
ವಾದ ತುದಿಗಳ ಮಧ್ಯೆ ಅಂತರ ಹೆಚ್ಚಿದಂತೆಲ್ಲಾ ಪ್ರಕಾಶ ಕ್ರಮೇಣವಾಗಿ ನಂದಿ 
ಹೋಗುತ್ತಿತ್ತು . ಆದ್ದರಿಂದ ಇಂಗಾಲದ ಕಡ್ಡಿಗಳ ತುದಿಗಳನ್ನು ಆಗಿಂದಾಗ್ಗೆ 
ನಿಕಟವಾದ ಅಂತರಕ್ಕೆ ಕೈಯಿಂದಲೇ ಸರಿಸಬೇಕಾಗಿತ್ತು . ಈ ದಿಸೆಯಲ್ಲಿ 
ನೌಕಾಲ್ಸ್ , ಸ್ಪಕೋವ್ಸ್ಕಿ ಮತ್ತು ಸುರಾಸ್‌ನೆಸ್ ಮುಂತಾದವರು ಯಾಂತ್ರಿಕವಾಗಿ 
ಹೊಂದಾಣಿಸುವ ಅನೇಕ ವ್ಯವಸ್ಥೆಗಳನ್ನು ರೂಪಿಸಿದ್ದರು. ಇಷ್ಟಾದರೂ ಪ್ರಕಾಶ 
ಮಾನವಾದ ಆ ಬೆಳಕು ಅಪರೂಪದ ಮತ್ತು ಅದ್ಭುತ ಪ್ರಭಾವದ ಬೆಳಕಾಗಿ ಕೇವಲ 
ಉತ್ಸವ ಮುಂತಾದ ವೈಭವಸಮಾರಂಭಗಳಲ್ಲಿ ಕ್ಷಣಮಾತ್ರ ಕಾಣಿಸಿಕೊಳ್ಳುವ 
ಬೆಳಕಾಗಿತ್ತೇ ಹೊರತು ವ್ಯಾಪಕವಾದ ಬಳಕೆಯಲ್ಲಿರಲಿಲ್ಲ. 
ಈ ಯಬ್ಬೊಸ್ಕೋವ್ ಪದವೀಧರನಾದಮೇಲೆ ವಿದ್ಯುಚ್ಛಾಸದ ರಚನೆಯಲ್ಲಿ 
ಸಂಶೋಧನೆ ಮುಂದುವರೆಸಿದ . ನ್ಯೂಟನ್ನನ ಸೇಬಿನ ಪ್ರಭಾವದಿಂದ ಭೌತವಿಜ್ಞಾನ 
ದಲ್ಲಿ ಮಹತ್ತರ ಮುನ್ನಡೆಯಾದಂತೆ, ಪ್ರಮುಖ ಸಂಶೋಧನೆಗಳಿಗೆ ತಮ್ಮದೇ ಆದ 
ಸೃಷ್ಟಿ ಪುರಾಣಗಳಿರುತ್ತವೆ. “ಯಷ್ಕೋವ್ದೀಪದ ” ಸೃಷ್ಟಿಯ ಹಿನ್ನೆಲೆಯೂ 
ಕುತೂಹಲಕಾರಿಯಾಗಿದೆ. ಒಮ್ಮೆ ಯಲ್ಲೊಷ್ಕೋವ್ ತನ್ನ ಮೇಜಿನ ಮೇಲೆ 


| ಶಿವ 


ಇh 
is 


ಯ ಬೊಸಕೊಕ್ದೀಪದ ರೂಪರೇಷೆ 


ಯಬೋಸ್ಕೊನ್ ದೀಪಗಳಿಂದ ಬೆಳಗುತ್ತಿರುವ ಪ್ಯಾರಿಸ್ ನಗರದ ಬೀದಿ ಮತ್ತು 

* ರೂ ಡೆ ಲ ' ಅಪೆರಾ - ಸಂಗೀತ ನಾಟಕ ಮಂದಿರ 


ಯಬೆಸ್ಕೆ 


ನ್ ದೀಪಗಳನ್ನು ಅಳವಡಿಸಿರುವ ಕುದುರೆ ಮತ್ತು 
ಕುದುರೆ ಗಾಡಿ ಪಂದ್ಯದ ಸಭಾಂಗಣ 


ಪವೆಲ್ ಎನ್ , ಯುಬೇಷ್ಕೋವ್ 


ಎರಡು ಸೀಸದ ಕಡ್ಡಿಗಳು ಒಂದರಪಕ್ಕದಲ್ಲೊಂದು ಇರುವುದನ್ನು ನೋಡಿದ್ದು 
ವಿದ್ಯುಚ್ಛಾಸದ ರಚನೆಗೆ ಕಾರಣವಾಯಿತೆಂದು ತಿಳಿದುಬಂದಿದೆ. ಇದೇ ಮೂಲ 
ಕಾರಣವೆಂದು ಈಗ ಹೇಳುವುದು ಕಷ್ಟ . ಆದರೆ ಸ್ಕೂಲವಾಗಿ ಈ ತತ್ವವೇ 
ಆಧಾರವಾಯಿತೆಂದು ಹೇಳಲು ಅಡ್ಡಿಯೇನಿಲ್ಲ. ಫಲಿತಾಂಶವೂ ಸಹ ನೋಡಲು 
ಅತಿ ಸರಳವೆಂದು ಕಾಣುವುದು . ಎರಡು ಇಂಗಾಲದ ಕಡ್ಡಿಗಳನ್ನು ಅವಾಹಕ 
ಜೇಡಿಮಣ್ಣಿನಿಂದ ಬೇರ್ಪಡಿಸಿ ನೆಟ್ಟಗೆ ಒಂದರಪಕ್ಕದಲ್ಲೊಂದು ನಿಲ್ಲಿಸಿ ವಿದ್ಯುಚ್ಛಕ್ತಿ 
ಯನ್ನು ಅವುಗಳ ಮೂಲಕ ಹರಿಸಿದಾಗ , ಆ ಕಡ್ಡಿಗಳ ತುದಿಗಳ ಮಧ್ಯಂತರದಲ್ಲಿ 
ಬೆಂಕಿ ಕಾಣಿಸಿಕೊಂಡು ಪ್ರಕಾಶದಿಂದ ಏಕಕಾಲದಲ್ಲಿ ಉರಿಯತೊಡಗಿದವು. ಮೊದಲ 
ನೋಟಕ್ಕೆ ಈ ದೀಪವು ಉರಿಯುವ ಮೇಣದ ಬತ್ತಿಯಂತೆ ಕಾಣುವುದು 
ಕಡ್ಡಿಗಳ ಅಂತರವನ್ನು ಆಗಿಂದಾಗ್ಗೆ ನಿಯಂತ್ರಿಸುವ ಅವಶ್ಯಕತೆ ಇಲ್ಲ. ಸಾಕಷ್ಟು 
ಪರಿಶ್ರಮದನಂತರ ಯಬ್ಬೊಷ್ಕೋವ್ ತನ್ನ ದೀಪಕ್ಕೆ ನಿಯಂತ್ರಣ ಯಂತ್ರವನ್ನೂ 
ತಯಾರಿಸಿದ. ಆ ದೀಪವನ್ನು ಕೈ ಮಿಯಾಕ್ಕೆ ಹೋರುವ ಜಾರ್ ಚಕ್ರವರ್ತಿಯ 
ರೈಲುಗಾಡಿಗೆ ಅಳವಡಿಸಬೇಕೆಂದು ಸೂಚಿಸಿದ. ಆದರೆ ಅದರ ಉಸ್ತುವಾರಿಕೆಗಾಗಿ 
ತಾನೇ ಹೋಗಬೇಕಾದ್ದರಿಂದ ಅದರ ಅನುಪಯುಕ್ತತೆಯ ಬಗ್ಗೆ ಅರಿವಾಯ್ತು . 
- ಯಲ್ಲೊಷ್ಕೋವ್‌ನ ಸಣ್ಣ ಕಾರ್ಯಾಗಾರದಲ್ಲಿ ತಯಾರಿಸುತ್ತಿದ್ದ ಭೌತಶಾಸ್ತ್ರದ 
ಸಲಕರಣೆಗಳಿಂದ ಯಾವ ರೀತಿಯ ಲಾಭವೂ ಬರಲಿಲ್ಲ. ಮೇಲಾಗಿ ಜಾರ್ 
ಚಕ್ರವರ್ತಿಯ ಸರ್ಕಾರಕ್ಕೆ ಅಂತಹ ಕೆಲಸದಲ್ಲಿ ಆಸಕ್ತಿಯೂ ಇರಲಿಲ್ಲ. ಅದನ್ನರಿತ 
ಯಷ್ಕೋವ್ ಅಮೆರಿಕದಲ್ಲಿ ತನ್ನ ಅದೃಷ್ಟವನ್ನು ಪರೀಕ್ಷಿಸಲು ನಿರ್ಧರಿಸಿದ, 
ಆದರೆ ಆತನಲ್ಲಿದ್ದ ಅಲ್ಪ ಉಳಿತಾಯದ ಹಣವು ಆತನನ್ನು ಕೇವಲ ಪ್ಯಾರಿಸ್ 
ನಗರದವರೆಗೆ ಮಾತ್ರ ಕೊಂಡೊಯ್ದಿತು. ಅಲ್ಲಿ 1876ರ ಅಂತ್ಯದ ವೇಳೆಗೆ ತನ್ನ 
ಸಂಶೋಧನೆಯನ್ನು ಪೂರ್ಣಗೊಳಿಸಿದ. 

“ ಯಬ್ಯೂಷ್ಕೋವ್ ದೀಪದ '' ನಿರ್ಮಾಣವು ಅನಿರೀಕ್ಷಿತವಾಗಿ ಮುಂದೆ 
ಪ್ಯಾರಿಸ್‌ನಗರವನ್ನು ಬೆಳಗಿಸಲು ಸಾಧ್ಯವಾಯ್ತು . ಈ ಮಹತ್ತರ ಘಟನೆಯ ನಂತರ 
ಮತ್ತೆರಡು ಮುಖ್ಯ ಘಟನೆಗಳು ನಡೆದುವು. 1876ರ ಮಾರ್ಚಿಯಲ್ಲಿ “ ಯಬ್ರೂಪ್ 
ಕೋವ್ದೀಪಕ್ಕೆ ಪ್ಯಾರಿಸ್‌ನಲ್ಲಿ ತಯಾರಿಕೆಯ ಹಕ್ಕಿನ ಮಂಜೂರಾತಿ ದೊರೆತದ್ದು ; 
ಅದೇ ವರ್ಷದ ಏಪ್ರಿಲ್ ತಿಂಗಳಲ್ಲಿ ಲಂಡನ್‌ನ ಒಂದು ವಸ್ತು ಪ್ರದರ್ಶನದಲ್ಲಿ 
“ ಯಜ್ಯೋಷ್ಕೋವ್ ದೀಪವು” ಜನರಲ್ಲಿ ಒಂದು ಕಾತುರವನ್ನೇ ಉಂಟುಮಾಡಿದ್ದು . 
ಈ ಘಟನೆಯು ಇಡೀ ವಿಶ್ವದ ಗಮನವನ್ನು ಆಕರ್ಷಿತಲ್ಲದೆ, ಅನೇಕ ಉತ್ಸಾಹೀ 
ಕೈಗಾರಿಕೋದ್ಯಮಿಗಳನ್ನು ಇದರ ತಯಾರಿಕಾ ಕಾರ್ಯಕ್ಕೆ ಪ್ರೇರೇಪಿಸಿತು. 
ಯಜ್ಯೋಷ್ಕೋವ್‌ನ ಸಂಶೋಧನೆಯ ಫಲಪಡೆಯಲು 1877ರಲ್ಲಿ ಫ್ರಾನ್ಸಿನಲ್ಲಿ 
ಒಂದು ದೊಡ್ಡ ಕಂಪನಿಯು ಸ್ಥಾಪನೆಯಾಯಿತು. ಇದಾದ ಒಂದು ವರ್ಷದೊಳಗೆ 
ಪ್ಯಾರಿಸ್ ನಗರದ ಬೀದಿಗಳನ್ನು ಪ್ರಪಂಚದಲ್ಲೇ ಮೊಟ್ಟಮೊದಲಿಗೆ ವಿದ್ಯುದ್ದೀಪಗಳು 

ಬೆಳಗಿಸಿದವು. ಆ ದೀಪಾಲಂಕಾರವನ್ನು ರಾತ್ರಿ ಆಕಾಶದಲ್ಲಿ ಕಪ್ಪು ಮಖಮಲ್ 
ಬಟ್ಟೆಯ ಮೇಲಿನ ಹೊಳೆಯುವ ಮುತ್ತುಗಳ ಸಾಲಿನಂತಿದೆ ' ಎಂದು ವರ್ಣಿಸಿದರು . 
ವೃತ್ತಪತ್ರಿಕೆಗಳು ( ಉತ್ತರದ ದೀಪ” ಮತ್ತು “ ರಷ್ಯದ ಸೂರ್ಯ” ಇತ್ಯಾದಿಯಾಗಿ 
ಮುಕ್ತಕಂಠದಿಂದ ಹೊಗಳಿದವು. ಆ ಕಂಪನಿಯ ಲಾಭವು ಅನೇಕ ದಶಲಕ್ಷ ಫ್ರಾಂಕು 
ಗಳನ್ನು ಮೀರಿತು. “ ಯಜ್ಯೋಷ್ಕೋವ್ ದೀಪಗಳು ” ಲಂಡನ್ , ಮ್ಯಾಡ್ರಿಡ್ , 
ನೇಪಲ್ಸ್ , ಅಥೆನ್ಸ್ , ಬ್ರಸಲ್ಸ್ ಮತ್ತು ಬರ್ಲಿನ್ ನಗರ ರಸ್ತೆಗಳನ್ನು ಝಗ-ಝಗಿಸಿ, 
ಪೂರ್ವದಿಕ್ಕಿನಲ್ಲಿ ಪರ್ಷಿಯಾ, ಕಾಂಬೋಡಿಯಾ ದೇಶಗಳ ರಾಜರ ಅರಮನೆಗಳನ್ನೂ 
ಬೆಳಗಿದವೆಂದು ತಿಳಿದುಬಂದಿದೆ. ನವೀನ ವಿದ್ಯುದ್ದೀಪಗಳ ಪ್ರವೇಶದಿಂದ “ ಯಲ್ಲೊಷ್ 
ಕೋವ್ ದೀಪಗಳು > ಕ್ರಮೇಣ ಮಾಯವಾದುವು. 

ಯಲ್ಲೊಷ್ಕೋನ್‌ನ ಮಹತ್ತರಾಕಾಂಕ್ಷೆ ಎಂದರೆ ಮಾತೃಭೂಮಿಯಲ್ಲಿ ತನ್ನ 
ಸಂಶೋಧನೆಯ ಪ್ರದರ್ಶನ ಮತ್ತು ಅದರ ಉಪಯೋಗ, ಕೊನೆಗೆ ರಷ್ಯದ ಸಾಗರ 
ಇಲಾಖೆಯು ತೋರಿದ ಆಸಕ್ತಿಯಿಂದ ಆತನು ತನ್ನ ಸ್ವದೇಶಕ್ಕೆ ಹಿಂತಿರುಗಲು 
ಅನುವಾಗಿ , ತನ್ನ ದೀಪದ ನಿರೂಪಣೆಯ ಹಕ್ಕನು ಫ್ರಾನ್ಸ್ ಕಂಪನಿಯಿಂದ ಮತ್ತೆ 
ಪಡೆಯಲು ಬಯಸಿದನು. ಆದರೆ ಆ ಸಂಸ್ಥೆ ಹೇರಳ ಹಣವನ್ನು ಅಪೇಕ್ಷಿಸಿತು . ಈ 
ಕಾರ್ಯದಲ್ಲಿ ಅವನ ಸಂಪಾದನೆಯ ಉಳಿತಾಯವೆಲ್ಲಾ ಕರಗಿತು . 

ಆವರೆಗಾಗಲೇ ಕಳೆದುಹೋಗಿದ್ದ ಸಮಯದ ಫಲವನ್ನು ಆದಷ್ಟು ಬೇಗ 
ಗಳಿಸಲು ಯಬ್ಲೊಷ್ಕೋವ್ ಕಾತುರನಾದನು . ಆದರೆ ಪಾಪಿ ಸಮುದ್ರ 
ಹೊಕ್ಕರೂ ಮೊಳಕಾಲುದ್ದ ನೀರು ” ಎಂಬ ನಾಣ್ಣುಡಿಯಂತೆ ಪರಿಸ್ಥಿತಿ ಮತ್ತು 
ಘಟನೆಗಳು ಆತನ ಇಚ್ಛೆಗೆ ವ್ಯತಿರಿಕ್ತವಾಗಿ ತಿರುಗಿದವು. ಆಗತಾನೇ ಆರಂಭವಾಗಿದ್ದ 
ಯುದ್ಧ ಮುಂದುವರೆದದ್ದು ಮತ್ತು ಅನಿಲ ಕಂಪನಿಗಳು ನೂತನ ದೀಪಗಳ ಅಳವಡಿಕೆಗೆ 
ತೀವ್ರ ವಿರೋಧ ವ್ಯಕ್ತಪಡಿಸಿದ್ದು ' ಯದ್ದೂಷಕೋವ್ ದೀಪಗಳಲ್ಲಿ ಆಸಕ್ತಿ 
ಕುಂದುವುದಕ್ಕೆ ಕಾರಣವಾಯಿತು. ಬಹು ಮುಖ್ಯವಾಗಿ ಎಡಿಸನ್ ಆಗತಾನೇ ಕಾದು 
ಪ್ರಜ್ವಲಿಸುವ ' ( Incandescent) ನವೀನ ವಿದ್ಯುತ್ ದೀಪವನ್ನು ಕಂಡುಹಿಡಿದಿದ್ದನು. 
ಯಬ್ಯೂಷ್ಕೊವ್ ಅದನ್ನು ಕೇಳಿ ವಿಷಾದಿಸಲಿಲ್ಲ, ಎಡಿಸನ್‌ನ ಬಗ್ಗೆ ಅಸೂಯೆ 
ಪಡಲಿಲ್ಲ, ವಿಶಾಲ ಮನಸ್ಸಿನಿಂದ ಮುಕ್ತಕಂಠದಿಂದ ಎಡಿಸನ್ನನ್ನು ಹೊಗಳಿದವರಲ್ಲಿ 
ಮೊದಲಿಗನಾದನು. ಎಡಿಸನ್ ವಿದ್ಯುದೀಪವು ಬರಲಿರುವ ದಿನಗಳ ಬೆಳಕಿನ ಪ್ರಮುಖ 
ದೀಪವಾಗುವುದೆಂದು ಸಾರಿ ಹೇಳಿದನು. ತನ್ನ ಪ್ರಯತ್ನಗಳಲ್ಲಿ ಆಸಕ್ತಿಯಿಂದ 
ಮುಂದುವರೆದು, ರಾಸಾಯನಿಕ ವಸ್ತು ಮೂಲಗಳಿಂದ ವಿದ್ಯುತ್ ಉತ್ಪಾದನೆ, 
ಸಾಮಾನ್ಯ ಸೌದೆ ಮುಂತಾದ ಇಂಧನಗಳನ್ನು ವಿದ್ಯುಚ್ಛಕ್ತಿಯಾಗಿ ಪರಿವರ್ತಿಸುವ 
ಪ್ರಯೋಗಗಳಲ್ಲಿ, ಹಾಗೂ ಡೈನಮೊ ರೂಪಿಸುವ ಆಲೋಚನೆಗಳಲ್ಲಿ ತಲ್ಲೀನ 
ನಾಗಿದ್ದನು. ವಿದ್ಯುತ್ ಸಂಗ್ರಾಹಕ ( Condenser) ವನ್ನು ಅಳವಡಿಸಿ ವಿದ್ಯುಚ್ಛಕ್ತಿ 
ಯನ್ನು ಏಕಕಾಲದಲ್ಲಿ ಹಲವಾರು ದೀಪಗಳಿಗೆ ಒದಗಿಸುವುದನ್ನು ಕಂಡುಹಿಡಿದುದು 


• ಪವೆಲ್ ಎನ್ , ಬೊಸ್ಕೋವ್ 


ಯಬ್ರಿಷ್ಕೋವ್‌ನ ಮತ್ತೊಂದು ಮಹತ್ಸಾಧನೆ. ಇವಲ್ಲದೆ ಇನ್ನೂ ಹಲವಾರು 
ಬೆಳವಣಿಗೆಗಳಿಗೆ ಯಲ್ಲೊಷ್ಕೋನ್‌ನ ಕೊಡುಗೆಗಳಿವೆ , 

ಬಹು ಕಠಿಣ ಸನ್ನಿವೇಶಗಳಲ್ಲಿ ಹೋರಾಟದಿಂದ ಸೋಡಿಯಂ ಕೋಶಗಳನ್ನು 
ಬಳಸಿ ಸಂಶೋಧನೆ ಮಾಡುತ್ತಾ ದಣಿದುಹೋದನು . ದುರಾದೃಷ್ಟವೆನ್ನುವಂತೆ 
ಯಬ್ಬೊಷ್ಕೋವ್‌ನ ಆರೋಗ್ಯವು ಬಡತನದ ಕಾರ್ಪಣ್ಯದಿಂದ ತೀವ್ರವಾಗಿ 
ಕ್ಷೀಣಿಸಿತು. ಇದರೊಂದಿಗೆ ಆತನ ಕ್ರಿಯಾತ್ಮಕ ಚಟುವಟಿಕೆಗಳೂ ಅಂತ್ಯಗೊಂಡವು. 
ತನ್ನ 47ನೇ ವಯಸ್ಸಿನಲ್ಲಿಯೇ ನಿಸ್ತೇಜನಾದ ಮುದುಕನಂತೆ ಕಾಣುತ್ತಿದ್ದನು. ಆ 
ಸ್ಥಿತಿಯಲ್ಲಿಯೇ , ಮಾರ್ಚಿ 19 , 1894ರಂದು ಮರಣಹೊಂದಿದನು. 


ನಿಮಗೆ ತಿಳಿದಿರಲಿ : 


ಪ್ರಪಂಚದ ಭೂ ಖಂಡಗಳು 


1 . ಏಷ್ಯ 
2 . ಆಫ್ರಿಕ 
3 . ಉತ್ತರ ಅಮೆರಿಕ 
4 , ದಕ್ಷಿಣ ಅಮೆರಿಕ 
5 . ಅಂಟಾರ್ಟಿಕ್ 
6 . ಯುರೋಪ್ 
7. ಆಸ್ಟ್ರೇಲಿಯ 


ವಿಸ್ತೀರ್ಣ ( ಚ . ಕಿ. ಮೀ .) 

44, 168, 800 
29 ,915, 600 
24 ,414 , 000 
17, 667 ,000 
14 ,300, 000 
9 , 737 ,000 
7 , 735 , 000 


( ಆಕರ : ಕನ್ನಡ ರತ್ನಕೋಶ 
) 


- ಡಾ . ಎ. ಎಸ್. ಚಂದ್ರಶೇಖರರಾವ್ 


ಸಂಧಿವಾತ 
ಇದರ ಬಗ್ಗೆ ನಿಮಗೇನು ಗೊತ್ತಿದೆ ? 


00 


ಈಗ್ಗೆ 15 - 20 ದಿನಗಳ ಹಿಂದೆ ಆ ಹುಡುಗನಿಗೆ ಗಂಟಲು ನೋವು ಬಂದಿ 
ಇಲ್ಲವೆ ? ಅವನಿಗೆ ಈಗ 2 - 3 ದಿನಗಳಿಂದ ಮುಂಡಿ, ಮೊಣಕೈ , ಕಾಲಿನ ಮಣಿಕಟ್ಟು 
ಇವೆಲ್ಲ ಊದಿಕೊಂಡು ಜ್ವರವೂ ಬಂದಿದೆ . ಇದೇ ಸಂಧಿವಾತ ಜ್ವರ ( Rheumatic 
fever). ಈ ರೋಗಸೈಪ್ರೊ ಕಾಕಸ್ ಎಂಬ ಸೂಕ್ಷ್ಮ ಕ್ರಿಮಿಗಳಿಂದ ಉಂಟಾಗು 
ಇದೆ. ಆದರೆ ಇವು ನೇರವಾಗಿ ಕೀಲುಗಳನ್ನು ಪ್ರವೇಶಿಸಿ ಅಲ್ಲಿ ಊತ, ನೋವು 
ಉಂಟುಮಾಡುವುದಿಲ್ಲ. ಮೊದಲು ಗಂಟಲನ್ನು ಹೊಕ್ಕು ಅಲ್ಲಿ ಟಾನ್ಸಿಲ್ಸ್ ಗ್ರಂಥಿ 
ಗಳನ್ನು ಸೇರಿ ಗಂಟಲು ಬೇನೆ ಬರಿಸುತ್ತವೆ. ಇದು ಬಂದವರಲ್ಲಿ ಹಲವರಿಗೆ ಮಾತ್ರ 
ಹೈಪರ್‌ಸೆನ್ಸಿಟಿವಿಟಿ ( ಒಂದು ಬಗೆಯ ಅಲರ್ಜಿ) ಉಂಟಾಗಿ 2- 3 ವಾರಗಳ ಅನಂತರ 
ಸಂಧಿವಾತ ಬರುತ್ತದೆ. ಜೊತೆಯಲ್ಲೇ ಬಹುಶಃ ಇನ್ನೂ ಮುಂಚೆಯೇ ಹೃದಯ 
ದಲ್ಲ ಉರಿ ಊತ ಉಂಟಾಗಿ ಮುಂದೆ ಹೃದ್ರೋಗವಾಗಿ ಪರಿಣಮಿಸುತ್ತದೆ. 

ಸಂಧಿವಾತ ಸಾಮಾನ್ಯವಾಗಿ ಚಿಕ್ಕವಯಸ್ಸಿನಲ್ಲಿ ಅಂದರೆ 8 ರಿಂದ 15 ವರ್ಷ 
ವಯಸ್ಸಿನ ಮಕ್ಕಳಲ್ಲಿ ಹೆಚ್ಚಾಗಿ ಕಾಣಿಸಿಕೊಳ್ಳುತ್ತದೆ. ಬಡತನ, ಅಶುಚಿತ್ವ ಮತ್ತು 
ಆಹಾರದ ಕೊರತೆ ಇರುವೆಡೆಗಳಲ್ಲಿ ಈ ಬೇನೆ ಹೆಚ್ಚು . ಕೆಲವು ದಶಕಗಳ ಹಿಂದೆ 
ಪಾಶ್ಚಾತ್ಯ ದೇಶಗಳಲ್ಲಿ ಸಂಧಿವಾತ ಹೃದ್ರೋಗ ಹೆಚ್ಚಾಗಿತ್ತು . ಭಾರತದಲ್ಲಿಯೂ 
ಇದು ಸರ್ವೆಸಾಮಾನ್ಯವೆನ್ನಬಹುದು. ಸಮಸ್ತ ಹೃದ್ರೋಗಗಳ ಪೈಕಿ ಶೇಕಡ 
25 - 30 ರಷ್ಟು ಸ್ಥಾನ ಸಂಧಿವಾತ ಹೃದ್ರೋಗಆಕ್ರಮಿಸಿದೆ. 

ಬರೇ ಕೀಲುಊತ, ನೋವು, ಜ್ವರ ಮಾತ್ರವಾಗಿದ್ದರೆ ಈ ರೋಗಕ್ಕೆ ನಾವು 
ಇಷ್ಟು ಪ್ರಾಮುಖ್ಯ ಕೊಡಬೇಕಾಗಿರಲಿಲ್ಲ. ಆದರೆ ಇದು ಬರೇ ಕೀಲುನೋವು ಮಾಡಿ 
ಅಷ್ಟಕ್ಕೇ ಸುಮ್ಮನಾಗುವುದಿಲ್ಲ. ಕೀಲುನೋವು ಬಂದ ಕೆಲವರಿಗೆ ಹೃದಯಕ್ಕೂ ಬೇನೆ 
ತಗುಲಿ ಹೃದಯದ ಕವಾಟಗಳನ್ನು ವಿಕಾರಗೊಳಿಸಿ ಅವುಗಳ ಕಾರ್ಯನಿರ್ವಹಣೆ 
ಅವ್ಯವಸ್ಥೆಗೊಳಿಸುತ್ತದೆ. ಹೃದಯದ ಕವಾಟಗಳಲ್ಲಿ ಎಡ ಹೃತ್ಕುಕ್ಷಿ ಎಡ ಹೃತ್ಕರಣ 
ಗಳ ಮಧ್ಯೆ ಇರುವ ದ್ವಿದಳ ಕವಾಟಕ್ಕೆ ಬಲು ಸಾಮಾನ್ಯವಾಗಿ ಬೇನೆತಟ್ಟುತ್ತದೆ. 

ಆಗಿಂದಾಗ್ಗೆ ಹಲವಾರುಬಾರಿ ಕೀಲು ನೋವುಗಳು ಬಂದು ಹಲವು ವರ್ಷಗಳಲ್ಲಿ ಈ 
ಕವಾಟಗಳು ವಿಕೃತಗೊಂಡು ಹೃದ್ರೋಗಕ್ಕೆ ಎಡೆಯುಂಟಾಗುತ್ತದೆ. ಹಲವಾರು 
ಬಾರಿ ಕೀಲು ನೋವು 
, ಊತ ಬಂದರೂ ಕೀಲುಗಳು ಖಾಯಂ ಆಗಿ ವಿಕಾರಗೊಳ್ಳುವು 
ದಿಲ್ಲ. ಇದಕ್ಕೆ ಈ ರೋಗ “ ಕೀಲುಗಳನ್ನು ನೆಕ್ಕಿ ಹೃದಯವನ್ನು ಕಚ್ಚುತ್ತದೆ. ” 
ಎನ್ನುವುದುಂಟು. ಈರೀತಿ ಹೃದಯಕ್ಕೆ ಬೇನೆ ತಟ್ಟುವುದರಿಂದಲೇ ಈ ರೋಗಕ್ಕೆ 
ಅಷ್ಟೊಂದು ಪ್ರಾಮುಖ್ಯ , ಕೀಲು ನೋವುಬಂದಾಗ ಸೂಕ್ತ ಚಿಕಿತ್ಸೆ ನೀಡುವುದ 
ರಿಂದಲೂ , ಮತ್ತೆ ಮತ್ತೆ ಕೀಲು ನೋವು ಬರದಂತೆ ತಡೆಗಟ್ಟುವುದರಿಂದಲೂ ಹೃದ 
ಯಕ್ಕೆ ಬೇನೆ ತಟ್ಟದಂತೆ ಕಾಪಾಡಬಹುದು. 
* ಕೀಲುಗಳಲ್ಲಿ ಊತ, ನೋವುಒಂದು ವಿಶಿಷ್ಟರೀತಿಯಲ್ಲಿ ಕಾಣಿಸಿಕೊಳ್ಳತ್ತದೆ. 
ಮಂಡಿ, ಮೊಣಕೈ ಮುಂತಾದ ದೊಡ್ಡ ಕೀಲುಗಳೇ ಹೆಚ್ಚಾಗಿ ಊದಿಕೊಳ್ಳುತ್ತವೆ. 
ಬೆರಳುಗಳ ಕೀಲುಗಳು ಮುಂತಾದ ಸಣ್ಣ ಕೀಲುಗಳಲ್ಲಿ ಊತ ಬರುವುದು ಅಪರೂಪ. 
ಮೊದಲು ಒಂದು ಕೀಲು ಊತ ಬಂದರೆ ಹಲವಾರು ಗಂಟೆಗಳಲ್ಲಿ ಮತ್ತೊಂದು ಕೀಲು 
ಊದುತ್ತದೆ. ಮತ್ತು ಹಿಂದೆ ಊದಿದ ಕೀಲಿನ ನೋವು, ಊತ ಕಡಿಮೆಯಾಗು 
ತದೆ. ಒಂದು ಕೀಲಿನಿಂದ ಇನ್ನೊಂದು ಕೀಲಿಗೆ ಹೀಗೆಊತ, ನೋವು ಸರಿಯುತ್ತವೆ. 

ಸಾಮಾನ್ಯವಾಗಿ ಊತ, ಕೀಲು ನೋವು ಇರುವಾಗ ಹೃದಯಕ್ಕೆ ಬೇನೆ 
ತಟ್ಟುವುದಿಲ್ಲ. ಆದರೆ ಕೆಲವರಲ್ಲಿ ಕೂರಾದ ಈ ಸ್ಥಿತಿಯಲ್ಲೇ ಹೃದಯಕ್ಕೆ ಬೇನೆ 
ತಟ್ಟಿ ಅದರ ಕಾರ್ಯನಿರ್ವಹಣೆಗೆ ಅಡ್ಡಿಯಾಗುತ್ತದೆ. ಹೃದಯದ ಕವಾಟಗಳಷ್ಟೇ 
ಅಲ್ಲದೆ, ಹೃದಯದ ಸ್ನಾಯು ಮತ್ತು ಹೊರಪದರಗಳಿಗೂ ಬೇನೆ ತಟ್ಟಬಹುದು. 

ಚರ್ಮದಲ್ಲಿಯೂ ಈ ರೋಗದ ಲಕ್ಷಣಗಳು ಕಾಣಿಸಿಕೊಳ್ಳಬಹುದು . ಗಂಟು 
ಗಳು ಬರಬಹುದು. ಇದು ಮೊಣಕೈ ಬೆನ್ನುಹುರಿ , ಮಣಿಕಟ್ಟು , ತಲೆ, ಇಂಥ ಕಡೆ 
ಗಳಲ್ಲಿ ಕಡಲೆಕಾಳಿನಿಂದ ಗಜ್ಜುಗದ ಗಾತ್ರದವರೆಗೂ ಗಂಟುಗಳು ಕಾಣಿಸಬಹುದು. 
ಇವುಗಳಲ್ಲಿ ನೋವಿರುವುದಿಲ್ಲ . ಗಂಟುಗಳು ರೋಗದ ತೀವ್ರತೆಯನ್ನು ಸೂಚಿಸುತ್ತವೆ. 
ಚರ್ಮದಲ್ಲಿ ಹಲವಾರು ಕೆಂಪು ಹೊಮ್ಮುಗಳು ಕಾಣಿಸಿಕೊಳ್ಳಬಹುದು. ಇವುಗಳ 
ಪೈಕಿ ಎರಿತೀನ ಮಾರ್ಜಿನೇಟಮ್ ಎಂಬುದು ಮುಖ್ಯ ಮತ್ತು ಇದು ರೋಗದ 
ಇರುವಿಕೆಯನ್ನು ಸೂಚಿಸುವ ಚಿಹ್ನೆ , ಚರ್ಮದಲ್ಲಿ ಕಾಣುವ ಹೊಮ್ಮು ಮತ್ತು 
ಗಂಟುಗಳು ಭಾರತೀಯರಲ್ಲಿ ಪಾಶ್ಚಾತ್ಯರಿಗೆ ಬರುವಷ್ಟು ಅತಿಯಾಗಿ ಬರುವುದಿಲ್ಲ. ಈ 
ರೋಗ ಮೆದುಳಿಗೂ ತಟ್ಟಬಹುದು (ಶೇಕಡ 3 ರಷ್ಟು ಮಂದಿಗೆ). ಅಂಥವರಲ್ಲಿ 
ನಿರಿಕ್ಷಾ ಚಲನೆಗಳು ಉಂಟಾಗುತ್ತವೆ. 

ರೋಗಲಕ್ಷಣಗಳಿಂದಲೇ ಸಂಧಿವಾತದ ಇರವನ್ನು ಗುರುತಿಸಬಹುದಾದರೂ 
ಹಲವಾರು ರಕ್ತ ಪರೀಕ್ಷಾ ವಿಧಾನಗಳು ರೋಗನಿದಾನಕ್ಕೆ ಸಹಾಯಕವಾಗುತ್ತವೆ. 
ಇವುಗಳ ಪೈಕಿ ಕೆಂಪುರಕ್ತಕಣಗಳು ತಳಸೇರುವ ವೇಗ ಒಂದು. ಇದು ಈ ರೋಗದಲ್ಲಿ 
ಹೆಚ್ಚಾಗಿರುತ್ತದೆ. 


ಸಂಧಿವಾತ 


ಇದೇರೀತಿ ASLO ( Anti streptolysin 0 titre) AHT ( Anti hyalu 
ranidase ) ಸಹ ಹೆಚ್ಚಾಗಿರುತ್ತವೆ. ಇತ್ತೀಚೆಗೆಶೋಧಿಸಿದ AD Nase' ( Anti 
De oxyribonuclease) Anti DP Nase ( Anti Diphosphopyridine 
nucleotidase ) ರಕ್ತದಲ್ಲಿನ ಇವುಗಳ ಪ್ರಮಾಣ ಈ ರೋಗದಲ್ಲಿ ಹೆಚ್ಚಾಗಿರುತ್ತದೆ. 
ರೋಗ ನಿದಾನಕ್ಕೆ ಇವು ಉಪಯುಕ್ತವಾಗಿವೆ. 


ಚಿಕಿತ್ಸಾ ವಿಧಾನ 
ರೋಗ ಉಂಟಾದ ಮೇಲೆಯೂ ಕ್ರಮಬದ್ದವಾಗಿ ಚಿಕಿತ್ಸೆ ನಡೆಸಿದರೆ ಹೃದ 
ಯಕ್ಕೆ ಬೇನೆ ತಟ್ಟದಂತೆ ಕಾಪಾಡಬಹುದು. 

1 . ಮೊದಲನೆಯದು ಪೂರ್ಣ ವಿಶ್ರಾಂತಿ, ಸಾಮಾನ್ಯವಾಗಿ 2 - 3 ವಾರಗಳ 
ವಿಶ್ರಾಂತಿ ಸಾಕಾಗುತ್ತದೆ. ಆದರೆ ಹೃದಯಕ್ಕೆ ಬೇನೆ ತಗುಲಿದರೆ ಹೆಚ್ಚು ವಾರಗಳ 
ಕೆಲವು ತಿಂಗಳುಗಳ ವಿಶ್ರಾಂತಿ ಬೇಕಾಗುತ್ತದೆ. 

2. ರೋಗಾಣು ಪ್ರತಿರೋಧಕ ಪೆನಿಸಿಲಿನ್ ಚುಚ್ಚುಮದ್ದು ಸೈಪ್ರೊಕಾಕಸ್ 
ಕ್ರಿಮಿಗಳ ವಿರುದ್ಧ ರಾಮಬಾಣದಂತೆ . ಈ ಚುಚ್ಚುಮದ್ದು ಕೀಲುನೋವಿಗೆ ನೇರ 
ವಾಗಿ ಪರಿಣಾಮಕಾರಿ ಅಲ್ಲದಿದ್ದರೂ ಗಂಟಲಿನಲ್ಲಿರುವ ಸೈಪ್ರೊ ಕಾಕಸ್ ಕ್ರಿಮಿಗಳನ್ನು 
ನಿರ್ಮೂಲಗೊಳಿಸಲು ನೆರವಾಗುತ್ತದೆ. ವಿಶ್ವ ಆರೋಗ್ಯ ಸಂಸ್ಥೆಯವರು ಪ್ರತಿದಿನ 
ಒಂದರಂತೆ 10 ದಿನ ಪೆನಿಸಿಲಿನ್ ಚುಚ್ಚುಮದ್ದು ಕೊಡಬೇಕೆಂದು ಆದೇಶಿಸಿರುತ್ತಾರೆ. 
ಆದರೆ ಇತ್ತೀಚಿನ ಸಂಶೋಧನೆಯ ಪ್ರಕಾರ ಬೆನ್ನತೀನ್ ಪೆನಿಸಿಲಿನ್ (ದೀರ್ಘಕಾಲ 
ಕೆಲಸಮಾಡುವ ಪೆನಿಸಿಲಿನ್ ) 1 .2 ಮೆಗಯೂನಿಟ್ಸ್ ಒಂದೇ ಒಂದು ಚುಚ್ಚುಮದ್ದು 
ಸಾಕೆಂದು ತಿಳಿದುಬಂದಿದೆ. ಪೆನಿಸಿಲಿನ್ ಮಾತ್ರೆಗಳು ಚುಚ್ಚುಮದ್ದಿನಷ್ಟು ಪರಿಣಾಮ 
ಕಾರಿಯಲ್ಲ. ಪೆನಿಸಿಲಿನ್ ಒಗ್ಗದ ಕೆಲವರಿಗೆ ಎರಿತ್ರೋಮೈಸಿನ್ ಕೊಡಬಹುದು. 

3 . ಸಾಲಿಸಿಲೇಟ್ಸ್ : ಆಸ್ಪಿರಿನ್ ಮಾತ್ರೆ ಈ ಕೀಲುನೋವಿಗೆ ಅತ್ಯಂತ 
ಪ್ರಭಾವಶಾಲಿ, ಕೇವಲ 48 ರಿಂದ 72 ಗಂಟೆಗಳ ಒಳಗೆ ಕೀಲುಗಳ ಊತ ಮತ್ತು 
ನೋವುಶಮನವಾಗುತ್ತವೆ. ಶರೀರದ ತೂಕಕ್ಕೆ ತಕ್ಕಂತೆ ದಿನಕ್ಕೆ 120 - 10 mg/kg, 
ತೂಕದಂತೆ 4 - 5 ಭಾಗಮಾಡಿ ಸೇವಿಸಬೇಕು, ಕೀಲುನೋವು2 - 3 ದಿನಗಳಲ್ಲಿ ಶಮನ 
ವಾದರೂ ಈ ಮಾತ್ರೆಗಳನ್ನು 6 ರಿಂದ 12 ವಾರಗಳವರೆಗೂ ಸೇವಿಸಬೇಕು ಆದರೆ 
ವಾರವಾರಕ್ಕೆ ಮಾತ್ರೆಗಳನ್ನು ಕಡಿಮೆಮಾಡಿ ಅನಂತರ ಸಂಪೂರ್ಣವಾಗಿ ನಿಲ್ಲಿಸಬೇಕು. 

- 4 , ಕಾರ್ಟಿಕೊಸ್ಟೀರಾಯ : ಕೀಲುನೋವು, ಊತ ಬಂದ ತೀವ್ರಸ್ಥಿತಿ 
ಯಲ್ಲೇ ಹೃದಯಕ್ಕೆ ಬೇನೆ ತಟ್ಟಿದರೆ ಕಾರ್ಟಕೋಸ್ಟೀರಾ ಮಾತ್ರೆ ಕೊಡ 
ಬೇಕು. ಶರೀರದ ತೂಕಕ್ಕೆ ತಕ್ಕಂತೆ ದಿನಕ್ಕೆ 2 mg/kg ತೂಕದಂತೆ ಮಕ್ಕಳಿಗೂ , 
ಮತ್ತು ದಿನಕ್ಕೆ 60 - 80mg ನಂತೆ ದೊಡ್ಡವರಿಗೂ 4 - 5 ಭಾಗಮಾಡಿ ಕೊಡಬೇಕು. 
ಈ ಮಾತ್ರೆಗಳನ್ನು ಸಹ 6 ರಿಂದ 12 ವಾರಗಳವರೆಗೂ ಕೊಡಬೇಕು. ಆಸ್ಪಿರಿನ್ 


೧೦ 


ವಿಜ್ಞಾನ ಕರ್ಣಾಟಕ 


ನಿಂದ ಗುಣಹೊಂದದ ಕೀಲುನೋವಿಗೆ ಸಹ ಕಾರ್ಟಿಕೊಸ್ಟಿರಾಯು ಗಳನ್ನು 
ಕೊಡಬಹುದು. ವಾರವಾರಕ್ಕೆ ಮಾತ್ರೆಗಳ ಗುಟ್ಟಿ ಕಡಿಮೆಮಾಡಿ ಅನಂತರ ಸಾವಕಾಶ 
ವಾಗಿ ಪೂರ್ಣವಾಗಿ 

ನಿವಾರಣೋಪಾಯಗಳು : ರೋಗವನ್ನು ಕುರಿತಂತೆ “ ಚಿಕಿತ್ಸೆಗಿಂತ ನಿವಾರಣೆ 
ಮೇಲು ” ಎಂಬ ನಾಣ್ಣುಡಿ ಇದೆ. ಇದು ಈ ರೋಗಕ್ಕೆ ಚೆನ್ನಾಗಿ ಒಪ್ಪುತ್ತದೆ. 
ಸಂಧಿವಾತದ ನಿವಾರಣೆ ಸಮಾಜಕ್ಕೆ ಒಂದು ಸವಾಲು . ಜನಸಾಮಾನ್ಯರಲ್ಲಿ ರೋಗದ 
ಬಗ್ಗೆ ತಿಳುವಳಿಕೆ ಬರುವಂತೆ ಮಾಡಬೇಕು. ಮುಂಜಾಗರೂಕತೆ ವಿಧಾನಗಳನ್ನು 
ಕ್ರಮಬದ್ಧವಾಗಿ ಪಾಲಿಸಬೇಕು. ಎಲ್ಲ ಸೈಪ್ರೊಕಾಕಸ್ ಗಂಟಲು ಬೇನೆಗಳನ್ನೂ 
ಕಂಡುಹಿಡಿದು ಪೆನಿಸಿಲಿನ್ ಚುಚ್ಚುಮದ್ದಿನಿಂದ ವಾಸಿಮಾಡುವುದು ಸರಿಯಾದ 
ಮಾರ್ಗವೇ ಆದರೂ ಇದು ಬಲುಕಷ್ಟಸಾಧ್ಯ . ಏಕೆಂದರೆ ಗಂಟಲು ಬೇನೆ ಸೈಪ್ರೊ 
ಕಾಕಸ್ ನಿಂದಲ್ಲದೆ ಬೇರೆ ಬೇರೆ ಕ್ರಿಮಿಗಳಿಂದಲೂ ಬರುತ್ತದೆ. ಸೈಪ್ರೊಕಾಕಸ್ 
ಕ್ರಿಮಿಗಳಿಂದಲೇ ಬಂದಿರುವುದೆಂದು ಖಾತರಿಯಾಗಬೇಕಾದರೆ ಗಂಟಲಿನಿಂದ ಹತ್ತಿ 
ಯಲ್ಲಿ ಒರೆಸಿ ತೆಗೆದ ರಸಿಕೆಯಿಂದ ಪ್ರಯೋಗಾಲಯದಲ್ಲಿ ಈ ಕ್ರಿಮಿಗಳು ಬೆಳೆಯ 
ಬೇಕು. ಎಲ್ಲ ಗಂಟಲು ಬೇನೆ ಬಂದವರಲ್ಲಿ ಎಲ್ಲರಲ್ಲೂ ಇದನ್ನು ಮಾಡಲು ಸಮಯ , 
ಜನ, ಹಣ ಬೇಕಾಗುತ್ತವೆಯಾದ್ದರಿಂದ ಕಷ್ಟಸಾಧ್ಯ . ಅಲ್ಲದೆ ಎಲ್ಲ ಸೈಪ್ರೊಕಾಕಸ್ 
ಗಂಟಲು ಬೇನೆಗಳೂ ಕೀಲುನೋವುಬರಿಸುವುದಿಲ್ಲ. ಒಬ್ಬರಿಗೆ ಕೀಲುನೋವು ತಡೆ 
ಗಟ್ಟಲು ನೂರಾರು ಗಂಟಲುಬೇನೆಯವರಿಗೆ ಪೆನಿಸಿಲಿನ್ ಚುಚ್ಚುಮದ್ದು ಕೊಡ 
ಬೇಕಾಗುತ್ತದೆ. ಆದ್ದರಿಂದ ಜನರೆಲ್ಲರಿಗೂ ಈ ವಿಧಾನ ಅನುಸರಿಸಲು ಆಗುವುದಿಲ್ಲ . 
ಆದರೆ ವಿದ್ಯಾರ್ಥಿನಿಲಯ , ಸೇನಾಶಿಬಿರ ಇಂಥ ಕಡೆಗಳಲ್ಲಿ ಗಂಟಲು ಬೇನೆ ಉಂಟಾದರೆ 
ಅಲ್ಲಿರುವ ಎಲ್ಲರಿಗೂ ಪೆನಿಸಿಲಿನ್ ಚುಚ್ಚುಮದ್ದು ಕೊಡಬಹುದು. . 

ಒಂದುಬಾರಿ ಕೀಲುನೋವು ಬಂದವರಿಗೆ ಮತ್ತೆ ಕೀಲುನೋವು ಬರದಂತೆಯೂ , 
ಹೃದಯಕ್ಕೆ ರೋಗ ತಗುಲದಂತೆಯೂ ಪೆನಿಸಿಲಿನ್ ಚುಚ್ಚುಮದ್ದು ಕೆಲಸಮಾಡ 
ಬಲ್ಲುದು. ಪೆನಿಸಿಲಿನ ಗಂಟಲಿನಲ್ಲಿ ಸೈಪ್ರೊಕಾಕಸ್ ಬೇನೆ ತಟ್ಟದಂತೆ ತಡೆಯು 
ವುದರಿಂದ ಕೀಲುಬೇನೆ ಬರಲು ಅವಕಾಶವಿರುವುದಿಲ್ಲ. ದೀರ್ಘಕಾಲ ಕೆಲಸಮಾಡುವ 
ಬೆನ್ನ ತೀನ್ ಪೆನಿಸಿಲಿನ್ 1 .2 ಮೆಗಯೂನಿಟ್ ಚುಚ್ಚುಮದ್ದು ಇದಕ್ಕೆ ದಿವೌಷಧ. 
ವಿಶ್ವ ಆರೋಗ್ಯ ಸಂಸ್ಥೆ ಈ ಚುಚ್ಚುಮದ್ದನ್ನು ಮೂರವಾರಕ್ಕೊಮ್ಮೆ ದೊಡ್ಡವರಿಗೂ 
ತಿಂಗಳಿಗೊಮ್ಮೆ ಚಿಕ್ಕವರಿಗೂ ಕೊಡುವಂತೆ ಆದೇಶಿಸಿರುತ್ತಾರೆ. ಆದರೆ ಈ ಚುಚ್ಚು 
ಮದ್ದು ಎಷ್ಟು ವರ್ಷಕಾಲ ಕೊಡಬೇಕೆಂಬುದು ವಿವಾದಾಸ್ಪದ. ಹೃದಯಕ್ಕೆ ಬೇನೆ 
ತಟ್ಟದೆ ಬರೀ ಕೀಲುನೋವುಬಂದಿದ್ದರೆ ಚಿಕ್ಕವರು 21 ವರ್ಷ ವಯಸ್ಸಾಗುವವರೆಗೂ 
3 ಅಥವಾ 4 ವಾರಕ್ಕೊಮ್ಮೆ ಈ ಚುಚ್ಚುಮದ್ದು ತೆಗೆದುಕೊಳ್ಳಬೇಕು. ದೊಡ್ಡವರಿಗೆ 
5 ವರ್ಷ ಪರ್ಯಂತ 4 ವಾರಕೊಮ್ಮೆ ಇದನ್ನು ಕೊಡಬೇಕು. ಹೃದಯಕ್ಕೆ ಬೇನೆ 
ತಟ್ಟಿದ್ದರೆ ದೊಡ್ಡವರಾಗಲಿ ಚಿಕ್ಕವರಾಗಲಿ ಅನಿರ್ದಿಷ್ಟ ಕಾಲ (ಜೀವನ ಪರ್ಯಂತ) 


ಸಂಧಿವಾತ 


೧೧ 


ಈ ಚುಚ್ಚುಮದ್ದನ್ನು 3 ಅಥವಾ 4 ವಾರಕ್ಕೊಮ್ಮೆ ತೆಗೆದುಕೊಳ್ಳಬೇಕು. ಆದರೆ 
ಇತ್ತೀಚಿನ ಸಂಶೋಧನೆಯ ಪ್ರಕಾರ 40 ವರ್ಷ ಮೇಲ್ಪಟ್ಟವರಿಗೆ ಅನಿರ್ದಿಷ್ಟ ಕಾಲ 
ಚುಚ್ಚುಮದ್ದಿನ ಆವಶ್ಯಕತೆ ಇದೆಯೇ ಎಂಬ ಪ್ರಶ್ನೆ ಉದ್ಭವಿಸಿದೆ. ಏಕೆಂದರೆ 40 ವರ್ಷ 
ಮೇಲ್ಪಟ್ಟವರಲ್ಲಿ ಸಂಧಿವಾತ ಅಪರೂಪ, 

ಚುಚ್ಚುಮದ್ದನ್ನು ಮಕ್ಕಳು ಹಾಗಿರಲಿ, ದೊಡ್ಡವರು ಸಹ ಸತತವಾಗಿ ತೆಗೆದು 
ಕೊಳ್ಳಲು ಇಚ್ಛಿಸುವುದಿಲ್ಲ . ಪೆನಿಸಿಲಿನ್ ಮಾತ್ರೆಗಳು ಚುಚ್ಚುಮದ್ದಿನಷ್ಟು ಪರಿಣಾಮ 
ಕಾರಿಯಲ್ಲ. ಪೆನಿಸಿಲಿನ್ ಒಗ್ಗದವರಿಗೆ ದಿನವೊಂದಕ್ಕೆ ಸಲ್ಪಡಯಜೀನ 0.5 -1 G 
ಕೊಡಬಹುದು. 

ಗಂಟಲಿನ ಟಾನ್ಸಿಲ್ ಗ್ರಂಥಿಗಳನ್ನು ಶಸ್ತ್ರಚಿಕಿತ್ಸೆಯಿಂದ ತೆಗೆದುಹಾಕಿದರೆ 
ಗಂಟಲುಬೇನೆಯನ್ನು ಸ್ವಲ್ಪಮಟ್ಟಿಗಾದರೂ ತಡೆಯಬಹುದು. ಆದರೆ ಕ್ರಮಬದ್ದ 
ನಾಗೆ ಚುಚ್ಚುಮದ್ದು ತೆಗೆದುಕೊಳ್ಳುವವರಿಗೆ ಈರೀತಿ ಟಾನ್ಸಿಲ್ ತೆಗೆಯುವ ಆವಶ್ಯ 
ಕತೆ ಇರುವುದಿಲ್ಲ. ಈ ಗ್ರಂಥಿಗಳು ದೊಡ್ಡವಾಗಿ ತೆಗೆಯಲೇಬೇಕಾದ ಸಂದರ್ಭಬಂದರೆ 
ಪೆನಿಸಿಲಿನ್ ಮತ್ತು ಕೊಟ್ಟು ಅನಂತರ ಶಸ್ತ್ರಚಿಕಿತ್ಸೆಯಿಂದ ತೆಗೆಯಬಹುದು. 

ಕ್ರಮಬದ್ದವಾಗಿ ತೆಗೆದುಕೊಳ್ಳುವ ಪೆನಿಸಿಲಿನ್ ಚುಚ್ಚುಮದ್ದು , ಕೀಲುಬೇನೆ 
ಬಂದಾಗ ನಡೆಸುವ ಸರಿಯಾದ ಚಿಕಿತ್ಸೆ , ಇವುಗಳಿಂದ ಹೃದಯಕ್ಕೆ ತಟ್ಟುವರೋಗ 
ವನ್ನು ತಡೆಯಬಹುದು. ದೇಶದ ಬಡತನವನ್ನು ನಿರ್ಮೂಲಗೊಳಿಸುವುದು, ಪುಷ್ಟಿ 
ಕರವಾದ ಆಹಾರಸೇವನೆ, ನಿರ್ಮಲವಾದ ವಾತಾವರಣದಲ್ಲಿ ವಾಸಿಸುವುದು ಇವು 
ನಿವಾರಣೋಪಾಯದ ಇನ್ನೊಂದು ಮುಖ . 


ನಿಮಗೆ ತಿಳಿದಿರಲಿ : 


ಪ್ರಪಂಚದ 10 ಪ್ರಮುಖ ಪರ್ವತಶಿಖರಗಳು 


m 


* 


ಶಿಖರದ ಹೆಸರು 
1. ಎವರೆಸ್ಟ್ ( ಗೌರಿಶಂಕರ) 
2 . ಗಾತ್ವಿನ್ ಆಸ್ಟಿನ್ ( K ) 

ಕಾಂಚನ ಗಂಗ 

ಮಕಾಲು 
5 . ಧವಳಗಿರಿ 

ನಂಗಪರ್ವತ 
7 . ಅನ್ನ ಪೂರ್ಣ 
8. ಗಾಶೆರ್ ಬ್ರಮ್ 
9 . ಗೋಸಾಯಿಧಾನ್ 
10 . ನಂದಾದೇವಿ 


ರಾಷ್ಟ್ರ 
ನೇಪಾಳ ಟಿಬೆಟ್ 
ಭಾರತ 
ನೇಪಾಳ, ಭಾರತ 
ನೇಪಾಳ/ ಟಿಬೆಟ್ 
ನೇಪಾಳ 
ಭಾರತ 
ನೇಪಾಳ 
ಭಾರತ 
ಟಿಬೆಟ್ 
ಭಾರತ 


ಎತ್ತರ (ಮೀಟರ್ ) 

8, 854 
8, 616 
8 ,585 
8 ,476 
8,182 
8 ,131 
8, 083 
8 , 073 
8, 019 
8 , 073 


೧ 


( ಆಕರ : ಕನ್ನಡ ರತ್ನಕೋಶ) 


ಡಿ. ಎನ್ . ಮರೋಲ್ 


ಕಟ್ಟಡಗಳ ಧ್ವನಿಗತಿಶಾಸ್ತ್ರ 


ಆಧುನಿಕ ಕಟ್ಟಡಗಳಲ್ಲಿ, ಸಭಾಂಗಣಗಳಲ್ಲಿ , ಸಂಗೀತ ಮಂದಿರಗಳಲ್ಲಿ, ಅವುಗಳ 
ರಚನೆ, ವಿನ್ಯಾಸಕ್ಕೆ ಎಷ್ಟು ಮಹತ್ವ ಕೊಡುತ್ತಿರುವರೋ ಅಷ್ಟೇ ಮಹತ್ವವನ್ನು 
ಅವುಗಳಲ್ಲಿ ಉಂಟಾಗುವ ಧ್ವನಿ ಪ್ರಸಾರಕ್ಕೆ ಕೊಡಬಹುದಾಗಿದೆ. ಒಂದು ಸಭಾಂಗಣ 
ಅಥವಾ ಒಂದು ಕೊಠಡಿ ಉತ್ತಮವಾಗಿರಬೇಕಾದರೆ ಅದು ಉತ್ತಮ ರೀತಿಯಲ್ಲಿ 
ಧ್ವನಿಗತಿಯನ್ನು ಹೊಂದಿರಬೇಕು. ಅಂದರೆ ಕೆಲವು ಸಭಾಂಗಣದಲ್ಲಿ ಗಟ್ಟಿಯಾಗಿ 
ಮಾತಾಡುತ್ತಿದ್ದರೂ ಕೇಳುಗರಿಗೆ ಮಾತುಗಳು ಅಸ್ಪಷ್ಟವಾಗಿ ಕೇಳಿಸುತ್ತವೆ. ಆಗ 
ಭಾಷಣಕಾರನು ಇನ್ನೂ ಗಟ್ಟಿಯಾಗಿ ಹೇಳಬೇಕಾಗುತ್ತದೆ. ಇನ್ನು ಕೆಲವು ಮಂದಿರ 
ಗಳಲ್ಲಿ ಭಾಷಣಕಾರನ ಮಾತುಗಳು ಕಟ್ಟಡದ ಗೋಡೆಗಳಿಗೆ ಅಪ್ಪಳಿಸಿ ಪ್ರತಿಧ್ವನಿಸಿ 
- ಕೇಳುಗರನ್ನು ಗೊಂದಲಕ್ಕೀಡುಮಾಡುತ್ತವೆ. ಧ್ವನಿ ಪ್ರತಿಧ್ವನಿ ಕಲಸಿಕೊಂಡು 
ಯಾವ ಮಾತುಗಳೂ ಸ್ಪಷ್ಟವಾಗಿ ಕೇಳಿಸುವದಿಲ್ಲ. ಈ ರೀತಿ ಆಗುವುದಕ್ಕೆ ಕಟ್ಟಡ 
ದಲ್ಲಿನ ದೋಷವೇ ಕಾರಣವಾಗುತ್ತದೆ. ಈ ದೋಷಗಳಿಂದ ಮುಕ್ತವಾದವುಗಳನ್ನು 
ಉತ್ತಮ ಧ್ವನಿಗತಿಯನ್ನೊಂದಿದಂಥ ಕಟ್ಟಡಗಳೆಂದು ಕರೆಯುವರು . 
- ಯಾವುದೋ ಮೂಲದಿಂದ ಧ್ವನಿಯು ಉತ್ಪತ್ತಿಯಾದಾಗ ಅದು ಸುತ್ತಲಿನ 
ಪರಿಸರವನ್ನೆಲ್ಲ ವ್ಯಾಪಿಸುತ್ತದೆ. ಈ ಧ್ವನಿಯು ಒಂದು ಮೇಲ್ಮೀಯನ್ನು ತಲುಪುವ 
ವರೆಗೂ ಅದು ಚಲಿಸುತ್ತಲೇ ಇರುತ್ತದೆ. ಅದು ಮೇಲ್ಕೆಯನ್ನು ಅಪ್ಪಳಿಸಿದ 
ಮೇಲೆ, ಕೆಲವೇಳೆ ಪ್ರತಿಫಲಿಸಬಹುದು. ಈ ಪ್ರತಿಫಲನವು ಧ್ವನಿಯು ಅಪ್ಪಳಿಸಿದ 
ಮೇಲ್ಮೀಯ ಗುಣಧರ್ಮದ ಮೇಲೆ ಅವಲಂಬಿಸಿರುತ್ತದೆ. 

ಒಂದು ಕೊಠಡಿಯಲ್ಲಿ ಶಬ್ದಮೂಲದಿಂದ ಧ್ವನಿಯು ಹೊರಡುತ್ತಿದೆ ಎಂದಿಟ್ಟು 
ಕೊಳ್ಳುವಾ, ಧ್ವನಿಯು ಕ್ಷಣ ಕ್ಷಣಕ್ಕೆ ತನ್ನ ಸಾಂದ್ರತೆಯನ್ನು ಹೆಚ್ಚಿಸಿಕೊಳ್ಳುತ್ತಾ 
ಹೋಗುವದು. 

ಅದು ಗರಿಷ್ಟತೆಯನ್ನು ತಲುಪಲು ಸ್ವಲ್ಪ ವೇಳೆ ಬೇಕಾಗುವದು. ಚಿತ್ರದಲ್ಲಿ 
ತೋರಿಸಿದಂತೆ ಧ್ವನಿಯ ಸಾಂದ್ರತೆಯ ಗರಿಷ್ಟ ಮಟ್ಟವನ್ನು A ' ಬಿಂದು ಸೂಚಿಸು 
ತದೆ. 


೧೪ 


ವಿಜ್ಞಾನ ಕರ್ಣಾಟಕ 


ಘ ನಿವ 


ADHESION 


ಪ್ರತಿಧ್ವನಿಗಳು 


ಧ್ವನಿಸಂಪು 


ಇಬ್ಬ 


04 ಬ್ದ ಉತ್ಪತ್ತಿ 


. 


ಚಿತ್ರ ೧ ( 8) 


ಚಿತ್ರ ( 3) 
ತೊಕಡಿಮ ಪ್ರತಿಧ್ವನಿ ಉಂಡಿದಾಗ 
ಧ್ವರಿಯ ವತ್ರನೆ 


ಕೊಠಡಿಯಲ್ಲಿ ಧ್ವನಿಯ ವತ್ರನೆ 


ಆಮೇಲೆಶಬ್ದಮೂಲದಿಂದ ಧ್ವನಿಯು ನಿರಂತರವಾಗಿ ಹೊರಡುತ್ತಿದ್ದರೂ ಧ್ವನಿ 
ಸಾಂದ್ರತೆಯಲ್ಲಿ ಹೆಚ್ಚಳ ಆಗುವದಿಲ್ಲ. ಅಂದರೆ ಸಾಂದ್ರತೆಯು ಗರಿಷ್ಟ ಮಟ್ಟದಲ್ಲೇ 
X - ಅಕ್ಷಕ್ಕೆ ಸಮಾಂತರವಾಗಿ ನಿಯತಸ್ಥಿತಿಯಲ್ಲಿ ಮುಂದುವರೆಯುತ್ತದೆ. ಇದಕ್ಕೆ 
ಕೊಠಡಿಯ ಗೋಡೆ, ನೆಲ, ಛತ್ತು ಇತ್ಯಾದಿ ಮೇಲ್ಕೆಗಳು ಧ್ವನಿಯ ಹೀರುವಿಕೆಯೇ 
ಕಾರಣವಾಗಿದೆ. ಒಂದುವೇಳೆ ಮೂಲದಿಂದ ಸ್ವರವು ತಕ್ಷಣ ನಿಂತುಬಿಟ್ಟರೆ ಕೊಠಡಿ 
ಯಲ್ಲಿ ಧ್ವನಿಯು ಹಠಾತ್ತನೆ ಮಾಯವಾಗುವುದಿಲ್ಲ . ಅಲ್ಲಿ ಕೆಲಕಾಲದವರೆಗೆ ಅದು 
ಬಳಸಾಡುತ್ತಿರುತ್ತದೆ. ಚಿತ್ರ 1 ( ಅ) ದಲ್ಲಿದ್ದಂತೆ ' B ' ಬಿಂದುವಿನಲ್ಲಿ ಧ್ವನಿಯು 
ನಿಂತುಬಿಟ್ಟರೆ ರೇಖೆಯು ಹಠಾತ್ ' C ' ಬಿಂದುವಿನಲ್ಲಿ ಭೂಗತವಾಗದೆ ವಕ್ರವಾಗಿ 
ಇಳಿಯುತ್ತ x - ಅಕ್ಷವನ್ನು ' D ' ಬಿಂದುವಿನಲ್ಲಿ ಕೂಡಿಕೊಳ್ಳುತ್ತದೆ. 
* ಮೂಲದಿಂದ ಸ್ವರ ಹೊರಡುವದು ನಿಂತಾಗೂ ಕೋಣೆಯಲ್ಲಿ ಕೆಲಹೊತ್ತು 
ಉಳಿಯುವ ಧ್ವನಿಯ ಬಳಸಾಡುವಿಕೆಗೆ ಪ್ರತಿವತ್ರನ ' ಎಂದು ಹೆಸರು. 

ಶಬ್ದಮೂಲದಿಂದ ಉತ್ಪತ್ತಿಯಾದ ಧ್ವನಿಯು ಪ್ರತಿಫಲಿಸಲ್ಪಟ್ಟು, ಪ್ರತಿಧ್ವನಿ 
ಯಾಗುತ್ತದೆ. ಅದೇ ಆಗ ಶಬ್ಬ ಮೂಲದಿಂದ ಹೊರಟ ಧ್ವನಿಯನ್ನೇ ಮತ್ತೊಮ್ಮೆ 
ಪುನರಾವರಿಸುತ್ತದೆ. ಚಿತ್ರ 1 (ಬ) ವನ್ನು ನೋಡಿ, 

ಧ್ವನಿ ಸಾಂದ್ರತೆಯ ಮೂಲಪ್ರಮಾಣದಲ್ಲಿ 5 ರಷ್ಟು ಕಡಿತ ಉಂಟಾಗಲು 
ಬೇಕಾಗುವ ಸಮಯವನ್ನು “ ಪ್ರತಿವರ್ತನಾವಧಿ ” ಎಂದು ಕರೆಯುವರು . 

ಈ ಮೊದಲೇ ಹೇಳಿದಂತೆ ಎಲ್ಲ ವಸ್ತುಗಳು ತಮಗೆ ಸಾಧ್ಯವಾದ ಪ್ರಮಾಣದಲ್ಲಿ 
ಧ್ವನಿಯನ್ನು ಹೀರುತ್ತವೆ. ಈ ಧ್ವನಿಯ ಹೀರುವಿಕೆಯು, ಆಯಾ ಮೇಲ್ಕೆಗಳು 
ಗುಣಧರನನ್ನು ಸಂಬಂಧಿಸಿದೆ. ಈ ಎಲ್ಲ ಮೇಲ್ಮಗಳ ಹೀರುವಿಕೆಯ ಪ್ರಮಾಣ 


೧೫ 


ಕಟ್ಟಡಗಳ ಧ್ವನಿಗತಿಶಾಸ್ತ್ರ 
ವನ್ನು ಅಳೆಯಲು “ ಹೀರುವಿಕೆಯ ಸಹಗುಣಾಂಕ ” ಎಂಬ ಒಂದು ಸ್ಥಿರಾಂಕವನ್ನು 
ಉಪಯೋಗಿಸುವರು , 


ಹೀರುವಿಕೆಯ ಗುಣಾಂಕ : 
ಒಂದು ಮೇಯಿಂದ ಹೀರಲ್ಪಟ್ಟ ಧ್ವನಿಶಕ್ತಿ ಹಾಗೂ ಅಷ್ಟೇ ಮೇ 
ಕ್ಷೇತ್ರವನ್ನು ಹೊಂದಿದ ತೆರೆದ ಕಿಟಕಿಯಿಂದ ಹೀರಲ್ಪಟ್ಟ ಧ್ವನಿಶಕ್ತಿ , ಇವುಗಳೆರಡರ 
ಭಾಗಾಹಾರವು ಆ ಒಂದುಮೆಯಹೀರುವಿಕೆಯ ಗುಣಾಂಕವಿರುತ್ತದೆ. 

ಮೇಯಿಂದಾಗುವ ಹೀರುವಿಕೆ 
ಹೀರುವಿಕೆ ಗುಣಾಂಕ = 

ಅಂಶ ಅಷ್ಟೇ ಮೇಯಿರುವ ತೆರೆದ ಕಿಟಕಿಯ ಹೀರುವಿಕೆ. 
ಇದನ್ನು 4 ಎಂಬ ಅಕ್ಷರದಿಂದ ಸೂಚಿಸುವರು . 

ಪ್ರತಿಯೊಂದು ವಸ್ತುವು ತನ್ನ ಹೀರುವಿಕೆಯ ಗುಣಾಂಕವನ್ನು ಬೇರೆ ಬೇರೆ 
ಯಾಗಿ ಹೊಂದಿದೆ. ಕೆಳಗಿನಕೋಷ್ಟಕವನ್ನು ನೋಡಿ. 


ಆ ನಂ . 


ವಸ್ತು 


ಹೀರುವಿಕೆ ಗುಣಾಂಕ 


ತೆರೆದ ಕಿಟಕಿ 

1 . 00 
ಒರಟಾದ ಇಟ್ಟಿಗೆಗೋಡೆ 

0 . 04 
ನಯವಾದ ಇಟ್ಟಿಗೆಗೋಡೆ 

0 . 03 
ಬಣ್ಣ ಹಚ್ಚಿದ ಗೋಡೆ 

0 . 018 
ಕಲ್ಯಾರು 

03 ರಿಂದ 0 . 7 
ಮುಚ್ಚಿದ ಗಾಜಿನ ಕಿಟಕಿ 

0 . 027 . 
ಕಾಂಕ್ರೀಟ್ ನೆಲ 

0. 015 
ಮೊಸಾಯಿಕ್ ನೆಲ 

0 . 070 
ತಟ್ಟು ( ಕಾರ್ಪೆಟ್ ) 

0. 02 ರಿಂದ 0. 035 
ರಜಾಯಿ 

0 . 75 
ಕರ್ಟನ್ ಗಳು 

0 .1 ರಿಂದ 0 .5 

0.5 ಇತ್ಯಾದಿ 
ಇಲ್ಲಿ ತೆರೆದ ಕಿಟಕಿಯನ್ನು ಮೂಲಮಾನದಂತೆ ಉಪಯೋಗಿಸುತ್ತಾರೆ. 
ಸೆಬೈ ನನ ಸೂತ್ರ : 

1895ನೆಯ ಇಸ್ವಿಯಲ್ಲಿ ಪ್ರೊ . ಸೆಬೈನ್ ಎಂಬ ವಿಜ್ಞಾನಿ ಪ್ರಥಮಬಾರಿಗೆ 
ಸುಶ್ರಾವ್ಯ ಸಭಾಂಗಣದ ಸೂಕ್ತ ಚಿತ್ರವನ್ನು ತಯಾರಿಸಿದನು. ಕಟ್ಟಡಗಳ 


೧೬ 


ವಿಜ್ಞಾನ ಕರ್ಣಾಟಕ 


ಉತ್ತಮ ಧ್ವನಿಗತಿಯನ್ನೊಂದಲು ಒಂದು ಸೂತ್ರವನ್ನು ಕಂಡುಹಿಡಿದನು. ಅದೇ 
ಸೆಬೈನನ ಸೂತ್ರ. ಅವನು ಎರಡು ಪ್ರಮುಖವಾದ ಹೇಳಿಕೆಗಳನ್ನಿತ್ತನು. 

1 . ಕೋಣೆಯ ಅಥವಾ ಸಭಾಂಗಣದ ಗೋಡೆ, ನೆಲ, ಛತ್ತು , ಮರದ 
ಸಾಮಾನುಗಳು, ಅರಿವೆಗಳು ಇತ್ಯಾದಿ ಎಲ್ಲವೂ ಧ್ವನಿಯನ್ನು ಹೀರುತ್ತವೆ. 

2. ಪ್ರತಿವಕ್ತನಾವಧಿಯು ಧ್ವನಿಯ ಹೀರುವಿಕೆಯೊಂದಿಗೆ ಸಂಬಂಧವನ್ನು 
ಹೊಂದಿದೆ. ಸೆಬೈನನ ಸೂತ್ರವು ಪ್ರತಿವರ್ತನಾವದಿ , ಕೋಣೆಯಗಾತ್ರ , ಮತ್ತು 
ಕೋಣೆಯ ಕ್ಷೇತ್ರ , ಹೀರುವಿಕೆಯ ಗುಣಾಂಕ ಇವುಗಳ ನಡುವಿನ ಸಂಬಂಧವನ್ನು 
ಉಂಟುಮಾಡುತ್ತದೆ. 

_ S , S , S, . . . ಇತ್ಯಾದಿ ಮೆ ಗಳನ್ನು ಹೊಂದಿದ ವಸ್ತುಗಳ 
ಹೀರಿಕೆಯ ಗುಣಾಂಕಗಳು , d , d . . . ಇತ್ಯಾದಿ ಇರಲಿ. ಆಗ ಎಲ್ಲಾ 
ವಸ್ತುಗಳ ಸರಾಸರಿ ಹೀರುವಿಕೆಯ ಸಹ ಗುಣಾಂಕ, 
* 1 = + S + GS: + . 

* Sq + S + S + . . 
_ ೯ d S … ಎಲ್ಲ ವಸ್ತುಗಳ ಹೀರುವಿಕೆ . A 

೯ S ಎಲ್ಲ ವಸ್ತುಗಳ ಮೆಲೈ S 
ಇಲ್ಲಿ 'S' ಎಲ್ಲ ಮೇಲ್ಮಗಳ ಒಟ್ಟು ಮೊತ್ತವಿರುತ್ತದೆ. 

ಈಗ 'T' ಧ್ವನಿ ಸಾಂದ್ರತೆಯುಳ್ಳ ಒಂದು ಶಬ್ದ ಮೂಲದಿಂದ ಧ್ವನಿ ಹೊರಡು 
ತಿದೆ ಎಂದಿಟ್ಟುಕೊಳ್ಳೋಣ. 


'v' ಆಿದಕೋಡಿ 


ಚಿತ್ರಿ -೨ ಕೊಠಡಿಯ ಧ್ವನಿಯ ಟೆಲಿಸ್ 
ಶಬ್ದ ಎಲ್ಲಾ ದಿಕ್ಕಿನಲ್ಲಿ ಚಲಿಸುತ್ತಿದ್ದರೂ , ಸದ್ಯಕ್ಕೆ ಅದು ಒಂದೇ ರೇಖೆಯಾಗಿ 
ಚಲಿಸುತ್ತಿದೆ ಎಂದು ಕಲ್ಪಿಸಿಕೊಳ್ಳೋಣ 
. ಕೋಣೆಯ ಗಾತ್ರ ' v ' ಇರಲಿ. 


ಕಟ್ಟಡಗಳ ಧ್ವನಿಗತಿಶಾಸ್ತ್ರ 


೧೭ 


ಈಗ ಧ್ವನಿಮೂಲದಿಂದ ಹೊರಟಂಥ ಶಬ್ದವು ಪ್ರತಿಫಲಿಸಿ 1ನೆಯ , 2ನೆಯ , 
3ನೆಯ . . ಪ್ರತಿಫಲನಗಳಲ್ಲಿ ಅದರ ಸಾಂದ್ರತೆಯು I , T , I . . ಆಗಿರುತ್ತದೆ. 
ಎನ್ನೋಣ. ಚಿತ್ರ ನೋಡಿ. ಆಗ, 

_ P ಬಿಂದುವಿನಲ್ಲಿ ಹೀರಲ್ಪಟ್ಟ ಧ್ವನಿಸಾಂದ್ರತೆ = 'a' [ ಇಲ್ಲಿ 4 = ಹೀರಿಕೆಯ 
ಗುಣಾಂಕ . 
ಮೊದಲನೆಯ ಪ್ರತಿಫಲನದ ನಂತರ ಉಳಿದ ಧ್ವನಿಸಾಂದ್ರತೆ. 

I = | - 01 

= [ ( 1 - 1 ) 

ಅಥವಾ 4 = 1 - d ) ( 0) 
ಅದೇ ರೀತಿ ಎರಡನೆಯ ಪ್ರತಿಫಲನ ನಂತರ ಉಳಿದ ಧ್ವನಿಸಾಂದ್ರತೆ 

I = 1 - 41 = 1 (1 - a) 

ಅಥವಾ ² = (1 - d) (೨) 
ಮೂರನೆಯ ಪ್ರತಿಫಲನದ ನಂತರ ಉಳಿಯುವ ಸಾಂದ್ರತೆ 

1 = 1 - a 1 

= 1 ( 1 - 2 ) 
ಆಥವಾ 3 = (1 - d) (೩) 
ಅದೇ ರೀತಿ 
- n' ಸಾರಿ ಪ್ರತಿ ಫಲನದ ನಂತರ ಉಳಿದ ಧ್ವನಿಸಾಂದ್ರತೆ = I = -1 
( 1 - a ) 

. = (1 – ) (೪) 
ಮೇಲಿನ ಸಂಬಂಧಗಳನ್ನು ಅವಲೋಕಿಸಿದಾಗ 


೧, ೨, ೩ ಇವುಗಳನ್ನೆಲ್ಲ ಗುಣಿಸಿದಾಗ 


* = } = ; -. - .. - (1-4) 

| •... • =(1-4)(1-2)- 


(1 - > ) 


ರಿಕ್ 


ವಿಜ್ಞಾನ ಕರ್ಣಾಟಕ 


1 = (1 - 4) (A) 
ಪ್ರಾಯೋಗಿಕವಾಗಿ ನೋಡಿದಾಗ ಎರಡು ಅನುಕ್ರಮವಾದ ಪ್ರತಿಫಲನಗಳ 
ನಡುವಿನ ದೂರವು 4 ಇರುತ್ತದೆ. 

ಆಗ, ಎರಡು ಅನುಕ್ರಮವಾದ ಪ್ರತಿಫಲನಗಳ ನಡುವಿನ ದೂರವನ್ನು ಚಲಿಸಲು 
ಬೇಕಾಗುವ ಅವಧಿ = 40 

C = ಹವೆಯಲ್ಲಿ ಧ್ವನಿಯ ವೇಗ, 
- ಅವಧಿ T = sc 
ಒಂದು ಸೆಕೆಂಡಿನಲ್ಲಿ ಉಂಟಾಗುವ ಪ್ರತಿಫಲನಗಳ ಸಂಖ್ಯೆ 


* SC 


SC 


SCT 


ಆದರೆ ಈt ' ಸೆಕೆಂಡಿನಲ್ಲಿ ಉಂಟಾಗುವ ಪ್ರತಿಫಲನಗಳ ಸಂಖ್ಯೆ , 
SCt 
4U 
ಸಂಬಂಧ ( A ) ದಿಂದ 

* = (1 - d) = (1 -d ) 40 
ಒಂದು ವೇಳೆ ಈt ' ಪ್ರತಿವರ್ತನಾವಧಿ ( 7) ಇದ್ದಾಗ 

1 = 10-6 ಆಗುತ್ತದೆ. [ ಪ್ರತಿ ಪವರ್ತನಾವಧಿಯ ವ್ಯಾಖ್ಯೆ 
ಯನ್ನು ಗಮನಿಸಿ.] 
ಆಗ, 

SCT 
10 -6 = ( 1 – ) 40 
- 6 log 10 = SET log (1 - 4) 

- - - 6 • log 10 x 40 
ಅಥವಾ 1 = 
SC loge ( 1 - a ) . 

ಛೇದವನ್ನು ವಿಸ್ತರಿಸಿದಾಗ , 


- 41 


ಕಟ್ಟಡಗಳ ಧ್ವನಿಗತಿಶಾಸ್ತ್ರ 

- - 24u log 10• 40 
- SC• (- 4 – – – = ) 
ಇಲ್ಲಿ 4², = qತಿ ತೀರ ಸಣ್ಣ ಸಂಖ್ಯೆಗಳಿದ್ದು , ಅವುಗಳನ್ನು ಉಪೇಕ್ಷಿಸಿದಾಗ , 
_ - 24v log 10 

SC ( - a ) 
= 0. 05 [ ಇಲ್ಲ C = 1120ft ಮತ್ತು log 10 = 2 .303 

ಬೆಲೆಗಳನ್ನು ತುಂಬಿದಾಗ] 
ಪ್ರತಿವನಾವಧಿ = 0.05 X ( ಹಿಂದೆ ಹೇಳಿದಂತೆ A = a S) 
ಇಲ್ಲಿಕೋಣೆಯ ಎಲ್ಲ ವಸ್ತುಗಳ ಧ್ವನಿ ಹೀರುವಿಕೆ = A 


ಪ್ರತಿವನಾವಧಿಯು ಹೀರುವಿಕೆಯೊಂದಿಗೆ ವಿಲೋಮವಾಗಿರುವದರಿಂದ, 
ಹೀರುವಿಕೆ ಜಾಸ್ತಿಯಾದಂತೆಲ್ಲ ಪ್ರತಿವನಾವಧಿಯು ಚಿಕ್ಕ ದಾಗುತ್ತ ಹೋಗುತ್ತದೆ. 

* ಒಂದು ಸಭಾಂಗಣದ ಪ್ರತಿವರ್ತನಾವಧಿಯನ್ನು ಕಂಡುಹಿಡಿಯುವಾಗ, ಆ 
ಸಭಾಂಗಣವು ಎಷ್ಟು ಜನ ಸಭಿಕರಿಗೆ ಸ್ಥಳಾವಕಾಶ ಒದಗಿಸಿಕೊಡುತ್ತದೆ ಎಂಬುದು 
ಬಹಳ ಮುಖ್ಯವಿರುತ್ತದೆ. ಯಾಕೆಂದರೆ ಹೀರುವಿಕೆಯು ಹೆಚ್ಚಾದಂತೆ ಪ್ರತಿವರ್ತ 
ನಾವಧಿ ಚಿಕ್ಕದಾಗುತ್ತ ಹೋಗುತ್ತದೆ. ಮನುಷ್ಯನೂ ಕೂಡ ಧ್ವನಿಯ ಹೀರಕ 
ನಾಗಿದ್ದಾನೆ (ಕೋಷ್ಟಕ ನೋಡಿ 
). 

ಉತ್ತಮ ಸುಶ್ರಾವ್ಯಕ್ಕೆ ಸಭಾಂಗಣದಲ್ಲಿ ಪ್ರತಿವರ್ತನಾವಧಿ ಅತಿಹೆಚ್ಚು ಅಥವಾ 
ಅತಿಕಡಿಮೆ ಇರಬಾರದು . ಒಂದುವೇಳೆ ಪ್ರತಿವನಾವಧಿಯು ಅತಿಕಡಿಮೆ ಇದ್ದಲ್ಲಿ 
ಉತ್ಪತ್ತಿಯಾದ ಧ್ವನಿಯು ಬೇಗನೆ ಸತ್ತುಹೋಗುತ್ತದೆ. ಆಗ ಆ ಕೊಠಡಿ ಅಥವಾ 
ಸಭಾಂಗಣ “ ಮೃತ” ಎಂದು ಕರೆಯಲ್ಪಡುವದು. ಪ್ರತಿವನಾವಧಿಯು ಅತಿ 
ಹೆಚ್ಚು ಇದ್ದ ಪಕ್ಷದಲ್ಲಿ ಸಭಾಂಗಣ ಅಥವಾ ಕೊಟಡಿಯಲ್ಲಿ ಪ್ರತಿಧ್ವನಿ ಉಂಟಾಗಿ 
ಮೂಲಧ್ವನಿಯು ಅಸ್ಪಷ್ಟವಾಗುತ್ತದೆ. ಆದ್ದರಿಂದ ಪ್ರತಿವರ್ತನಾವಧಿಯು ಕನಿಷ್ಟ 
ಕ್ಕಿಂತ ಸ್ವಲ್ಪ ಜಾಸ್ತಿ ಇದ್ದರೆ ಕೇಳಲು ಒಳ್ಳೆಯದು. 

ಇದಲ್ಲದೆ ಸಭಾಂಗಣದಲ್ಲಿ ಧ್ವನಿಯು ಸುಶ್ರಾವ್ಯವಾಗಿ ಕೇಳಲು ಸಭಾಂಗಣದ 
ಗಾತ್ರ ಮತ್ತು ಆಕಾರಗಳು ಕೂಡ ಮುಖ್ಯವಾಗಿವೆ. ಉತ್ಪತ್ತಿಯಾಗುವ ಧ್ವನಿ 
ಸಾಂದ್ರತೆಗನುಪಾತವಾಗಿ ಅದರ ಗಾತ್ರವಿರಬೇಕು. ಉದಾಹರಣೆಗೆ ಸಂಗೀತ ಕಚೇರಿ 
ನಡೆಸಲು ಬೇಕಾಗುವಂತಹ ಮಂದಿರದ ಗಾತ್ರವು ಭಾಷಣ ಮಾಡಲು ಇರುವಂತಹ 
ಕೊಟಡಿಯ ಗಾತ್ರಕ್ಕಿಂತ ದೊಡ್ಡದಿರಬೇಕು. 


ವಿಜ್ಞಾನ ಕರ್ಣಾಟಕ 


ಸಭಾಂಗಣದ ರಚನೆ 
ಪ್ರತಿಧ್ವನಿಗಳನ್ನು ಸಾಧ್ಯವಿದ್ದಷ್ಟು ಕಡಿಮೆಗೊಳಿಸಲು ಅನುಕೂಲವಾಗುವಂತೆ, 
ಗೋಡೆಗಳು, ಮತ್ತು ಅವುಗಳ ಆಕಾರ ಇರಬೇಕು, ಸಭಾಂಗಣದ ರಚನೆಗೆ 
ವರುಳಾಕಾರದ ಗೋಡೆಗಳಿಗಿಂತ, ಸಮಕಟ್ಟಾದ, ಆಯತಾಕಾರದ ಗೋಡೆಗಳು 
ಹೆಚ್ಚು ಸೂಕ್ತವಾದವುಗಳಾಗಿವೆ. 


accತ ತನ್ನ 


ಚಿತ್ರ - 3( ) ಶಧಗಣತನ್ನು ನೀಳಗಿ ಸೀಳಿಹಾರ . 


* ನವಗಣ - ಒಟ್ಟು ಹನಸಿ ೨೫ ೫ತಿಮ ಇತ್ತು ಮತ್ತು ಸಲ 


ಚಿತ್ರ - 3 ಎ) ಸಂಗ ಬಡ ಕ್ಲೀನ್ 


ಮಗ್ಗುಲಗೋಡೆಗಳಿಂದ ಪ್ರತಿ ಸ್ಥಲನ ಉಂಟಾಗಿ 
ಇನಿಂದ ಎಲ್ಲ ಕಡೆಗೂ ಸವಸ18 ಟೆಡುಕತ್ರರು 


೨ 


| ಕಟ್ಟಡಗಳ ಧ್ವನಿಗತಿಶಾಸ್ತ್ರ 
ಒಂದು ಸಭಾಂಗಣದ ಪ್ರತಿವರ್ತನಾವಧಿ ಕಡಿಮೆ ಇದ್ದಲ್ಲಿ, ಸಭಾಂಗಣದಲ್ಲಿ 
ಕೆಲವು ಹೀರಕವಸ್ತುಗಳನ್ನು ತೆಗೆದುಬಿಡುವದರಿಂದ, ಅದನ್ನು ಉತ್ತಮಪಡಿಸಬಹುದು. 
ಅದರಂತೆ ಬೇರೆ ಸಭಾಂಗಣವು ಪ್ರತಿಧ್ವನಿಸುತ್ತಿದ್ದಲ್ಲಿ ಅಂದರೆ ಅದರ ಪ್ರತಿವರ್ತನಾವಧಿ 
ಹೆಚ್ಚಾದಲ್ಲಿ, ಕೆಲವು ಹೀರಕವಸ್ತುಗಳನ್ನು ತಂದು ಇಡುವದರಿಂದ ಅದನ್ನು ಸರಿಗೊಳಿಸ 
ಬಹುದು. ಸಭಾಂಗಣದ ಮಗ್ಗುಲ ಗೋಡೆ ಮತ್ತು ಛತ್ತಿನ ಅಳತೆ ಆಕಾರಗಳಿಂದ 
ಧ್ವನಿಗತಿಯನ್ನು ಇನ್ನೂ ಉತ್ತಮಪಡಿಸಬಹುದು . ಪ್ರತಿಧ್ವನಿಗಳನ್ನು ಹೋಗ 
ಲಾಡಿಸುವ ಸಲುವಾಗಿ ಮೇಲಿನ ಛತ್ತು ಮತ್ತು ಕೆಳಗಿನ ನೆಲವನ್ನು ಸಮಾನಾಂತರ 
ವಾಗಿ ಕಟ್ಟುವುದನ್ನು ತಪ್ಪಿಸಬೇಕು. 
- ದೊಡ್ಡ ದೊಡ್ಡ ಸಭಾಂಗಣಗಳಲ್ಲಿ ಮುಗುಲ ಗೋಡೆಗಳು ಧನಿಯು ಎಲ್ಲ 
ಕಡೆಗೂ ಚದುರುವಂತೆ ಸಹಾಯಮಾಡುತ್ತವೆ. ಇದಲ್ಲದೆ ಸೈಜಿನ ಎದುರು 
ಗೋಡೆಯು ಉತ್ತಮ ಹೀರಕವನ್ನು ಹೊಂದಿರುತ್ತದೆ. ಇಲ್ಲದಿದ್ದಲ್ಲಿ ಸಭಾಂಗಣದಲ್ಲಿ 
ಪ್ರತಿಧ್ವನಿ ಉಂಟಾಗುವ ಸಂಭವ ಉಂಟು. 


ಚಿತ್ರ - ೧ 


ಚಿತ್ರ - ೨ 


ಚಿತ್ರ ~ 3 


ಶಳಾಂಗಣದಲ್ಲಿ ಧ್ವನಿಯ ಸ್ತ್ರೀಣತೆ 


ಸಭಾಂಗಣದಲ್ಲಿ ಧ್ವನಿಯ ಕ್ಷೀಣತೆ 
ಈ ಮೂರು ನಕ್ಷೆಗಳು ಬೇರೆ ಬೇರೆ ಸ್ಥಳದಲ್ಲಾಗುವ ಧ್ವನಿಯ ಕ್ಷೀಣತೆಯನ್ನು 
ಸೂಚಿಸುತ್ತವೆ. 


೨೨ 


ವಿಜ್ಞಾನ ಕರ್ಣಾಟಕ 


- ( a) ಚಿತ್ರ 1 ಥಿಯೇಟರ್‌ದಲ್ಲಾಗುವ ಧ್ವನಿಯ ತೀವ್ರತೆಯನ್ನು ಮತ್ತು 
ಕ್ಷೀಣತೆಯನ್ನು ತೋರಿಸುತ್ತದೆ. ಅಲ್ಲಿ ಪ್ರೇಕ್ಷಕರು ಮತ್ತು ಸುತ್ತಲಿನ ಗೋಡೆಗಳು 
ಧ್ವನಿಯನ್ನು ಹೀರಿಕೊಳ್ಳುವುದರಿಂದ ಮೂಲದಿಂದ ಹೊರಟ ಧ್ವನಿ ಮಾತ್ರ ಎದ್ದು 
ಕಾಣುತ್ತದೆ. ಇಲ್ಲಿ ಪ್ರತಿಫಲನಕ್ಕೆ ಅವಕಾಶವಿರುವದಿಲ್ಲ . 

( b) ಉತ್ತಮ ಧ್ವನಿಗತಿಯನ್ನು ಹೊಂದಿದಂಥ ಆದರೆ ಹೆಚ್ಚು ಪ್ರತಿಫಲನ 
ಕಾರಿ ಮೇಲ್ಕೆಗಳನ್ನುಳ್ಳಂಥ ದೊಡ್ಡ ಕೋಣೆಯಲ್ಲಿ ಆಗತಕ್ಕ ಧ್ವನಿಕ್ಷೀಣತೆಯನ್ನು 
ಚಿತ್ರ , 2 ಸೂಚಿಸುತ್ತದೆ. ಆ ಕೋಣೆಯಲ್ಲಿ ಪ್ರಥಮವಾಗಿ ಹೊರಟ ಧ್ವನಿಯು 
ಎಲ್ಲಕ್ಕಿಂತ ಎದ್ದು ಕೇಳಿದರೂ ಕೆಲವೊಂದು ಪ್ರತಿಧ್ವನಿಗಳು ಕೇಳಿಬರುತ್ತವೆ. 

(c) ಆದರೆ ಚಿತ್ರ 3ನೆಯದು ಮಾತ್ರ ಡಬ್ಬಿಯಂತಹ ತೀವ್ರ ಸಮಾನಾಂತರ 
ಮೇಲ್ಕೆ ಹೊಂದಿದಕೋಣೆಯಲ್ಲುಂಟಾಗುವ ಧ್ವನಿಕ್ಷೀಣತೆಯ ಚಿತ್ರವನ್ನೊದಗಿಸು 
ತದೆ. ಕೆಲವೊಂದು ಸಾರಿ ಈ ಪ್ರತಿಫಲನಗಳು ಮೈಕೊಫೋನಿನಲ್ಲಿ ಮೂಲ 
ಧ್ವನಿಗಿಂತ ಹೆಚ್ಚು ಜೋರಾಗಿಯೂ ಕೇಳಿಸಿ, ನಕ್ಷೆಯಲ್ಲಿ ಅದಕ್ಕಿಂತ ಹೆಚ್ಚು ಉದ್ದ 
ಉದ್ದವಾದ ಶಿಖರಗಳಂತೆ ಎದ್ದು ನಿಲ್ಲುತ್ತವೆ. 

- ಇತರ ಸಮಸ್ಯೆಗಳು ದೊಡ್ಡ ಚಲಚಿತ್ರ ಮಂದಿರಗಳಲ್ಲಿ ಉದ್ಭವಿಸುತ್ತವೆ. ಅಲ್ಲಿ 
ಧ್ವನಿವರ್ಧಕದಿಂದ ಧ್ವನಿಯು ಚಿತ್ರದಲ್ಲಿಯಚಲನೆಗೆ ತಕ್ಕಂತೆ, ಎಲ್ಲ ಕಡೆಗೂ ಕೇಳಿಸ 
ಬೇಕಾಗುತ್ತದೆ. ಆಗ ಹಲವಾರು ಧ್ವನಿವರ್ಧಕಗಳು ಬೇರೆ ಬೇರೆ ಸ್ಥಳದಲ್ಲಿ 
ಇಡಲ್ಪಟ್ಟಿರುವುದರಿಂದ ಕೇಳುಗನಿಗೆ ಸಮೀಪವಿದ್ದ ಧ್ವನಿವರ್ಧಕದಿಂದ ಮಾತುಗಳು 
ಬೇರೆ ಕೇಳಿಬಂದು, ದೂರದ ಧ್ವನಿವರ್ಧಕದಿಂದ ಅವೇ ಮಾತುಗಳು ಸ್ವಲ್ಪ 
ತಡವಾಗಿ ಕೇಳಿ ಪುನಃ ಗೊಂದಲಕ್ಕೀಡು ಮಾಡುವೆ. ಆ ರೀತಿ ಆಗದಂತೆ ತುಂಬ 
ಎಚ್ಚರವಹಿಸಿ ಧ್ವನಿವರ್ಧಕದ ಸ್ಥಳಗಳನ್ನು ಆಯ್ದುಕೊಳ್ಳಬೇಕು. 


ಗದ್ದಲದಿಂದ ರಕ್ಷಣೆ ಮತ್ತು ಧ್ವನಿನಿರೋಧಕ 
ಒಂದು ಉತ್ತಮ ಸಭಾಂಗಣಕ್ಕೆ ಧ್ವನಿಗತಿಯಷ್ಟೆ ಮುಖ್ಯವಾಗಿ ಸುತ್ತಲಿನ 
ಗದ್ದಲವನ್ನು ನಿರೋಧಿಸುವ ಶಕ್ತಿಯು ಅವಶ್ಯವಿದೆ. ಚಲನಚಿತ್ರ ಸ್ಟುಡಿಯೋ , 
ರೇಡಿಯೋ ಕೇಂದ್ರ ಮುಂತಾದವುಗಳು ಅತ್ಯುತ್ತಮ ಧ್ವನಿನಿರೋಧಕಗಳೂ ಮತ್ತು 
ಆಸ್ಪತ್ರೆ , ಶೈಕ್ಷಣಿಕ ಕೇಂದ್ರಗಳು ಕಚೇರಿಗಳು ಮುಂತಾದುವುಗಳು ಗದ್ದಲದಿಂದ 
ವಿಮುಕ್ತಿ ಪಡೆದವುಗಳೂ ಆಗಿರಬೇಕು. ಗದ್ದಲವು ತುಂಬ ಅಹಿತವಾದ ಧ್ವನಿ 
ಇರುತ್ತದೆ. ಗದ್ದಲದಿಂದುಂಟಾಗುವ ಕೋಲಾಹಲದಿಂದ ಎಲ್ಲ ಕಟ್ಟಡಗಳು ಮುಕ್ತ 
ವಾಗಿರಬೇಕು. ಗದ್ದಲವು ಮನಸ್ಸಿನ ಏಕಾಗ್ರತೆಯನ್ನು ನುಚ್ಚುನೂರುಮಾಡಿ, 
ನರಮಂಡಲಕ್ಕೆ ತೀವ್ರಯಾತನೆಯನ್ನು ಕೊಡುತ್ತದೆ. ಅದರಲ್ಲಿ ರೋಗಿಗಳಿಗೆ ಇದು 
ಹೆಚ್ಚಾಗಿ ಸಂಭವಿಸುತ್ತದೆ. ಆದುದರಿಂದ ಧ್ವನಿನಿರೋಧಕತೆಯು ಕಟ್ಟಡಗಳಿಗೆ ತುಂಬ 


ಕಟ್ಟಡಗಳ ಧ್ವನಿಗತಿಶಾಸ್ತ್ರ 


ಟೋರ್ಡ 


Bref were 


4 22 28th Free 


ಎಸಳು -- 


ಅನೋಟು ಕಹೇಟ್ 


ಗಣmma 


.c.೦ ನ 


/ 


ಸಂಜೆ ಈ ೯ ಕೋಣೆಯ ಒಂದು ಕೊಡೆಯ ಸೀಳು ನೋted 


ಆವಶ್ಯವಿರುತ್ತದೆ. ಕೆಳಗಿನ ಚಿತ್ರ . 3 ಧ್ವನಿನಿರೋಧಕತೆ ಹೊಂದಿದಂಥ ಕಟ್ಟಡದ 
ಒಂದು ಗೋಡೆಯ ಸೀಳುನೋಟವನ್ನು ತೋರಿಸುತ್ತದೆ. 

- ಪರಿಣಾಮಕಾರಿ ಧ್ವನಿನಿರೋಧಕತೆಯಿಂದ ಕೆಳಗಿನ ನಿರ್ಣಯಗಳು ಕಂಡು 
ಬರುತ್ತವೆ. 

1. ಕಟ್ಟಡದ ಆಕೃತಿಯ ಕಂಪನಗಳನ್ನು ತಡೆಯುವಷ್ಟು ಗಟ್ಟಿಮುಟ್ಟಾಗಿ 


ಇರುತ್ತದೆ. 


- 2. ಗಾಳಿಯಲ್ಲುದ್ಭವಿಸಿದ ಧ್ವನಿಗಳನ್ನು ಪರಿಣಾಮಕಾರಿಯಾಗಿ ತಡೆಯ 
ಬಹುದು. 

3 . ಪೋರಸ್‌ , ಹೇರ್‌ ಸೆಲ್ಪ ಮುಂತಾದವುಗಳನ್ನು ಉಪಯೋಗಿಸಿ ಸುಲಭ 
ದಲ್ಲೇ ಉತ್ತಮ ಸೌಂಡ್ಸೂಪ” ಕೋಣೆಗಳನ್ನು ರಚಿಸಬಹುದು. 


ಪುಸ್ತಕಋಣ 
1 . Introduction to Physics --- By A . Kitaigorodsky 
2 . Sound - E . G . Richardson 
3 . Mechanics, heat and sound - By Francis Weston Sears 
4 . Building Construction - By N . K . R . Moorthy 


ನಿಮಗೆ ತಿಳಿದಿರಲಿ : 


ಪ್ರಪಂಚದ ಪ್ರಮುಖ ಸಾಗರಗಳು (ಸಮುದ್ರಗಳು) 


ಪೆಸಿಫಿಕ್ ಸಾಗರ 
ಅಟ್ಟಾಂಟಿಕ್ ಸಾಗರ 
ಹಿಂದೂಸಾಗರ 
ಉತ್ತರಧ್ರುವಸಮುದ್ರ 
ಮೆಡಿಟರೇನಿಯನ್ ಸಮುದ್ರ 
ದಕ್ಷಿಣ ಚೀನಾಸಮುದ್ರ 
ಬೆರಿಂಗ್‌ಸಮುದ್ರ 
ಕೆರಿಬಿಯನ್ ಸಮುದ್ರ 
ಮೆಕ್ಸಿಕೊಕೊಲ್ಲಿ 
ಪೂರ್ವಚೀನಾಸಮುದ್ರ 


ವಿಸ್ತೀರ್ಣ ( ಚ. ಕಿಮಾ) 
182 , 000, 000 
81 , 978,000 
73 ,728 , 200 
14404 ,000 
2 , 977 , 000 
2 ,327, 000 
2 , 282 , 000 
1, 950 , 000 
1, 820 , 000 
1 , 248 , 000 


( ಆಕರ : ಕನ್ನಡ ರತ್ನ ಕೋಶ) 


ಡಾ . ಬಿ. ಸಂಜೀವಯ್ಯ ಮತ್ತು ಪಿ. ವೆಂಕಟರಾಮಯ್ಯ 


ಅತಿವಾಹಕತ್ವದ ಬೃಹತ್ ಪ್ರಮಾಣದ 
ಅನ್ವಯಗಳು 


ಪೀಠಿಕೆ 
ವಸ್ತುಗಳನ್ನು , ಅವುಗಳ ಮೂಲಕ ವಿದ್ಯುತ್ ಪ್ರವಾಹವು ಹರಿಯುವುದಕ್ಕೆ 
ಸಂಬಂಧಿಸಿದ ಗುಣಗಳ ದೃಷ್ಟಿಯಿಂದ, ವಾಹಕಗಳು , ಅತಿವಾಹಕಗಳು ಮತ್ತು 
ಆನಾಹಕಗಳು ಎಂದು ಸ್ಕೂಲವಾಗಿ ವಿಂಗಡಿಸಬಹುದು. ತಾನ್ನ , ಬೆಳ್ಳಿ , ಅಲ್ಯೂ 
ಮಿನಿಯಂ ಮುಂತಾದ ಲೋಹಗಳು ವಿದ್ಯುತ್ತಿನ ಉತ್ತಮ ವಾಹಕಗಳು. ಇವುಗಳು 
ವಿದ್ಯುತ್ ಪ್ರವಾಹಕ್ಕೆ ಸುಲಭಮಾರ್ಗ ನೀಡಿದಾಗ್ಯೂ ಅರೆವಾಹಕಗಳು ಮತ್ತು 
ಅವಾಹಕಗಳು ಒಡ್ಡುವ ರೋಧಕ್ಕಿಂತ ಅತಿಕಡಿಮೆ ರೋಧವನ್ನು ಒಡ್ಡುವುವು. 
ಒಂದು ವಾಹಕದ ಮೂಲಕ ವಿದ್ಯಾತ ಪ್ರವಾಹವು ಹರಿದಾಗ ಶಕ್ತಿಯ ಬಹುಪಾಲು 
ಉಷ್ಣದ ರೂಪದಲ್ಲಿ ಕ್ಷಯಿಸುವುದು. ಈ ಓಮೀಯ ವ್ಯಯವು ವಾಹಕದ ರೋಧ 
ವನ್ನು ಅವಲಂಬಿಸಿರುವುದು. ತಾಪ ಕಡಿಮೆಯಾದಂತೆ ವಾಹಕದ ರೋಧವು ಕಡಿಮೆ 
ಯಾಗುವುದು. ಕೆಲವು ಲೋಹಗಳು ಅತಿ ಕಡಿಮೆ ತಾಪದಲ್ಲಿ, ಉದಾಹರಣೆಗೆ ಪಾದ 
ರಸವು 4. 2° ಕೆಲ್ವಿನ್‌ನಲ್ಲಿ , ರೋಧವಿಲ್ಲದೆ ಮತ್ತು ಶಕ್ತಿಯ ಯಾವ ವ್ಯಯವೂ ಇಲ್ಲದೆ 
ವಿದ್ಯುತ್ತನ್ನು ಹೊಯ್ಯಬಲ್ಲವು ಎಂಬುದನ್ನು ಕ್ಯಾಮರಿಂಗ್ ಓನ್ಸ್ ಎಂಬ ವಿಜ್ಞಾ 
'ನಿಯು 1911ರಲ್ಲಿ ಕಂಡುಹಿಡಿದನು. ಈ ಪ್ರಕೃತಿ ಸಂಗತಿಗೆ ಆತಿವಾಹಕತ್ವವೆಂದೂ 
ಮತ್ತು ಈ ಗುಣವನ್ನು ಪ್ರದರ್ಶಿಸುವ ವಸ್ತುಗಳಿಗೆ ಆತಿವಾಹಕಗಳೆಂದೂ ಹೆಸರು. 
ಈ ಸಂಶೋಧನೆಯು ವಿದ್ಯುದೀಯ ಇಂಜನಿಯರಿಂಗ್ ಕ್ಷೇತ್ರವನ್ನು ಕ್ರಾಂತಿಗೊಳಿಸ 
ಬಹುದೆಂದು ನಿರೀಕ್ಷಿಸಲಾಗಿತ್ತು . ಆದರೆ ಈ ಗುರಿಯ ಈಡೇರಿಕೆ , ಎಷ್ಟೇ ಆದರೂ , 
ಅರ್ಧಶತಮಾನಕಾಲ ಮುಂದೆ ಹೋಯಿತು. ಇತ್ತೀಚಿನ ವರ್ಷಗಳಲ್ಲಿ ಮಾತ್ರವೇ 
ಅತಿವಾಹಕತ್ವದ ಬೃಹತ್ ಪ್ರಮಾಣದ ಅನ್ವಯಗಳನ್ನು ಪಡೆಯುವ ಪ್ರಯತ್ನದಲ್ಲಿ 
ಹೆಚ್ಚಿನ ಪ್ರಗತಿ ತೋರುತ್ತಿದೆ. 


ವಿಜಾ ನ ಕರ್ಣಾಟಕ 


ಆತಿವಾಹಕ ವಸ್ತುಗಳು 
ವಸ್ತುವು ಯಾವ ತಾಪದ ಕೆಳಗಡೆ ಅತಿವಾಹಕವಾಗುವುದೋ ಅದನ್ನು 
ಪರಿವರ್ತನಾ ತಾಪ Tc ಎಂದು ಕರೆಯುತ್ತಾರೆ. ಬೃಹತ್ ಪ್ರಮಾಣದ ಅನ್ವಯ 
ಗಳಿಗೆ ಸಾಧ್ಯವಾದಷ್ಟು ಹೆಚ್ಚಿನ ಪರಿವರ್ತನಾ ತಾಪವಿರುವ ಅತಿವಾಹಕಗಳು ಅತ್ಯ 
ವಶ್ಯಕ. ಅನೇಕಲೋಹಗಳು , ಮಿಶ್ರಲೋಹಗಳು, ಅಂತರ -ಲೋಹ ಸಂಯುಕ್ತಗಳು 
ಮತ್ತು ಅತಿವಾಹಕಗಳು ಕಡಿಮೆ ತಾಪದಲ್ಲಿ ಅತಿವಾಹಕತ್ವವನ್ನು ಪ್ರದರ್ಶಿಸುತ್ತವೆ. 
ನಿಯೋಬಿಯಂ- ಮಿಶ್ರಲೋಹದ ಪರಿವರ್ತನಾ ತಾಪವು 20 . 05° ಕೆಲ್ವಿನ್ ಆದರೆ 
ಕೆಲವು ಅತಿವಾಹಕಗಳ ಪರಿವರ್ತನಾ ತಾಪವು 0. 01° ಕೆಲ್ವಿನ್ ಆಗಿರುತ್ತದೆ. 
ಲಿಥಿಯಂ, ಸೋಡಿಯಂ, ಪೊಟಾಷಿಯಂ, ತಾಮ್ರ , ಬೆಳ್ಳಿ ಮತ್ತು ಚಿನ್ನದಂತಹ 
ಅನೇಕ ಲೋಹಗಳಲ್ಲಿ 0. 05° ಕೆಲ್ವಿನ್‌ನವರೆಗೂ ಅತಿವಾಹಕತ್ವವನ್ನು ವೀಕ್ಷಿಸಿಲ್ಲ. 
ಇತ್ತೀಚಿನ ವರ್ಷಗಳಲ್ಲಿ 18° ಕೆಲ್ವನ್ ಅಥವಾ ಹೆಚ್ಚಿನ ಪರಿವರ್ತನಾತಾಪವಿರುವ 
ವಿಶೇಷತರಹ ಮಿಶ್ರಲೋಹಗಳ ಮತ್ತು ಸಂಯುಕ್ತಗಳ ತಯಾರಿಕೆಯು ಅತಿವಾಹಕ 
ಗಳನ್ನು ಪ್ರಾಯೋಗಿಕ ಮಾರ್ಗದಲ್ಲಿಟ್ಟಿದೆ. ಶೈತ್ಯ -ಹೀಲಿಯಂ ಅನಿಲ ಅಥವಾ ದ್ರವ 
ಜಲಜನಕವನ್ನು ಪ್ರಯೋಗಿಸಿ ವಸ್ತುಗಳನ್ನು ಅತಿಕಡಿಮೆ ತಾಪದಲ್ಲಿಡಲು ಶೈತ್ಯಾಗಾರ 
ಗಳು ದೊರಕುತ್ತವೆ. ಪರಿವರ್ತನಾತಾಪದ ಕೆಳಗೆ ಅತಿವಾಹಕಗಳಲ್ಲಿ ಸೊನ್ನೆರೋಧ 
ವಿರುವುದರ ಜೊತೆಗೆ ಸಂಪೂರ್ಣ ಅಡ್ಡ ಕಾಂತತೆಯೂ ಇದೆ. ಕಾಂತಕ್ಷೇತ್ರ ಅಥವಾ 
ವಿದ್ಯುತ್ ಪ್ರವಾಹಸಾಂದ್ರತೆ ಒಂದು ನಿಯಮಿತ ಮೌಲ್ಯಕ್ಕಿಂತ , ಅನುಕ್ರಮವಾಗಿ 
H , ಅಥವಾ ! ಗಿಂತ ಹೆಚ್ಚಾದರೆ ವಸ್ತುವು ಅತಿವಾಹಕತ್ವವನ್ನು ಕಳೆದುಕೊಂಡು 
ಸಾಮಾನ್ಯ ಸ್ಥಿತಿಗೆ ಬರುವುದು , ಬೃಹತ್ ಪ್ರಮಾಣದ ಅನ್ವಯಗಳಿಗೆ T , H and 
J ಇವುಗಳು ಹೆಚ್ಚಿಗೆ ಇದ್ದಷ್ಟೂ ಅನುಕೂಲ. ಮಾರುಕಟ್ಟೆಯಲ್ಲಿ ಸಿಗುವ ಅತಿವಾಹಕ 
ಗಳನ್ನು ಎರಡು ಗುಂಪುಗಳನ್ನಾಗಿ ವಿಂಗಡಿಸಬಹುದು : (i) ನಿಯೋಬಿಯಂ ಮತ್ತು 
ಟೈಟಾನಿಯಂಗಳಂತಹ ಮೆತುವಾದ ಘನ - ಸಾಂದ್ರಣ ಮಿಶ್ರಲೋಹಗಳು (i) 
ಚೂರಾಗುವ ಸ್ವಭಾವವುಳ್ಳ ವೆನೇಡಿಯಂ - ಗ್ಯಾಲಿಯಂ ಮತ್ತು ನಿಯೋಬಿಯಂ 
ತವರಗಳಂತಹ ಅಂತರ -ಲೋಹೀಯ ಸಂಯುಕ್ತಗಳು , 
- ಅತಿವಾಹಕತ್ವದ ಬೃಹತ್ ಪ್ರಮಾಣದ ಅನ್ವಯಗಳ ಕೆಲವು ಮುಖ್ಯ ಕ್ಷೇತ್ರ 
ಗಳನ್ನು ನಾವು ಇನ್ನು ಮುಂದೆ ವಿಚಾರಮಾಡೋಣ. 
1 . ಸಿಂಕೋನಸ್ ಜನರೇಟರುಗಳು 
ಸಾಂಪ್ರದಾಯಿಕ ಜನರೇಟರುಗಳಲ್ಲಿ ಕಬ್ಬಿಣದ ಕಾಂತೀಯ ಸಂತೃಪ್ತತೆ 
ಯಿಂದಾಗಿ, ಕಾಂತಕ್ಷೇತ್ರಸಾಂದ್ರತೆಯು 20 ಕಿಲೋಗೌಸ್‌ಗೆ ಮಿತಿಗೊಂಡಿರುತ್ತದೆ. 
ನಿಯೋಬಿಯಂ ಟೈ ಟಾನಿಯಂನಂತಹ ಅತಿವಾಹಕ ತಂತಿಗಳ ಉಪಯೋಗದಿಂದ 50 
ಕಿಲೋಗೌಸ್‌ನಷ್ಟು ಕಾಂತಕ್ಷೇತ್ರ ಸಾಂದ್ರತೆಯನ್ನು ಪಡೆಯಬಹುದು ಮತ್ತು ಈ 


ಅತಿವಾಹಕತ್ವದ ಬೃಹತ್ ಪ್ರಮಾಣದ ಅನ್ವಯಗಳು 


ಕ್ಷೇತ್ರವನ್ನು ಅತಿಕಡಿಮೆ ಜಾಗದಲ್ಲಿ ಅಳವಡಿಸಬಹುದು. ಆವರ್ತಕದ ಗಾತ್ರದ 
ಇಳುವರಿಯು ಸುತ್ತಲಿರುವ ಆಚರ್‌ನ ಗಾತ್ರವನ್ನು ಇಳಿಸುವುದು. ಇದರಿಂದ 
ಮೆಕಾನಿಕ ಸಮಸ್ಥಿತಿಯು ಹೆಚ್ಚುತ್ತದೆ ಮತ್ತು ಬೆಲೆಯೂ ಕಡಿಮೆಯಾಗುವುದು. 
ಕಾಂತಕ್ಷೇತ್ರವನ್ನು ಉತ್ಪತ್ತಿ ಮಾಡುವುದಕ್ಕೆ ಮತ್ತು ನಿರ್ದೇಶಿಸುವುದಕ್ಕೆ ಕಬ್ಬಿಣ 
ಬೇಕಾಗಿಲ್ಲದಿರುವ ಕಾರಣ ಸ್ಥಿರದಂಡದ ಗಾತ್ರದ ಹೆಚ್ಚು ಭಾಗವನ್ನು ತಾವವಾಹಕ 
ದಿಂದ ಭರ್ತಿಮಾಡಬಹುದು. ಇದರಿಂದ ಏಕಕತೂಕಕ್ಕೆ ಯಂತ್ರದ ಉತ್ಪನ್ನವು 
ಸಾಕಷ್ಟು ಹೆಚ್ಚುವುದು. ದೊಡ್ಡಭ್ರಮಣ ಯಂತ್ರಗಳಲ್ಲಿ ಅತಿವಾಹಕಗಳ ಉಪ 
ಯೋಗದಿಂದ ಗಾತ್ರ ಮತ್ತು ತೂಕಕೊನೆಯಪಕ್ಷ ಎರಡರಷ್ಟು ಕಡಿಮೆಯಾಗುವುದು 
ದಕ್ಷತೆ ಮತ್ತು ಸಾಮರ್ಥ್ಯ- ವ್ಯವಸ್ಥೆಯ ಭದ್ರತೆಯನ್ನು ಉತ್ತಮಗೊಳಿಸುವುದು 
ಮತ್ತು ಪ್ರಧಾನಮಂತ್ರದ ಬೆಲೆಯನ್ನು ಕೂಡ ಇಳಿಸುವುದು. ಇಂತಹ ಉತ್ಪಾದಕದಲ್ಲಿ 
ಅತಿವಾಹಕವಿರುವ ಭಾಗವೆಂದರೆ ಭ್ರಮಣಕ, ಆದ್ದರಿಂದ ಅದನ್ನು ಸ್ವಯಂ-ಪೂರ್ಣ 
ವಾಗಿ ಮಾಡಬಹುದು. ಭ್ರಮಣಕ ಮತ್ತು ಮುಖ್ಯ ಸಾಮರ್ಥ್ಯ ಜಾಲಬಂಧಕ್ಕೆ 
ಸೇರಿಸಿರುವ ಎಲ್ಲಾ ಭಾಗಗಳು ಕೊಠಡಿ ತಾಸದಲ್ಲಿರುವ ಸಾಮಾನ್ಯ ವಸ್ತುಗಳಾಗಿರು 
ವುದರಿಂದ, ಅತಿವಾಹಕದ ಉತನ ವವಸೆ ಯು ಇಂದಿನ ವಿದ್ಯುತ್ ಸಾಮರ್ಥ್ಯ 
ಉತ್ಪನ್ನ ಮತ್ತು ಸಾಗಣೆಯ ಅನುಕೂಲಗಳಿಗೆ ಪೂರ್ಣ ಯೋಗ್ಯವಾದುದಾಗಿದೆ. 

ಇಂತಹ ಕೆಲವು ಯಂತ್ರಗಳನ್ನು ಅಮೆರಿಕ, ರಷ್ಯ ಮತ್ತು ಜಪಾನುಗಳಲ್ಲಿ 
ವಿನ್ಯಾಸಮಾಡಿ ಪರೀಕ್ಷೆ ಮಾಡಲಾಗಿದೆ. ಅಮೆರಿಕದ ವೆಸ್ಸಿಂಗ್‌ಹೌಸ್‌ನವರು 400 
H , ಮತ್ತು 5 ಮೆಗಾವಾಟ್‌ನಕೇವಲ 360 ಕಿಲೋಗ್ರಾಂ ತೂಕದ ಒಂದು ಅತಿ 
ವಾಹಕ ಉತ್ಪನ್ನಕದ ಭ್ರಮಣಕವನ್ನು ಪರೀಕ್ಷಿಸಿದ್ದಾರೆ. ಆಕಾಶ ಪ್ರಯಾಣದ 
ಅತಿವಾಹಕಗಳ ಸಾಗಣೆ- ಭಾರವನ್ನು ಗುರುತರವಾಗಿ ಹೆಚ್ಚಿಸಬಹುದು. 
2 , ಹೊನೊಪೋಲಾರ್ ಡಿ. ಸಿ . ಯಂತ್ರಗಳು 
ಕಟ್ಟಿ -ರೀತಿಯ ಹೋಮೊಪೋಲಾರ್ ತಿರುಗುವ ಯಂತ್ರದಲ್ಲಿ , ಹೊರಗಿನ 
ಒಂದು ಅತಿವಾಹಕ ಸೊಲೆನಾ ಅತಿಹೆಚ್ಚಿನ ಕಾಂತಕ್ಷೇತ್ರವನ್ನು ಉತ್ಪತ್ತಿಗೊಳಿ 
ಸುವುದು ಮತ್ತು ಒಳಗಿನ ಸಾಮಾನ್ಯಲೋಹದ ಫ್ಯಾರಡೆ ಕಟ್ಟೆಯು ಒಳ ಅಕ್ಷ ಮತ್ತು 
ಹೊರಗಿನ ಅಂಚುಗಳ ಮಧ್ಯೆ ತೇಜಕ ವಿದ್ಯುತ್ತನ್ನು ಕೊಂಡೊಯ್ಯುವುದು. 
ಆರೇಚರ್‌ನ ವಿದ್ಯುತ್ಪವಾಹದೊಡನೆ ಕ್ಷೇತ್ರದ ಪ್ರತಿಕ್ರಿಯೆಯು ಕಟ್ಟೆಯ ಮೇಲೆ 
ಒಂದು ಯುಗವನ್ನುಂಟುಮಾಡುವುದು, ಅತಿವಾಹಕ ಹೋಮೆಪೋಲಾರ್‌ 
ಯಂತ್ರವು ಒಳ್ಳೆಯ ವೇಗ -ನಿಯಂತ್ರಣದ ಜೊತೆಗೆ ಅತಿ ಹೆಚ್ಚಿನ ಯುಗ್ಯವನ್ನುಂಟು 
ಮಾಡುವುದು. ಉಕ್ಕು - ಯಂತ್ರದ ಡ್ರೈವರ್ , ಪಂಪು, ಫ್ಯಾನು ಮತ್ತು ಅಲ್ಪ 
ತೂಕದ ನೌಕಾ-ಪ್ರೇರಕಮೋಟಾರುಗಳಿಗೆ ಈ ಯಂತ್ರಗಳು ಬಹು ಉಪಯುಕ್ತ 
ವಾಗಿವೆ. 1966 ರಿಂದ ಇಂಗ್ಲೆಂಡು, ಫ್ರಾನ್ಸ್ ಮತ್ತು ಜಪಾನುಗಳಲ್ಲಿ ಇಂತಹ 
ಮೋಟಾರುಗಳನ್ನು ವೃದ್ಧಿ ಪಡಿಸಿ ಉಪಯೋಗಿಸುತ್ತಿದ್ದಾರೆ. 


೨೮ 


ವಿಜ್ಞಾನ ಕರ್ಣಾಟಕ 


3, ಕಾಂತೀಯ ದ್ರವ- ಬಲದ ಉತ್ಪನ್ನ ಕಗಳು ( ಎಂ . ಎಚ್ . ಡಿ. 

ಜನರೇಟರುಗಳು ) 
ಕಲ್ಲಿದ್ದಲು ಹೇರಳವಾಗಿ ಸಿಗುವ ದೇಶಗಳನ್ನು ಸಾಂಪ್ರದಾಯಕ ಕಲ್ಲಿದ್ದಲು 
ಉರಿಸುವುದರ ಜೊತೆಯಲ್ಲಿ ಕಾಂತೀಯ ದ್ರವ- ಬಲ ಉತ್ಪನ್ನಕಗಳಿಂದ ಸಾಮರ್ಥ್ಯದ 
ಉತ್ಪಾದನೆಯು ಆಕರ್ಷಕವಾಗಿದೆ. ಏಕೆಂದರೆ ಈ ವಿಧಾನದಲ್ಲಿ ವಿದ್ಯುತ್ಥೋತ್ಪಾದನೆಗೆ 
ಒಟ್ಟಿನಲ್ಲಿ ಶೇಕಡ 50 ರಿಂದ 60 ರಷ್ಟು ಹೆಚ್ಚಿನ ನಿರೀಕ್ಷಿಸಿದ ದಕ್ಷತೆಯೇ ಆಗಿದೆ. 
ಕಡಿಮೆ ವೆಚ್ಚದ ಕಾರ್ಯಾಚರಣೆಗೆ ಉತ್ಪಾದಕಗಳಲ್ಲಿ ಅತಿವಾಹಕ ಕಾಂತಗಳನ್ನು 
ಬಳಸುತ್ತಾರೆ. ಇಂತಹ ಅನೇಕ ಉತ್ಪಾದಕಗಳನ್ನು ಅಮೆರಿಕ, ಜಪಾನ್ ಮತ್ತು 
ರಷ್ಯಗಳಲ್ಲಿ ಈಗ ಅಭಿವೃದ್ಧಿಗೊಳಿಸುತ್ತಿದ್ದಾರೆ. 
4. ಸಮ್ಮೇಳನ- ಕಾಂತಗಳು 
ಅತಿವಾಹಕತ್ವದ ಪ್ರಾಯಶಃ ಅತ್ಯಂತ ವಿಸ್ತಾರವಾದ ಮತ್ತು ಅಂತಿಮವಾಗಿ ಅತಿ 
ಪ್ರಾಮುಖ್ಯವಾದ ದೊಡ್ಡಪ್ರಮಾಣದ ಉಪಯೋಗವು ಪ್ಲಾಸ್ಮಾದ ಕಾಂತೀಯ 
ಬಂಧನವನ್ನು ಆಧರಿಸಿದ ನಿಯಂತ್ರಿತ ಉಷ್ಟ್ರೀಯ ನ್ಯೂಕ್ಲೀಯ ಸಮ್ಮೇಳನದಲ್ಲಿ ಎಂದು 
ಹೇಳಬಹುದು, ವ್ಯವಹಾರಿಕ ಸಮ್ಮೇಳನ -ರಿಯಾಕ್ಟರುಗಳಲ್ಲಿ ಸಾಂಪ್ರದಾಯಕ ಕಾಂತ 
ಗಳನ್ನು ಉಪಯೋಗಿಸುವುದು ಸಾಧ್ಯವಿಲ್ಲ ; ಏಕೆಂದರೆ ರಿಯಾಕ್ಟರುಗಳಲ್ಲಿ ಹೊರ 
ಹೊಮ್ಮುವ ಸಾಮರ್ಥ್ಯದಷ್ಟೇ ಅವುಗಳು ಕಬಳಿಸುವ ಸಾಮರ್ಥ್ಯವೂ ಆಗುತ್ತದೆ. 

ಸೆಕೆಂಡುಗಳವರೆಗೆ ಉಳಿಯುವ ಕಾಂತಕ್ಷೇತ್ರದಿಂದ ಸ್ಪುರಣಗೊಳಿಸಿದ ಮತ್ತು 
ನೀರಿನಿಂದ ತಂಪುಗೊಳಿಸಿದ ಅಥವಾ ದ್ರವ- ಸಾರಜನಕದಿಂದ ತಂಪುಗೊಳಿಸಿದ ತಾಮ್ರದ 
ಸುರುಳಿಗಳನ್ನು ಉಪಯೋಗಿಸಿ ಪ್ರಾಯೋಗಿಕ- ಫ್ಲಾಸ್ಮಾ ವ್ಯವಸ್ಥೆಗಳಲ್ಲಿ ಬಂಧನ 
ಕ್ಷೇತ್ರವನ್ನು ಉತ್ಪತ್ತಿಮಾಡಬಹುದು. 

ಅಮೆರಿಕದಲ್ಲಿನ ಓಕ್ರಿಡ್ಸ್ ರಾಷ್ಟ್ರೀಯ ಪ್ರಯೋಗಾಲಯದ ಟೊಕಾಮಾಕ್ 
ಸಮ್ಮಿಳನ ರಿಯಾಕ್ಟರ್‌ನಲ್ಲಿ ಪ್ಲಾಸ್ಮಾವನ್ನು ಒಂದು ಜೋರಸಿನ ಆವರಣದಲ್ಲಿ ಬಂಧಿತ 
ಗೊಳಿಸಿದ್ದಾರೆ. ಇದರ ಸುತ್ತಲೂ ಬೋರಸಿನ ಅತಿವಾಹಕ ಸುರುಳಿಗಳಿವೆ. ಟೋರ 
ಸಿನ ಕೇಂದ್ರದಲ್ಲಿ ಸ್ಪಂದನಗೊಳಿಸಿದ ಕಾಂತವೊಂದಿದೆ. ಟೊರಸಿನ ಸುರುಳಿಗಳು 
ಮತ್ತು ಈ ಕಾಂತಗಳೆರಡೂ ಅತಿವಾಹಕ ವಸ್ತುಗಳಿಂದ ರಚಿತವಾಗಿವೆ. ಇಂತಹ 
ಯೋಜನೆಗಳಲ್ಲಿ ಇನ್ನೂ ಬಿಡಿಸಲಾಗದ ಕೆಲವು ಸಮಸ್ಯೆಗಳಿವೆ. ಆದಾಗ್ಯೂ ಅವು 
ಗಳನ್ನು ದಾಟಬಹುದೆಂಬ ನಂಬಿಕೆಯೂ ಇದೆ. 
5, ವಿದ್ಯುತ್ ಸಾಮರ್ಥ್ಯ- ಸಾಗಣೆ 
ದಿನೇ ದಿನೇ ಹೆಚ್ಚುತ್ತಿರುವ ವಿದ್ಯುತ್ ಬಳಕೆಗೆ ಮತ್ತು ಕೈಗಾರಿಕಾ- ತಾಂತ್ರಿಕ 
ಸಮಾಜದ ವಿಸ್ತರಣೆಗೆ ಅತಿ ಹೆಚ್ಚಿನ ದಕ್ಷತೆಯಲ್ಲಿ ವಿದ್ಯುತ್ ಸಾಮರ್ಥ್ಯದ ಸಾಗಣೆಯು 


ಅತಿವಾಹಕತ್ವದ ಬೃಹತ್ ಪ್ರಮಾಣದ ಅನ್ವಯಗಳು 


- ೨೯ 


ಅವಶ್ಯಕವಾಗಿದೆ. ಆಕರಸ್ಥಾನದಿಂದ ವಿದ್ಯುದಾಗಾರಕ್ಕೆ ಇಂಧನ - ಸಾಗಣೆಯಿಂದ 
ಅಮೆರಿಕದಲ್ಲಿ ವಿದ್ಯುತ್ ಪೂರೈಕೆ ಕೊಡಲು ಕೈಗಾರಿಕೆಗೆ ವರ್ಷಕ್ಕೆ ನೂರುಕೋಟಿ 
ಡಾಲರುಗಳು ಖರ್ಚಾಗುವುದು, ಅತಿವಾಹಕ ತಂತಿಗಳನ್ನು ಪ್ರಯೋಗಿಸಿ , ಶಕ್ತಿಯ 
ನಷ್ಟವಿಲ್ಲದೆ, ವಿದ್ಯುತ್ತನ್ನು ಅತಿದೂರಕ್ಕೆ ಸಾಗಿಸಬಹುದು. ಇಂಧನ- ಆಕರಗಳಿಗೆ 
ಹತ್ತಿರದಲ್ಲೇ ಉತ್ಪನ್ನಾಗಾರಗಳನ್ನು ನಿರ್ಮಿಸಿ ಇಂಧನ- ಸಾಗಣೆಯ ಖರ್ಚನ್ನು ಉಳಿಸ 
ಬಹುದು. ಜೊತೆಗೆ ವಿದ್ಯುತ್ ಪೂರೈಕೆಯ ಯಂತ್ರವನ್ನು ಪಟ್ಟಣಗಳಿಂದ ದೂರ 
ನಿರ್ಮಿಸುವುದರಿಂದ ನೆಲದ ಬೆಲೆಯು ಕಡಿಮೆಯಾಗುವುದು ಮತ್ತು ವಾತಾವರಣ 
ಮಾಲಿನ್ಯದ ನಿಯಂತ್ರವು ಸುಲಭ ಸಾಧ್ಯವಾಗುವುದು. 

- ಅತಿವಾಹಕ ವಸ್ತುಗಳನ್ನು ಡಿ. ಸಿ. ಅಥವಾ ಎ .ಸಿ, ಸಾಮರ್ಥ್ಯದ- ಸಾಗಣೆಗೆ 
ಉಪಯೋಗಿಸಬಹುದು. ಅತಿವಾಹಕ ಡಿ . ಸಿ. ವ್ಯವಸ್ಥೆಗೆ ರೋಧಕನಷ್ಟವನ್ನು ನಿಜ 
ವಾಗಿಯೂ ಶೂನ್ಯಗೊಳಿಸಬಹುದು ; ಇವುಗಳಲ್ಲಿ ಅಲ್ಪ ಗಾತ್ರ ಅವಶ್ಯಕ ಮತ್ತು 
ವಾಸ್ತವವಾಗಿ ಸಾಗಣೆ-ದೂರಕ್ಕೆ ಯಾವ ಮಿತಿಯೂ ಇಲ್ಲ. ಈ ಅನುಕೂಲಗಳಿ 
ಬ್ಲಾಗೂ ಡಿ. ಸಿ. ಸಾಗಣೆಯನ್ನು ಇಂದಿನ ಎ . ಸಿ , ವ್ಯವಸ್ಥೆಗೆ ಸೇರಿಸುವ ಅಂತಿಮ 
ಪರಿವರ್ತನಾ ಉಪಕರಣವು, 200 ಕಿ. ಮೀ . ಗೆ ಮೀರಿದ ದೂರಗಳಿಗೆ ಹೊರತು, 
ಅಸಾಧ್ಯವಾಗಿ ಕಾಣುವುದು. .. 
* ಅಮೆರಿಕ, ರಷ್ಯ , ಜರ್ಮನಿ ಮತ್ತು ಜಪಾನ್‌ಗಳಲ್ಲಿ ಡಿ. ಸಿ. ಮತ್ತು ಎ. ಸಿ. 
ಅತಿವಾಹಕ ಕೇಬಲ್ ಗಳನ್ನು ವೃದ್ಧಿಗೊಳಿಸಿದ್ದಾರೆ. 60 ಸೆ. ಮಾ , ವ್ಯಾಸದ ಇಂತಹ 
ಒಂದು ಕೇಬಲ್ 10 ಸಾವಿರ ಮೆಗಾವಾಟ್ ವಿದ್ಯುತ್ ಸಾಮರ್ಥ್ಯವನ್ನು ಒಯ್ಯ 
ಬಲ್ಲದು ; ಇದು ನ್ಯೂಯಾರ್ಕ್ ನಗರದ ಶೃಂಗ ವಿದ್ಯುತ್ ಪೂರೈಕೆ - 8 ಸಾವಿರ 
ಮೆಗಾವಾಟ್‌ಗಿಂತ ಹೆಚ್ಚಿಗೆ ಇದೆ ಎಂಬುದನ್ನು ಗಮನಿಸಿದರೆ ಅತಿವಾಹಕ ಕೇಬಲ್‌ನ 
ಅಗಾಧ ಸಾಮರ್ಥ್ಯವು ಮನವರಿಕೆಯಾಗುತ್ತದೆ. ಆದರೆ ಅತಿವಾಹಕ ಮೋಟಾರು 
ಮತ್ತು ಉತ್ಪನ್ನಕಗಳಂತಲ್ಲದೆ, ಎ . ಸಿ. ಅತಿವಾಹಕ ಸಾಮರ್ಥ್ಯ- ಸಾಗಣೆ ವ್ಯವಸ್ಥೆ 
ಮುತ್ತು ಕೊಠಡಿ ತಾಪದ ಕಾರ್ಯಾಚರಣೆಯ ವ್ಯವಸ್ಥೆಗಳ ಮಧ್ಯ ಮುಖಕ್ಕೆ ಒಂದು 
ವಿಶೇಷರೀತಿಯ ಅಂತಿಮ ಉಪಕರಣ ಅವಶ್ಯಕವಾಗಿದೆ. 


6 . ಕಾಂತೀಯ ತೇಲುವಿಕೆ 
ಅತಿವಾಹಕತ್ವದ ಅತ್ಯಂತ ಸ್ವಾರಸ್ಯವಾದ ಬೃಹತ್ ಪ್ರಮಾಣದ ಅನ್ವಯ 
ಗಳಲ್ಲಿ, ಕಾಂತೀಯ ತೇಲುವಿಕೆಯನ್ನು ಉಪಯೋಗಿಸಿ ಹೆಚ್ಚಿನ ಜನದ ರಸ್ತೆ - ಸಾರಿಗೆ 
ಯನ್ನು ಪಡೆಯುವುದು ಅವುಗಳಲ್ಲಿ ಒಂದಾಗಿದೆ. ವಾಹಕವೊಂದರಲ್ಲಿ ಉತ್ಪತ್ತಿ 
ಯಾಗುವ ಎಡ್ಡಿ ವಿದ್ಯುತ್ ಪ್ರವಾಹ ಮತ್ತು ಒಂದು ಕಾಂತ ಇವುಗಳ ಮಧ್ಯೆ 
ಉಂಟಾಗುವ ವಿಕರ್ಷಣಾಬಲವೇ ಇಲ್ಲಿನ ಮೂಲತತ್ವ , ವಾಹಕದ ಮೇಲೆ, ಟ್ರಿನಿಗೆ 
ಸೇರಿಸಿದಂತೆ, ಕಾಂತವು ಚಲಿಸುತ್ತದೆ. 


೩೦ 


ವಿಜ್ಞಾನ ಕರ್ಣಾಟಕ 


ಸಾಂಪ್ರದಾಯಕ ರೈಲುಗಳು ಮತ್ತು ಗಾಳಿ- ತೂಗಾಟದ ರೈಲುಗಳೆರಡಕ್ಕೂ 
ಮಿಗಿಲಾದ ಅನುಕೂಲಗಳು ಕಾಂತೀಯ ತೇಲುವಿಕೆಯಲ್ಲಿವೆ. ಸಾಂಪ್ರದಾಯಕ 
ರೈಲುಗಳು ಗಂಟೆಗೆ 300 ಕಿ. ಮಾ . ಗಿಂತ ಹೆಚ್ಚು ಜವಗಳಲ್ಲಿ ಚಲಿಸಿದಾಗ ಕೆಲವು 
ಸಮಸ್ಯೆಗಳು ಉದ್ಭವಿಸುವುವು ; ಮೆಕಾನಿಕ ಒತ್ತಡಗಳಿಂದ, ನೇರ ಹಳಿಗಳ ಅವಶ್ಯಕತೆ 
ಇದೆ ಮತ್ತು ಮುನ್ನೂಕುವ ಚಕ್ರಗಳು ರೈಲು ಹಳಿಗೆ ಅಂಟಿಕೊಳ್ಳುವುದು ಹಾಗೂ 
ಚಕ್ರಗಳ ಮತ್ತು ಹಳಿಗಳ ನಡುವಣ ಸವೆತ ಮುಂತಾದ ಹೆಚ್ಚಿನ ಸಮಸ್ಯೆಗಳನ್ನು 
ಎದುರಿಸಬೇಕಾಗುವುದು, 

ತೇಲುವಿಕೆಗೆ ಕಾಂತೀಯ ವಿಕರ್ಷಣಾ ಬಲಗಳನ್ನು ಪಯೋಗಿಸಬಹುದೆಂದು 
1900ರಲ್ಲಿ ಬಾಚಲೆಟ್ ಮೊದಲಿಗೆ ಪ್ರತಿಪಾದಿಸಿದನು. 1966ರಲ್ಲಿ ಜೆ. ಪೊವೆಲ್ 
ಮತ್ತು ಜಿ. ಡ್ಯಾನ್ಬಿ ಎಂಬುವರು ಟ್ರೈನಿನ ಮೇಲೆ ಅತಿವಾಹಕ ಕಾಂತಗಳನ್ನು 
ಮತ್ತು ಒಂದು ಅಲ್ಯೂಮಿನಿಯಂ ಹಳಿಯನ್ನು ಉಪಯೋಗಿಸಿ ಕಾಂತೀಯ ತೇಲುವಿಕೆ 
ಯನ್ನು ಪಡೆಯಬಹುದೆಂದು ಸೂಚಿಸಿದರು. ಅತಿವಾಹಕ ಕಾಂತಗಳಿಂದ ಕಡಿಮೆ 
ವೆಚ್ಚದಲ್ಲಿ ಹೆಚ್ಚು ಕ್ಷೇತ್ರ ಸಾಂದ್ರತೆಯನ್ನು ಹೆಚ್ಚಿನ ಸ್ಥಳದಲ್ಲಿ ಪಡೆಯಬಹುದಾದುದ 
ರಿಂದ ಈ ರೀತಿಯ ಸಾಗಾಣಿಕೆಯನ್ನು ಒಂದು ನೈಜ ಪರ್ಯಾಯವನ್ನಾಗಿ ಮಾಡಿದೆ. 

ಸರಳಾನುಪಾತಪ್ರೇರಣೆ ಅಥವಾ ರೇಖಿಯ ಸಿಂಕ್ರೋನಸ್ ಮೋಟಾರು ಯೋಜ 
ನೆಯ ವಿಧಾನದಿಂದ ವಾಹನ ಸಂಚಾಲನೆಗೂ ಸಹ ಕಾಂತೀಯ ಕ್ಷೇತ್ರವನ್ನು ಪ 
ಯೋಗಿಸಬಹುದು. ಸಂಚಾಲನಾ ಬಲವು ಹಳಿಯ ಮೇಲೆ ಚಲಿಸುತ್ತಿರುವ ವಿದ್ಯು 
ಪ್ರಾಂತೀಯ ಅಲೆ ಮತ್ತು ಮೇರೆ ಇರುವ ಅತಿವಾಹಕ ಕಾಂತಗಳಿಂದ ಉತ್ಪನ್ನ 
ಗೊಂಡ ಕ್ಷೇತ್ರ ಇವುಗಳ ನಡುವಣ ಪ್ರತಿಕ್ರಿಯೆಯಿಂದ ಉತ್ಪತ್ತಿಯಾಗುವುದು . 
ರೇಖಿಯ ಸಿಂಕ್ರೋನಸ್ ಮೋಟಾರು ಯೋಜನೆಯಿಂದ ಹಳಿಯ ಭಾಗಗಳಿಗೆ ಅನು 
ಕ್ರಮವಾಗಿ ಉಪನಿಲ್ದಾಣಗಳಿಂದ ಸಾಮರ್ಥ್ಯವು ಒದಗುವುದು . ವಿದ್ಯುತ್ಕಾಂತೀಯ 
ಅಲೆಯ ಉದ್ರೇಕ ಕಂಪನಾಂಕವು ವಾಹನದ ಜವವನ್ನು ನಿಯಂತ್ರಿಸುವುದು. .. 

1972ರಲ್ಲಿ ಪಶ್ಚಿಮ ಜರ್ಮನಿಯಲ್ಲಿ ಪ್ರಯೋಗ ವಾಹಕವಿರುವ 280 
ಮಾಟರು ವ್ಯಾಸದ ವರ್ತುಲ ಪ್ರಯೋಗ- ಹಳಿಯೊಂದನ್ನು ಪ್ರಾರಂಭಿಸಲಾಯಿತು. 
1975ರಲ್ಲಿ ನಾಲ್ಕು ಎತ್ತುವ ಕಾಂತಗಳಿಂದ ಗಂಟೆಗೆ 120 ಕಿ. ಮಾ . ಜವದ ಮಟ್ಟ 
ದಲ್ಲಿ 16 ಟನ್ನುಗಳನ್ನು ಸಾಗಿಸಲಾಯಿತು. ಜಪಾನು ಮತ್ತು ಅಮೆರಿಕಗಳಲ್ಲಿಯೂ 
ಇಂತಹ ಪ್ರಯತ್ನಗಳು ನಡೆದಿದೆ. 


ಮುಕ್ತಾಯ ಹೇಳಿಕೆಗಳು 
ಹೊಸ ಕ್ಷೇತ್ರಗಳಿಗೆ ಅತಿವಾಹಕ ತಾಂತ್ರಿಕ ವಿಜ್ಞಾನದ ಪ್ರವೇಶವು ಸಾಂಪ್ರ 
ದಾಯಕ ಮತ್ತು ಹೊಸದಾಗಿ ಬೆಳೆಯುತ್ತಿರುವ ತಾಂತ್ರಿಕ ವಿಜ್ಞಾನಗಳೆರಡರ ನಡುವಣ 
ಪೈಪೋಟಿಯ ಮೇಲೆ ಹೆಚ್ಚಿಗೆ ಅವಲಂಬಿಸಿದೆ. ಕೆಲವು ಕ್ಷೇತ್ರಗಳಲ್ಲಿ ಉದಾಹರಣೆಗೆ 


ಅ ತಿವಾಹಕತ್ವದ ಬೃಹತ್ ಪ್ರಮಾಣದ ಅನ್ವಯಗಳು 
ಸಮ್ಮಿಳನ ಅಥವಾ ಎಂ .ಎಚ್ . ಡಿ. ಕಾಂತಗಳಲ್ಲಿ, ಅತಿವಾಹಕತ್ವ ಮಾತ್ರ ಕಡಿಮೆ 
ವೆಚ್ಚದ ಉತ್ತರವನ್ನು ಒದಗಿಸಬಲ್ಲುದು ; ಆದರೆ ಪರೀಕ್ಷೆಗೊಳಪಟ್ಟ ತಾಂತ್ರಿಕ 
ವಿಜ್ಞಾನಗಳು ಇರುವಂತಹ ಕ್ಷೇತ್ರಗಳಲ್ಲಿ ಅತಿವಾಹಕತ್ವ ತಾಂತ್ರಿಕ ವಿಜ್ಞಾನವು 
ಆರ್ಥಿಕ, ಸಾಮಾಜಿಕ ಸಂಘಟ್ಟಣೆ ಮತ್ತು ಸಾಧನೀಯ ಭರವಸೆಗಳ ಆಧಾರದ ಮೇಲೆ 
ಸ್ಪರ್ಧಿಸಬೇಕಾಗುತ್ತದೆ. ವಿಶಿಷ್ಟವಾಗಿ ಅತಿವಾಹಕದ ಮೋಟಾರುಗಳು, ಉತ್ಪನ್ನಕ 
ಗಳು ಹಾಗೂ ಎಂ .ಎಚ್ . ಡಿ. ಜನರೇಟರುಗಳು ಹಿಂದೆ ವಿವರಿಸಿದ ಈರೀತಿಯ ಕೆಲವು 
ಸಲಕರಣೆಗಳು ಕ್ರಿ .ಶ. 2000 ವರ್ಷದಲ್ಲಿ ವಾಣಿಜ್ಯ ಉಪಯೋಗಕ್ಕಾಗಿ ಬರುವುದೆಂದು 
ಊಹಿಸುವುದು ಸಕಾರಣವಾಗಿದೆ. 


ನ್ಯೂಕ್ಲಿಯಸ್ಫೋಟಗಳ ಶಾಂತಿಯುತ ಬಳಕೆಯ ಬಗ್ಗೆ ಅಮೆರಿಕ ಸಂಯುಕ್ತ 
ಸಂಸ್ಥಾನಗಳು ಮತ್ತು ರಷ್ಯಾ ದೇಶ ಅನೇಕ ಯಶಸ್ವಿ ಪ್ರಯೋಗಗಳನ್ನು ನಡೆಸಿದ್ದಾಗ್ಯು 
ಅವುಗಳ ವ್ಯಾಪಕ ಬಳಕೆಯ ವಿರುದ್ಧ ಇರುವ ಬಹುಮುಖ್ಯ ಕಾರಣವೆಂದರೆ ವಿದಳನ 
ತುಣುಕುಗಳು ಪರಿಸರದಲ್ಲಿ ಹರಡಿಕೊಳ್ಳುವುದರಿಂದ ಉಂಟಾಗುವ ಮಾಲಿನ್ಯ , ಇದನ್ನು 
ತಡೆಯಲು ಇನ್ನೂ ಆಗಿಲ್ಲ, ವಿದಳನ ಸಾಧನಗಳನ್ನು ಬಿಟ್ಟು ಬೇರೆ ಸಾಧನಗಳನ್ನು 
ರೂಢಿಸಿಕೊಳ್ಳಬೇಕು, ಆ ಕಾಲ ಇನ್ನೂ ಬಹಳ ದೂರವೆ ಇದೆ. 

ವ್ಯಾಸಿಲಿ ಎಮಿಲ್ಯಾನೋನ್ 

(USSR ) 


ವಿ . ಜಿ. ಮಠ 


ಸಂಪತಶಾಖವಾಯು 
( Plasma ) 


ಪುರಾಣಗಳಲ್ಲಿ ಕಂಡುಬರುವಂತೆ ಆಕಾಶ , ಭೂಮಿ , ಪಾತಾಳ, ಈ ಮೂರು 
ಲೋಕಗಳಿರುವವೆಂದು ಪ್ರತೀತಿ ಇದೆ. ರಾಕ್ಷಸರು ಸದಾ ದೇವತೆಗಳನ್ನು 
ಒಂದಿಲ್ಲೊಂದು ರೀತಿಯಿಂದ ಪೀಡಿಸುತ್ತಲಿದ್ದರು. ತಾರಕಾಕ್ಷ , ಮಕರಾಕ್ಷ 
ಮತ್ತು ವಿದ್ಯುನ್ಮಾಲಿ ಎಂಬ ರಾಕ್ಷಸರು ಘೋರ ತಪಸ್ಸನ್ನಾಚರಿಸಿ ಮೂವರೂ 
ಏಕಕಾಲಕ್ಕೇ ಮರಣಿಸಿದರೆ ಮಾತ್ರ ಮರಣವೆಂದು ವರವನ್ನು ಪಡೆದರು . ಇವರನ್ನು 
ಏಕಕಾಲದಲ್ಲಿ ಕೊಲ್ಲುವದು ಅಶಕ್ಯವಾದ ಸಂಗತಿಯಾಯಿತು. ಈ ರಾಕ್ಷಸರು ತಮ್ಮ 
ಮನರಂಜನೆಗೋಸುಗ ಬೇರೆ ಬೇರೆಲೋಹದ ಕೋಟೆಗಳನ್ನು ಕಟ್ಟಿಕೊಂಡು ಸದಾ 
ಅಂತರಿಕ್ಷದಲ್ಲಿ ತಿರುಗುತ್ತಿದ್ದರು. ತಮ್ಮ ಶಕ್ತಿ ಸಾಮರ್ಥ್ಯದಿಂದ ಇವರು ಕೋಟಿಸಹಿತ 
ಸ್ವರ್ಗದ ಆಚೆಕೂಡಹೋಗಿದೇವತೆಗಳಿಗೆ ಅನೇಕ ಕಷ್ಟಗಳನ್ನು ಕೊಡುತಿದರೆಂದು 
ಪ್ರತೀತಿ. ಇದನ್ನು ತಾಳಲಾರದೆ ದೇವತೆಗಳೆಲ್ಲರೂ ಸೇರಿ ಶಿವನನ್ನು ಮೊರೆಹೋಗು 
ವರು. ಆಗ ಶಿವನು ದೇವತೆಗಳೆಲ್ಲರ ಶಕ್ತಿಯನ್ನು ಕೇಂದ್ರೀಕರಿಸಿ ಪಾಶುಪತಾಸ್ತ್ರ 
ವನ್ನು ತಯಾರಿಸುವನು. ನಂತರ ಅತಿಕೋಧದಿಂದ ದೃಷ್ಟಿಸಿದಾಗ ಶಿವನ ಕಣ್ಣಲ್ಲಿ 
ಒಂದು ತರದ ಅಶ್ರುಬಿಂದು ( ವಿಶಿಷ್ಟ ದ್ರವು ಹೊರಡುವದು, ಆಗ ಈ ದ್ರವದಲ್ಲಿ 
ತಾರಕಾಕ್ಷ , ಮಕರಾಕ್ಷ ಮತ್ತು ವಿದ್ಯುನ್ಮಾಲಿ ಕಟ್ಟಿದ ಲೋಹದಕೋಟೆಗಳು 
ಒಂದನ್ನೊಂದು ಸಂಧಿಸಿ ಬಲವಾಗಿ ಅಂಟಿಕೊಳ್ಳುವವು ಆಗ ಶಿವನು ಪಾಶುಪತಾಸ್ತ್ರ 
ದಿಂದ ಮೂವರು ರಾಕ್ಷಸರನ್ನೂ ಒಮ್ಮೆಲೇ ಸಂಹಾರ ಮಾಡುವನು. 

ಮೇಲೆ ಬರುವ ಕತೆಯಲ್ಲಿ ಸ್ವರ್ಗಲೋಕದ ಆಚೆ ಬೇರೊಂದು ಲೋಕವಿತ್ತೇ ? . 
ಶಿವನ ಕಣ್ಣಲ್ಲಿ ಬರುವ ದ್ರವದಿಂದ ಮೂರು ಕೋಟೆಗಳು ಹೇಗೆ ಒಂದನ್ನೊಂದು 
ಸಂಧಿಸಿದನೆಂಬ ಸಂಗತಿಗಳಿಗೆ ಉತ್ತರವೆಲ್ಲಿ ? 

ಈಗ ತಿಳಿದಂದೆ ವಸ್ತುವಿನ ಸಾಮಾನ್ಯರೂಪ ಘನ, ದ್ರವ ಮತ್ತು ವಾಯು, 


* 


* 


* * ** 


@ @ @ @ @ || 


- ವಾಯು , 


ಸಂಸತ್‌ ಶಾಖವಾಯು, 


ವಿಜ್ಞಾನ ಕರ್ಣಾಟಕ 


ಸಾಮಾನ್ಯವಾಗಿ ಪೃಥ್ವಿಯಲ್ಲಿಯ ಬಹುಪಾಲು ವಸ್ತುಗಳು ಈ ಮೂರು ರೂಪಗಳನ್ನು 
ತಳೆದಿರುತ್ತವೆ. 

ಉಷ್ಣತೆ ಹೆಚ್ಚುತ್ತ ಹೋದಂತೆ ಘನರೂಪದಿಂದ ದ್ರವರೂಪ, ನಂತರ ವಾಯು 
ರೂಪಗಳನ್ನು ತಳೆಯುತ್ತವೆ. ಹಾಗೇ ತಂಪು ಕೊಟ್ಟಾಗ ವಾಯು ರೂಪದಿಂದ 
ಕ್ರಮೇಣ ಘನರೂಪಕ್ಕೆ ಬಂದು ತಲುಪುತ್ತವೆ. ಈಗ ತಿಳಿದುಬಂದಂತೆ ವಸ್ತುವಿನ 
ನಾಲ್ಕನೇ ಹೊಸತಿ “ ಪ್ಲಾಸ್ಮಾ ” ( Plasma) ಅಥವಾ ಸಂಪತ್ ಶಾಖವಾಯು 
(Plasma - the fourth state of matter ). ಈ ಸ್ಥಿತಿಯಲ್ಲಿಯೂ ಸೃಷ್ಟಿಯ 
ಬಹುಪಾಲು ವಸ್ತುಗಳಿರುತ್ತವೆ. ಪ್ಲಾಸ್ಮಾ ಸ್ಥಿತಿಯಲ್ಲಿದ್ದ ವಸ್ತುಗಳು ನಿತ್ಯಬಳಕೆಯಲ್ಲಿ 
ಬರುವ ಘನ, ದ್ರವ ವಾಯುರೂಪಿನಲ್ಲಿ ಬರುವ ಹಾಗೆ ಬರುವುದಿಲ್ಲ. ಈ ಹಿಂದೆ 
ಅನೇಕ ಘನ, ದ್ರವ ಮತ್ತು ವಾಯುರೂಪಿ ವಸ್ತುಗಳ ವಾಸ್ತವಿಕ ಗುಣಗಳನ್ನು 
ಗುರುತಿಸಲಾಗಿದೆ. ಈ ವಸ್ತುಗಳಲ್ಲಿ ವಿದ್ಯುತ್ ಅಥವಾ ಕಾಂತಕ್ಷೇತ್ರಗಳನ್ನು 
ಉಂಟುಮಾಡಿ ವಿಶೇಷಗುಣಗಳನ್ನು ಗುರುತಿಸಲಾಗಿದೆ. 

ಇತ್ತಿತ್ತಲಾಗಿ ವಸ್ತುಗಳು ಬೇರೊಂದು ಸ್ಥಿತಿಯಲ್ಲಿಯೂ ಇರುವವೆಂದು ಕಂಡು 
ಬಂದಿದೆ. ಈ ನಾಲ್ಕನೇ ಸ್ಥಿತಿಯೇ ಪ್ಲಾಸ್ಮಾ '', ಇನ್ನು ಇದಕ್ಕೆ ಸಮಾನವಾದ 
ಶಬ್ದ ( ಸಂಪತ್ ಶಾಖವಾಯು ”” ಎಂದೇ ಬಳಸೋಣ, ಈಗ ತಿಳಿದುಬಂದಂತೆ 
ವಿಶ್ವದಲ್ಲಿಯ ವಸ್ತುಗಳ ನೂರರ ತೊಂಭತ್ತು ಪಾಲು ವಸ್ತುಗಳು ಸಂಪತ್‌ ಶಾಖ 
ವಾಯುಸ್ಥಿತಿಯಲ್ಲಿ ದೊರೆಯುವವು. ಮಿಂಚಿನಿಂದೊಡಗೂಡಿದ ಸಿಡಿಲುಪೂರಿತ 
ಬಿರುಗಾಳಿ ಪ್ಲಾಸ್ಮಾದ ಒಂದು ನಿದರ್ಶನ, ಜ್ಯೋತಿಮೇಘಗಳು ಪೃಥ್ವಿಯ ಮೇಲೆ 
ವಾತಾವರಣದಲ್ಲಿ ಸಂಪತ್‌ ಶಾಖವಾಯುವನ್ನುಂಟುಮಾಡುವ ಮತ್ತೊಂದು ನಿದರ್ಶನ. 
ಸೌರಜ್ಯೋತಿ ಮತ್ತು ಸೌರಕಲೆಗಳು ಅಂತರಿಕ್ಷದಲ್ಲಿಯ ಸಂಪತ್ ಶಾಖವಾಯು 
ಸ್ಥಿತಿಯ ವಸ್ತುಗಳಿಗೆ ನಿದರ್ಶನ. ಅಂತರಿಕ್ಷದಲ್ಲಿಯ ನಕ್ಷತ್ರಗಳೆಲ್ಲವೂ ಈ ಸಂಪತ್ 
ಶಾಖವಾಯು ಸ್ಥಿತಿಯಲ್ಲಿರುತ್ತವೆಂದರೆ ತಪ್ಪಾಗಲಿಕ್ಕಿಲ್ಲ. 
- ಸಂಪತ್‌ ಶಾಖವಾಯು ಅಂದರೇನು ? ಸಂಪತ್‌ಶಾಖವಾಯು ( ಸಮಾನ ಧನ 
ಮತ್ತು ಋಣ ವಿದ್ಯುತ್ ಅಂಶಗಳನ್ನು ಹೊಂದಿದ್ದು ಎಲ್ಲಕಡೆಗೂ ಸಮಾನ ದಾರ್ಥ 
ಹೊಂದಿದ ಸ್ಥಳದಿಂದ ಸ್ಥಳಕ್ಕೆ ಸಾಗಿಸುವ ವಾಯುವಿನ ಉಂಡೆ ). ಇಲ್ಲಿ ಧನ 
ಮತ್ತು ಋಣ ವಿದ್ಯುತ್ ಕಣಗಳಲ್ಲಿ ಯಾವದಾದರೊಂದು ಘನಸ್ಥಿತಿಯಲ್ಲಿರಬಹುದು. 
ಉದಾಹರಣೆಗೆ ಧನವಿದ್ಯುತ್ ಅಂಶ ಹೊತ್ತ ಕಣಗಳು ಸ್ಥಿರಸ್ಥಿತಿಯಲ್ಲಿರಬಹುದು. 
ಇಲ್ಲಿಯ ಕಣಗಳು, ಅಣುಗಳು ಅಥವಾ ಪರಮಾಣುಗಳು ಒಮ್ಮೆ ಅಥವಾ ಅನೇಕ 
ಸಲ ಆಯಾನೀಕರಣ ಹೊಂದಿದವುಗಳಿರಬಹುದು, 
- ಸಂಪತ್‌ ಶಾಖವಾಯು ತಟಸ್ಥ ಅಣು ಮತ್ತು ಪರಮಾಣುಗಳನ್ನು ಹೊಂದಿರ 
ಬಹುದು. ಆದರೆ ಇಲ್ಲಿ ಗಮನಿಸಬೇಕಾದ ಮುಖ್ಯ ಅಂಶ ಆಯನೀಕರಣವು ಎಷ್ಟರ 
ಮಟ್ಟಗಾಗಿದೆ ಮತ್ತು ವಿದ್ಯುತ್ ಅಂಶ ಹೊತ್ತ ಅಣು ಮತ್ತು ಪರಮಾಣುಗಳ 


ಸಂಪತ್ ಶಾಖವಾಯು 


ಪ್ರಮಾಣ, ಸಂಪತ್‌ ಶಾಖವಾಯುವಿನಲ್ಲಿ ಅಣು ಅಥವಾ ಪರಮಾಣುಗಳು ತಟಸ್ಥ 
ಸ್ಥಿತಿಯಲ್ಲಿದ್ದರೆ ಅಯಾನೀಕರಣ ಸ್ಥಿರತೆಯು ಒಂದಕ್ಕಿಂತಲೂ ಕಡಿಮೆಯಾಗಿರುತ್ತದೆ. 
ಸೊನ್ನೆಗೆ ಸಮಿಾಪಿಸಿದರೆ ನಿಶಕ್ಕೆ ಆಯನೀಕರಣವೆಂದೂ , ಒಂದರ ಸಮಿಾಪಕ್ಕೆ ಬಂದರೆ 
ಸಶಕ್ಕೆ ಆಯನೀಕರಣವೆಂದೂ ಗಣಿಸಲಾಗುತ್ತದೆ. ಅನೇಕ ಸಲ ಆಯನೀಕರಣ 
ಹೊಂದಿದ ಅಣು ಮತ್ತು ಪರಮಾಣುಗಳು ಒಂದಕ್ಕಿಂತಲೂ ಹೆಚ್ಚಿನ ಆಯನೀಕರಣ 
ವನ್ನು ತೋರಿಸುತ್ತವೆ. 

ಸಂಪತ್ ಶಾಖವಾಯು ತಟಸ್ವೀಕರಣದಿಂದ ಬೇರ್ಪಟ್ಟಾಗ ಅಂದರೆ 
n = 1 # 0 (n = ಧನರೇಣುವಿನ ದಾಢ , 1 = ಗಣರೇಣುವಿನ ದಾರ್ಢ ) . 
ಕೆಳಗಿನ ಎರಡು ಶರತ್ತುಗಳಿಗೆ ಒಳಪಟ್ಟು ಇನ್ನೂ ಸಂಪತ್‌ಶಾಖವಾಯು ತನ್ನ 
ಗುಣಗಳನ್ನೇ ಎತ್ತಿ ತೋರಿಸುತ್ತದೆ. (1) ಸಂಪತ್‌ ಶಾಖವಾಯುವಿನ ವ್ಯವಸ್ಥೆಯ 
ತ್ರಿಜ್ಯವು ಡಿಬೇಜನ ತ್ರಿಜ್ಯ 15 ಗಿಂತ ದೊಡ್ಡದಿರಬೇಕು. 3 ಯು ಋಣ ವಿದ್ಯುತ್ 
ಅಂಶಕಣದ ದಾರ್ಥ ಮತ್ತು ಧನವಿದ್ಯುತ್ ಅಂಶಕಣದ ದಾರ್ಥಗಳ ಅಂತರಕ್ಕೆ 
ಸಮನಾಗಿರುವದು. ಇದನ್ನು ಕೆಳಗಿನ ಸಮಿಾಕರಣದಿಂದ ಸೂಚಿಸಬಹುದು: 

1 = KT)....(1) 


& = ಸಂಪತ್‌ ಶಾಖವಾಯುವಿನ ಅವಕಾಶದಲ್ಲಿಯ ವಿದ್ಯುತ್ ಸ್ಥಳಾಂತರ ಮತ್ತು 
ಅದರ ಕ್ಷೇತ್ರಕ್ಕಿದ್ದ ಪ್ರಮಾಣ K = ಬೊಲ್ಸ್ಮ ನ್ ಸ್ಥಿರಾಂಶ, T = ಉಷ್ಣತೆ 
( ನಿರಪೇಕ್ಷ ಮಾನಗಳಲ್ಲಿ) , e = ಋಣರೇಣು ವಿದ್ಯುತ್ ಅಂಶ, 

- ಡಿಬೇಜನ ಅಂತರದಲ್ಲಿದ್ದಾಗ ಅಸ್ಥಿರ ವಿದ್ಯುತ್ ಅಂಶವನ್ನು ಉತ್ಪನ್ನ ಮಾಡು 
ವದು, ಸಂಪತ್‌ ಶಾಖವಾಯುವಿನ ಅಳತೆಗಳು ಈ ಅಂತರಕ್ಕಿಂತ ಹೆಚ್ಚಿಗೆ ಇದ್ದಾಗ್ಯೂ 
ಪ್ರತ್ಯೇಕ ಕಣಗಳ ಅಸಂಬದ್ಧ ವರ್ತನೆಯು ಸಂಪತ್‌ ಶಾಖವಾಯುವಿನ ಗುಣಗಳನ್ನು 
ಉತ್ಪತ್ತಿಮಾಡುವದಿಲ್ಲ. ಆದ್ದರಿಂದ ಡಿಬೇಜನ ಅಳತೆಯು ಸಂಪತ್ ಶಾಖವಾಯುವಿನ 
ಅತಿಚಿಕ್ಕ ಅಳತೆಯಾಗಿರಬೇಕು. ಹಾಗಾದರೆ ಎಷ್ಟು ? ಆದರೆ ಇದು ಎರಡು 
ವಿದ್ಯುತ್ ವಾಹಿ ಕಣಗಳ ನಡುವಿನ ಅಂತರಕ್ಕಿಂತಲೂ ಹೆಚ್ಚಿಗಿರಬೇಕು, 

- > n (n = ವಿದ್ಯುತ್ ವಾಹಿ ಕಣಗಳ ದಾರ್ಥ ). 
( 2) , ಸಂಪತ್‌ ಶಾಖವಾಯುವಿನ ವಿಶಿಷ್ಟ ಗುಣ ಆವೃತ್ತಿ ( characteristic 
- plasma frequency) , , ಸಂಘರ್ಷ ಆವೃತ್ತಿ ( collision frequency ) 
ಗಿಂತ ಹೆಚ್ಚಿಗಿರಬೇಕು. > . 

ಏಕಪ್ರಮಾಣ ಸಂಪತ್‌ ಶಾಖವಾಯುವಿನ ಪಟ್ಟಕವನ್ನು ತೆಗೆದುಕೊಳ್ಳುವಾ. 
ಇದರ ಭುಜಗಳ ದಿಕ್ಕಿನಲ್ಲಿ ಗಣರೇಣುಗಳನ್ನು X ಅಂತರದಿಂದ ಚದುರಿಸುವಾ. 


F 

( ಚಿತ್ರ 1 .) ಆಗ ಒಂದು ಬದಿಯಲ್ಲಿ ಗಣರೇಣು ಶಕ್ತಿ ಪ್ರತಿ ಏಕಕ್ಷೇತ್ರಕ್ಕೆ (- enx) 
ಆಗುವದು. ಮತ್ತೊಂದು ಬದಿಗೆ ಧನರೇಣು ಶಕ್ತಿ ಪ್ರತಿ ಏಕಕ್ಷೇತ್ರಕ್ಕೆ ( + enx) 
ಹೆಚ್ಚಾಗುವದು. 
ಮ ನ + + ++ + + + + + + + 


ಚಿತ್ರ 1 . ಧನ ಮತ್ತು ಋಣರೇಣುಗಳ ಬೇರ್ಪಡಿಕೆ . 
ಈ ಅವಸ್ಥೆಗೆ ಒಳಪಟ್ಟು ವಿರುದ್ದ ಬಲವು ಕಣಗಳು ಚದುರಿದ ವಿರುದ್ಧ 
ದೆಸೆಯಲ್ಲಿ ಉಂಟಾಗುವದು. ಕೇವಲ ಋಣ ವಿದ್ಯುತ್ ಕಣಗಳನ್ನು ತೆಗೆದುಕೊಂಡು, 
ಯಾಕೆಂದರೆ ಧನ ವಿದ್ಯುತ್ ಕಣಗಳು ಭಾರವಾಗಿರುವದರಿಂದ ಮತ್ತು ಸಾವಕಾಶವಾಗಿ 
ರಾಸಾಯನಿಕ ಕ್ರಿಯೆಯಲ್ಲಿ ಭಾಗವಹಿಸುವವು. ಆದ್ದರಿಂದ ಬಲವು ( F). 
- F = e E = M , . . . . . . 

( 2 ) 
. E = ವಿದ್ಯುತ್ ಕ್ಷೇತ್ರವು ವಿದ್ಯುತ್ ಅಂಶದಿಂದ ಚದುರಿದಾಗ, 
- M = ಋಣ ವಿದ್ಯುತ್ ಕಣದ ದ್ರವ್ಯರಾಶಿ ಏಕಕ್ಷೇತ್ರದಲ್ಲಿ ಪೊಯಿರಾನ 
ನಿಯಮದಂತೆ. 

E = -c Rಕೆ . .. .. . 
ಸಮಿಾಕರಣ (3) ನ್ನು ಸಮಿಾಕರಣ ( 2) ರಲ್ಲಿ ಸೇರಿಸಿದಾಗ , 

- x = 0 .. .. .. 
ಸಮಿಾಕರಣ (4) ಅಂದೋಳನ ಚಲನೆಯನ್ನು ತೋರಿಸುತ್ತಿದ್ದು ಅವಧಿಕ 


ಆವೃತ್ತ 


ಆಗುವುದು. 


ಸ೦ಪರ್ತ ಶಾಖವಾಯು 


* ಇದನ್ನೇ ಬೇರೊಂದು ರೀತಿಯಲ್ಲಿ ಹೇಳಬೇಕೆಂದರೆ ಸಂಪತ್ ಶಾಖವಾಯುವಿನ 
ಅಂದೋಳನವು = /2m ಆವೃತ್ತಿಯನ್ನು ಹೊಂದುವದು. 

. ಧನವಿದ್ಯುತ್ ಅಂಶಕಣಗಳು ಕೂಡ ಸಂಸತ್‌ ಶಾಖವಾಯುವಿನಲ್ಲಿರುವವು. 
- ಅವುಗಳ ಆವೃತ್ತವು 


ME ) 
- M = ಧನರೇಣು ದ್ರವ್ಯರಾಶಿಯಾಗುವುದು. 
ಮಂದ ಧನ ಮತ್ತು ಋಣರೇಣು ಸಂಪತ್‌ಶಾಖವಾಯುವಿನ ಆವೃತ್ತವು 

- ೧ = ( 02 + ) 
ಆದರೆ ಇಲ್ಲಿ , ಇದು ಕಿಂತ ಅತಿ ಕಡಿಮೆಯಾದುದರಿಂದ 
೧ನಕ್ಕೆ ಸರಿಯಾಗುವದು 

( 8) 
ಈಗ ಸಂಪತ್‌ ಶಾಖವಾಯುವನ್ನು ಕೆಳಗಿನ ನಾಲ್ಕು ಪಸಕ್ತ ಪ್ರಾಚಲಗಳಿಂದ 
(Parameters) ವಿವರಿಸಬಹುದು. ಕಣದ ದಾರ್ಢ , ಉಷ್ಣತೆ, ಡಿಬೇಜನ ಸ್ಥಿರಾಂಶ 
ಮತ್ತು ಸಂಪತ್‌ ಶಾಖವಾಯುವಿನ ಗುಣ ಆವೃತ್ತಿಗಳು. ಕಣದಾರ್ಢ ಮತ್ತು 
ಉಷ್ಣತೆಗಳು ಸ್ವತಂತ್ರ ಪ್ರಸಕ್ತ ನಿಯತಾಂಕಗಳು . ಆದರೆ ಡಿಬೇಜನ ತ್ರಿಜ್ಯ ಮತ್ತು 
ಸಂಪತ್ ಶಾಖವಾಯುವಿನ ಗುಣ ಆವೃತ್ತಗಳು ಸಂಪತ್‌ ಶಾಖವಾಯುವಿನ ಕಣ , 
ವಿದ್ಯುತ್ ಅಂಶ ಮತ್ತು ದ್ರವ್ಯರಾಶಿಯನ್ನವಲಂಭಿಸಿರುತ್ತದೆ. 
ನ ನಾಲ್ಕನೇ ಸ್ಥಿತಿ, ಮೇಲೆ ವಿವರಿಸಿದಂತೆ ಸಂಪತ್‌ ಶಾಖವಾಯು ವಸ್ತುವಿನ 
ನಾಲ್ಕನೇ ಸ್ಥಿತಿ ಎಂದು ವಿವರಿಸಬಹುದೆ ? 
ಬಡ ಈಗಿನ ಸ್ಪಷ್ಟ ತಿಳುವಳಿಕೆಯಂತೆ ಘನವಸ್ತುವಿಗೆ ಸಾಕಷ್ಟು ಉಷ್ಣತೆಯನ್ನು 
ಸೇರಿಸಿದಾಗ ದ್ರವವಸ್ತುವಾಗುವದು. ಇನ್ನೂ ಹೆಚ್ಚಿಗೆ ಉಷ್ಣತೆ ಸೇರಿಸಿದಾಗ ದ್ರವ 
ವಸ್ತು ಅನಿಲ ರೂಪತಾಳುವದು. ಹೆಚ್ಚಿನ ಚಲನಶಕ್ತಿಯೊಂದಿಗೆ ಮತ್ತಷ್ಟು ಉಷ್ಣತೆ 
ಯನ್ನು ಸೇರಿಸಿದಾಗ ಅನಿಲರೂಪವಸ್ತುವಿನ ಕೆಲಭಾಗವು ಋಣರೇಣು , 
ಧನರೇಣು ಗಳಾಗಿ ಮಾರ್ಪಡುವವು. ಈಗ ಅನಿಲವನ್ನು ಮುಟ್ಟುವ ಅಂತ್ಯ 
ಮಟ್ಟವೇ ಸಂಪತ್‌ ಶಾಖವಾಯು. ಇದನ್ನು ಮೇಲಿನ ಚಿತ್ರದಿಂದ ತಿಳಿಯಬಹುದು. 

ವಸ್ತುವಿನ ಭೌತಗುಣಗಳು ಒಂದು ಅವಸ್ಥೆಯಿಂದ ಮತ್ತೊಂದು ಅವಸ್ಥೆಗೆ 
ಬದಲಾಗುತ್ತವೆ. ಸಂಪತ್ ಶಾಖವಾಯು ಘನ, ದ್ರವ ಅಥವಾ ಅನಿಲರೂಪದಿಂದ 
ಬೇರೆಯಾಗಿದ್ದು ಕೆಳಗಿದ ಗುಣಗಳನ್ನು ಪಡೆದಿರುತ್ತದೆ, 
ಅ (1) ವಸ್ತುವಿನ ಅವಸ್ಥೆಯನ್ನು ಘನದಿಂದ ದ್ರವ್ಯಕ್ಕಾಗಲೀ , ದ್ರವದಿಂದ 
ಅನಿಲರೂಪಕ್ಕಾಗಲೀ ತರಬೇಕಾದರೆ ಪ್ರತಿ ಕಣಕ್ಕೆ 10 -2 ಇಲೆಕ್ಟ್ರಾನ್ ಓಲ್ಡ್ಗ ಳು , 
( ಇಲೆಕ್ಟ್ರಾನ್ ಓಲ್ಡ್ = 1.602x10- 19 ಚೌಲ) ಬೇಕಾದರೆ ವಾಯುರೂಪದಿಂದ 


೩೮ 

ಸಂಪತ್ ಶಾಖವಾಯುರೂಪಕ್ಕೆ ತರಬೇಕಾದರೆ ಆಯಾ ವಸ್ತುಗಳ ಗುಣಗಳನ್ನವ 
ಲಂಭಿಸಿ 1ರಿಂದ 30 ಇಲೆಕ್ಟ್ರಾನ್ ಓಲ್ಡ್ ಗಳು ಬೇಕಾಗುತ್ತವೆ. 

(2) ಸಂಪತ್‌ ಶಾಖವಾಯುಸ್ಥಿತಿಯಲ್ಲಿ ಪ್ರತಿಕಣವು ತನ್ನ ನೆರೆಯ ಕಣ 
ಗಳೊಡನೆ ಅಪ್ಪಳಿಸಿ ಸಂಪತ್ ಶಾಖವಾಯುಕಣ ಸಂಸಕತ್ವವನ್ನು ( Plasma 
Cohesiveness ) ಉಂಟುಮಾಡುವದು . 
* ( 3) ಸಂಪತ್ ಶಾಖವಾಯುವಿನ ಎತ್ತಿ ತೋರಿಸುವ ಮತ್ತೊಂದು ಗುಣ 
ವೆಂದರೆ ವಿದ್ಯುತ್ ಅಂಶಹೊಂದಿದ ಕಣಗಳು ಸ್ವಯಂಪ್ರತಿಯಾಗಿ ಹೊಂದಿಕೊಂಡು 
ಮೇಲ್ಕವಚದಲ್ಲಿ ಸ್ಥಾಯಿ ವಿದ್ಯುಚ್ಛಾಸ್ನ ಕ್ಷೇತ್ರ ( electrostatic field )ದಿಂದ 
ವಿದ್ಯುತ್ಕ್ರಿಯೆಗೆ ಒಳಪಟ್ಟಿರುತ್ತವೆ. ಅಥವಾ ಸಂಪತ್‌ ಶಾಖ ವಿದ್ಯುತ್ಕಣಗಳಲ್ಲಿಯೇ 
ವಿದ್ಯುತ್ ಅಂಶ ಹೊಂದಿದವುಗಳಾಗಿರುತ್ತವೆ. ಡಿಬೇಜನ ಅಂತರದಲ್ಲಿದ್ದಾಗ ಯಾವ 
ದಾದರೂ ಸ್ಥಾಯಿ ವಿದ್ಯುಚ್ಛಾಸ್ಯ ಕ್ಷೇತ್ರವನ್ನು ಈ ಸ್ವಯಂಪ್ರತಿಹೊಂದಾಣಿಕೆ 
ಕಣಗಳು ಸಮತೋಲನಗೊಳಿಸುತ್ತವೆ. ಆದ್ದರಿಂದ ಡಿಬೇಜನ ಅಂತರಕ್ಕಿಂತ ಹೆಚ್ಚಿನ 
ಅಂತರದಲ್ಲಿದ್ದ ಕಣಗಳು ಮಾತ್ರ ಸಂಪತ್‌ ಶಾಖವಾಯುವನ್ನು ಉತ್ಪತ್ತಿ ಮಾಡುವವು. 

(4) ಸಂಪತ್ ಶಾಖವಾಯುವಿನ ಮತ್ತೊಂದು ಮಹತ್ತರ ಗುಣ ಇದರ 
ಆವೃತ್ತವು. ಇದು ಮತ್ತೊಂದು ಕಣವನ್ನು ಅಪ್ಪಳಿಸುವ ಆವೃತ್ತಕ್ಕಿಂತ ಹೆಚ್ಚಿಗಿದ್ದರೆ 
ಮಾತ್ರ ಈ ಸಂಪತ್‌ ಶಾಖವಾಯು ಅಸ್ಥಿತ್ವದಲ್ಲಿರುತ್ತದೆ. 

( 5) ಕೊನೆಯ ಬಹುಮುಖ್ಯ ಗುಣ - ಸಂಪತ್‌ ಶಾಖವಾಯು ಅವಕಾಶದಲ್ಲಿ 
ಇದು ಕೆಲಸ್ಥಳಗಳಲ್ಲಿ ಘನ, ದ್ರವ ಅಥವಾ ಅನಿಲ ಸ್ಥಿತಿಯಲ್ಲಿಯ ವಸ್ತುಗಳ ಜೊತೆ 
ಒಟ್ಟಿಗೆ ಇರುತ್ತದೆ- ವಸ್ತುವಿನ ರೂಪವು ಸಂಪತ್‌ ಶಾಖವಾಯುವಲ್ಲದ ಸ್ಥಿತಿಗಳಲ್ಲಿ 
ದೊರೆಯಲಾರದು . ಉದಾಹರಣೆಗಾಗಿ ಘನಸಂಪತ್ ಶಾಖವಾಯು ಕೆಲ ಧಾತುಗಳಾದ 
ಕಬ್ಬಿಣ ಮತ್ತು ಟಂಗ್ಸ್ಟನ್ , ಹೀನಧಾತುಗಳಾದ ಬಿಸ್ಕತ್ ಮತ್ತು ಆ್ಯಂಟಿಮುನಿಗಳ 
ನ್ನೊಳಗೊಂಡಿದ್ದರೆ, ಪಾದರಸ ದ್ರವ ಸಂಪತ್ ಶಾಖವಾಯುವಿನ ಉದಾಹರಣೆ. ಎಲ್ಲ 
ಆಯಾನೀಕೃತ ( ionized) ಅನಿಲಗಳು ವಾಯು ಸಂಪತ್‌ ಶಾಖವಾಯುವಿನ 
ಉದಾಹರಣೆಗಳು. 

ಸಂಸತ್‌ ಶಾಖವಾಯುವಿನ ಸ್ಥಿತಿಯು ವಸ್ತುವಿನ ಸಾಮಾನ್ಯ ಸ್ಥಿತಿಗಳಿಗಿಂತ 
ಅಪೂರ್ವವಾಗಿದ್ದು ಆಂತರಿಕವಾಗಿ ಪರಸ್ಪರ ವರ್ತಿಸುವದಲ್ಲದೇ , ಬಾಹ್ಯವಾಗಿ ತನ್ನ 
ಮೇಲೆ ಹಾಕಿದ ಇನ್ನಿತರ ಕ್ಷೇತ್ರಗಳು ಮತ್ತು ಬಲಗಳೊಡನೆಯೂ ವರ್ತಿಸುವದಲ್ಲದೇ , 
ಪ್ರೇರಿತ ಅಂದೋಲನ ಮತ್ತು ಅಸ್ಥಿರತ್ವಕ್ಕೆ ಕಾರಣವಾಗಿರುವದು. 
ಆ ಉಪಯೋಗಗಳು,- ಸಂಸತ್ ಶಾಖವಾಯುವಿನ ಗುಣಗಳು ಗೊತ್ತಾದನಂತರ 
ಮನುಷ್ಯನ ಕಲ್ಯಾಣಕ್ಕೆ ಸಾಕಷ್ಟು ಉಪಯೋಗವಾಗಿದೆ. ಈ ಕ್ರಿಯೆಯಲ್ಲಿ 
ಉಂಟಾಗುವ ಶಕ್ತಿಯನ್ನು ಸಾವಧಾನಗೊಳಿಸಿ ಉಪಯೋಗಿಸಲಾಗಿದೆ. ಸಮ್ಮೇಳನ 


ಸ೦ಪತ್ ಶಾಖವಾಯು 


( fusion ) ಕ್ರಿಯೆಯಲ್ಲಿ ಉಂಟಾಗುವ ಐಸೋಟೋಪುಗಳ ಅಂತಿಮ ದ್ರವ್ಯರಾಶಿಯು 
ಪ್ರಾರಂಭಿಕ ದ್ರವ್ಯರಾಶಿಗಿಂತ ಕಡಿಮೆಯಾದುದು ಕಂಡುಬರುತ್ತದೆ. ಉದಾ 
ಡ್ಯೂಟೀರಿಯಂ ( D ), ಡ್ಯೂಟೀರಿಯಂ ಜೊತೆಸೇರಿದಾಗ, ಹೀಲಿಯಂ ( He ) ಮತ್ತು 
ಶುಷ್ಮಾಣು(n) ಅಥವಾ ಪ್ರೀತಿಯ ( T) ಮತ್ತು ಧನಾಣು ( P) ಮತ್ತು ಸಾಕಷ್ಟು 
ಬಲವಾದ ಶಕ್ತಿಯನ್ನು ಕೊಡುವವು. 

D + D + He + 1 + 3 . 2 Mey 

D + D →→ T + P + 4 .0 MeV 
ಮತ್ತು ಡಿಟೇರಿಯಂ, ಟ್ರಟಯಂ ( T ) ಜೊತೆ ಸೇರಿ ಹೀಲಿಯಂ ಮತ್ತು ಶುಷ್ಮಾಣು 
ಹಾಗೂ ಅಪರಿಮಿತವಾದ ಶಕ್ತಿಯನ್ನು ಕೊಡುತ್ತದೆ. 

D + T ³ 4He + n + 7.6 MeV . 
ಡಿಟೀರಿಯಂ ನಿಸರ್ಗದಲ್ಲಿ ಸಾಕಷ್ಟು ಪ್ರಮಾಣದಲ್ಲಿ ಕಂಡುಬರುವದರಿಂದ ಸಮ್ಮೇಳನ 
( fusion) ಪ್ರತಿಕ್ರಿಯೆಯು ಅಕ್ಷಯ ಶಕ್ತಿಯನ್ನು ಒದಗಿಸಲು ಶಕ್ತವಾಗಿರುವದು . ಈ 
ಸಂಯೋಗ ಪ್ರತಿಕ್ರಿಯೆಯನ್ನು ನಿರ್ಭಂದಿಸಲು ಸಾಕಷ್ಟು ಪ್ರಮಾಣದ ಹೆಚ್ಚಿನ 
ಶಕ್ತಿಯುಳ್ಳ ಸಂಪತ್‌ ಶಾಖವಾಯು ಬೇಕಾಗುತ್ತದೆ. 

ಸಂಪತ್ ಶಾಖವಾಯುವಿನಲ್ಲಿ ಎರಡು ಭಾಗಗಳಾಗಿ ವಿಂಗಡಿಸಲಾಗಿದೆ. 
(1) ಕಡಿಮೆ ಶಾಖದ ಸಂಪತ್‌ ಶಾಖವಾಯು ( ಸಾವಿರಾರು ಡಿಗ್ರಿಗಳು), (2) ಹೆಚ್ಚು 
ಶಾಖದ ಸಂಪತ್‌ ಶಾಖವಾಯು ( ಅನೇಕ ದಶಲಕ್ಷ ಡಿಗ್ರಿಗಳು , ಕಡಿಮೆ ಶಾಖದ 
ಸಂಪತ್ ಶಾಖವಾಯುವನ್ನು ಸರಳರೀತಿಯಿಂದ ಉತ್ಪತ್ತಿಮಾಡಿ ನಿರ್ಭಂದಿಸಬಹುದು . 
ಇದನ್ನು ಶಕ್ತಿಪರಿವರ್ತಕದಲ್ಲಿ ಬಳಸಲಾಗುತ್ತದೆ. ಮುಖ್ಯವಾಗಿ ಇದು ಯಾಂತ್ರಿಕ 
ಮತ್ತು ಉಷ್ಣತೆಗೆ ಸಂಬಂಧಿಸಿದ ಶಕ್ತಿಯನ್ನು ವಿದ್ಯುತ್ ಶಕ್ತಿಯಾಗಿ ಪರಿವರ್ತಿಸಲು 
ಬಳಸಲಾಗುವದು . 

ಹೆಚ್ಚು ಶಾಖದ ಸಂಪತ್‌ಶಾಖವಾಯುವನ್ನು ವೇಗವರ್ಧಿನಿಯಲ್ಲಿ ಉಪ 
ಯೋಗಿಸಿ ನಾಯುವಿನ ವೇಗವನ್ನು ಪ್ರತಿ ಸೆಕೆಂಡಿಗೆ ನೂರಾರು ಮೈಲುಗಳವರೆಗೆ 
ಹೆಚ್ಚಿಸಬಹುದು. ಸಂಪತ್‌ ಶಾಖವಾಯುವನ್ನು ಅನೇಕ ವಿದ್ಯುತ್ ಉಪಕರಣಗಳಲ್ಲಿ 
ಬಳಸಲಾಗುತ್ತದೆ. ಅವುಗಳಲ್ಲಿ ಥೈರೆಕ್ಟ್ರಾನ್ , ಇಗ್ಗೆಕ್ಯಾನ್ , ರಾಡಾರ್ ಕೊಳವೆ , 
ನಿಯಾನ್ ಕೊಳವೆಗಳು ಮುಖ್ಯವಾದವುಗಳು. ಇತ್ತಿತ್ತಲಾಗಿ ಲೇಜರ್ ಕೊಳವೆ 
ಗಳಲ್ಲಿಯೂ ಬಳಸಲಾಗುವದು. ಸಂಪತ್‌ ಶಾಖ ದೀಪಗಳು ವಿದ್ಯುತ್ ಶಕ್ತಿಯನ್ನು 
ಉಷ್ಣತಾ ಶಕ್ತಿಯನ್ನಾಗಿ ಪರಿವರ್ತಿಸಿ ಅನೇಕ ಧಾತು, ಸ್ಟೇನ್ಲೆಸ್ ಸ್ಟೀಲ್ ಪಾತ್ರೆ 
ಮೊದಲಾದುವುಗಳನ್ನು ಬೆಸೆಯಲು ಉಪಯೋಗಿಸುವರು . ಈ ದೀಪಗಳನ್ನು ರಕ್ತ 
ರಹಿತ ಶಸ್ತ್ರಚಿಕಿತ್ಸೆಯಲ್ಲಿ ಉಪಯೋಗಿಸುವರು. 

- ಪೀಠಿಕೆಯಲ್ಲಿ ಬಂದ ಪುರಾಣ ಕತೆಗೆ ಈ ಹಂತದಲ್ಲೇನಾದರೂ ಬೆಲೆ ಇದೆಯೇ ? 
ಸ್ವರ್ಗಲೋಕದಿಂದಾಚೆ ಮತ್ತೊಂದು ಲೋಕವಿರಬೇಕು. ಅದು ಸಂಪತ್‌ ಶಾಖ 


೪೦ 


ವಿಜ್ಞಾನ ಕರ್ಣಾಟಕ 


ವಾಯುವಿನಿಂದ ತುಂಬಿರಬೇಕು. ಅಲ್ಲಿಯೂ ತಾರಕಾಕ್ಷ ಮಕರಾಕ್ಷ , ಮತ್ತು 
ವಿದ್ಯುನ್ಮಾಲಿ ಈ ಮೂವರು ರಾಕ್ಷಸರು ತಮ್ಮ ಹೆಂಡಂದಿರ ಪತಿವ್ರತಾಪ್ರಭಾವದಿಂದ 
ಕೋಟೆಸಹಿತ ತಿರುಗುತ್ತಿರಬೇಕು. ಅವರ ಹೆಂಡಂದಿರ ಪತಿವ್ರತಾ ಪ್ರಭಾವವು 
ನಷ್ಟವಾದ ನಂತರ ಅವರು ಅತೀವ ನಿರಾಶರಾಗಿರಬೇಕು. ನಂತರ ಶಿವನ ಕಣ್ಣಲ್ಲಿ ಬರುವ 
ದ್ರವವು ಸಂಪತ್‌ ಶಾಖವಾಯುವಿನಿಂದ ಕೂಡಿರಬೇಕು. ಅಂಥ ಅಪರಿಮಿತ ಉಷ್ಣತೆ 
ಯಲ್ಲಿ ಹಾಯುವಾಗ ಆ ಕೋಟೆಗಳು ಒಂದನ್ನೊಂದು ಸಂಧಿಸಿ ಅವು ದ್ರವರೂಪ 
ತಾಳುತ್ತಿರಬೇಕು. ಆ ಸಂದರ್ಭವನ್ನು ಊಹಿಸಿ ಶಿವನು ಪಾಶುಪತಾಸ್ತ್ರದಿಂದ ಅವರನ್ನು 
ಸಂಹರಿಸಿರಬಾರದೇಕೆ ? ವಿಜ್ಞಾನದಲ್ಲಿ ಬರುವ ಸಂದರ್ಭಗಳನ್ನು ಪ್ರಯೋಗದಿಂದ 
ಸ್ಪಷ್ಟಿಕರಿಸಿದರೆ , ಪುರಾಣ ಸತ್ಯವೆಂದು ತಿಳಿದರೆ ಅದರಲ್ಲಿಯ ಸಂಗತಿಗಳು ಈಗಿನ 
ವಿಜ್ಞಾನಕ್ಕೆ ಹೊಂದಿ ಸತ್ಯಕ್ಕೆ ಸಮಾನವಾಗಿರಬಾರದೇಕೆ ? 


ಎಸ್ . ಆರ್ , ಮಾಧುರಾನ್ 


ರಾಕೆಟ್ ವಾಹನಗಳಿಗೆ ತೃತೀಯ ಚಲನ ನಿಯಮ 
ವರವೋ ಶಾಪವೋ ? 


ಪದಾರ್ಥಗಳ ಚಲನೆಯನ್ನು ಕುರಿತಂತೆ ಮೂರುಮೂಲಭೂತ ನಿಯಮಗಳು 
ಬೆಳಕಿಗೆ ಬಂದು ಇಂದಿಗೆ ಹತ್ತಿರ ಹತ್ತಿರ ಮುನ್ನೂರು ಸಂವತ್ಸರಗಳಾಗುತ್ತಲಿವೆ. 
ವಿಖ್ಯಾತ ಸರ್ ಐಸಕ ನ್ಯೂಟನ್ ಅವರಿಂದ ಆವಿಷ್ಕತವಾದ ಈ ನಿಯಮಗಳು ಈಗ 
ಶಾಲಾ ಪಠ್ಯಕ್ರಮಗಳಿಗೆಲ್ಲ ವ್ಯಾಪಿಸಿ ಮಕ್ಕಳ ಕಂಠಪಾಠ ಸಾಮಗ್ರಿಯೂ ಆಗಿಬಿಟ್ಟಿವೆ. 

ನ್ಯೂಟನ್ ಮಂಡಿಸಿದ ಚಲನ ನಿಯಮಗಳಲ್ಲಿ ಅತ್ಯಂತ ಮಾರ್ಮಿಕವಾದುದು 


ಕಾಯಕಯು ಬಲ್ಲA. 


ಕೆಯ 


ಬಲ ಇದನ್ನು 


A = B | 


ಚಿತ್ರ ೧ , ತೃತೀಯ ಚಲನ ನಿಯಮದ ನಕ್ಷಾ ಚಿತ್ರಣ, A , B ಬಲಗಳ ವರ್ತನೆ 

ಏಕ ಕಾಲೀಯವಾಗಿರುತ್ತದೆ, 


ವಿಜ್ಞಾನ ಕರ್ಣಾಟಕ 


ಎಂದರೆ ಮೂರನೆಯ ನಿಯಮ . ಕ್ರಿಯೆ ಮತ್ತು ಪ್ರತಿಕ್ರಿಯೆಗಳು ಪರಸ್ಪರ ಸಮವೂ 
ವಿರುದ್ಧವೂ ಆಗಿರುತ್ತವೆ ಎಂದು ಅದು ಪ್ರತಿಪಾದಿಸುತ್ತದೆ. 

ಇಲ್ಲಿ ಕ್ರಿಯೆ ಪ್ರತಿಕ್ರಿಯೆ ಎರಡೂ ಭೌತ ಬಲಗಳು ಎಂಬುದು ಇಂಗಿತಾಭಿ 
ಪ್ರಾಯ . ಅಲ್ಲದೆ ಒಂದಲ್ಲ ಒಂದು ಪದಾರ್ಧದ ಕೈವಾಡವಿಲ್ಲದೆ ಯಾವೊಂದು ವಾಸ್ತವಿಕ 
ಭೌತ ಬಲವೂ ಉಗಮಿಸದು ಎಂಬ ಸುಪ್ತ ವಿಶ್ವಾಸ ಕೂಡ ಈ ನಿಯಮಕ್ಕೆ ಹಿನ್ನೆಲೆ 
ಯಾಗಿದೆ . ಅಂದ ಮೇಲೆ ಯಾವುದೇ ಕಾಯದ ಮೇಲೆ ಒಂದು ವಾಸ್ತವಿಕ ಬಲ A 
ವರ್ತಿಸುತ್ತಲಿದ್ದರೆ ಆ Aಗೆ ಕಾರಣಭೂತವಾದ ಬೇರೊಂದು ಕಾಯ - ಇಲ್ಲವೆ 
ಕೊನೆಯ ಪಕ್ಷ ಒಂದು ಅಪೇಕ್ಷಣೀಯ ಭೌತ ವ್ಯವಸ್ಥೆ - b ಇರಲೇಬೇಕು. ಈ 
ಪರಿಸ್ಥಿತಿಯಲ್ಲಿ Aಗೆ ಸಮವೂ ವಿರುದ್ಧವೂ ಆದ ಮತ್ತೊಂದು ವಾಸ್ತವಿಕ ಬಲ B ಆ 
ಎರಡನೆಯ ಕಾಯದ ಮೇಲೂ ಏಕಕಾಲಿಕವಾಗಿ ವರ್ತಿಸುತ್ತಲೇ ಇರುತ್ತದೆ, 
ಹಾಗೂ ಈ Bಗೆ ಕಾರಣಭೂತವಾದ ಪದಾರ್ಥ ಮೊದಲಿನ ೩ ಆಗಿರುತ್ತದೆ ( ಚಿತ್ರ ೧) . 
ಇದೀಗ ತೃತೀಯ ಚಲನ ನಿಯಮದ ನಿಖರ ನಿರೂಪಣೆ . 


ಕ್ರಿಯೆಗೆ ಪ್ರತಿಕ್ರಿಯೆ ಕಾರಣವೇ ? 
ಬಲಗಳು A , B ಗಳಂಥ ಅವಳಿ ಜವಳಿಗಳಾಗಿ ಮಾತ್ರ ಜನಿಸಬಲ್ಲವೇ ವಿನಾ 
ಎಂದೂ ಒಂಟ ಶಿಶುಗಳಾಗಿ ಅಲ್ಲ ಎಂದಾಯಿತು. ಹಾಗೆ ನೋಡಲು ಹೋದರೆ ಈ 
A , B ಗಳಿಗೆ ಪ್ರತ್ಯೇಕ ಪ್ರತ್ಯೇಕ ಅಸ್ತಿತ್ವವಿಲ್ಲವೇ ಇಲ್ಲ - ಅವು ಒಂದೇ ನಾಣ್ಯದ 
ಎರಡು ಮುಖಗಳಿದ್ದಂತೆ, ಅಷ್ಟೆ . ಅವಳಿ A , B ಗಳಲ್ಲಿ ನೀವು ಯಾವೊಂದನ್ನು 
ಬೇಕಾದರೂ ಕ್ರಿಯೆ ಎಂದೂ ಉಳಿದದ್ದನ್ನು ಪ್ರತಿಕ್ರಿಯೆ' ಎಂದೂ ಕರೆಯಬಹುದು. 
ಇಂಥ ಕ್ರಿಯೆ, ಪ್ರತಿಕ್ರಿಯೆಗಳು ಏಕಕಾಲಿಕವಾದ್ದರಿಂದ ತೃತೀಯ ನಿಯಮದ ಪರಿ 


* 1 ನ್ಯೂಟನ್ ಚಲನ ನಿಯಮಗಳಲ್ಲಿ ನಿಜಕ್ಕೂ ಕೆಲ ನಿಗೂಢ ಲೋಪದೋಷಗಳಿರುವ 
ಸಂಗತಿ ಪ್ರಸಕ್ತ ಶತಮಾನದ ಭೌತ ವಿಜ್ಞಾನಿಗಳ ಗಮನಕ್ಕೆ ಬಂದಿದೆ. ಹಾಗೆನೋಡಲು 
ಹೋದರೆ ಕೇವಲ ನಿರ್ಜಿವ ಕಾಯಗಳು ಪರಸ್ಪರ ಬಲ ಪ್ರಯೋಗಗಳಲ್ಲಿ ತೊಡಗುತ್ತವೆ ಎಂಬ 
ಇಡೀ ಪರಿಕಲ್ಪನೆಯೇ ಪ್ರಶ್ನಾರ್ಹ. ಇಷ್ಟಾದರೂ ನ್ಯೂಟನ್ ನಿಯಮಗಳ ಅಸಮರ್ಪಕತೆಗಳು 
ಗಂಭೀರ ಸ್ವರೂಪವನ್ನು ತಾಳ ಬೇಕಿದ್ದರೆ ಅದು ಸಾಮಾನ್ಯವಾಗಿ ನಿತ್ಯ ಜೀವನದ ವಿದ್ಯಮಾನಗಳ 
ಪರಿಧಿಯಿಂದ ಸಾಕಷ್ಟು ದೂರವಿರುವ ಅಪವಾದಾತ್ಮಕ ಪ್ರಸಂಗಗಳಲ್ಲಿ ಮಾತ್ರವೇ . ಸಾಧಾರಣ 
ಸನ್ನಿವೇಶಗಳಲ್ಲಿ ಈ ಅಸಮರ್ಪಕತೆಗಳು ಅಷ್ಟಾಗಿಗೋಚರಕ್ಕೆ ಬರುವುದೇ ಇಲ್ಲ . ಪ್ರಸ್ತುತ 
ಲೇಖನದ ವಿಷಯ ವ್ಯಾಪ್ತಿಯನ್ನು ಕುರಿತಾಗಿ ಹೇಳುವುದಾದರಂತೂ ನ್ಯೂಟನ್ ಸಿದ್ಧಾಂತದ 
ನ್ಯೂನತೆಗಳ ವಿಮರ್ಶೆ ಇಲ್ಲಿ ಬಹುಮಟ್ಟಿಗೆ ಅಪ್ರಕೃತವಾಗುವುದು ಎಂದೇ ಈ ಲೇಖನಾದ್ಯಂತ 
ನಮ್ಮ ಚರ್ಚೆಗಳನ್ನು ನ್ಯೂಟನ್ ಪರಿಕಲ್ಪನೆಗಳ ಸಾಂಪ್ರದಾಯಿಕ ಚೌಕಟ್ಟಿನೊಳಗೆ ನಿರ್ವಹಿಸು 
ತೇವೆ, 

- 2 “ ಪ್ರತಿಕ್ರಿಯೆ ( reaction ) ” ಎನ್ನುವ ಬದಲು “ ಸಹಕ್ರಿಯೆ (coaction) ” 
ಎಂದಿದ್ದರೆ ಗೊಂದಲಕ್ಕೆ ಅವಕಾಶವಿರುತ್ತಿರಲಿಲ್ಲ. ಆದರೆ ಈ ಪ್ರತಿಕ್ರಿಯೆ ” ರೂಢಿಗೆ ಬಂದು 
ಬಿಟ್ಟಿರುವ ಪದ, 


ರಾಕೆಟ್ ವಾಹನಗಳಿಗೆ ತೃತೀಯ ಚಲನ ನಿಯಮ ವರವೋ ಶಾಪವೋ ? ೪೩ 


ಭಾಷೆಯ ಚೌಕಟ್ಟಿನಲ್ಲಿ ಅವುಗಳ ಮಧ್ಯೆ ಯಾವ ಬಗೆಯ ಕಾರ್ಯಕಾರಣ ಸಂಬಂ 
ಧಕ್ಕೂ ಎಡೆಯಿಲ್ಲ. ನಿತ್ಯ ವ್ಯವಹಾರದ ಭಾಷೆಯಲ್ಲಾದರೋ ಕ್ರಿಯೆಯ ಪರಿಣಾ 
ಮವೇ ಪ್ರತಿಕ್ರಿಯೆ ಎಂಬ ಅಭಿಪ್ರಾಯ ಇಂಗಿತ, ಎಂತಲೇ ಈ ಅನಪೇಕ್ಷಿತ ಅರ್ಥ 
ಛಾಯೆ ಶಾಸ್ತ್ರೀಯ ಪರಿಭಾಷೆಗೆ ನುಸುಳದಂತೆ ಎಚ್ಚರ ವಹಿಸುವುದು ಅತ್ಯಗತ್ಯ . 

“ ಕಗ್ಗಂಟಿನ ನಿಯಮ ” ಎಂಬ ಶೀರ್ಷಿಕೆಯಡಿಯಲ್ಲಿ ತೃತೀಯ ನಿಯಮದ ಬಗ್ಗೆ 
ವೈ . ಪೆರೆಲ್ಮ ನ್ ಈ ರೀತಿ ನುಡಿದಿದ್ದಾರೆ : ಅದರ ಪರಿಚಯ ಎಲ್ಲರಿಗೂ ಇದೆ, 
ಹಾಗೂ ಹಲವನ್ನು ವಿಶಿಷ್ಟ ಪ್ರಸಂಗಗಳಲ್ಲಿ ಕೆಲ ಮಂದಿ ಅದನ್ನು ಸರಿಯಾಗಿ ಅನ್ವ 
ಯಿಸಲೂ ಬಲ್ಲರು. ಆದರೆ ಅದನ್ನು ಪೂರ್ಣವಾಗಿ ಅರ್ಥಮಾಡಿಕೊಂಡಿರುವವರು 
ತೀರ ವಿರಳ, ಈ ನಿಯಮದ ಅಭಿಪ್ರಾಯವನ್ನು ಒಡನೆಯೇ ಗ್ರಹಿಸಿಕೊಳ್ಳುವ 
ಭಾಗ್ಯ ನಿಮ್ಮದಾಗಿರಬಹುದೋ ಏನೋ … ಆದರೆ ನನಗಂತೂ ವಿಷಯದ ತಿರುಳನ್ನು 
ಮುಟ್ಟಲು ಹತ್ತು ವರ್ಷಗಳೇ ಹಿಡಿಸಿದವು. ”3 ಹೀಗಿರುವಾಗ ನಮ್ಮಂಥ ಪಾಮರರ 
ಪಾಡು ಹೇಗಿರಬೇಡ ? ತೃತೀಯ ನಿಯಮದ ಗಂಟನ್ನು ಸಡಿಲಿಸುವ ನಮ್ಮ ಕ್ಷೀಣ 
ಯತ್ನಗಳಿಗೆ ಜಗ್ಗದೆ ಆ ಗಂಟು ಇದ್ದಂತಯೇ ಉಳಿದುಕೊಂಡಿದ್ದರೆ ಅದರಲ್ಲಿ 
ಆಶ್ಚರ್ಯವೇನೂ ಇಲ್ಲ. 
ಗಜಕೀರ್ತಿಯ ಪ್ರತಿ ಸಾಕ್ಷ್ಯ ? 
ತೃತೀಯ ಚಲನ ನಿಯಮಕ್ಕೆ ದೃಷ್ಟಾಂತ ನೀಡುವ ಸಲುವಾಗಿ ಮೇಜಿನ 
ಮೇಲಿಟ್ಟಿರುವ ಪುಸ್ತಕವನ್ನು ಮರೆಹೊಗುವ ಅನೂಚಾನ ಪದ್ದತಿಯೊಂದಿದೆ. ಈ 
ದುಷ್ಟಾಂತಕ್ಕೆ ಇನ್ನಷ್ಟು ಜೀವ ತುಂಬುವ ಉದ್ದೇಶದಿಂದಪ್ರೌಢಶಾಲೆಯ ಅಜಮೂರ್ತಿ 
ಮಾಸ್ತರರು ಪುಸ್ತಕದ ಸ್ಥಾನದಲ್ಲಿ ತಮ್ಮನ್ನೇ ಆದೇಶಿಸಿಕೊಂಡರು, ಮೇಜಿನ ಮೇಲೆ 
ಕುಳಿತ ಅವರು ಹೀಗೆ ನುಡಿದರು : “ ಮಕ್ಕಳಿರಾ , ಈಗ ನನ್ನ ಶರೀರದ ಭಾರ 
ಮೇಜನ್ನು ಕೆಳಕ್ಕೆ ಒತ್ತುತ್ತಿದೆ. ಇದೇ ಕ್ರಿಯೆ. ಮೇಜಾದರೋ ನನ್ನ ಶರೀರವನ್ನು 
ಮೇಲಕ್ಕೆ ಎತ್ತಿ ಹಿಡಿದಿದೆ, ಅದು ಪ್ರತಿಕ್ರಿಯೆ, ಕ್ರಿಯೆ, ಪ್ರತಿಕ್ರಿಯೆಗಳು ಪರಸ್ಪರ 
ವಿರುದ್ಧ ದಿಸೆಗಳಲ್ಲಿ ವರ್ತಿಸುತ್ತಿವೆ. ಅಲ್ಲದೆ ಅವೆರಡೂ ಸಮವೂ ಹೌದು. ಏಕೆಂದರೆ 
ನಾನು ಮೇಲಕ್ಕಾಗಲೀ , ಕೆಳಕ್ಕಾಗಲೀ ಚಲಿಸದೆ ನಿಶ್ಚಿಂತನಾಗಿ ಈ ಮೇಜಿನ ಮೇಲೇ 
ವಿರಮಿಸುತ್ತಿದ್ದೇನೆ - - -ನೋಡಿರಿ , ಇಲ್ಲಿ.....” ( ಚಿತ್ರ ೨), 

ಮೂರ್ತಿಯವರು ಕಣ್ಣು ಮುಚ್ಚಿ ಮೇಜಿನ ಮೇಲೆ ಕ್ಷಣ ಕಾಲ ಧ್ಯಾನತನ್ಮಯ 
ರಾದರು. ಮಾಸ್ತರರ ಈ ಪಾಠ ಶಿಷ್ಯ ಗಜಕೀರ್ತಿಗೆ ತುಂಬ ಹಿಡಿಸಿಬಿಟ್ಟಿತು, ವರ್ಷ 
ಗಳ ಬಳಿಕ ಕೀರ್ತಿಗೂ ಅದೇ ಶಾಲೆಯಲ್ಲಿ ಅಧ್ಯಾಪಕ ವೃತ್ತಿ ದೊರಕಿತು. ತೃತೀಯ 
ನಿಯಮದ ಪಾಠವನ್ನು ಈತ ತನ್ನ ಆಪ್ತ ಗುರುಗಳ ಶೈಲಿಯಲ್ಲೇ ಪ್ರದರ್ಶಿಸಲು 

- 3 ಫಿಸಿಕ್ಸ್ ಫಾರ್ ಎಂಟರ್ಟೈನ್ಮೆಂಟ್ , ಪುಸ್ತಕ 2 , ಫಾರಿನ್ ಲಾಂಗ್ವಜಸ್ 
ಪಬ್ಲಿಷಿಂಗ್ ಹೌಸ್, ಮಾಸ್ಕೊ , ( 1960 ದಶಕದ ಆವೃತ್ತಿ , ಪುಟ 19), 

ಚಿತ್ರ ೨, ಗುರು ಅಜಮೂರ್ತಿಯವರ ಯಶಸ್ವಿ (?) ಪ್ರದರ್ಶನ 
ನಿಶ್ಚಯಿಸಿದ್ದರಲ್ಲಿ ಆಚ್ಚರಿಯೇನಿದೆ ? ಆದರೆ ಹಾಗೆ ಮಾಡುವಾಗ ಏತನ್ಮಧ್ಯೆ ಸಂಭವಿ 
ಸಿದ್ದ ಎರಡು ಬದಲಾವಣೆಗಳನ್ನು ಅವನು ಗಮನಿಸಲಿಲ್ಲ . ಒಂದು ವಿದೇಶಿ ಆಡಳಿತದ 
ಶೋಷಣೆಯಲ್ಲಿ ಅಂದಿನ ಅಜಮೂರ್ತಿ ಮಾಸ್ತರರು ಸದಾ ಹಸಿವಿನಿಂದ ಸೊರಗಿ ಚರ್ಮ 
ಹೊದೆದ ಅಸ್ಥಿ ಪಂಜರದಂತಿದ್ದರೆ ಸುತಂತ್ರ ಸ್ವರಾಜ್ಯದ ಪೋಷಣೆಯಲ್ಲಿ ಇಂದಿನ ಗಜ 
ಕೀರ್ತಿ ಪುಷ್ಕಳವಾಗಿ ತಿಂದು ಸೊಂಪಾಗಿ ಬೆಳೆದಿದ್ದ , ಎರಡು, ಶಾಲೆಯ ಸಾಗುವಾನಿ 
ಮೇಜುಗಳನ್ನು ಯಾರೋ ಹುಳು ಕೊರೆದ ಜಾಯಿಕಾಯಿ ಮರದ ಮೇಜುಗಳನ್ನಾಗಿ 
ಪರಿವರ್ತಿಸಿಬಿಟ್ಟಿದ್ದರು. ತತ್ಪರಿಣಾಮವಾಗಿ “ ... ಮೇಲಕ್ಕಾಗಲೀ , ಕೆಳಕ್ಕಾಗಲೀ 
ಚಲಿಸದೆ ನಿಶ್ಚಿತವಾಗಿ ಈ ಮೇಜಿನ ಮೇಲೇ ವಿರಮಿಸುತ್ತೇನೆ ” ಎಂದು ಕಣ್ಣು 
ಮುಚ್ಚಿದ ಗಜಕೀರ್ತಿಯ ಕಿವಿಗಳಿಗೆ ಪಟಪಟನೆ ಮುರಿಯುವ ಹಲಗೆಯ ಶಬ್ದ 
ಕೇಳಿಸಿತ್ತು. ತಕ್ಷಣ ಕಣ್ಣು ತೆರೆದು ನೋಡಿದರೆ ಪಾಪ, ವಿರಾಮಾವಸ್ಥೆ ಮೊಟಕು 
ಗೊಂಡು ಕೀರ್ತಿ ಅಧೋಗತಿಯಲ್ಲಿ ವೇಗೋತ್ಕರ್ಷಿತವಾಗತೊಡಗಿದ್ದ ( ಚಿತ್ರ ೩). 

* ಈಗ ಗುರು ಅಜಮೂರ್ತಿಯವರ ಅನೂಚಾನ * ವಿಚಾರ ” ಸರಣಿಯನ್ನು 
ಒಪ್ಪಿದ್ದೇ ಆದರೆ ನತದೃಷ್ಟ ಗಜಕೀರ್ತಿಯ ಮೇಜಿನೊಂದಿಗೆ ನತದೃಷ್ಟ ತರ ಐಸಕ್ 
ನ್ಯೂಟನ್ನರ ತೃತೀಯ ನಿಯಮವೂ ಕುಸಿದು ಬಿದ್ದಿತೆಂದು ನಾವು ಅನಿವಾರ್ಯವಾಗಿ 
ತೀರ್ಮಾನಿಸಬೇಕಾಗುವುದು. ಇದು 

ತೃತೀಯ ನಿಯಮದ ಹೆಸರಿನಲ್ಲಿ ಜನ ಇಟ್ಟುಕೊಂಡಿರಬಹುದಾದ ಮನೋಭಿ 

ಚಿತ್ರ ೩, ಯುವಗುರು ಗಜಕೀರ್ತಿಯ ತಪೋಭಂಗ 
ಪ್ರಾಯಗಳು ನಿಜವಾದ ನಿಯಮದಿಂದ ಅನೇಕ ವೇಳೆ ಬಲು ದೂರವೇ ಇರಬಹುದು 
ಎಂಬುದಕ್ಕೆ ಇದೊಂದು ಎದ್ದು ಕಾಣುವ ನಿದರ್ಶನ.4 
ಪ್ರತಿಕ್ರಿಯಾ ಯಂತ್ರಗಳು ? 
ನಾವೀಗ ಅಂತರಿಕ ಯುಗದಲ್ಲಿ ಬಾಳ್ವೆ ನಡೆಸುತ್ತಿದ್ದೇವೆ. ಎಂದೇ ರಾಕೆಟ್ 
ವಾಹನಗಳು ಎಸಗಿರುವ ಪವಾಡ ಸರಣಿ ಇಂದು ಎಲ್ಲರ ಮನೆಮಾತಾಗಿ ಹೋಗಿದೆ. 

ರಾಕೆಟ್ಟುಗಳನ್ನು ಬಳಸಿ ಈ ದಿನ ಮಾನವ ಚಂದ್ರ ವಿಹಾರ ಗ್ರಹವಿಹಾರಗಳಲ್ಲಿ 
ನಿರತನಾಗಿದ್ದರೆ ಇದಕ್ಕಾಗಿ ಆತನ ಪ್ರಥಮ ಕೃತಜ್ಞತೆ ತೃತೀಯ ಚಲನ ನಿಯಮಕ್ಕೆ 
ಸಲ್ಲಬೇಕು ಎಂಬುದಾಗಿ ಹಲವಾರು ವೀಕ್ಷಕರು ಆಗಿಂದಾಗ್ಗೆ ಸಾರುತ್ತ ಬಂದಿದ್ದಾರೆ. ಈ 
ವೀಕ್ಷಕರ ಮನೋಭಿಪ್ರಾಯದಂತೆ ರಾಕೆಟ್ ಯಂತ್ರಗಳು ಕೆಲಸ ಮಾಡುವ ವಿಧಾನ 
ಹೀಗಿದೆ : ರಾಕೆಟ್ಟನ ದಹನಕಪಾಟದಲ್ಲಿ ಸೂಕ್ತ ಚಾಲಕ ದ್ರವ್ಯಗಳನ್ನು ಉರಿಸಿದಾಗ 
ಅವು ಅತಿ ಭಾರಿ ಒತ್ತಡದ ಅನಿಲಗಳಾಗಿ ಮಾರ್ಪಡುವುವು ; ಆ ' ® ನಿಲಗಳನ್ನು 


4 ಹಾಗಿದ್ದಲ್ಲಿ ಗಜಕೀರ್ತಿ ಹಗರಣವನ್ನು ಇತ್ಯರ್ಥ ಪಡಿಸುವುದು ಹೇಗೆ? ಈ ಸಮಸ್ಯೆಗೆ 
ಒಂದು ವೇಳೆ ಉತ್ತರ ಹೊಳೆಯದೆ ಹೋದರೆ ಲೇಖನದ ಕೊನೆಯಲ್ಲಿರುವ ಅನುಬಂಧ { ನ್ನು 
ನೋಡಿರಿ ( ಪುಟ 64) , 

ರಾಕೆಟ್ ಯಂತ್ರ ಅದರ ನಿಷ್ಟಾ ಸನಳಿಕೆಯ ಮುಖಾಂತರ ಪ್ರಚಂಡ ಬಲದಿಂದ ಹಿಂದಕ್ಕೆ 
ನೂಕುತ್ತದೆ (ಕ್ರಿಯೆ) : * ತತ್ಪರಿಣಾಮವಾಗಿ ” ತೃತೀಯ ನಿಯಮವನ್ನ ನುಸರಿಸಿ 
ಅನಿಲಗಳು ರಾಕೆಟ್ ವಾಹನವನ್ನು ಅಷ್ಟೇ ಬಲದಿಂದ ಮುಂದಕ್ಕೆ ತಳ್ಳುತ್ತವೆ ( ಪ್ರತಿ 
ಕ್ರಿಯೆ) ; ವಾಹನಕ್ಕೆ ಮುಮ್ಮುಖ ವೇಗೋತ್ಕರ್ಷ ಪ್ರಾಪ್ತವಾಗುವುದು ಈ ಬಗೆಯ 
ಪ್ರತಿಕ್ರಿಯೆಯಿಂದಲೇ ಹೊರತು ಬೇರೇನೂ ಅಲ್ಲ ; ಎಂತಲೇ ರಾಕೆಟ್ ಯಂತ್ರಗಳು 
ವಿಶಿಷ್ಟವಾಗಿ (° ಪ್ರತಿಕ್ರಿಯಾ ಯಂತ್ರಗಳು ” ಎನಿಸಿಕೊಂಡಿವೆ, 

ಅಂದಮೇಲೆ CC ವರಪ್ರಾಯ ತೃತೀಯ ನಿಯಮದ ” ಅರಾಧಕರ ಎಣಿಕೆಯಲ್ಲಿ 
ಪ್ರತಿಕ್ರಿಯೆ ಸ್ಪಷ್ಟವಾಗಿಯೇ ಕ್ರಿಯೆಯ ಪರಿಣಾಮ ಎಂದಾಯಿತು! 


ದೃಶ್ಯ ವಿಪರ್ಯಾಸ ? 
ನಿಜವಾದ ತೃತೀಯ ನಿಯಮವಾದರೋ ಕ್ರಿಯೆ, ಪ್ರತಿಕ್ರಿಯೆಗಳ ನಡುವೆ 
ಕಾರ್ಯಕಾರಣ ಸಂಬಂಧವನ್ನು ಕಲ್ಪಿಸುವುದೇ ಇಲ್ಲ ಎಂದು ಈ ಮೊದಲೇ ಸೃಷ್ಟಿ 
ಕರಿಸಲಾಗಿದೆ. ಅವು ಏಕಕಾಲಿಕವಾಗಿ ಜನಿಸುವ ಬಲದ್ವಯಗಳು ಹಾಗೂ ಅವುಗಳ 
ಹೆಸರುಗಳನ್ನು ಅದಲುಬದಲು ಮಾಡಲು ಅಭ್ಯಂತರವೇನೂ ಇಲ್ಲ. ಹೀಗಿರುವಾಗ 
ಅನಿಲಗಳನ್ನು ಯಂತ್ರ ಹಿನ್ನೂ ಕುವ ದೃಶ್ಯದ ಅನಂತರವೇ ಯಂತ್ರವನ್ನು ಅನಿಲಗಳು 
ಮುನ್ನೂ ಕುವ ದೃಶ್ಯಕ್ಕೆ ತೆರೆ ಎತ್ತುವ ಬಳಸಿನ ಪರಿಪಾಠ ಏಕೆ ಬೇಕು ? ಇದನ್ನು 
- ಬಿಟ್ಟು ಭಾರಿ ಒತ್ತಡದಲ್ಲಿರುವ ಅನಿಲಗಳು ರಾಕೆಟ್ಟನ್ನು ಮುನ್ನೂಕಿ ವೇಗೋತ್ಕರ್ಷಿಸು 
ಇವೆ ಎಂದು ನೇರವಾಗಿಯೇ ಹೇಳಿದಲ್ಲಿ ವಿಷಯದ ನಿರೂಪಣೆ ಸ್ಪುಟವೂ ಸುಲಭ 
ಗ್ರಾಹ್ಯವೂ ಆಗುವುದಿಲ್ಲವೇ ? 

ಆದರೂ ರಾಕೆಟ್ಟುಗಳು ನಿಜವಾಗಿಯೂ “ ಪ್ರತಿಕ್ರಿಯಾ ?” ಯಂತ್ರಗಳೇ 
ಆಗಬೇಕೆಂಬ ನಿಶ್ಚಿತ ತೀರ್ಮಾನಕ್ಕೆ ವಶರಾಗಿರುವವರು ವಿಷಯವನ್ನು ಸರಳಗೊಳಿಸುವ 
ಇಂಥ ಸುಧಾರಣೆಗೆ ಸುಲಭವಾಗಿ ಸಮ್ಮತಿಸಲಾರರು, ರೈಲುಗಾಡಿಗಳನ್ನು ಅವುಗಳ 
ಎಂಜಿನು ಎಳೆದಾಗ ಅಥವಾ ಹಿಂದಿನಿಂದ ತಳ್ಳಿದಾಗ ಆ ಗಾಡಿಗಳು ವೇಗೋತ್ಕರ್ಷಿತ 
ವಾಗುವಂತೆಯೇ ಅನಿಲಗಳು ನೂಕಿದಾಗ ರಾಕೆಟ್” ವಾಹನವೂ ವೇಗೋತ್ಕರ್ಷಿತ 
ವಾಗುವುದೆಂದು ಹೇಳುವುದಾದರೆ ರೈಲಿಗೂ ರಾಕೆಟ್ಟ ಗೂ ಭೇದವೆಲ್ಲಿ ಉಳಿಯಿತು ಎಂಬ 
ಸವಾಲನ್ನು ಅವರು ಒಡ್ಡಿಯೇ ಒಡ್ಡುತ್ತಾರೆ, 

ವಿಶ್ವದಲ್ಲಿ ಈ ಪ್ರತಿಕ್ರಿಯಾ ” ಯಂತ್ರ ಮತ್ತು C ಕ್ರಿಯಾ ” ಯಂತ್ರ ಎಂಬ 
ಎರಡು ಪ್ರತ್ಯೇಕ ಯಂತ್ರವರ್ಗಗಳುಂಟು . ಹಾಗೂ ಅವುಗಳ ಪೈಕಿ ರಾಕೆಟ್ಟು ಗಳು 
ಮೊದಲನೆಯ ವರ್ಗಕ್ಕೂ ಎತ್ತಿನ ಗಾಡಿ, ಬಸ್ಸು , ರೈಲು ಮುಂತಾದವು ಎರಡನೆಯ 
ವರ್ಗಕ್ಕೂ ಸೇರಿವೆ ಎಂಬುದೇ ಇಂಥ ಸವಾಲಿನ ಹಿಂದೆ ಇರುವ ಸುಪ್ತಾಭಿಪ್ರಾಯ. 
ಈ ಅಭಿಪ್ರಾಯದ ಪ್ರಕಾರ ಯಾವುದಾದರೊಂದು ಪದಾರ್ಥವನ್ನು ಹಿಮ್ಮುಖವಾಗಿ 
ತಳ್ಳುತ್ತ ಮುಂದುಮುಂದಕ್ಕೆ ವೇಗೋತ್ಕರ್ಷವಾಗುವ ಯಂತ್ರಗಳು : ಪ್ರತಿಕ್ರಿಯಾ ” 


ರಾಕೆಟ್* ವಾಹನಗಳಿಗೆ ತೃತೀಯ ಚಲನ ನಿಯಮ ವರವೋ ಶಾಪವೋ ? 


೪೭ 


ಯಂತ್ರಗಳು, ಯಾವ ಪದಾರ್ಥವನ್ನೂ ತಳ್ಳದೆ ವೇಗೋತ್ಕರ್ಷಿತವಾಗುವಂಥವು 
೧ ಕ್ರಿಯಾ ' ಯಂತ್ರಗಳು, 

ಆದರೆ ಈ ಬಗೆಯ ವರ್ಗಿಕರಣ ಎಷ್ಟರ ಮಟ್ಟಿಗೆ ಸಾಧು ? 
ರೈಲು ಎಂಜನಿನ ನೂಕುಬಲ ಜನಿಸುವುದು ಎಲ್ಲಿ ? 

ರೈಲುಗಾಡಿಗಳನ್ನು ಎಂಜಿನು ಎಳೆಯಬಹುದು ಅಥವಾ ತಳ್ಳಬಹುದು. ಆದರೆ 
ಗಾಡಿಗಳೊಂದಿಗೆ ಎಂಜಿನು ಕೂಡ ಪುನಾಗುವುದರಿಂದ ಆ ಎಂಜಿನನ್ನೇ ಮುಂದಕ್ಕೆ 
ನೂಕಿ ವೇಗೋತ್ಕರ್ಷಿಸುವ ಪ್ರಧಾನ ಬಲ ಒಂದಂತೂ ಇರಲೇಬೇ : 
- ಮೇಲಾಗಿ, ಪದಾರ್ಥಗಳ ಕೈವಾಡವಿಲ್ಲದೆ ವಾಸ್ತವಿಕ ಬಲಗಳು ಜನಿಸವು. 
ಎಂತಲೇ ಎಂಜಿನನ್ನು ನೂಕುವ ಈ ಪ್ರಧಾನ ಬಲಕ್ಕೆ ಸಹ ಜನ್ಮನೀಡುವ ಒಂದು 
ಸಾಮಗ್ರಿ ಇರಲೇಬೇಕು. ಆ ಸಾಮಗ್ರಿ ಯಾವುದು ? 

ಈ ಪ್ರಶ್ನೆಗೆ ನೀರು ಹಬೆ, ಕಲ್ಲಿದ್ದಲು ಡೀಸೆಲು ಎಂದು ಮುಂತಾಗಿ ಹಲವಾರು 
ಉತ್ತರಗಳು ಕೇಳಿಬರಬಹುದು . ಆದರೆ ಕಲ್ಲಿದ್ದಲು ಮೊದಲಾದವು ಎಂಜಿನಿನ ವೇಗೋ 
ತರ್ಷಕ್ಕೆ ಅವಶ್ಯವಾದ ಶಕ್ತಿಯನ್ನು ಒದಗಿಸುತ್ತವೇ ವಿನಾ ಬಲವನ್ನಲ್ಲ. ಅವು ಆ 
ಬಲವನ್ನೂ ಒದಗಿಸಿದ್ದ ಪಕ್ಷಕ್ಕೆ ಹೈನುಗಳಿಂದ ಗಾಳಿಯಲ್ಲಿ ತೂಗುಹಾಕಿದ ಎಂಜಿನುಗಳು 
ಕೂಡ ಅವುಗಳ ಚಾಲಕಘಟಕಗಳನ್ನು ಕ್ರಿಯೋನ್ಮುಖಗೊಳಿಸಿದೊಡನೆ ಮುಂದಕ್ಕೆ 
ಚಿಮ್ಮುತ್ತಲಿದ್ದವು. ಆದರೆ ಅಂಥ ಎಂಜಿನುಗಳು ಹಾಗೇನೂ ಚಿಮ್ಮುವ ಪ್ರವೃತ್ತಿ 
ಯನ್ನು ತೋರ್ಪಡಿಸುವುದೇ ಇಲ್ಲ. ಮೊದಲ ಬಾರಿ ಕೇಳಿದಾಗ ಅನೇಕರನ್ನು ಚಕಿತ 
ಗೊಳಿಸಬಹುದಾದ ಒಂದು ಮೂಲಭೂತ ಸತ್ಯಾಂಶ ಈ ಸರಳ ವಿವೇಚನೆಯಿಂದ 
ನಮಗೆ ಸ್ಪುರಿಸುತ್ತದೆ. ರೈಲು ಎಂಜಿನನ್ನು ಮುನ್ನೂಕುವ ಬಲ ಜನಿಸುವುದು ನಿಜಕ್ಕೂ 
ಅದರ ಚಕ್ರಗಳನ್ನು ಹೊತ್ತಿರುವ ಕಂಬಿಗಳಿಂದ ಹಾಗೂ ಆ ಕಂಬಿಗಳಿಗೆ ದೃಢ ಆಸರೆ 
ನೀಡಿರುವ ವಿಶಾಲ ಭೂಭಾಗಗಳಿಂದ.... ಎಂಬುದೇ ಆ ಸತ್ಯಾಂಶ, 


ಯಂತ್ರಶಾಸ್ತ್ರದಲ್ಲಿ ಪಕ್ಷಾಂತರದ ಪಿಡುಗು ? 
ಆದರೆ ಒಂಟೊಂಟ ಬಲಗಳ ಸೃಷ್ಟಿ ಯನ್ನು ತೃತೀಯ ಚಲನ ನಿಯಮ 
ನಿಷೇಧಿಸುತ್ತದೆ. ಆದ್ದರಿಂದ ಎಂಜಿನನ್ನು ಅವಶ್ಯ ಬಲದಿಂದ ಮುಂದಕ್ಕೆ ತಳ್ಳುವ ಕಂಬಿ 
ಮತ್ತು ಭೂಭಾಗಗಳು ಎಂಜಿನಿನಿಂದ ಎಕಕಾಲಿಕವಾಗಿ ಜನಿಸುವ ಸಮ ಪರಿಮಾಣದ 
ಹಿಮ್ಮುಖ ಅವಳಿ ಬಲಕ್ಕೆ ಗುರಿಯಾಗದೆ ವಿಧಿಯಿಲ್ಲ, 

- ಅಂದರೇನಾಯಿತು ? ಎಂಜಿನನ್ನು ಕಂಬಿ, ನೆಲ ಮುಂದಕ್ಕೆ ನೂಕಿದರೆ ಎಂಜಿನು 
ಅಷ್ಟೇ ಬಲದಿಂದ ಕಂಬಿ, ನೆಲಗಳನ್ನು ಹಿಂದಕ್ಕೆ ತಳ್ಳುತ್ತದೆ. ಬೇಕಿದ್ದರೆ ಎಂಜಿನಿನ 
ವರ್ತನೆಗೆ ಕ್ರಿಯೆ ಎಂತಲೂ , ಕಂಬಿ- ನೆಲಗಳದಕ್ಕೆ ಪ್ರತಿಕ್ರಿಯೆ ಎಂತಲೂ ನೀವು ಈಗ 


5 ಶಕ್ತಿ = energy ; ಬಲ = force. 


ವಿಜ್ಞಾನ ಕರ್ಣಾಟಕ 


ನಾಮಕರಣ ಮಾಡಬಹುದು. ಅಷ್ಟೇ ಅಲ್ಲ, ಪ್ರತಿಕ್ರಿಯೆಯನ್ನು ಕ್ರಿಯೆಯ ಫಲಿತಾಂಶ 
ವನ್ನಾಗಿ ಚಿತ್ರಿಸುವ ಮಿಥ್ಯಗೆ ನಿಮ್ಮ ಆಕ್ಷೇಪವಿಲ್ಲದಿದ್ದರೆ ಕಂಬಿ, ನೆಲಗಳನ್ನು ಎಂಜಿನು 
ಹಿಂದಕ್ಕೆ ತಳ್ಳುತ್ತದೆ, ಆದ್ದರಿಂದ ” ಅವು ಎಂಜಿನನ್ನು ಮುಂದಕ್ಕೆ ನೂಕುತ್ತವೆ . 
ಎಂಬ ಸುಪರಿಚಿತ ದ್ವಿದೃಶ್ಯ ರೂಪಕವನ್ನು ನೀವು ಪುನಾರಚಿಸಲೂ ಬಹುದು, ಅಲ್ಲಿಗೆ 
ಸಮಾಜವಾದದ ಇಂದಿನ ಯುಗದಲ್ಲಿ ಸಮಸ್ತ ವಾದಿಗಳೂ ಸಮಾಜವಾದಿಗಳೇ ಆಗಿ 
ಪುನರವ ತರಿಸುವಂತೆ ಸಹಕಾಲಿಕ ಅಂತರಿಕ್ಷ ಯುಗದಲ್ಲಿ ರೈಲು ಎಂಜಿನೂ ಒಂದು ಪ್ರತಿ 
ಕ್ರಿಯಾ?” ಯಂತ್ರವಾಗಿ ವರ್ಗಾಂತರಗೊಂಡು ಎಡಬಿಡದ ಬೌದ್ದಿಕ ಗೊಂದಲಕ್ಕೆ ನಾಂದಿ 
ಮಾಡಿಕೊಡುತ್ತದೆ. 

ಯಂತ್ರ ವರ್ಗಗಳ ಪರಿಶುದ್ದತೆಯನ್ನು ರಕ್ಷಿಸಲು ಬದ್ಧ ಕಂಕಣರಾಗಿರುವವರು 
ಈ ಘಟ್ಟದಲ್ಲಿ ಸಿಡಿದೆದ್ದು , “ ಇದೆಲ್ಲ ಶುದ್ದ ಕುಚೋದ್ಯ ; ರಾಕೆಟ್ ಯಂತ್ರ ಅನಿಲ 
ಗಳನ್ನು ತಳ್ಳಿದಾಗ ಅವು ಹಿಮ್ಮುಖವಾಗಿ ವೇಗೋತ್ಕರ್ಷಿತವಾಗುತ್ತವೆ ; ರೈಲು 
ಎಂಜಿನು ಕಂಬಿ, ನೆಲಗಳನ್ನು ಹಿಂದಕ್ಕೆ ತಳ್ಳುವುದಾದರೆ ಆ ಕಂಬಿ, ನೆಲ ಇದ್ದಲ್ಲಿಯೇ 


ಇಗೋಯ 
| 


ಶಿವೇಗೋತ್ಕರ್ಷ 

2೪ ಜಾರು 


: 
ಬಿಜೆbಸಿ 
: 


INC 


ನೀರು ತುಂಬಿದ ತೊಟ್ಟ 


ಚಿತ್ರ ೫ ಗೋಲಿ ಹಾಗೂ ತಟ್ಟಿ ಏಕಕಾಲೀಯವಾಗಿ ವೇಗೋತ್ರರ್ಷಿತವಾಗುವುವು. ಗೋಲಿ/ 

ಬಲಗಡೆಗೆ ತಟ್ಟಿ ಎಡಗಡೆಗೆ 


ರಾಕೆಟ್ ವಾಹನಗಳಿಗೆ ತೃತೀಯ ಚಲನ ನಿಯಮ ವರವೋ ಶಾಪವೋ ? 


೪೯ 


ನಿಶ್ಚಲವಾಗಿ ಉಳಿಯುವುದಾದರೂ ಹೇಗೆ ? ” ಎಂದು ಇನ್ನೊಮ್ಮೆ ಸವಾಲು 
ಹಾಕುವುದು ನಿರೀಕ್ಷಿತ 

ಈ ದ್ವಿತೀಯ ಸವಾಲಿಗೆ ಉತ್ತರ : ನಿಜಕ್ಕೂ ಕಂಬಿ, ನೆಲ ನಿಶ್ಚಲವಾಗಿ 
ಉಳಿಯುವುದೇ ಇಲ್ಲ ! ಎಲ್ಲೆಲ್ಲಿ ಎಂಜಿನು ವೇಗೋತ್ಕರ್ಷಿತವಾಗುತ್ತದೋ ಅಲ್ಲೆಲ್ಲ 
ಕಂಬಿ, ನೆಲ ಸಹ ವಿರುದ್ದ ದಿಸೆಯಲ್ಲಿ ವೇಗೋತ್ಕರ್ಷಿತವಾಗಿಯೇ ತೀರುತ್ತವೆ. 


ನಂಬಲು ಸಾಧ್ಯವೇ ? 
ಕಂಬಿಯ ನೆಲವೂ ವೇಗೋತ್ಕರ್ಷಿತವಾಗುವ ಈ ಕಥೆಯಂತೂ ( ಚಿತ್ರ ೪). 
ಸೇವೆನೆಗೆ ತುಸು ಲಂಬವೇ ಆಯಿತೆಂದು ಶಂಕಿಸುವವರಿಗೆ ಒಂದು ಸರಳ ಪ್ರಯೋಗ 
ವನ್ನು ಶಿಫಾರಸ್ಸು ಮಾಡಬಹುದು , ನೀರು ತುಂಬಿದ ತೊಟ್ಟಿಯಲ್ಲಿ ಪ್ಲಾಸ್ಟಿಕ್ 
ತಟ್ಟೆಯೊಂದನ್ನು ತೇಲಿಬಿಡಿ, ತಟ್ಟೆಯ ಮೇಲೆ ಹಗುರವಾದ ಒಂದು ಇಳಿಜಾರುತಲ 
ವ್ಯವಸ್ಥೆಯನ್ನು ಮಕ್ಕಳ ಜಾರುಬಂಡೆಯಂಥದು ಪೂರ್ವಭಾವಿಯಾಗಿ ಜೋಡಿಸಿರ 
ಬೇಕು ( ಚಿತ್ರ ೫ ), ಆ ಇಳಿಜಾರುತಲವೇ ನಿಮ್ಮ ಕಂಬಿ - ನೆಲ , ತೇಲುವ ತಟ್ಟೆಯೇ 
ಇಡೀ ಭೂಮಿ , ಹಾಗೂ ತೊಟ್ಟಿಯ ನೀರೇ ಅಂತರಿಕ್ಷ. ಇನ್ನು ರೈಲು ಎಂಜಿನಿನ 
ಪಾತ್ರಧಾರಿಯಾಗಿ ಗೋಲಿಯೊಂದನ್ನು ಜಮಾಯಿಸಿಕೊಂಡರೆ ಪ್ರಯೋಗ ಸಾಧನಗಳ 
ಯಾದಿ ಪೂರ್ಣವಾದಂತಾಯಿತು. ಈಗ ಒಂದು ಕೈಯಿಂದ ತಟ್ಟೆಯನ್ನು ನಿಶ್ಚಲವಾಗಿ 
ಹಿಡಿದುಕೊಂಡು ಇನ್ನೊಂದು ಕೈಯಿಂದ ಗೋಲಿಯನ್ನು ಇಳಿಜಾರುತಲದ ಮೇಲ್ಬಾಗ 
ದಲ್ಲಿಟ್ಟು ವ್ಯವಸ್ಥೆ ಲೇಶಮಾತ್ರವೂ ಕದಲದಂತೆ ಏಕಕಾಲಿಕವಾಗಿ ಎರಡು ಕೈಗಳನ್ನೂ 
ಬಿಟ್ಟು ಬಿಡಿ. ತರುವಾಯ ನಿಮ್ಮ “ ಇಂಜಿನು ” ಹೆಚ್ಚು ಹೆಚ್ಚು ವೇಗವನ್ನು ಗಳಿಸುತ್ತ 
ಇಳಿಜಾರಿನಲ್ಲಿ ಉರುಳುವಷ್ಟು ಕಾಲವೂ ನಿಮ್ಮ “ ಕಂಬಿ, ನೆಲ” ಸಹ ಅಷ್ಟೇ ಅಲ್ಲ, 
ನಿಜಕ್ಕೂ ಇಡೀ “ಭೂಮಿ ” ಯೇ ಹೆಚ್ಚು ಹೆಚ್ಚು ವೇಗದಿಂದ ಹಿಂದೆ ಹಿಂದೆ ಸರಿಯು 
ವುದನ್ನು ಪ್ರತ್ಯಕ್ಷವಾಗಿ ನೀವೇ ಕಾಣುವಿರಿ . 


6 ಕಂಬಿಯ ಅತ್ಯುನ್ನತ ಸ್ತರಗಳಲ್ಲಿ ವೇಗೋತ್ಕರ್ಷ ಅಧಿಕವಾಗಿರುತ್ತದೆ. ಕಬ್ಬಿಣದ 
ಅನೇಕ ಪರಮಾಣುಗಳು ಈ ಮೇಲ್ಪದರಗಳಿಂದ ಹಾರಿಯೇ ಹೋಗುತ್ತವೆ, ಆದರೆ ಕಂಬಿ , 
ನೆಲಗಳ ಬಹುಮಟ್ಟಿನ ದೃಢಸ್ಥಿ ತಿಯ ಫಲವಾಗಿ ಮೇಲ್ಪದರಗಳ ವೇಗೋತ್ರ ರ್ಷ ಕ್ರಮಕ್ರಮ 
ವಾಗಿ ಹೆಚ್ಚು ಹೆಚ್ಚು ಆಳದ ಪದರಗಳಿಗೂ ಹೆಚ್ಚು ಹೆಚ್ಚು ದೂರದ ಪ್ರದೇಶಗಳಿಗೂ ವ್ಯಾಪಿ 
ಸುತ್ತ ಹೋಗುವುದು, ಈ ರೀತಿ ವ್ಯಾಪಿಸಿದಂತೆಲ್ಲ ವೇಗೋತ್ಕರ್ಷದ ಪರಿಮಾಣ, ಬಲು ತೀವ್ರ 
ಗತಿಯಲ್ಲಿ ಕ್ಷೀಣಿಸುತ್ತದೆ. ಇದೇ ಸಂಬಂಧದಲ್ಲಿ ಗಮನಿಸಬೇಕಾದ ಇನ್ನೊಂದು ಸಂಗತಿ ಎಂದರೆ 
ಬೈಕ್ ಪ್ರಯೋಗಿಸಿ ಎಂಜಿನಿನ ವೇಗವನ್ನು ತಗ್ಗಿಸುತ್ತ ಹೋದಾಗ ಕಂಬಿ, ನೆಲಗಳ ವೇಗೋ 
ಇ ರ್ಷ ಹಿಮ್ಮುಖ ದಿಸೆಯಲ್ಲಿರುವ ಬದಲು ಮುಮ್ಮುಖವಾಗಿರುತ್ತದೆ ಎಂಬುದು ; ಈ ಸಂದರ್ಭ 
ದಲ್ಲಿ ಎಂಜಿನಿನ ವೇಗೋತ್ಕರ್ಷ ಹಿಮ್ಮುಖವಾಗಿರುವುದೇ ಇದಕ್ಕೆ ಕಾರಣ, 


Says 


ಚಂಗೆಇರು 

ಚಿತ್ರ೪,ರೈಲುಗಾಡಿಗಳುಹಠಾತ್ತನೆಬಲಗಡೆಗೆವೇಗೋತ್ಕರ್ಷಿತವಾದಾಗಒಳಗೆನಿಂತಿರುವಪ್ರಯಾಣಿಕರುಆಯತಪ್ಪಿಹಿಂದಕ್ಕೆ 
ಬೀಳುತ್ತಿದ್ದಾರೆ 
, 
ಏಕಕಾಲೀಯವಾಗಿ 
ಕಂಬಿ 
, 
ನೆಲ 
ಎಡಗಡೆಗೆ 
ವೇಗೋತ್ಕರ್ಷಿತವಾಗುವ 
ಕಾರಣ 
ಪ್ರಯಾಣಿಕರನ್ನು 
ಬೀಳ್ಕೊಡಲು 
ನಿಲ್ದಾಣಕ್ಕೆ ಬಂದಿರುವಗೆಳೆಯರುಕೂಡಆಯತಪ್ಪಿಮುಂದಕ್ಕೆಮುಗ್ಗರಿಸುತ್ತಿದ್ದಾರೆ!ನಂಬಲುಈವಿದ್ಯಮಾನತುಸುಲ೦ಬವೇಆಯಿತು? 


ರಾಕೆಟ್ ವಾಹನಗಳಿಗೆ ತೃತೀಯ ಚಲನ ನಿಯಮ ವರವೋ ಶಾಪವೋ ? ೫೧ 


ಈ ಪ್ರಯೋಗದಲ್ಲಿ ಗೋಲಿಯ ಮತ್ತು ತಟ್ಟೆಯ ವೇಗೋತ್ಕರ್ಷಗಳು ಅವುಗಳ 
ತೂಕಗಳಿಗೆ ವ್ಯಸ್ವಾನುಪಾತೀಯವಾಗಿರುತ್ತವೆ. ಉದಾಹರಣೆಗೆ ಇಳಿಜಾರುತಲ 
ಸಮೇತವಾಗಿ) ತಟ್ಟೆ ಯ ತೂಕ ಗೋಲಿಯ ತೂಕದ ಮೂರರಷ್ಟಿದ್ದರೆ ತಟ್ಟಿಯ 
ವೇಗೋತ್ಕರ್ಷ ಗೋಲಿಯ ವೇಗೋತ್ಕರ್ಷದ ಮೂರನೆಯ ಒಂದು ಭಾಗದಷ್ಟಿರುತ್ತದೆ. 
ಸಮನಾದ ಬಲಗಳು ಬೇರೆ ಬೇರೆ ಕಾಯಗಳಿಗೆ ನೀಡುವ ವೇಗೋತ್ರರ್ಪಗಳು ಆ 
ಕಾಯಗಳ ತೂಕಗಳಿಗೆ ವ್ಯಸ್ವಾನುಪಾತೀಯವಾಗಿರುವುದೇ ? ಈ ಪರಿಸ್ಥಿತಿಗೆ ಕಾರಣ . 

ವಾಸ್ತವಿಕ ಭೂಭಾಗಗಳ ಮೇಲೆ ವಾಸ್ತವಿಕ ರೈಲು ಎಂಜಿನು ವೇಗೋತ್ಕರ್ಷಿತ 
ವಾಗುವ ಮೂಲಪ್ರಸಂಗದಲ್ಲಂತೂ ಭೂಭಾಗಗಳು ಎಂಜಿನಿಗಿಂತಕೋಟ್ಯಾನುಕೋಟಿ 
ಪಾಲು ತೂಕವಿರುವುದರಿಂದ ಅವಕ್ಕೆ ಪ್ರಾಪ್ತವಾಗುವ ಹಿಮ್ಮುಖ ವೇಗೋತ್ಕರ್ಷ 
ಎಂಜಿನಿನ ವೇಗೋತ್ಕರ್ಷಕ್ಕಿಂತ ಕೋಟ್ಯಾನುಕೋಟಿ ಪಾಲು ಕ್ಷೀಣವಾಗಿರುತ್ತದೆ. 
ಸಾಮಾನ್ಯ ಪ್ರಜ್ಞೆಗೆ ಅಂಥ ಹಿಮ್ಮುಖ ವೇಗೋತ್ಕರ್ಷ ವೇದ್ಯವಾಗದೆ ಇರುವುದಕ್ಕೆ ಈ 
ಅಪಾರ ಕ್ಷೀಣತೆ ಕಾರಣವೇ ವಿನಾ ನಿಸರ್ಗದಲ್ಲಿ ಆ ವೇಗೋತ್ಕರ್ಷವೇ ಇಲ್ಲವೆಂದು 
ಬಗೆಯಲಾಗದು 

ಮೇಲಿನ ಪ್ರಯೋಗದಲ್ಲಿ ಪ್ರದರ್ಶಿತವಾದ ವಿದ್ಯಮಾನದಿಂದಾಗಿ ವಿಮಾನ, 
ಹಡಗು ಹಾಗೂ ಎಲ್ಲಕ್ಕಿಂತ ಮಿಗಿಲಾಗಿ ಅಂತರಿಕ್ಷ ನೌಕೆಗಳಲ್ಲಿ ಕೆಲವೇಳೆ ವಿಶೇಷ 
ಸಮಸ್ಯೆಗಳು ತಲೆದೋರುವ ಸಾಧ್ಯತೆ ಇದೆ. ಇಷ್ಟರಲ್ಲೇ ಗಗನದಲ್ಲಿ ಭಾರಿ ಭಾರಿ 
ಅಂತರಿಕ್ಷ ನಿಲ್ದಾಣಗಳೂ ಗಿರಣಿಗಳೂ ಸ್ಥಾಪಿತವಾಗಲಿವೆಯಷ್ಟೆ . ಅಂಥ ಒಂದು 
ನಿಲ್ದಾಣದೊಳಗೆ ಟ್ರಾಲಿ ಸಾರಿಗೆ ವ್ಯವಸ್ಥೆಯನ್ನು ಏರ್ಪಡಿಸಬೇಕೆಂದು ಭಾವಿಸಿ, 
ನಿಲ್ದಾಣದ ತೂಕಕ್ಕೆ ಹೋಲಿಸಿದಾಗ ಪ್ರಾಣಿಗಳ ತೂಕ ಅಷ್ಟೇನೂ ಉಪೇಕಣಿಯ 
ವಲ್ಲದ ಸಂದರ್ಭಗಳಲ್ಲಿ ಒಂದೊಂದು ಟ್ರಾಲಿ ವೇಗೋತ್ಕರ್ಷಿತವಾದಾಗಲೂ ನಿಲ್ದಾಣದ 
ಉಳಿದ ಭಾಗಗಳು ವಿರುದ್ಧ ದಿಸೆಯಲ್ಲಿ ಗಣನಾರ್ಹ ವೇಗೋತ್ಕರ್ಷಗಳಿಗೆ ಗುರಿಯಾಗು 
ತಲೇ ಇರುತ್ತವೆ. ಇಂಥ ಅನವಶ್ಯ ವೇಗೋತ್ಕರ್ಷಗಳು ಆ ಉಳಿದ ಭಾಗಗಳ 
ಸಮರ್ಪಕ ಕಾರ್ಯ ನಿರ್ವಹಣೆಗೆ ಅಡ್ಡಿ ಪಡಿಸುವುವಾದರೆ ಗಗನ ನಿಲ್ದಾಣದಲ್ಲಿ 
ಟ್ರಾಲಿಗಳ ಯಾದೃಚ್ಛಿಕ ಓಡಾಟಗಳನ್ನು ನಿಷೇಧಿಸಬೇಕಾಗುವುದು. ಬದಲು, 
ಟ್ರಾಲಿಗಳನ್ನು ನಿರ್ದಿಷ್ಟ ಸಂಯೋಜನೆಗಳಲ್ಲಿ ಮಾತ್ರ ವೇಗೋತ್ಕರ್ಷಿಸುವುದರ 
ಮೂಲಕ ಉದಾಹರಣೆಗೆ ಒಂದು ಟ್ಯಾಲಿ ಬಲಗಡೆಗೆ ವೇಗೋತ್ಕರ್ಷಿತವಾದಾಗ 
ಸಮಾನ ತೂಕದ ಇನ್ನೊಂದು ಏಕರೇಖಸ್ಥ ಟ್ರಾಲಿ ಅಷ್ಟೇ ಪ್ರಮಾಣದಲ್ಲಿ ಎಡಗಡೆಗೆ 
ವೇಗೋತ್ಕರ್ಷಿತವಾಗಬಹುದು, ಇತ್ಯಾದಿ .. ಬೇರೆ ಬೇರೆ ಟ್ರಾಲಿಗಳಿಂದ ಜನಿಸುವ 
ಹಿಮ್ಮುಖ ಬಲಗಳನ್ನು ಪರಸ್ಪರ ರದ್ದುಗೊಳಿಸಬಹುದು , ಅಂತರಿಕ್ಷ ನಿಲ್ದಾಣಗಳಲ್ಲಿ 
ಅನಗತ್ಯ ವೇಗೋತ್ಕರ್ಷಗಳನ್ನು ತಡೆಗಟ್ಟುವ ಮಾರ್ಗವೆಂದರೆ ಇದೇ , 


? ಇದು ನ್ಯೂಟನ್ ದ್ವಿತೀಯ ಚಲನ ನಿಯಮದ ಒ೦ದು ಅನುಮಿತ 


೫೨ 


ವಿಜ್ಞಾನ ಕರ್ಣಾಟಕ 
“ಕ್ರಿಯಾ” ಯಂತ್ರಗಳು ಎಲ್ಲಿವೆ ? 

ರೈಲು ಎಂಜಿನು ವೇಗೋತ್ಕರ್ಷಿತವಾಗುವಾಗ ಕಂಬಿ, ನೆಲಗಳನ್ನು ನಿಜಕ್ಕೂ 
ತಳ್ಳಿ ಹಿಮ್ಮುಖವಾಗಿ ವೇಗೋತ್ಕರ್ಷಿಸುತ್ತದೆ ಎಂಬ ಅಂಶ ಇದೀಗಸ್ಪಷ್ಟವಾಗಿರಬೇಕು, 

ಯಾವ ವಾಹನ ವೇಗೋತ್ಕರ್ಷಿತವಾಗಬೇಕಾದರೂ ಅದರ ಮೇಲೆ ಒಂದಲ್ಲ 
ಒಂದು ಬಲ ವರ್ತಿಸಲೇಬೇಕು. ಇಂಥ ಬಲ ಪದಾರ್ಥವಿಲ್ಲದೆ ಜನಿಸದು, ಅಲ್ಲದೆ 
ಒಂಟಿಯಾಗಿಯೂ ಜನಿಸದು, ಆದ್ದರಿಂದ ಪ್ರತಿಯೊಂದು ವಾಹನವೂ ವೇಗೋತ್ಕರ್ಷಿತ 
ನಾಗುವಾಗ ಒಂದಲ್ಲ ಒಂದು ಪದಾರ್ಥದ ಬಲಕ್ಕೆ ಈಡಾಗುವುದಲ್ಲದೆ ಆ ಪದಾರ್ಥವನ್ನು 
ಹಿಮ್ಮುಖ ಅವಳಿ ಬಲಕ್ಕೆ ಸಹ ಗುರಿಪಡಿಯೇ ತೀರುವುದು, ತೃತೀಯ ಚಲನ 
ನಿಯಮದ ಈ ಕಟ್ಟಾಜ್ಞೆಯ ಮೇರೆಗೆ ಎತ್ತಿನ ಬಂಡಿಯಿಂದ ಹಿಡಿದು ರಾಕೆಟ್ಟುಗಳ 
ವರೆಗೆ ಸಮಸ್ತೆ ಸಾರಿಗೆ ವ್ಯವಸ್ಥೆ ಗಳೂ “ ಪ್ರತಿಕ್ರಿಯಾ” ಯಂತ್ರಗಳೇ ಆಗುತ್ತವೆ. 
ಯಾವೊಂದು ಪದಾರ್ಥವನ್ನೂ ಹಿಂದಕ್ಕೆ ತಳ್ಳದೆ ತನ್ನಷ್ಟಕ್ಕೆ ತಾನೇ ವೇಗೋತ್ಕರ್ಷಿತ 
ವಾಗಬಲ್ಲ ಕ್ರಿಯಾ” ಯಂತ್ರಗಳಿಗೆ ನಿಸರ್ಗದಲ್ಲಿ ಅಸ್ತಿತ್ವವಿಲ್ಲ. 
* ಕಲ್ಲಿದ್ದಲು ೨೨ ಯಾವುದು “ ಕಂಬಿ, ನೆಲ ” ಯಾವುವು ? 
ಎತ್ತಿನ ಗಾಡಿ ಆದಿಯಾಗಿ ಅಂತರಿಕ್ಷ ನೌಕೆಗಳವರೆಗೆ ಯಾವುದೇ ವಾಹನದ 
ವೇಗೋತ್ಕರ್ಷಿತ ಚಲನೆಗೆ ಶಕ್ತಿಯ ಪೂರೈಕೆಯ ಆಗಬೇಕು, ಬಲದ ಪೂರೈಕೆಯೂ 
ಆಗಬೇಕು. ರೈಲು ಎಂಜಿನಿನ ಪ್ರಸಂಗದಲ್ಲಿ ಶಕ್ತಿಯನ್ನು ಪೂರೈಸುವ ವಸ್ತು ಕಲ್ಲಿದ್ದಲು, 
ಬಲವನ್ನು ಒದಗಿಸುವ ಸಾಮಗ್ರಿ ಕಂಬಿ, ನೆಲ . ಇತರ ಸಾರಿಗೆ ಯಂತ್ರಗಳ ಸಂಬಂಧ 
ದಲ್ಲ ಇನ್ನು ಮುಂದೆ ಈ “ ಕಲ್ಲಿದ್ದಲು ” ಮತ್ತು “ ಕಂಬಿ, ನೆಲ ” ಪದಗಳನ್ನು 
ಅಲಂಕಾರಿಕವಾಗಿ “ ಶಕ್ತಿಯ ಆಕರ ” ಹಾಗೂ “ ಬಲದ ಆಕರ ” ಎಂಬ ಅರ್ಥ 
ಗಳಲ್ಲಿ ನಾವು ಬಳಸಿಕೊಳ್ಳಲಿದ್ದೇವೆ. ಉದಾಹರಣೆಗೆ ಯಂತ್ರಚಾಲಿತ ದೋಣಿಗಳ 
ಪಾಲಿಗೆ ( ಕಲ್ಲಿದ್ದಲು ” ಎಂದರೆ ಡೀಸೆಲ್ಕು “ ಕಂಬಿ, ನೆಲ ” ಎಂದರೆ ನೀರು ; 
ಬೀಸಣಿಗೆ ವಿಮಾನಗಳಿಗೆ (Propelier aircraft) ಪೆಟ್ರೋಲೇ " ಕಲ್ಲಿದ್ದಲು , 
ವಾಯುರಾಶಿಯೇ ಕಂಬಿ, ನೆಲ.'' 8 
* ಕಲ್ಲಿದ್ದಲಿನಿಂದ ಶಕ್ತಿಯ ಸರಬರಾಜು ಆಗಬೇಕಿದ್ದರೆ ಅದು ಉರಿದು ಬೂದಿಯೇ 
ಮೊದಲಾದ ದಹನೋತ್ಪನ್ನಗಳಾಗಿ ಮಾರ್ಪಡಬೇಕು. ಶಕ್ತಿ ಪೂರೈಕೆಯ ತರುವಾಯ 
ಬೇಕಿದ್ದರೆ ಈ ಉತ್ಪನ್ನ ದ್ರವ್ಯಗಳನ್ನು ರೈಲು ಎಂಜಿನಿನಿಂದ ಹೊರಕ್ಕೆ ವಿಸರ್ಜಿಸ 


- 8 ನಿಜಕ್ಕೂ ಇಲ್ಲಿ ಶಕ್ತಿಯ ಆಕರಗಳನ್ನು ಉಲ್ಲೇಖಿಸುವಾಗ ಅರ್ಧ ಸತ್ಯವಷ್ಟನ್ನೇ ಸೂಚಿಸ 
ಲಾಗಿದೆ. ಈ ಅರ್ಧ ಸತ್ಯವನ್ನು ಪೂರ್ಣಗೊಳಿಸಲು ಕಲ್ಲಿದ್ದಲು, ಡೀಸೆಲ್ಲು , ಪೆಟೊಲುಗಳೊಂದಿಗೆ 
ಆಕ್ಸಿಜೆನನ್ನೂ ಸೇರಿಸಲೇಬೇಕು, ಆಕ್ಸಿಜೆನಿನೊಂದಿಗೆ ಮಿಶ್ರಿತವಾಗದ ಯಾವೊಂದು ಇಂಧನವೂ 
ಉರಿಯುವುದೇ ಇಲ್ಲ , ಶಕ್ತಿ ಒದಗಿಬರುವುದಾದರೂ ಆಕ್ಸಿಜೆನ್ ಇಂಧನಗಳ ಮಿಶ್ರಣದಿಂದಲೇ 
ಹೊರತು ಬರಿಯ ಇಂಧನಗಳಿಂದಲ್ಲ. 


ರಾಕೆಟ್ ವಾಹನಗಳಿಗೆ ತೃತೀಯ ಚಲನ ನಿಯಮ ವರವೋ ಶಾಪವೋ ? 


೫೩ 


ಬಹುದು, ಆದರೆ ಒಂದು ವೇಳೆ ಹಾಗೆ ಮಾಡದೆ ನಿರುಪಯುಕ್ತ ದಹನೋತ್ಪನ್ನ 
ಗಳನ್ನು ಎಂಜಿನಿನಲ್ಲೇ ಶೇಖರಿಸಿಟ್ಟು ಕೊಂಡರೂ ಎಂಜಿನಿನ ವೇಗೋತ್ಕರ್ಷಕ್ಕೆ ಗಣ 
ನೀಯ ಧಕ್ಕೆ ಉಂಟಾಗುವುದಿಲ್ಲ . 

ಇದಕ್ಕೆ ವ್ಯತಿರಿಕ್ತವಾಗಿ ಕಂಬಿ, ನೆಲಗಳಿಂದ ಬಲ ಒದಗಿಬರುವಾಗಲಾದರೋ ಆ 
ಕಂಬಿ, ನೆಲ ಯಾವ ರಾಸಾಯನಿಕ ಕ್ರಿಯೆಗೂ ಈಡಾಗುವುದೇ ಇಲ್ಲ. ಆದರೆ 
ತೃತೀಯ ನಿಯಮಕ್ಕೆ ಮಣಿದು ಈ ಬಲದ ಆಕರಗಳು ಸ್ವತಃ ತಾವೇ ಹಿಮ್ಮುಖ 
ಅವಳಿ ಬಲಗಳ ವರ್ತನೆಗೆ ಸಿಲುಕುತ್ತವೆ. ಆದ್ದರಿಂದ ಯಾವುದೇ ಬಲದ ಅಂಶ 
ಒದಗಿಬಂದ ಬಳಿಕ ಆ ಬಲವನ್ನು ಪೂರೈಸಿದ ವಸ್ತುವಿನ ತುಣಕನ್ನು ವಾಹನಕ್ಕೆ 
ಲಗತ್ತಾಗಿರುವಂತೆ ಶೇಖರಿಸಿಡುವುದು ಅಸಾಧ್ಯ . ಅಂಥ ತುಣುಕು ವಾಹನದ ಸನಿಹ 
ದಿಂದ ಕಳಚಿಕೊಂಡು ವಿರುದ್ಧ ದಿಸೆಯಲ್ಲಿ ವೇಗೋತ್ಕರ್ಷಿತವಾಗಲೇಬೇಕು, ಕಂಬಿ 
ಗಳನ್ನು ಚಕ್ರಗಳಿಗೆ ಬೆಸೆದುಬಿಟ್ಟಿದ್ದರೆ ರೈಲು ಎಂಜಿನು ಹೇಗೆ ತಾನೆ ವೇಗೋತ್ಕರ್ಷಿತ 
ವಾದೀತು ? 


* ನೆಲ , ಕಂಬಿ ಗಳನ್ನೂ ಹೊತ್ತು ಸಾಗುವ " ರೈಲು ' ಗಳು ? 
ರಾಕೆಟ್ಟು ಗಳೂ ಸೇರಿದಂತೆ ಸಾಮಾನ್ಯವಾಗಿ ಎಲ್ಲ ಸಾರಿಗೆ ಯಂತ್ರಗಳೂ ಅವು 
ಗಳ ಪಾಲಿನ * ಕಲ್ಲಿದ್ದಲ'' ನ್ನು ಬುತ್ತಿ ಕಟ್ಟಿಕೊಂಡೇ ಸ್ಥಳದಿಂದ ಸ್ಥಳಕ್ಕೆ ತಿರುಗಾಡು 
ಇವೆ. ಆದರೆ ಅದೃಷ್ಟವಶಾತ್ ಬಲ ಉತ್ಪಾದಕ “ ಕಂಬಿ, ನೆಲ '' ಗಳ ವಿಷಯ 
ಹಾಗಿಲ್ಲ . ಎತ್ತಿನ ಬಂಡಿ , ಬಸ್ಸು , ರೈಲು ಎಂಜಿನು , ಯಾಂತ್ರಿಕ ದೋಣಿ, ಬೀಸಣಿಗೆ 
ವಿಮಾನ ಇವಾವುವೂ ಅವುಗಳ “ ಕಂಬಿ, ನೆಲ ' ಗಳ ಹೊರೆಯನ್ನು ಹೊತ್ತು ಸಂಚರಿಸ 
ಬೇಕಾದ ಪ್ರಮೇಯವಿಲ್ಲ . ಈ ದೀನ ವಾಹನಗಳು ವಿಹರಿಸುವ ಸೀಮಿತ ಪರಿಸರದ 
ಎಲ್ಲೆಡೆಯೂ ಇವಕ್ಕೆ “ ಕಂಬಿ, ನೆಲ ” ಪುಕ್ಕಟೆಯಾಗಿಯೇ ದೊರಕಿಬಿಡುತ್ತವೆ10 , 
- ಯಾವ ಬಗೆಯ ಪದಾರ್ಥಗಳೂ ಗಣನೀಯ ಮಟ್ಟದಲ್ಲಿ ದೊರಕದ ನಿರ್ವಾತ 
ಅಂತರಿಕ್ಷಕ್ಕೆ ತೆರಳುವ ರಾಕೆಟ್ ವಾಹನಗಳಾದರೋ ಈ ದೃಷ್ಟಿಯಿಂದ ಅದೃಷ್ಟ ಹೀನ. 
ಇವು “ ಕಲ್ಲಿದ್ದಲಿ ” ನೊಂದಿಗೆ “ ಕಂಬಿ, ನೆಲ ” ಗಳನ್ನೂ ಬುತ್ತಿ ಕಟ್ಟಿಕೊಂಡೇ ಯಾನ 
ಮಾಡಬೇಕು ! 


9 ಸರಳಗೊಳಿಸಿದ ಇಂಥ ಹೇಳಿಕೆ ಮತ್ತೆ ಅರ್ಧ ಸತ್ಯವನ್ನೇ ಪ್ರತಿಬಿಂಬಿಸುತ್ತದೆ. ಏಕೆಂದರೆ 
ರೈಲು ಎಂಜಿನ್ನು, ಹಡಗು , ವಿಮಾನ ಮುಂತಾದ ಸಾಧಾರಣ ವಾಹನಗಳು ತಮ್ಮ ಶಕ್ತಾಕಾರದ 
ಅರ್ಧಾ೦ಶವಾದ ಆಕ್ಸಿಜೆನನ್ನು ವಾಯುಮಂಡಳದಿಂದ ಗ್ರಹಿಸುತ್ತವೇ ವಿನಾ ಬುತ್ತಿ ಕಟ್ಟಿಕೊಂಡು 
ಯಾತ್ರೆ ಹೊರಡುವುದಿಲ್ಲ . , 

10 ಪುಕ್ಕಟೆ ಲಭಿಸಿದ “ ಕಂಬಿ ನೆಲ ” ಗಳು ವಾಹನಗಳ ಚಲನೆಗೆ ನಿರಂತರ ಪ್ರತಿರೋಧ 
ವನ್ನೂ ಒಡ್ಡುತ್ತವೆ ಎಂಬುದು ಸತ್ಯದ ಇನ್ನೊ೦ದು ಅನಿವಾರ್ಯ ಮುಖ , 


ವಿಜ್ಞಾನ ಕರ್ಣಾಟಕ 


- ರಾಕೆಟ್ಟು ಗಳು ಹೊತ್ತು ಸಾಗುವ ಆಕ್ಸಿಜೆನ್ ಮತ್ತು ಇಂಧನ ಎರಡನ್ನೂ 
ಒಟ್ಟಾಗಿ ಚಾಲಕದ್ರವ್ಯಗಳು ( propellants ) ಎಂದು ಕರೆಯುತ್ತೇವೆ. ಈ ಚಾಲಕ 
ದ್ರವ್ಯಗಳು ಉರಿಯುವ ತನಕ ಶಕ್ತಿಯ ಆಕರವಾಗಿಯೂ , ಉರಿದ ಬಳಿಕ ಬಲದ 
ಆಕರವಾಗಿಯೂ ಕೆಲಸ ನಿರ್ವಹಿಸುತ್ತವೆ11, 

ಅಂದ ಮೇಲೆ ರಾಕೆಟ್ ಯಂತ್ರಗಳಲ್ಲಿ ಮೊದಲು “ ಕಲ್ಲಿದ್ದಲು'' ಆಗಿದ್ದ 
ದ್ರವ್ಯಗಳೇ ಕೊನೆಗೆ “ ಕಂಬಿ, ನೆಲ ” ಆಗಿ ಪರಿಣಮಿಸುತ್ತವೆ ಎಂದಾಯಿತು. ನಮ್ಮ 
ಅಲಂಕಾರಿಕ ಭಾಷೆಯನ್ನು ತುಸು ಇನ್ನೂ ಮುಂದುವರಿಸುವುದಾದರೆ ರಾಕೆಟ್ಟುಗಳ 
ಪಾಲಿಗೆ “ ಉರಿದ ಕಲ್ಲಿದ್ದಲ ಬೂದಿ' ಯೇ ಕಂಬಿ, ನೆಲ ”, ರಾಕೆಟ್ಟಿನ ನಿಷ್ಠಾಸ 
ನಳಿಕೆಯ ಮುಖಾಂತರ ಪ್ರಚಂಡ ಒತ್ತಡದಲ್ಲಿ ಹೊರಬರುವ ಕಾದ ಅನಿಲಗಳೇ ಈ 
*ಬೂದಿ ”. 


ಪಾಮರರ ಅಂತರ್ಬೋಧನೆ ದೋಷಯುಕ್ತವೆ ? 
ಅಂತರಿಕದ ನಿರ್ವಾತಾವರಣದಲ್ಲಿ ವಾಹನಗಳು ಹೇಗೆ ತಾನೆ ನಮ್ಮ ಇಚ್ಛೆಯ 
ಪ್ರಕಾರ ವೇಗೋತ್ಕರ್ಷಿತವಾಗಬಲ್ಲವು ಎಂಬುದಾಗಿ ಚಿಂತನಶೀಲ ಜನಸಾಮಾನ್ಯ 
ರನೇಕರು ಆಗಿಂದಾಗ್ಗೆ ವಿಸ್ಮಿತರಾಗಿರುವುದುಂಟು. ನಿದ್ರ್ರವ್ಯ ನಿವೇಶನಗಳಲ್ಲಿ ವಾಹನ 
ಚಾಲನೆ ಅಸಾಧ್ಯ ಎಂಬುದು ಇಂಥ ವಿಚಾರವಂತರ ಸ್ಪಟಿಕಸ್ಪಷ್ಟ ಅಂತರ್ಬೋಧನೆ. 
ಬಹಳಷ್ಟು ಪಠ್ಯ ಪುಸ್ತಕ ಕರ್ತಗಳಾದರೋ ಈ ಸಂಬಂಧದಲ್ಲಿ ವರಪ್ರಾಯ ” 
ತೃತೀಯ ನಿಯಮವನ್ನು ಅಸಂಗತವಾಗಿ ಉಲ್ಲೇಖಿಸುತ್ತ ಆ ಪ್ರಾಮಾಣಿಕ ಅಂತ 
ರ್ಬೊಧನೆಯೇ ಸುಳ್ಳಿರಬಹುದೋ ಏನೋ ಎಂಬ ಸಂದೇಹ ಮೂಡುವಂತೆ ಗೊಂದಲ 
ವೆಬ್ಬಿಸಿಬಿಟ್ಟಿದ್ದಾರೆ. 

* ವಾಸ್ತವವಾಗಿ ಸತ್ಯದ ತಿರುಳು ಅಡಗಿರುವುದು ಜನಸಾಮಾನ್ಯರ ತಿಳುವಳಿಕೆ 
ಯಲ್ಲೇ , ರಾಕೆಟ್ಟುಗಳು ತಾವು ಬುತ್ತಿ ಕಟ್ಟಿಕೊಂಡು ತಂದ CC ಕಂಬಿ, ನೆಲ ” ಗಳಿಂದ 
ಅಂತರಿಕ್ಷದ ನಿರ್ವಾತ ಪರಿಸರವನ್ನು ನಿಜಕ್ಕೂ ಸದ್ರವ್ಯ ಪರಿಸರವನ್ನಾಗಿ ಮಾರ್ಪಡಿಸಿದ 
ಬಳಿಕ ವೇಗೋತ್ಕರ್ಷಿತವಾಗುತ್ತವೇ ಹೊರತು ಶುದ್ಧ ನಿದ್ರ್ರವ್ಯತೆಯ ನಡುವೆ ಅಲ್ಲವೇ 
ಅಲ್ಲ, ನಿದ್ರ್ರವ್ಯ ಪರಿಸರದಲ್ಲಿ ಇಚ್ಛಾನುವರ್ತಿ ವೇಗೋತ್ಕರ್ಷಗಳ ಸಾಧ್ಯತೆಯನ್ನು 


11 ಕೆಲವು ವೇಳೆ ನೈಟ್ರೋಜೆನ್ , ನೀರು ಮೊದಲಾದ ತಟಸ್ಥ ಘಟಕಗಳು ಚಾಲಕದ್ರವ್ಯ 
ಗಳೊಂದಿಗೆ ಮಿಶ್ರವಾಗಿರುವುದುಂಟು. ಇಂಥ ಘಟಕಗಳು ಮಾತ್ರ ಶುದ್ಧ ಬಲದ ಆಕರಗಳಾಗಿ 
ಕೆಲಸ ಮಾಡಬಲ್ಲನೇ ಹೊರತು ಯಾವ ಸಮಯದಲ್ಲ ಶಕ್ತಿಯ ಆಕರಗಳಾಗಿ ವರ್ತಿಸಲು 
ಸಾಧ್ಯವಿಲ್ಲ. ದ್ವಿತೀಯ ಮಹಾಯುದ್ಧದಲ್ಲಿ ಜರ್ಮನ್ ಎಂಜಿನಿಯರುಗಳು V - 2 ರಾಕೆಟ್ಟನ 
ಚಾಲಕದ್ರವ್ಯಗಳಿಗೆ ಉದ್ದೇಶಪೂರ್ವಕವಾಗಿ ಒಂದಷ್ಟು ನೀರಿನ ಅಂಶವನ್ನು ಬೆರೆಸುತ್ತಿದ್ದರು, 
ಶಕ್ತಿಯನ್ನು ಉತ್ಪಾದಿಸದಿದ್ದಾಗ ಈ ಜಲಾಂಶ ಬಲವನ್ನ ೦ತ ಉತ್ಪಾದಿಸುತ್ತಿದ್ದ ಕಾರಣ 
ಇದು ಕಲಬೆರಕೆಯ ಪ್ರಕರಣವೇನೂ ಅಲ್ಲ ! 


ರಾಕೆಟ್ ವಾಹನಗಳಿಗೆ ತೃತೀಯ ಚಲನ ನಿಯಮ ವರವೋ ಶಾಪವೋ ? ೫೫ 


ತೃತೀಯ ಚಲನ ನಿಯಮ ( ಪಾಮರರು ಅರಿತಿರುವಂತೆ) ತಿರಸ್ಕರಿಸುತ್ತದೇ ವಿನಾ 
( ಪಂಡಿತರು ತಿಳಿಸುವಂತೆ ಪುರಸ್ಕರಿಸುವುದಿಲ್ಲ. 


ಭೇದ ಎಲ್ಲಿದೆ ? 
ರೈಲು ಎಂಜಿನಿಗೂ ರಾಕೆಟ್ ಯಂತ್ರಗಳಿಗೂ ಇರುವ ನಿಜವಾದ ಮೂಲಭೂತ 
ವ್ಯತ್ಯಾಸ ಇದೀಗಸ್ಪಷ್ಟವಾಗಿದೆ. ರೈಲು ಎಂಜಿನಿಗೆ ಕಂಬಿ, ನೆಲ ಬಾಹ್ಯ ಪರಿಸರದಿಂದ 
ದೊರಕಿದರೆ ರಾಕೆಟ್ಟುಗಳು ಅವುಗಳ ಸಾಲಿನ ಕಂಬಿ , ನೆಲ '' ಗಳನ್ನು ತಮ್ಮೊಂದಿಗೇ 
ಹೊತ್ತು ಸಾಗುತ್ತವೆ. 

ಈ ಸಂಬಂಧದಲ್ಲಿ ರೈಲು ಎಂಜಿನಿಗೂ ರಾಕೆಟ್ಟ ಗೂ ನಡುವೆ ಒಂದು ರೀತಿಯ 
ಮಧ್ಯಂತರ ಸಾರಿಗೆ ವ್ಯವಸ್ಥೆಗಳು ಸಹ ಇರುವುದನ್ನು ಗಮನಿಸಬಹುದು, ಜೆಟ್ 
ವಿಮಾನಗಳೇ ಈ ಮಧ್ಯಂತರ ವ್ಯವಸ್ಥೆ ಗಳು, ಜೆಟ್ ವಿಮಾನಗಳು ತಮ್ಮ ವೇಗೋ 
ತರ್ಷಕ್ಕೆ ಅವಶ್ಯವಿರುವ ಕಂಬಿ, ನೆಲ'' ಗಳ ಅರ್ಧ ಪಾಲನ್ನು ಇಂಧನದ ರೂಪದಲ್ಲಿ 
ಹೊತ್ತು ಸಾಗಿದರೆ ಉಳಿದರ್ಧ ಪಾಲನ್ನು ಆಕ್ಸಿಜೆನ್ ಮತ್ತು ನೈಟ್ರೋಜೆನ್ ರೂಪ 
ಗಳಲ್ಲಿ ಬಾಹ್ಯ ವಾತಾವರಣದಿಂದ ಗ್ರಹಿಸುತ್ತವೆ.12 


ಅವಳಿ ಬಲದಿಂದ ಶಕ್ಯ ಪಹರಣ ? 
ತೃತೀಯ ಚಲನನಿಯಮದ ಪ್ರಕಾರ ವಾಹನಗಳನ್ನು ಇಚ್ಛಾನುಸಾರ ವೇಗೋ 
ತೈರ್ಷಿಸಲು ಶಕ್ತಿದಾಯಕ ( ಕಲ್ಲಿದ್ದಲು ” ಎಷ್ಟು ಅವಶ್ಯವೋ ಬಲೋತ್ಪಾದಕ 
CC ಕಂಬಿ, ನೆಲ ” ಗಳೂ ಅಷ್ಟೇ ಅವಶ್ಯ . ಮೇಲಾಗಿ, ಈ ನಿಯಮದಂತೆ ( ಕಲ್ಲಿದ್ದಲಿನ ” 
ಶಕ್ತಿಯಿಂದ ಕೇವಲ ವಾಹನವನ್ನು ವೇಗೋತ್ಕರ್ಷಿಸುವ ಸಾರ್ಥಕ ಬಲ ಒಂದೇ 
ಜನಿಸುವಂತೆಯೂ ಇಲ್ಲ. ಆ ಸಾರ್ಥಕ ಬಲದ ಜೊತೆಗೆ ಕಂಬಿ, ನೆಲ '' ಗಳ ಮೇಲೆ 
ವಿರುದ್ಧ ದಿಸೆಯಲ್ಲಿ ವರ್ತಿಸುವ ನಿರರ್ಥಕ ಅವಳಿ ಬಲವೂ ಸೃಷ್ಟಿಗೊಳ್ಳಲೇಬೇಕು. ಈ 
ಅವಳಿ ಬಲ ನಮಗೆ ಅಗತ್ಯವಿಲ್ಲದಿದ್ದಾಗ್ಯೂ (C ಕಂಬಿ, ನೆಲ '' ಗಳನ್ನು ವೇಗೋ 
ತರ್ಷಿಸಿಯೇ ತೀರುತ್ತದೆ, ಮತ್ತು ಹಾಗೆ ಮಾಡುವಾಗ ( ಕಲ್ಲಿದ್ದಲ ” ಶಕ್ತಿಯ 


12 ಈ ದ್ವಿತೀಯಾರ್ಧ ಸಾಲಿನಲ್ಲಿ ಆಕ್ಸಿಜೆನ್ ಮಾತ್ರ ಶಕ್ತಿಯ ಆಕರವಾಗಿಯೂ ನರ್ತಿಸು 
ತದೆ. ಜೆಟ್ ವಿಮಾನಗಳನ್ನೂ ಬೀಸಣಿಗೆ ವಿಮಾನಗಳನ್ನೂ ಹೋಲಿಸಿನೋಡಿ, ಬೀಸಣಿಗೆ 
ವಿಮಾನಗಳ “ ಕಂಬಿ, ನೆಲ ” ಇಡಿಯಾಗಿ ಬಾಹ್ಯ ವಾತಾವರಣವೇ ~ ಎಂತಲೇ ಬೀಸಣಿಗೆ 
ವಿಮಾನಗಳು ರೈಲು ಎಂಜಿನಿನ ವರ್ಗಕ್ಕೆ ಸೇರುತ್ತವೆ, ಬೀಸಣಿಗೆ ವಿಮಾನಗಳ ಚಾಲಕ ಯಂತ್ರ 
ಗಳನ್ನು ಪ್ರವೇಶಿಸುವ ಪೆಟ್ರೋಲುಹಾಗೂ ( ವಾತಾವರಣದ) ಆಕ್ಸಿಜೆನ್ ಸಂಪೂರ್ಣತಃ ಶಕ್ಯಾಕರ 
ಗಳಾಗಿ ಕೆಲಸ ನಿರ್ವಹಿಸುತ್ತವೇ ಹೊರತು ಬಲದ ಆಕರಗಳಾಗಿ ಅಲ್ಲ 


00 


೫ & 


ವಿಜ್ಞಾನ ಕಣಾ೯ಟಕ 


ಒಂದಂಶವನ್ನು ವ್ಯರ್ಥವಾಗಿ ಪೋಲೂ ಮಾಡುತ್ತದೆ.13 ಇಷ್ಟಾದರೂ ರಾಕೆಟ್ಟುಗಳನ್ನು 
ಕುರಿತ ಪಠ್ಯ ಲೇಖಕರ ಅನೂಚಾನ ಚಿತ್ರಣದಲ್ಲಿ ತೃತೀಯ ನಿಯಮ ಅಚ್ಚಳಿಯದೆ 
( ವರಪ್ರಾಯ ' ವಾಗಿಯೇ ಶೋಭಿಸುತ್ತ ಬಂದಿದೆ ! 

ಈ ಸಂಬಂಧದಲ್ಲಿ ವಾಸ್ತವ ಪರಿಸ್ಥಿತಿಯನ್ನು ನಿದರ್ಶಿಸುವ ಸಲುವಾಗಿ ಮೊದಲ 
ಬಾರಿಗೆ ಖಗೋಲಯಾತ್ರಿಗಳನ್ನು ಚಂದ್ರಲೋಕಕ್ಕೆ ಕೊಂಡೊಯ್ದ ಸ್ಯಾಟರ್ನ್ 
ಅಪಾಲೋ ವಾಹನವ್ಯವಸ್ಥೆಯ ಪ್ರಥಮ ಹಂತದ ಬಗ್ಗೆ ಒಂದಷ್ಟು ಅಂಕಿಅಂಶಗಳನ್ನು 
ಉಲ್ಲೇಖಿಸಬಹುದು . ಈ ಪ್ರಥಮ ಹಂತ F - I ಎಂಬ ಹೆಸರಿನ ಐದು ರಾಕೆಟ್ 
ಯಂತ್ರಗಳನ್ನು ಒಳಗೊಂಡಿದ್ದಿತು. ಆ ಐದು ಯಂತ್ರಗಳಲ್ಲಿ ತುಂಬಿಟ್ಟಿದ್ದ ಒಟ್ಟು 
ಚಾಲಕದ್ರವ್ಯಗಳೆಂದರೆ 1450 ಟನ್ ದ್ರವ ಆಕ್ಸಿಜೆನ್ ಹಾಗೂ 650 ಟನ್‌ ಸೀಮೆ 
ಎಣ್ಣೆ , ಇವಷ್ಟರ ದಹನದಿಂದ 78 ಲಕ್ಷ ಕಿಲೋವಾಟ್ ಗಂಟೆಗಳಷ್ಟು 14 ಸಮಗ್ರ ಶಕ್ತಿ 
ಜನಿಸುತ್ತದೆ. ಆದರೆ ಈ ಶಕ್ತಿಯಲ್ಲಿ ಬಹುಪಾಲನ್ನೆಲ್ಲ ಕಾದ ದಹನೋತ್ಪನ್ನಗಳ 
ಅಣುಗಳು ತಾವು ಚೆಲ್ಲಾಪಿಲ್ಲಿಯಾಗಿ ಅತ್ತಿತ್ತ ವಿಹರಿಸುವುದಕ್ಕಾಗಿಯೇ ಬಳಸಿಕೊಂಡು 
ಬಿಡುತ್ತವೆ. ಇಂಥ ಅಗೋಚರ ಚೆಲ್ಲಾಪಿಲ್ಲಿ ಚಲನೆಗಳ ವೀಕ್ಷಣೀಯ ಪರಿಣಾಮವೇ 
ಶಾಖೋತ್ಪತಿ , ಕ್ರಮರಹಿತ ಅಣುಚಲನೆಗಳ ಈ ಅಲಭ ಉಷ ಶಕ್ತಿಯನ್ನು ಕಳೆದ 
ಬಳಿಕ ಉಳಿಯುವ ನಿವ್ವಳ ಶಕ್ತಿ ಮಾತ್ರ ನಮ್ಮ ಇಂದ್ರಿಯಗಳಿಗೆ ಗೋಚರವಾಗುವ 
ರಾಶಿದ್ರವ್ಯಗಳನ್ನು ವ್ಯವಸ್ಥಿತ ಚಲನೆಗಳಲ್ಲಿ ತೊಡಗಿಸಲು ಉಪಯುಕ್ತವಾಗಬಲ್ಲದು. 
ಒಂದು ಯಂತ್ರವ್ಯವಸ್ಥೆ ಬಿಡುಗಡೆ ಮಾಡಬಹುದಾದ ಒಟ್ಟು ಶಕ್ತಿಯಲ್ಲಿ ರಾಶಿದ್ರವ್ಯಗಳ 
ವ್ಯವಸ್ಥಿತ ಚಲನೆಯಾಗಿ ರೂಪುಗೊಳ್ಳುವ ನಿವ್ವಳ ಅಂಶದ ಶೇಕಡಾವಾರು ಪ್ರಮಾಣಕ್ಕೆ 
ಆ ಯಂತ್ರ ವ್ಯವಸ್ಥೆಯ ಉಷ್ಣ ಚಾಲಕ ದಕ್ಷತೆ ( thermodynamic efficiency ) 
ಎಂದು ಹೆಸರು. ಸ್ಯಾಟರ್ನ್- ಅಪಾಲೋವಿನ F - [ ರಾಕೆಟ್ಟುಗಳ ಉಷ್ಣ ಚಾಲಕ ದಕ್ಷತೆ 
ಶೇಕಡಾ 24ರಷ್ಟಿದ್ದಿತೆಂದು ಇಷ್ಟರಲ್ಲೇ ನಾವು ಲೆಕ್ಕಾಚಾರ ಮಾಡಲಿದ್ದೇವೆ, 

F - I ರಾಕೆಟ್ಟುಗಳನ್ನು ಭೂವಾಯುಮಂಡಳದ ಬದಲು ಗುರುತ್ವರಹಿತ 


13 ರೈಲು ಎಂಜಿನಿನ ಪ್ರಸಂಗದಲ್ಲಿ ನೆಲ, ಕಂಬಿಗಳ ಅತ್ಯಲ್ಪ ವೇಗೋತ್ಕರ್ಷಕ್ಕಾಗಿ ವೆಚ್ಚ 
ವಾಗುವ ಶಕ್ತಿ ಯ ಅ೦ಶ ನಿಜಕ್ಕೂ ತೀರ ಉಪೇಕ್ಷಣೀಯ, ರಾಕೆಟ್ಟು ಗಳ ವಿಷಯದಲ್ಲಾದರೂ 
ಈ ಮಾತು ಅನ್ವಯಿಸದು , ರಾಕೆಟ್ಟುಗಳಿಂದ ಹೊರಬೀಳುವ ನಿಷ್ಕಾಸಾನಿಲಗಳ ಚಲನಶಕ್ತಿ 
ಬಹಳಷ್ಟು ವೇಳೆ ಗಣನೀಯವೇ ಆಗಿರುತ್ತದೆ. 

14 ಈ ಶಕ್ತಿಮಾನದ ಸಂಕ್ಷಿಪ್ತ ಸಂಕೇತ ಕಿ, ನ್ಯಾ . ಗಂ , ಮನೆಗಳ ದೀಪ ವ್ಯವಸ್ಥೆಗಾಗಿ 
ಕರ್ಣಾಟಕ ವಿದ್ಯುಚ್ಛಕ್ತಿ ಮಂಡಳಿ ಸರಬರಾಜು ಮಾಡುವ ಶಕ್ತಿಯ ಬೆಲೆ ಕಿವ್ಯಾಗಂ, ಹಿಂದಕ್ಕೆ 
49 } ಪೈಸೆ( ಸರ್ಚಾರ್ಜಿ ಹಾಗೂ ತೆರಿಗೆ ಸೇರಿ, ಆದರೆ ಮೀಟರು ಬಾಡಿಗೆ ಬಿಟ್ಟು ಎಂಬುದನ್ನು 
ಸ್ಮರಿಸಿಕೊಳ್ಳಬಹುದು , ಸಾಧಾರಣ ಕಾರೊಂದನ್ನು 100 ಕಿಲೋಮೀಟರು ದೂರ ಓಡಿಸಲು 
ಸುಮಾರು 20 ಕಿ , ನ್ಯಾ , ಗ೦. ವ್ಯವಸ್ಥಿತ ಶಕ್ತಿ ಬೇಕಾಗುವುದು , 


ರಾಕೆಟ್ ವಾಹನಗಳಿಗೆ ತೃತೀಯ ಚಲನ ನಿಯಮ ವರವೋ ಶಾಪವೋ ? ೫೭ 


ನಿರ್ವಾತಾವರಣದಲ್ಲಿ ಉಡ್ಡಯಿಸಿದ್ದಾದರೆ ಸೀಮೆಎಣ್ಣೆ , ಆಕ್ಸಿಜೆನ್‌ಗಳ ದಹನೋತ್ಪನ್ನ 
ಗಳು ಆ ಯಂತ್ರಗಳಿಂದ ಸೆಕಂಡಿಗೆ 2 .5 ಕಿಲೋಮೀಟರು ಸಾಪೇಕ್ಷ ವೇಗದೊಂದಿಗೆ 
ಹೊರನುಗು ತ್ತಿದ್ದವುಎಂದು ಪ್ರಾಯೋಗಿಕ ಪರೀಕ್ಷಣಾ ದತ್ತಾಂಶಗಳು ತಿಳಿಸುತ್ತವೆ. 
ಸ್ಯಾಟರ್ನ್- ಅಪಾಲೋ ವಾಹನ ವ್ಯವಸ್ಥೆಯಲ್ಲಿ 1450 + 650 = 2100 ಟನ್ 
ಆಕ್ಸಿಜಿನ್ , ಸೀಮೆಎಣ್ಣೆಗಳನ್ನು ಕಳೆದುಬಿಟ್ಟರೆ ಉಳಿದುಕೊಳ್ಳುವ ಐದು ಖಾಲಿ F -1 
ಯಂತ್ರಗಳು, ಸ್ಯಾಟರ್ನ್ ರಾಕೆಟ್ಟನ ದ್ವಿತೀಯ ಮತ್ತು ತೃತೀಯ ಹಂತಗಳು, 
ಅಪಾಲೋ ವಾಹನದ ಕಮಾಂಡ್ ಸರ್ವಿಸ್ ಮತ್ತು ಬ್ರೂನಾರ್ ಮಾಡ್ಯೂಲುಗಳು 
- ಹಾಗೂ F -1 ಗಳ ವಿನಾ ಉಳಿದ ರಾಕೆಟ್ ಯಂತ್ರಗಳಿಗಾಗಿ ಬುತ್ತಿ ಕಟ್ಟಡ 
ಲಾಗಿದ್ದ ಇನ್ನೂ 550 ಟನ್ ವಿವಿಧ ಬಗೆಯ ರಾಸಾಯನಿಕ ಚಾಲಕ ದ್ರವ್ಯಗಳು 
- - ಇವೆಲ್ಲ ಅಂಶಗಳೂ ಸೇರಿ ಕೇವಲ 750 ಟನ್ ತೂಕವಿದ್ದವು! ನಾವು ಈ 
2100 + 750 = 2850 ಟನ್ ಸ್ಯಾಟರ್ನ್- ಅಪಾಲೋ ರಾಶಿದ್ರವ್ಯವನ್ನು ಗುರುತ್ವ 
ರಹಿತ ನಿರ್ವಾತಾವರಣದಲ್ಲಿ ಉಡ್ಡಯಿಸುವ ಕಾಲ್ಪನಿಕ ಪ್ರಯೋಗವೊಂದಕ್ಕೆ ಇದೀಗ 
ಕೈ ಹಾಕಲಿದ್ದೇವೆ. 


ಪ್ರಚಂಡ ಪ್ರಯೋಗ? 
F -I ರಾಕೆಟ್ಟುಗಳು 2100 ಟನ್ ಆಕ್ಸಿಜೆನ್ , ಸೀಮೆಎಣ್ಣೆಗಳನ್ನು ಸರಿ 
ಸುಮಾರು ಎರಡೇ ನಿಮಿಷಗಳಲ್ಲಿ ಸಂಪೂರ್ಣವಾಗಿ ದಹಿಸಿಬಿಡುತ್ತವೆ. ಈ ಎರಡು 
ನಿಮಿಷಗಳ ದಹನಕಾಲವನ್ನು ಹನ್ನೆರಡು ಹನ್ನೆರಡು ಸೆಕೆಂಡುಗಳ ಹತ್ತು ಅವಧಿಗಳಾಗಿ 
ವಿಭಾಗಿಸಿ ಒಂದೊಂದರಲ್ಲಿ ಸಂಭವಿಸುವ ವೇಗಗಳ ಹೆಚ್ಚಳವನ್ನೂ ಶಕ್ತಿಯ ಬಿಡುಗಡೆ 
ಯನ್ನೂ ವೀಕ್ಷಿಸೋಣ. ಇಂಥ ಒಂದೊಂದು ಅವಧಿಯಲ್ಲಿ 1450 : 10 = 145 ಟನ್ 
ಆಕ್ಸಿಜೆನ್ , 650 -- 10 = 65 ಟನ್‌ ಸೀಮೆಎಣ್ಣೆ ಉರಿದುಹೋಗಿ ಒಟ್ಟಾರೆ 210 
ಟನ್ ದಹನೋತ್ಪನ್ನಗಳು F -I ಯಂತ್ರಗಳಿಂದ ಹಿಮ್ಮುಖ ದಿಸೆಯಲ್ಲಿ ಸೆಕಂಡಿಗೆ 2 .5 
ಕಿಲೋಮೀಟರು ಸಾಪೇಕ್ಷ ವೇಗದೊಡನೆ ನಿಷ್ಕಾಸಿಸುತ್ತವೆ 

- ಮೊದಲನೆಯ 12 ಸೆಕೆಂಡುಗಳ ಅವಧಿಯಲ್ಲಿ 210 ಟನ್ ದಹನೋತ್ಪನ್ನ 
ಗಳನ್ನು ಹೊರಹಾಕಿದ ವಾಹನ ವ್ಯವಸ್ಥೆ ಯ ತೂಕ 2850 - 210 = 2640 ಟನ್ 
ಗಳಿಗೆ ಇಳಿಯುತ್ತದಷೆ , ತೃತೀಯ ಹಾಗೂ ದ್ವಿತೀಯ ಚಲನ ನಿಯಮಗಳ 
ಪ್ರಕಾರ ಪರಸ್ಪರ ಕ್ರಿಯೆ, ಪ್ರತಿಕ್ರಿಯೆಗಳಿಗೆ ಈಡಾದ ದ್ರವ್ಯಗಳ ವೇಗಗಳಲ್ಲಿ ತಲೆ 
ದೋರುವ ಏರುಪೇರುಗಳು ಆಯಾ ದ್ರವ್ಯಗಳ ತೂಕಗಳಿಗೆ ವ್ಯಸ್ವಾನುಪಾತೀಯವಾಗಿರ 
ಬೇಕಾಗುವುದು . 15 ಮೊದಲ 12 ಸೆಕೆಂಡುಗಳಲ್ಲಿ ಕ್ರಿಯೆ , ಪ್ರತಿಕ್ರಿಯೆಗಳು ಜರುಗು 


- 15 ಪರಿಸ್ಥಿತಿಯನ್ನು ನೀರು ತೊಟ್ಟಿಯಲ್ಲಿನ ತಟ್ಟಿ -ಗೋಲಿಪ್ರಯೋಗದೊಂದಿಗೆ ಹೋಲಿಸಿ 
ನೋಡಿ( ಪ್ರಟ 8) . 


೫೮ 

ವುದು 210 ಟನ್ ದಹನೋತ್ಪನ್ನಗಳು ಹಾಗೂ 2640 ಟನ್ ನಿವ್ವಳ ಪ್ಯಾಟರ್ನ್ 
ಅಪಾಲೋವಾಹನ ಇವುಗಳ ನಡುವೆ ; ದಹನೋತ್ಪನ್ನಗಳಿಗೆ ಲಭಿಸುವ ಹಿಮುಖ 
ವೇಗವಾದರೋ ಸೆಕಂಡಿಗೆ 2.5 ಕಿಲೋಮೀಟರುಗಳು, ಎಂತಲೇ ನಿವ್ವಳ ವಾಹನ 
ವ್ಯವಸ್ಥೆ ಈ ಅವಧಿಯಲ್ಲಿ ಸೆಕೆಂಡ್ ಒಂದಕ್ಕೆ ಸುಮಾರು 2 .5• 210²- 2640 = 
0 . 20 ಕಿಲೋಮೀಟರಿನಷ್ಟು ಮುಮ್ಮುಖ ವೇಗವನ್ನು ಗಳಿಸಿಕೊಳ್ಳುತ್ತದೆ. 

ಇದೇ ಮೇರೆಗೆ ಎರಡನೆಯ 12 ಸೆಕೆಂಡುಗಳ ಅವಧಿಯಲ್ಲಿ ಸ್ಯಾಟರ್ನ್- ಅಪಾಲೋ 
ವ್ಯವಸ್ಥೆ ಯ ತೂಕ 2640 - 210 = 2430 ಟನ್‌ಗಳಿಗೆ ತಗಿ ಈ 2430 ಟನ್ 
ನಿವ್ವಳ ದ್ರವ್ಯರಾಶಿಯ ವೇಗ ಸೆಕೆಂಡಿಗೆ ಸುಮಾರು 2 .5• 210 : 2430 = 0. 22 
ಕಿಲೋಮೀಟರಿನಷ್ಟು ಹೆಚ್ಚಳವಾಗುತ್ತದೆ. ಅಂದಮೇಲೆಉಡ್ಡಯಿಸಿದ 24 ಸೆಕೆಂಡುಗಳ 
ಬಳಿಕ ನಮ್ಮ ವಾಹನವ್ಯವಸ್ಥೆ ಸೆಕಂಡಿಗೆ 0 . 20 + 0. 22 = 0. 42 ಕಿಲೋಮೀಟರಿನಷ್ಟು 
ಮುಮುಖ ವೇಗದಿಂದ ಚಲಿಸುತ್ತಿರುತ್ತದೆ ಎಂದಾಯಿತು. ಅಂತೆಯೇ ಉಡ್ಡಯಿಸಿದ 
36 ಸೆಕೆಂಡುಗಳ ತರುವಾಯ ಅದರ ವೇಗ ಸೆಕೆಂಡಿಗೆ 0 .42 + 2.5X210²2220 
= 0. 66 ಕಿಲೋಮೀಟರಿನಷ್ಟಾಗಿರುತ್ತದೆ, ಇತ್ಯಾದಿ, ಇತ್ಯಾದಿ. ನಮ್ಮ ಪ್ರಯೋಗದಲ್ಲಿ 
ಅಂತಿಮವಾಗಿ ಉಳಿಯುವ 750 ಟನ್ ಶೇಷವ್ಯವಸ್ಥೆಯಾದರೂ ಎಷ್ಟು ವೇಗದಿಂದ 
ಚಲಿಸುತ್ತದೆಂದು ತಿಳಿಯಲು ಸದೃಶ ಲೆಕ್ಕಾಚಾರಗಳನ್ನು ಒಟ್ಟು ಹತ್ತು ಹೆಜ್ಜೆ ಗಳವರೆಗೆ 
ಮುಂದುವರಿಸಿಕೊಂಡು ಹೋದರಾಯಿತು. ಆದರೆ ಇಂಥ ಲೆಕ್ಕಾಚಾರ ಕ್ರಮ ನಿಖರ 
ವಾಗಬೇಕಿದ್ದರೆ ಎರಡು ನಿಮಿಷಗಳ ದಹನಕಾಲವನ್ನು ಕೇವಲ ಹತ್ತು ಅವಧಿಗಳಾಗಿ 
ವಿಭಾಗಿಸುವ ಬದಲು ಅನುಕಲನಶಾಸ್ತ್ರದ (integral calculus ) ನೆರವಿನಿಂದ 
ಅಸಂಖ್ಯಾತ ಅವಧಿಗಳಾಗಿ ವಿಶ್ಲೇಷಿಸಬೇಕಾಗುತ್ತದೆ. ಈ ಸಲಹೆಯ ಅನುಸಾರ ಲೆಕ್ಕ 
ಹಾಕಿದಲ್ಲಿ 2100 ಟನ್ ಆಕ್ಸಿಜೆನ್ , ಸೀಮೆಎಣ್ಣೆಗಳನ್ನೂ ಉರಿದುಹೋದಾಗ ನಿವ್ವಳ 
750 ಟನ್ ಸ್ಯಾಟರ್ನ್- ಅ ಪಾಲೋ ವಾಹನಕ್ಕೆ ಸೆಕಂಡಿಗೆ 3 . 4 ಕಿಲೋಮೀಟರುಗಳಷ್ಟು 
ಅಂತಿಮ ಮುಮ್ಮುಖ ವೇಗ ಲಭ್ಯವಾಗಿರುವುದಾಗಿ ತಿಳಿದು ಬರುತ್ತದೆ.16 


ಶಕ್ತಿ ಎಷ್ಟು , ದಕ್ಷತೆ ಎಷ್ಟು ? 
ಇನ್ನು ಈ ಉಡ್ಡಯನ ಪ್ರಯೋಗದಲ್ಲಿ ವಿವಿಧ ರಾಶಿದ್ರವ್ಯಗಳಿಗೆ ವಿತರಣೆ 
ಯಾಗುವ ವ್ಯವಸ್ಥಿತ ಚಲನಶಕ್ತಿಗಳತ್ರ ನಮ್ಮ ದೃಷ್ಟಿ ಹರಿಯಬೇಕಾಗಿದೆ. ಸೆಕಂಡಿಗೆ 
- 16 ಇದು ಗುರುತ್ವ ರಹಿತ ನಿರ್ವಾತಾವರಣದಲ್ಲಿನ ಪರಿಸ್ಥಿತಿ ಎಂಬುದನ್ನು ನೆನಪಿಡಬೇಕು, 
ವಾಸ್ತವವಾಗಿ ಜುಲೈ 16, 1969 ರಂದು ಸ್ಮಾಟರ್ನ್ - ಅಪಾಲೋ ವಾಹನವನ್ನು ಭೂವಾಯು 
ಮಂಡಳದಿಂದ ಉಡ್ಡಯಿಸಲಾದ ಕಾರಣ F - [ ಯಂತ್ರಗಳ ಚಾಲಕದ್ರವ್ಯಗಳು ಬರಿದಾದಾಗ 
ವಾಹನವೇಗ ಸೆಕೆಂಡಿಗೆ 2 . 7 ಕಿಲೋಮೀಟರುಗಳಷ್ಟು ಮಾತ್ರವೇ ಇದ್ದಿತು, ಆದರೆ ಆ ವೇಳೆಗೆ 
ವಾಯುಪ್ರತಿರೋಧ ಹಾಗೂ ಗುರುತ್ವಾಕರ್ಷಣೆಗಳೆರಡಕ್ಕೂ ವಿರುದ್ದವಾಗಿ ಭೂಮಿ 
ಯಿಂದ 66 ಕಿಲೋಮೀಟರುಗಳಷ್ಟು ಅಗಾಧ ಎತ್ತರಕ್ಕೆ ಸ್ಯಾಟರ್ನ್- ಅಪಾಲೊ ಹಾರಿದ್ದಿತು. 


ರಾಕೆಟ್‌ ನಾಹನಗಳಿ ಗೆ ತೃತೀಯ ಚಲನ ನಿಯಮ ವರವೋ ಶಾಪವೋ ? ೫೯ 


y ಕಿಲೋಮೀಟರು ವೇಗದಿಂದ ಸಂಚರಿಸುವ ಯಾವುದೇ 7 ಟನ್ ದ್ರವ್ಯದ ಚಲನಶಕ್ತಿ 
1250 mv - 9 ಕಿ. ವ್ಯಾ . ಗಂ . ಎಂಬುದಾಗಿ ಭೌತಶಾಸ್ತ್ರಜ್ಞರು ನಿಷ್ಕರ್ಷಿಸಿದ್ದಾರೆ17 , 
ಎಂದೇ ಸೆಕೆಂಡಿಗೆ 3 . 4 ಕಿಲೋಮೀಟರುಗಳ ಅಂತಿಮ ವೇಗದಿಂದ ಚಲಿಸುವ ನಿವ್ವಳ 
750 ಟನ್ ಸ್ಯಾಟರ್ನ್ - ಅಪಾಲೋ ವ್ಯವಸ್ಥೆ 1250 ²750 • 3 .4• 3 . 9 = 
12 ಲಕ್ಷ ಕಿ. ವ್ಯಾ . ಗಂ . ಗಳಷ್ಟು ವ್ಯವಸ್ಥಿತ ಚಲನಶಕ್ತಿಯನ್ನು ಗಳಿಸಿಕೊಂಡಿರುತ್ತದೆ. 

ಇದೇ ರೀತಿ F [ ರಾಕೆಟುಗಳ ಕಾರ್ಯನಿರ್ವಹಣೆಯ ಮೊದಲ 12 ಸೆಕಂಡು 
ಗಳಲ್ಲಿ ಸೆಕಂಡಿಗೆ 2.5 ಕಿಲೋಮೀಟರು ವೇಗದಿಂದ ನಿಷ್ಕಾಸಿಸುವ 210 ಟನ್ 
ಆಕ್ಸಿಜೆನ್ , ಸೀಮೆಎಣ್ಣೆಗಳ ದಹನೋತ್ಪನ್ನಗಳು 1250 • 210 » 2 .5• 2 .5 : 
9 = 1.8 ಲಕ್ಷ ಕಿ. ವ್ಯಾ . ಗಂ . ಚಲನಶಕ್ತಿಯನ್ನು ಒಯುತ್ತವೆ. 

ಮತ್ತೆ ಎರಡನೆಯ 12 ಸೆಕೆಂಡುಗಳ ಅವಧಿಯಲ್ಲಿ F -1 ಯಂತ್ರಗಳಿಂದ ಇನ್ನು 
2 . 10 ಟನ್ ದಹನೋತ್ಪನ್ನಗಳು ಹೊರಬೀಳುತ್ತವೆ. ಆದರೆ ಮೊದಲ 12 ಸೆಕಂಡು 
ಗಳಲ್ಲಿ ಸೆಕಂಡಿಗೆ 0 .20 ಕಿಲೋ ಮೀಟರಿನಷ್ಟು ಮುಮುಖ ವೇಗ ಇವಕ್ಕೆ ಉರಿಯುವ 
ಮುನ್ನ ಲಭಿಸಿಬಿಟ್ಟಿರುತ್ತದೆ ( ಪುಟ 14). ಹೀಗಾಗಿ ನಿಷ್ಕಾಸಿಸುವಾಗ ಈ ದ್ವಿತೀಯ 
ಕಂತಿನ 210 ಟನ್ ದಹನೋತ್ಪನ್ನಗಳ ಹಿಮ್ಮುಖ ವೇಗ ಸೆಕೆಂಡಿಗೆ 2. 

50-20 = 
2 . 30 ಕಿಲೋಮೀಟರುಗಳಷ್ಟು ಮಾತ್ರ ಇದ್ದು ಇವು 1250 » 210• 2 .30 • 
2.30 - 9 = 1 .5 ಲಕ್ಷ ಕಿ. ವ್ಯಾ . ಗಂ . ಗಳಷ್ಟು ಚಲನಶಕ್ತಿಯನ್ನು ಒಯ್ಯುವುವು. 
ಮುಂದಿನ 12 ಸೆಕೆಂಡುಗಳ ಅವಧಿಯಲ್ಲಿ ಸೆಕಂಡಿಗೆ 2 .5 - 0 . 42 – 2 . 08 ಕಿಲೋ 
ಮೀಟರು ವೇಗದಿಂದ ಹೊರಬರುವ ಮೂರನೆಯ ಕಂತಿನ 210 ಟನ್ ದಹನೋತ್ಪನ್ನ 
ಗಳು 1250X210²2 .08²2.08 : 9 = 1.3 ಲಕ್ಷ ಕಿ . ವ್ಯಾ . ಗಂ . ಗಳಷ್ಟು ಶಕ್ತಿ 
ಹರಣಕ್ಕೆ ಕಾರಣವಾಗುತ್ತವೆ, ಇತ್ಯಾದಿ, ಇತ್ಯಾದಿ. F -I ಗಳ ಕಾರ್ಯನಿರ್ವಹಣೆ 
ಯಿಂದ 2100 ಟನ್' ಆಕ್ಸಿಜೆನ್ , ಸೀಮೆಎಣ್ಣೆಗಳ ದಹನೋತ್ಪನ್ನಗಳಿಗೆ ಹೀಗೆ ಒಟ್ಟು 
1 .8 + 1 . 5 + 1 .3 + ಇತ್ಯಾದಿ ( ಹತ್ತು ಪದಗಳ ವರೆಗೆ) - ಇಷ್ಟು ಲಕ್ಷ ಕಿ. ವ್ಯಾ . ಗಂ , 
ವ್ಯವಸ್ಥಿತ ಚಲನಶಕ್ತಿ ಸಂದಾಯವಾಗುತ್ತದೆ. ಕಲನಶಾಸ್ತ್ರ ರೀತ್ಯ ಈ ಮೊತ್ತವನ್ನು 
ಸಂಸ್ಕರಿಸಿ ಲೆಕ್ಕ ಹಾಕಿದಲ್ಲಿ ಇದು 7 ಲಕ್ಷ ಕಿ. ವ್ಯಾ . ಗಂ . ಗಳಷ್ಟಾಗುವುದು . 

ಅಂದಮೇಲೆ F -I ರಾಕೆಟ್ಟುಗಳು 12 ಲಕ್ಷ ಕಿ. ವ್ಯಾ . ಗಂ . ವ್ಯವಸ್ಥಿತ ಶಕ್ತಿ 
ಯನ್ನು 750 ಟನ್ ನಿವ್ವಳ ಸ್ಯಾಟರ್ನ್- ಅಪಾಲೋ ವಾಹನವ್ಯವಸ್ಥೆಗೂ , 7 ಲಕ್ಷ 
ಕಿ. ವ್ಯಾ . ಗಂ , ವ್ಯವಸ್ಥಿತ ಶಕ್ತಿಯನ್ನು 2100 ಟನ್ ದಹನೋತ್ಪನ್ನಗಳಿಗೂ ನೀಡು 
ಇವೆ ಎಂದಾಯಿತು. ಈ ಪ್ರಕಾರ ರೂಪುಗೊಳ್ಳುವ 12 + 7 = 19 ಲಕ್ಷ 


17 ಈ ಸೂತ್ರ ಸಾಂಪ್ರದಾಯಿಕ ಚಲನಶಾಸ್ತ್ರದ ಲೆಕ್ಕಾಚಾರವನ್ನು ಮಾತ್ರ ಪ್ರತಿಬಿಂಬಿಸು 
ತದೆ, ಸಾಪೇಕ್ಷತಾ ಸಿದ್ಧಾಂತದಲ್ಲಿ (relativity ) ಇದನ್ನು ಪರಿಷ್ಕರಿಸುವ ಅಗತ್ಯ ಬೀಳುತ್ತದೆ, 
ಆದರೆ ಸಾಪೇಕ್ಷತಾ ಪರಿಣಾಮಗಳನ್ನು ಪ್ರಸಕ್ತ ಲೇಖನದಲ್ಲಿ ಉಪೇಕ್ಷಿಸುತ್ತೇನೆ. 


ವಿಜ್ಞಾನ ಕ ಕರ್ಣಾಟಕ 


ಕಿ. ವ್ಯಾ . ಗಂ . ವ್ಯವಸ್ಥಿತ ಚಲನಶಕ್ತಿಯನ್ನು 2100 ಟನ್ ಆಕ್ಸಿಜೆನ್ , ಸೀಮೆಎಣ್ಣೆ 
ಗಳ ಮಿಶ್ರಣವನ್ನು ಉರಿಸುವುದರಿಂದ ಉತ್ಪನ್ನವಾಗುವ 78 ಲಕ್ಷ ಕಿ. ವ್ಯಾ . ಗಂ . 
ನಷ್ಟು ( ಪುಟ 12) ಒಟ್ಟು ಶಕ್ತಿಯೊಂದಿಗೆ ಹೋಲಿಸಿದರೆ ವ್ಯವಸ್ಥಿತ ಶಕ್ತಿ ಒಟ್ಟು 
ಶಕ್ತಿಯ ಶೇಕಡಾ 24 ಭಾಗದಷ್ಟಾಗುತ್ತದೆ, ಎಂತಲೇ FI ಯಂತ್ರಗಳ ಉಷ್ಣ 
ಚಾಲಕ ದಕ್ಷತೆ ಶೇಕಡಾ 24 . 


ವರವೊ , ಶಾಪವೋ ? 
ಆಕ್ಸಿಜೆನ್ , ಸೀಮೆಎಣ್ಣೆಗಳಿಂದ ಒದಗಿ ಬರುವ 78 ಲಕ್ಷ ಕಿ. ವ್ಯಾ . ಗಂ . ಗಳಲ್ಲಿ 
78 - 19 = 59 ಲಕ್ಷ ಕಿ. ವ್ಯಾ . ಗಂ . ಗಳಷ್ಟು ಶಕ್ತಿ ಅಲಭ್ಯ ಉಷ್ಣದ ರೂಪವನ್ನು 
ತಾಳಿ ನಿರರ್ಥಕವಾಗುತ್ತದೆ. ಹೋಗಲಿ, ಇನ್ನುಳಿಯುವ I9 ಲಕ್ಷ ಕಿ . ವ್ಯಾ . ಗಂ . 
ಗಳನ್ನಾದರೂ F -I ಯಂತ್ರಗಳು ಇಡಿಯಾಗಿ ಚಂದ್ರಲೋಕ ಯಾತ್ರೆಯ ಉಪ 
ಯುಕ್ತ ದಿಸೆಯಲ್ಲಿ ಬಳಸಿಕೊಳ್ಳಬಹುದೇ ಎಂದು ಕೇಳಿದರೆ ಅದೂ ಇಲ್ಲ . ಈ ವ್ಯವಸ್ಥಿತ 
19 ಲಕ್ಷ ಕಿ. ವ್ಯಾ . ಗಂ . ಗಳಲ್ಲ ಮತ್ತೆ 7 ಲಕ್ಷ ಕಿ. ವ್ಯಾ . ಗಂ . ಗಳಷ್ಟು ಶಕ್ತಿ F - I 
ರಾಕೆಟ್ಟುಗಳ “ ಕಂಬಿ, ನೆಲ ” ಗಳನ್ನು - - ಅರ್ಥಾತ್ 2100 ಟನ್ ಆಕ್ಸಿಜಿನ್ , 
ಸೀಮೆಎಣ್ಣೆಗಳ ದಹನೋತ್ಪನ್ನಗಳನ್ನು – – ಹಿಮ್ಮುಖ ದಿಸೆಯಲ್ಲಿ ವೇಗೋ 
ತೈರ್ಷಿಸುವ ಸಲುವಾಗಿ ವೆಚ್ಚವಾಗಬೇಕಾಗುತ್ತದೆ. ಇದು ತೃತೀಯ ಚಲನ ನಿಯ 
ಮದ ಅನಿವಾರ್ಯ ನಿರ್ಬಂಧ. 

- 78 ಲಕ್ಷಗಳಲ್ಲಿ 59 ಲಕ್ಷ ಕಿವ್ಯಾ . ಗಂ . ಗಳು ಹೇಗೂ ವ್ಯರ್ಥವಾಗಿ ಹೋಗು 
ತಿರುವಾಗ ಇನ್ನು ಕೇವಲ 7 ಲಕ್ಷ ಕಿ. ವ್ಯಾ . ಗಂ . ಗಳಿಗಾಗಿ ಕಣ್ಣೀರಿಡುವುದೇ , ಇಷ್ಟು 
ಚಿಕ್ಕ ವಿಷಯಕ್ಕಾಗಿ ಅಷ್ಟು ದೊಡ್ಡ ರಾದ್ಧಾಂತವೇ ಎಂದೆಲ್ಲ ನೀವು ಟೀಕಿಸುವ 
ಸಾಧ್ಯತೆ ಇದೆ. ತೃತೀಯ ನಿಯಮದ ಪ್ರಭುತ್ವ ಒಂದು ಶಾಪ ಎಂದು ಖಂಡಿಸುವಷ್ಟು 
ಘೋರವಲ್ಲದೆ ಇರಬಹುದು, ಆದರೆ ರಾಕೆಟ್ ವಾಹನಗಳ ಪಾಲಿಗೆ ಅದು ವರವಂತೂ 
ಅಲ್ಲ ಎಂಬ ಸತ್ಯ ಪರಿಸ್ಥಿತಿ ಮೇಲಿನ ನಮ್ಮ ಅಂಕಿ ಅಂಶಗಳಿಂದ ಸ್ಪಷ್ಟವಾಗುತ್ತದೆ. 
ಪುಟ್ಟ ಬುತ್ತಿಯೊಳಗೆ ದೊಡ್ಡ ಸಿಂಹ ? 
F - I ಗಳನ್ನು ನಾವು ಚಿತ್ರಿಸಿರುವ ಪ್ರಕಾರ ಈ ರಾಕೆಟ್ಟುಗಳು ಅವು ಕೆಲಸ 
ನಿರ್ವಹಿಸುವಷ್ಟು ಕಾಲವೂ ದಹಿತ ಚಾಲಕದ್ರವ್ಯಗಳನ್ನು ನಿಯತವಾದ ಒಂದೇ 
ಸಾಪೇಕ್ಷ ವೇಗದಿಂದ ಹೊರನೂಕುತ್ತಲಿರುತ್ತಿವೆ. ಬಹುಮಟ್ಟಿಗೆ ಇದು ಯಥಾರ್ಥ 
ಚಿತ್ರಣವೂ ಹೌದು. ಈ ಬಗೆಯ ರಾಕೆಟ್ಟು ಗಳನ್ನು ಸದ್ಯದಲ್ಲಿ ನಾವು ನಿಯತ 
ನಿಷ್ಕಾಸಕಗಳು ಎಂಬುದಾಗಿ ವರ್ಣಿಸೋಣ, 
- ಗುರುತ್ವ ರಹಿತ ನಿರ್ವಾತಾವರಣದಲ್ಲಿ ಉಡ್ಡಯಿಸಿದಂಥ ಯಾವುದೇ ನಿಯತ 
ನಿಷ್ಕಾಸಕ ರಾಕೆಟ್ ಯಂತ್ರ ಅದು ಉತ್ಪಾದಿಸುವ ವ್ಯವಸ್ಥಿತ ಶಕ್ತಿಯಲ್ಲಿ ಕನಿಷ್ಠ 


ರಾಕೆಟ್ ವಾಹನಗಳಿಗೆ ತೃತೀಯ ಚಲನ ನಿಯನು ವರವೋ ಶಾಪವೋ ? 


೬೧ 


ಎಂದರೆ ಶೇಕಡಾ 35 ಭಾಗವನ್ನಾದರೂ ದಹನೋತ್ಪನ್ನಗಳ ರೂಪ ಧರಿಸುವ ತನ್ನ 
“ ಕಂಬಿ, ನೆಲ ” ಗಳ ವೇಗೋತ್ಕರ್ಷಕ್ಕಾಗಿ ಬಿಟ್ಟು ಕೊಡಲೇಬೇಕಾಗುತ್ತದೆ, ಇದು 
ಗಣಿತರೀತ್ಯ ಸಾಧಿಸಲು ಶಕ್ಯವಾಗುವ ಒಂದು ಸರಳ ಪ್ರಮೇಯ. 

ನಿಯತ ನಿಷ್ಕಾಸಕಗಳಿಗೆ ಪ್ರತಿಯಾಗಿ ಒಂದೊಂದು ಕ್ಷಣದಲ್ಲಿ ಚಾಲಕದ್ರವ್ಯಗಳ 
ಸಮೇತ ವಾಹನವ್ಯವಸ್ಥೆ ಯ ತೂಕ ಎಷ್ಟೆಷ್ಟಿರುತ್ತದೋ ಅಷ್ಟಷ್ಟಕ್ಕೆ ನಾನು 
ಪಾತೀಯವಾದ ಸಾಪೇಕ್ಷ ವೇಗದೊಂದಿಗೆ ದಹಿತ ದ್ರವ್ಯಗಳನ್ನು ವಿಸರ್ಜಿಸಬಲ್ಲ ಹೊಸ 
ವಿನ್ಯಾಸದ ರಾಕೆಟ್ಟು ಗಳನ್ನು ನೀವು ನಿರ್ಮಿಸಬಹುದಷ್ಟೆ ? ಇಂಥ ಹೊಸ ಮಾದರಿಯ 
ಯಂತ್ರಗಳಿಗೆ ಆರೋಹಣಶೀಲ ನಿಷ್ಕಾಸಕಗಳು ಎಂದು ನಾಮಕರಣಮಾಡಿರಿ. 
ಆರೋಹಣಶೀಲಗಳಲ್ಲಿ ದಹನೋತ್ಪನ್ನಗಳ ಸಾಪೇಕ್ಷ ನಿಷ್ಠಾಸವೇಗ ಮೊದಮೊದಲು 
ಅಲ್ಪವಿದ್ದು ಕ್ರಮೇಣ ಏರುತ್ತ ಹೋಗಬೇಕಾಗುವುದು. 18 

ಗುರುತ್ವರಹಿತ ನಿರ್ವಾತಾವರಣದಲ್ಲಿ ಉತ್ಪನ್ನ ವ್ಯವಸ್ಥಿತ ಶಕ್ತಿಯ ಶೇಕಡಾ 
35 ಭಾಗವಾದರೂ ಕಂಬಿ, ನೆಲ ” ಗಳ ಪಾಲಾಗಲೇಬೇಕೆಂಬ ಮೇಲಿನ ಗಣಿತ 
ಪ್ರಮೇಯ ಆರೋಹಣಶೀಲ ನಿಷ್ಕಾಸಕ “ ರೈಲುಗಾಡಿ ” ಗಳಿಗೆ ಅನ್ವಯಿಸುವುದಿಲ್ಲ. 
ಇದಕ್ಕೆ ಬದಲಾಗಿ ಆರೋಹಣಶೀಲ ವ್ಯವಸ್ಥೆಗಳಲ್ಲಿ ನಿವ್ವಳ ವಾಹನ ಹಾಗೂ ದಹನೋ 
ತನ್ನ ಗಳ ನಡುವೆ ಅವುಗಳ ತೂಕಗಳಿಗೆ ಸ್ವಾನುಪಾತೀಯವಾಗಿ ವ್ಯವಸ್ಥಿತ ಶಕ್ತಿಯ 
ಹಂಚಿಕೆಯಾಗಬೇಕಾಗುವುದು . ಇಷ್ಟಕ್ಕಿಂತ ಹೆಚ್ಚಿನ ವ್ಯವಸ್ಥಿತ ಶಕ್ತಿಯ ಶೇಕಡಾವಾರು 
ಅಂಶವನ್ನು ಗುರುತ್ವರಹಿತ ನಿರ್ವಾತ ಪರಿಸರದಲ್ಲಿ ನಿವ್ವಳ ವಾಹನಕ್ಕೆ ನೀಡಲು 
ಆರೋಹಣಶೀಲಗಳಿಂದ ಭಿನ್ನವಾದ ಇತರ ಯಾವುದೇ ರಾಕೆಟ್‌ಯಂತ್ರಗಳಿಗೂ ಸಾಧ್ಯ 
ವಾಗುವುದಿಲ್ಲ . ಅಂದಮೇಲೆ ಬಿಡುಗಡೆಯಾಗುವ ವ್ಯವಸ್ಥಿತ ಚಲನಶಕ್ತಿಯಲ್ಲಿ ಶೇಕಡಾ 
90 ಭಾಗವನ್ನು ನಿವ್ವಳ 750 ಟನ್ ವಾಹನಕ್ಕೆ ಸಲ್ಲಿಸಲು ಕನಿಷ್ಠ 750 • 90 -: 
( 100 - 90) = 6750 ಟನ್‌ ಚಾಲಕದ್ರವ್ಯಗಳು ಅವಶ್ಯವಾಗುತ್ತವೆಂದಾಯಿತು. 
ಈ 6750 ಟನ್‌ಗಳ ಪೈಕಿ ಅಗತ್ಯ ಮಟ್ಟದ ಶಕ್ತಿಯನ್ನು ಪೂರೈಸಬಲ್ಲ ಪಟು ದ್ರವ್ಯ 
ಗಳು ಸಾಕಷ್ಟು ಪ್ರಮಾಣದಲ್ಲಿದ್ದರೆ ಇನ್ನುಳಿಯುವ ಅಂಶವನ್ನು ಭರ್ತಿಮಾಡಲು 
ತತ್ತ್ವಶಃಸಾದಾ ನೀರನ್ನು ಬೇಕಿದ್ದರೂ ಬೆರಸಿಬಿಡಬಹುದು. ಆದರೆ ನೀವು ಅಂತರಿಕ್ಷ 
ಎಂಜಿನಿಯರಾದಲ್ಲಿ ಎಷ್ಟೇ ನೀರು ಸೇರಿದ್ದಾಗೂ 6750 ಟನ್ ದ್ರವ್ಯರಾಶಿಯ ಅಗಾಧತೆ 
ನಿಮ್ಮ ಎದೆಯನ್ನು ನಡುಗಿಸುವ ಸಂಭವವಿದೆ, ಎಂದೇ ನೀವು 6750ಕ್ಕೆ ಬದಲು 
ಕೇವಲ 50 ಟನ್ ತೂಕವಿರುವ - ..ಆದರೆ ಲೇಶಮಾತ್ರವೂ ನೀರು ಬೆರೆಸದ, 
ಹಾಗೂ ಸೀಮೆಎಣ್ಣೆ , ಆಕ್ಸಿಜೆನ್ಗಳಿಗಿಂತ ನೂರಾರು ಪಟ್ಟು ಹೆಚ್ಚು ಸತ್ವಯುತವಾದ 
- -- ವಿಶೇಷ ರೀತಿಯ ಚಾಲಕದ್ರವ್ಯಗಳನ್ನು ಬಳಸಿಕೊಳ್ಳಲು ನಿರ್ಧರಿಸುತ್ತೀರೆನ್ನಿ . 


18 ಹಲವಾರು ಹಂತಗಳಿರುವ ( multi -stage ) ರಾಕೆಟ್ ಯಂತ್ರಗಳಲ್ಲಿ ಈ ವಿನ್ಯಾಸದ 
ಸ್ಕೂಲಲಕ್ಷಣಗಳು ಸ್ವಲ್ಪ ಮಟ್ಟಿಗೆ ಕಂಡುಬರುತ್ತವೆ, 


೬೨ 

ವಿಜ್ಞಾನ ಕರ್ಣಾಟಕ 
ಆಗ ಗುರುತ್ವ ರಹಿತ ನಿರ್ವಾತಾವರಣದಲ್ಲಿ ನಿಮ್ಮ ನಿವ್ವಳ 750 ಟನ್ ವಾಹನಕ್ಕೆ 
ಲಭ್ಯವಾಗುವ ವ್ಯವಸ್ಥಿತ ಶಕ್ತಿಯ ಪ್ರಮಾಣವೆಷ್ಟು ? ಹೆಚ್ಚೆಂದರೆ ಶೇಕಡಾ 100 • 
50 : (50 + 750) = 63 ಭಾಗ ಮಾತ್ರವೇ . ತೀರ ಹಗುರವಾದ “ ಕಂಬಿ, ನೆಲ ' ಗಳ 
ಮೇಲೆ ನಿಮ್ಮ 750 ಟನ್ CC ರೈಲುಗಾಡಿ ” ಯನ್ನು ವೇಗೋಷ್ಕರ್ಷಿಸಿದ್ದಕ್ಕೆ ದಂಡವಾಗಿ 
ಇನ್ನುಳಿದ ಶೇಕಡಾ 933 ಪಾಲು ವ್ಯವಸ್ಥಿತ ಶಕ್ತಿಯನ್ನು ಆ 'ಕಂಬಿ, ನೆಲಗಳಿಗೇ 
ಬಿಟ್ಟು ಕೊಡಬೇಕಾಗುವುದು ! 

- ಆದ್ದರಿಂದ ಉತ್ಪನ್ನ ವ್ಯವಸ್ಥಿತ ಶಕ್ತಿಯ ಸಿಂಹಪಾಲು ನಿಮ್ಮ ವಾಹನಕ್ಕೆ 
ದಕ್ಕಬೇಕು ಎನ್ನುವುದಾದರೆ ಚಾಲಕದ್ರವ್ಯಗಳ ದೈತ್ಯ ಬುತ್ತಿಯನ್ನು ಅಳವಡಿಸಿಕೊಳ್ಳಿ . 
ಇಲ್ಲವೆ ನಿಮ್ಮ ಬುತ್ತಿ ಕಿರಿದಾಗಿರಬೇಕು ಎನ್ನುವುದಾದರೆ ದೈತ್ಯ ಶಕ್ತಿಯನ್ನು ಉತ್ಪಾದಿಸಿ 
ಅದರ ವ್ಯವಸ್ಥಿತರೂಪದ ಸಿಂಹಪಾಲನ್ನು ಆ ಪುಟ್ಟ ಬುತ್ತಿಗೇ ಅರ್ಪಿಸಲು ಸಿದ್ಧರಿರಿ ! 
ಗುರುತ್ವರಹಿತ ನಿರ್ವಾತ ಪರಿಸರದಲ್ಲಿ ರಾಕೆಟ್ ವೇಗೋತ್ಕರ್ಷಗಳ ಬಗ್ಗೆ ತೃತೀಯ 
ಚಲನ ನಿಯಮ ನಿಮ್ಮನ್ನು ಇಂಥ ಸಂದಿಗ್ಧತೆಗಳಿಗೆ ಸಿಲುಕಿಸಿ ಕುಚೋದ್ಯ ಮಾಡುತ್ತದೆ. 
ಪುಟ್ಟ ಬುತ್ತಿಗಳಲ್ಲಿ ಅದು ದೊಡ್ಡ ಸಿಂಹಗಳನ್ನೇ ಅಡಗಿಸಿಟ್ಟಿದೆ.19 


ಭವ್ಯ ಹುದ್ದೆ ? 
ನಾವು ಕೊನೆಯದಾಗಿ ಇದೀಗ ಸೃಷ್ಟಿ ಸಲಿರುವ ಕಲ್ಪನಾಲೋಕದಲ್ಲಿ ನಿಮಗೆ | 
ಒಂದು ಭಾರಿ ಹುದ್ದೆ ಕಾದಿದೆ. ಇಲ್ಲಿ ನೀವು ಸುಸಜ್ಜಿತ ಉಷ್ಣ ರಾಸಾಯನಿಕ ಪ್ರಯೋಗಾ 
ಲಯವೊಂದರ ನಿರ್ದೆಶಕರಾಗಲಿದ್ದೀರಿ. ಕೇಳಿದಷ್ಟು ವೇತನ, ತುಟ್ಟಿ ಭತ್ಯ , ಪ್ರವಾಸ 
ಭತ್ಯ ಎಲ್ಲವೂ ಸಿಗುವಾಗ ಒಂದಷ್ಟು ರಸಾಯನಶಾಸ್ತ್ರವನ್ನು ಓದಿಕೊಂಡು ಸಿದ್ದರಾಗುವು 
ದೇನೂ ಹೆಚ್ಚಲ್ಲವಷ್ಟೆ ? ಆದ್ದರಿಂದಲೇ ಉದ್ಧಂಥಗಳನ್ನೆಲ್ಲ ಪಠಿಸಿ ನಮ್ಮ ವರಣ 
ಪರೀಕ್ಷೆಯಲ್ಲಿ ನೀವು ಅತ್ಯುತ್ತಮ ಅಂಕಗಳಿಂದ ಉತ್ತೀರ್ಣರಾಗಿಬಿಟ್ಟಿದ್ದೀರಿ, 

ನಿನ್ನ ಪ್ರಯೋಗಾಲಯ ಇರುವುದು ಗುರುತ್ವರಹಿತ ನಿರ್ವಾತಾವರಣದಲ್ಲಿ. ಅಲ್ಲಿ 
ನೀವು ಯಾವ ಪ್ರಯೋಗವನ್ನು ಕೈಗೊಳ್ಳುವಿರಿ ? 1450 ಟನ್ ಆಕ್ಸಿಜೆನ್ ಮತ್ತು 
650 ಟನ್‌ ಸೀಮೆ ಎಣ್ಣೆಗಳನ್ನು ಉರಿಸಿದಾಗ ಒಟ್ಟು ಎಷ್ಟು ಶಕ್ತಿ ಉತ್ಪತ್ತಿಯಾಗುತ್ತ 
ದೆಂದು ಅಳತೆ ಮಾಡುವುದು ತಾನೆ ? ಇಂಥ ಕೆಲಸಗಳನ್ನು ನಿರ್ವಹಿಸಲು ನಾನಾ ಸರಳ 
ಮಾರ್ಗಗಳಿವೆ, ನಿಜ. ಆದರೆ ಬೆರಗುಗೊಳಿಸುವ ವಿದೇಶಿ ಉಪಕರಣಗಳಿಲ್ಲದೆ ನಿಮ್ಮ 
ಪ್ರಯೋಗಮಂದಿರದ ಬಗ್ಗೆ ವಿಜ್ಞಾನ ಖಾತೆಯ ಕೇಂದ್ರೀಯ ಸಚಿವಾಲಯದಲ್ಲಿ 
ಒಳ್ಳೆಯ ಅಭಿಪ್ರಾಯ ಮೂಡವುದಾದರೂ ಹೇಗೆ ? ಎಂದೇ ನೀವು ಅಮೆರಿಕಾದಿಂದ 
ದೈತ್ಯ F -I ಪಂಚ ರಾಕೆಟ್ಟುಗಳನ್ನು ಆಮದುಮಾಡಿಕೊಂಡು ಅವುಗಳಲ್ಲಿ ಆಕ್ಸಿಜೆನ್ , 


19 ಈ ಪರಿಚ್ಛೇದದಲ್ಲಿ ಪ್ರಸ್ತಾಪಸಿರುವ ವಿದ್ಯಮಾನಗಳ ಗಣಿತ ಸಮೀಕ್ಷೆಗಾಗಿ ಅನುಬಂಧ 
11 ನೋಡಿ, 


ರಾಕೆಟ್ ವಾಹನಗಳಿಗೆ ತೃತೀಯ ಚಲನ ನಿಯಮ ವರವೋ ಶಾಪವೋ ? 


೬೩ 


ಸೀಮೆ ಎಣ್ಣೆಗಳನ್ನು ತುಂಬಿಸಿ ನಿನ್ನ ಪ್ರಯೋಗಾಲಯದಿಂದ ಬಾಹ್ಯಾ೦ತರಿಕ್ಷಕ್ಕೆ 
ಉಡ್ಡಯಿಸುತ್ತೀರಿ. ಒಡನೆಯೇ ಆ F -1 ಗಳು 750 ಟನ್ ನಿವ್ವಳ ವಾಹನವನ್ನು 
ಒಂದು ಸರಳರೇಖೆಯ ಹಾದಿಯಲ್ಲಿ ಕೊಂಡೊಯ್ದು ಅದಕ್ಕೆ ಸೆಕೆಂಡಿಗೆ 3.4 ಕಿಲೋ 
ಮೀಟರುಗಳಷ್ಟು ಅಂತಿಮ ವೇಗವನ್ನು ನೀಡುತ್ತವೆ. ರೇಡಿಯೋ ದೂರಮಾಪನ 
ಉಪಕರಣಗಳಿಂದ ಈ ಮಾಹಿತಿಯನ್ನು ಗ್ರಹಿಸುವ ನೀವು ಇದಕ್ಕಾಗಿ ವೆಚ್ಚವಾದ 
ವ್ಯವಸ್ಥಿತ ಶಕ್ತಿ 1250X750X3 .4 % 3 .4 - 9 = 12 ಲಕ್ಷ ಕಿ. ವ್ಯಾ . ಗಂ . ಗಳು 
( ಪುಟ 15 ನೋಡಿ) ಎಂಬುದಾಗಿ ಲೆಕ್ಕ ಮಾಡುತ್ತೀರಿ. 

ಆದರೆ ದುರದೃಷ್ಟವಶಾತ್ ನೀವು ಓದಿದ ಯಾವೊಂದು ರಸಾಯನಶಾಸ್ತ್ರ ಗ್ರಂಧ 
ದಲ್ಲ ತೃತೀಯ ಚಲನನಿಯಮದ ಪ್ರಸ್ತಾಪವೇ ಇರಲಿಲ್ಲ . ಆದ್ದರಿಂದ ಈ 12 ಲಕ್ಷ 
ಕಿವ್ಯಾ . ಗಳು F - [ ಯಂತ್ರಗಳಿಂದ ಉತ್ಪನ್ನವಾದ ವ್ಯವಸ್ತಿತ ಶಕ್ತಿಯ ಒಟ್ಟು ಸರಿ 
ಮಾಣವೇ ಇರಬೇಕು ಎಂಬ ಸ್ವಾಭಾವಿಕ ತೀರ್ಮಾನಕ್ಕೆ ನೀವು ಬರುತ್ತೀರಿ, F - I 
ರಾಕೆಟ್ಟುಗಳ ನಿರ್ಮಾತೃಗಳು ಆ ಯಂತ್ರಗಳ ಮೇಲೆ “ ಉಷ್ಣ ಚಾಲಕ ದಕತೆ = 
ಶೇಕಡಾ 24 ” ಎಂದು ನಮೂದಿಸಿದ್ದಗ, ಬಿಡುಗಡೆಯಾದ ಇಡೀ ಶಕ್ತಿಯಲ್ಲಿ ಶೇಕಡಾ 
24 ಭಾಗ ಮಾತ್ರ ವ್ಯವಸ್ಥಿತ ರೂಪವನ್ನು ತಾಳುತ್ತದೆ ಎಂಬ ಇದರ ಅರ್ಥವಂತೂ 
ನಿಮಗೂ ತಿಳಿದೇ ಇದೆ. ಇಷ್ಟಾದ ಬಳಿಕ 1450 ಟನ್ ಆಕ್ಸಿಜೆನ್ , 650 ಟನ್ 
ಸೀಮೆ ಎಣ್ಣೆಗಳ ದಹನದಿಂದ ಅಸ್ತಿತ್ವಕ್ಕೆ ಬರುವ ಸಮಗ್ರ ವ್ಯವಸ್ಥಿತ ಹಾಗೂ 
ಅವ್ಯವಸ್ಥಿತ ಶಕ್ತಿಯನ್ನು ಲೆಕ್ಕ ಹಾಕುವುದೇನು ಕಷ್ಟ ? ಕ್ಷಣಮಾತ್ರದಲ್ಲೇ ಈ 
ಶಕ್ತಿಯ ಮೊತ್ತ 12x100 - 24 = 50 ಲಕ್ಷ ಕಿವ್ಯಾ . ಗಂ . ಗಳು ಎಂದು ನೀವು 
ಪ್ರಕಟಿಸುವಿರಿ, 
ನೊಬೆಲ್ ಪ್ರಶಸ್ತಿ ? 
ನಿಮ್ಮ ಸಮ್ಮಿತ್ರರೊಬ್ಬರು ಇನ್ನೊಂದು ಪ್ರಯೋಗಾಲಯದ ನಿರ್ದೇಶಕರು , 
ಅವರ ಪ್ರಯೋಗಾಲಯವೂ ಗುರುತ್ವರಹಿತ ನಿರ್ವಾತಾವರಣದಲ್ಲೇ ಇದೆ. ಆದರೆ 
ನಿನ್ನ ಪ್ರಯೋಗಾಲಯಕ್ಕೆ ಸಾಪೇಕ್ಷವಾಗಿ ಅದು F - 1 ರಾಕೆಟ್ಟುಗಳು ಚಲಿಸಿ 
ಹೋದ ದಿಕ್ಕಿಗೆ ವಿರುದ್ಧ ನೇರದಲ್ಲಿ ಸೆಕಂಡ್ ಒಂದಕ್ಕೆ 3 ಕಿಲೋಮೀಟರು ವೇಗದಿಂದ 
ಮುಂಚಿನಿಂದಲೂ ಚಲಿಸುತ್ತಲೇ ಇದೆ ( ಚಿತ್ರ ೬), ಅಲ್ಲದೆ ಪೂರ್ವ ಆಹ್ವಾನದ 
ಮೇರೆಗೆ ಈ ವಿಜ್ಞಾನಿ ಮಿತ್ರರು ನಿಮ್ಮ ಸ್ವಾರಸ್ಯ ಪೂರ್ಣ ಪ್ರಯೋಗವನ್ನು 
ವೀಕ್ಷಿಸಿಯೂ ಇದ್ದಾರೆ. 

ಅವರ ತೀರ್ಮಾನ ಕೇಳಬೇಕೇನು ? ತುಸು ನಿಧಾನವಾಗಿ ಅರಗಿಸಿಕೊಳ್ಳಿರಿ. 
( ಡಾ ॥ ಓದುಗ - ನಿರ್ದೆಶಿತ ನೆರೆಯ ಪ್ರಯೋಗಾಲಯ ಮೊದಲಿನಿಂದಲೂ ಸೆಕಂಡಿಗೆ 
3 ಕಿಲೋಮೀಟರು ವೇಗದಿಂದ ಚಲಿಸುತ್ತಲಿತ್ತು ” ಎಂದು ಪ್ರಾರಂಭಿಸುತ್ತಾರೆ, ಡಾ || 
ಓದುಗಮಿತ್ರರು. * ಅದರೊಳಗಿದ್ದ F - 1 ಯಂತ್ರಗಳೂ ಅಷ್ಟೆ , ಆ F - 1 ಗಳಿಂದ 

ಚಿತ್ರ೬,ಡಾ||ಓದುಗಮತ್ತುಡಾ||ಓದುಗಮಿತ್ರರಪ್ರಯೋಗಾಲಯಗಳು,ಸೂಚಿಸಿರುವವೇಗಗಳೆಲ್ಲವೂಡಾ||ಓದುಗರ ಪ್ರಯೋಗಾಲಯದಿಂದಅಳತೆಮಾಡಿದಂಥವು.ಡಾ||ಓದುಗಮಿತ್ರರಪ್ರಯೋಗಾಲಯದಿಂದನೋಡಿದಲ್ಲಿಡಾ||ಓದುಗರಪ್ರಯೋಗಾಲಯದ ವೇಗಬಲಗಡೆಗೆಸೆಕಂಡ್ಒಂದಕ್ಕೆ3ಕಿಲೋಮೀಟರುಗಳಷ್ಟೂ750ಟನ್ನಿವ್ವಳವಾಹನದವೇಗಸಹಬಲಗಡೆಗೇಸೆಕೆಂಡ್ಒಂದಕ್ಕೆ 6.4ಕಿಲೋಮೀಟರುಗಳಷ್ಯಇರುತ್ತವೆ.ಈವಿಜ್ಞಾನಿಗಳಿಬ್ಬರಸಂಶೋಧನಗಳುಇಡೀರಸಾಯನಶಾಸ್ತ್ರದಏಕತೆಗೇಭಂಗತರುವುದ 


ರಾಕೆಟ್ ವಾಹನಗಳಿಗೆ ತೃತೀಯ ಚಲನ ನಿಯಮ ವರವೋ ಶಾಪವೋ ? 


೬೫ 


ಆಕ್ಸಿಜೆನ್ , ಸೀಮೆಎಣ್ಣೆಗಳನ್ನು ಕಳೆದಾಗ ಉಳಿಯುವ 750 ಟನ್ ನಿವ್ವಳ ವಾಹನವೂ 
ಅಷ್ಟೆ ”. ಹಾಗಿದ್ದ ಮೇಲೆ ನಿವ್ವಳ ವಾಹನಕ್ಕೆ ಆದಿಯಲ್ಲಿ ಎಷ್ಟು ವ್ಯವಸ್ಥಿತ ಚಲನ 
ಶಕ್ತಿ ಇದ್ದಿತು? “ 1250 • 750 • 3 • 3 : 9 = 9 ಲಕ್ಷ ಕಿ. ವ್ಯಾ , ಗಂ . ” ಎನ್ನು 
ತಾರೆ, ನಿಮ್ಮ ಗೆಳೆಯರು : “ ಇದು ಆಕ್ಸಿಜೆನ್ , ಸೀಮೆಎಣ್ಣೆ ಗಳು ಉರಿಯುವ 
ಮುನ ವೇ ಆದ ಪರಿಸಿ ತಿ. ಈ ಚಾಲಕ ದ್ರವಗಳು ಉರಿದುಹೊದ ತರುವಾಯ 
ನಾದರೋ ನಿವ್ವಳ ವಾಹನದ ವೇಗ ಸೆಕೆಂಡಿಗೆ 6 .4 ಕಿಲೋಮೀಟರುಗಳಷ್ಟು 20 
ಅಧಿಕ ಮಟ್ಟಕ್ಕೆ ಏರಿತು, ಹಾಗೂ ತತ್ಪಲವಾಗಿ ಅದರ ಅಂತಿಮ ಚಲನಶಕ್ತಿ 
1250• 750• 6.4• 6.4 - 9 = 43 ಲಕ್ಷ ಕಿ. ವ್ಯಾ . ಗಂ . ಗಳಷ್ಟಾಯಿತು, ಎಂತಲೇ 
ಚಾಲಕ ದ್ರವ್ಯಗಳಿಂದ ಉತ್ಪನ್ನವಾದ ವ್ಯವಸ್ಥಿತ ಶಕ್ತಿ 43- 9 = 34 ಲಕ್ಷ ಕಿ. ವ್ಯಾ . ಗಂ . 
ಗಳು ಮಾತ್ರ . ಆದರೆ H - 1 ಯಂತ್ರಗಳ ಉಷ್ಣ ಚಾಲಕ ದಕತೆಶೇಕಡಾ 24 ಭಾಗ ಎಂದು 
ಡಾ ।। ಓದುಗ ತಿಳಿಸಿದ್ದಾನೆ. ಆದ್ದರಿಂದ 1450 ಟನ್ ಆಕ್ಸಿಜೆನ್ , 650 ಟನ್‌ ಸೀಮೆ 
ಎಣ್ಣೆಗಳ ದಹನದಿಂದ ಬಿಡುಗಡೆಯಾಗುವ ಸಮಗ್ರಶಕ್ತಿ 34 • 100 . 24 = 140 
ಲಕ್ಷ ಕಿ. ವಾ . ಗಂ . ಗಳು ” 
* ಮಿತ್ರವರ್ಯರ ತೀರ್ಮಾನ ಸಹಜವಾಗಿಯೇ ನಿಮ್ಮನ್ನು ಡಂಗುಗೊಳಿಸುತ್ತದೆ. 
ನಿಮ್ಮ 50 ಲಕ್ಷ ಎಲ್ಲಿ , ಅವರ 140 ಲಕ್ಷ ಎಲ್ಲಿ ? ಈ ಬಗ್ಗೆ ನಿಮ್ಮಿರ್ವರ ನಡುವೆ ಜರು 
ಗುವ ದೂರವಾಣಿ ಚರ್ಚೆಯಲ್ಲಿ ನಿಮ್ಮ ಧ್ವನಿ ಎಷ್ಟೆಷ್ಟು ಉದ್ವಿಗ್ನವಾಗುತ್ತದೋ 
ಅಷ್ಟ ಷ್ಟೂ ನಿಮ್ಮ ಸ್ನೇಹಿತರ ' ಧ್ವನಿ ಉನ್ಮತವಾಗತೊಡಗುವುದು, ಕೊನೆಯಲ್ಲಿ 
ಹೇಳುತ್ತಾರವರು , " ಬರೆದಿಟ್ಟು ಕೊ , ಡಾ !! ಓದುಗ - ಈ ವರ್ಷದ ನೊಬೆಲ್ ಪಾರಿ 
ತೋಷಿಕ ನನಗಾಗಿಯೇ ಕಟ್ಟಿಟ್ಟ ಬುತ್ತಿ ! ಆಕ್ಸಿಜೆನ್ , ಸೀಮೆಎಣ್ಣೆಗಳ ನಡುವಣ 
ರಾಸಾಯನಿಕ ಕ್ರಿಯೆ ಅದನ್ನು ನೋಡುವ ವೀಕ್ಷಕರ ವೇಗಗಳಿಗೆ ಅನುಗುಣವಾಗಿ 
ಬದಲಾಯಿಸುತ್ತದೆ ಎಂಬ ತೀರ ಅನಿರೀಕ್ಷಿತ ಸತ್ಯಾಂಶ ಇದೀಗ ನಮಗೆ ಪತ್ತೆಯಾಗಿ 
ಹೋಗಿದೆ. ನಿನ್ನ ವೀಕ್ಷಣೆಯಂತೆ F - 1 ಗಳಲ್ಲಿ ಈ ದ್ರವ್ಯಗಳು ಉರಿದಾಗ ಎಂದಿನ 
ಕಾರ್ಬನ್ ಡೈ ಆಕ್ಸೆಡ್ ( CO ) ಮತ್ತು ಆಕ್ಸಿಜೆನ್ ಡೈ ಹೈಡ್ರೈಡ್ ( HO, 
ಅರ್ಥಾತ್ ನೀರಾವಿ) ಗಳೇ ಉತ್ಪನ್ನವಾಗಿವೆ ಎಂದಿಟ್ಟು ಕೊ , ಆದರೆ ನನ್ನ ಪ್ರಯೋ 
ಗಾಲಯದ ವೇಗ ಭಿನ್ನ ವಿರುವ ಕಾರಣ ನನ್ನ ಕಣ್ಣುಗಳಿಗೆ ಇದೇ ದಹನದಿಂದ 


Q 


20 ಡಾ|| ಓದುಗ- ನಿರ್ದೆಶಿತ ಪ್ರಯೋಗಾಲಯಕ್ಕೆ ಸಾಪೇಕ್ಷವಾಗಿ ನಿವ್ವಳ ರಾಕೆಟ್ ವಾಹನ 
ಸೆಕಂಡಿಗೆ 3 . 4 ಕಿಲೋಮೀಟರುಗಳಷ್ಟು ಮುಮುಖ ಅಂತಿಮ ವೇಗವನ್ನು ಗಳಿಸಿಕೊಳ್ಳುತ್ತ 
ದಷ್ಟೆ . ಇದೇ ಪ್ರಯೋಗಾಲಯಕ್ಕೆ ಸ್ಥಾಪೇಕ್ಷವಾಗಿ ಡಾ|| ಓದುಗಮಿತ್ರ ಅವರಿಗಾದರೆ 
ಸೆಕೆಂಡಿಗೆ 3 ಕಿಲೋಮೀಟರುಗಳ ಹಿಮುಖ ವೇಗವಿದೆ, ಆದ್ದರಿಂದ ಡಾ || ಓದುಗ ಮಿತ್ರರ 
ವೀಕ್ಷಣೆಯಂತೆ ನಿವ್ವಳ ರಾಕೆಟ್ ವಾಹನದ ಅ೦ತಿಮ ವೇಗ ಸೆಕೆಂಡಿಗೆ 3 + 3 . 4 = 6. 4 ಕಿಲೋ 
ಮೀಟರುಗಳ ಪೈಾಗುವುದು. 


ವಿಜ್ಞಾನ ಕರ್ಣಾಟಕ 


00 


ಪ್ರಾಯಶಃ ಕಾರ್ಬನ್ ಡ್ರೈ ಆನ್ಲೈಡ್ ( CO ), ಆಕ್ಸಿಜೆನ್ ಟೊ ಹೈಡ್ರೈಡ್ 
( HO), ಕಾರ್ಬನ್ ಟೆಟ್ರಾಡ್ ( CO ) ವಗೈರೆ ಇದುವರೆಗೂ ಯಾರೂ 
ಕೇಳರಿಯದ ಕ್ರಾಂತಿಕಾರಕ ಸಂಯುಕ್ತಗಳು ಬಿಡುಗಡೆಯಾಗುವಂತೆ ಕಂಡು ಬರ 
ಬಾರದೇಕೆ ? C , ಹಾಗೂ CO ಗಳು ರೂಪುಗೊಳ್ಳುವಾಗ ಜನಿಸುವ ಶಕ್ತಿ 
ಪರಿಮಾಣಗಳು ಹೇಗೆ ತಾನೆ ಸಮವಾಗಿರಬಲ್ಲವು ? ಅದಕ್ಕೆ ನಿನ್ನ ಉಪಕರಣಗಳಿಗೆ 
50 ಲಕ್ಷ ಕಿ. ವ್ಯಾ . ಗಂ . ಗಳು ಗೋಚರಿಸಿದೆಡೆ ನನ್ನವಕ್ಕೆ 140 ಲಕ್ಷ ಕಿ . ವ್ಯಾ . ಗಂ . 
ಗಳಷ್ಟು ಅಧಿಕ ಶಕ್ತಿ ಕಾಣಿಸಿಕೊಂಡಿತು..... ಯಾಕೆ, ಮಾತೇ ಇಲ್ಲ ? ಕೇಳಿಸಿತೋ 
ಇಲ್ಲವೋ ? CO ! Co ! HO ! ನಮಗಲ್ಲದೆ ಇನ್ನಾರಿಗಯ್ಯ ಸಿಗಬೇಕು . 
ನೊಬೆಲ್ ಪಾರಿತೋಷಿಕ ? ” 


ರಾಜಿನಾಮೆ ? 
ಆದರೆ ನೀವು ಮಾತ್ರ ನಿಮ್ಮ ಸ್ನೇಹಿತರ ಉತ್ಸಾಹದಲ್ಲಿ ಪಾಲ್ಗೊಳ್ಳಲಾರಿರಿ, 
ನೊಬೆಲ್ ಸಮಿತಿಯ ಜನ ಜಿಗುಟು ಸ್ವಭಾವದವರೆಂದು ನಿಮಗೆ ಗೊತ್ತಿದೆ. CO , 
CO , HO ಮುಂತಾದ ಆವಿಷ್ಕರಣಗಳಿಂದ ಅವರು ವಿಚಲಿತರಾಗುವುದುಂಟೇ ? 
ಖಂಡಿತ ಇಲ್ಲ ! “ ನಿಜ ಹೇಳಬೇಕೆಂದರೆ ಇವುಗಳಿಂದ ವಿಚಲಿತನಾಗಬೇಕಾದವನು 
ನಾನೇ ?” ಎಂದು ನೀವು ನಿಟ್ಟುಸಿರು ಬಿಡುತ್ತೀರಿ, “ ನಾನು ಈ ವರೆಗೆ ಓದಿರುವುದೆಲ್ಲ 
ಒಂದು ಸ್ಥಿರ ಪ್ರಯೋಗಾಲಯದ ಒಂದು ಸ್ಥಿರ ರಸಾಯನ ಶಾಸ್ತ್ರವನ್ನು ಮಾತ್ರವೇ . 
ಅಲ್ಲಿ ಅವತರಿಸಿದ HO, CO ಗಳೇ ನನ್ನ ಮಟ್ಟಿಗೆ ಸಾಕಷ್ಟು ತಲೆ ತಿಂದಿವೆ, ಇನ್ನು 
CO , Hರಿ ಮೊದಲಾದ ಭಯಾನಕ ದ್ರವ್ಯಗಳು ಅಡಗಿಕೊಂಡಿರುವ ನೂರಾರು 
ಚರ ಪ್ರಯೋಗಾಲಯಗಳ ನೂರಾರು ಚರ ರಸಾಯನಶಾಸ್ತ್ರಗಳನ್ನೂ ಅವುಗಳ 
ಅನೋನ್ಯ ಸಂಬಂಧಗಳನ್ನೂ ಈ ಹಾಳು ಉದ್ಯೋಗದಲ್ಲಿ ವರ್ಗಾವಣೆಗಳು ಬೇರೆ 
ಆಗಬಹುದಂತೆ ! . ಎಲ್ಲಾದರೂ ಓದಿ ಪೂರೈಸುವುದುಂಟೇ ? .... ಈಗ ಆ ಮೂರ್ಖ 
ಡಾ || ಓದುಗಮಿತ್ರನ ಬಾಯಿ ಮುಚ್ಚಿಸುವುದಂತೂ ಸಾಧ್ಯವಾಗದ ಕೆಲಸ, ” 

ಹೀಗೆಂದು ಭಯಪಟ್ಟು ಆಪ್ತ ಕರಣಿಕರನ್ನು ಕರೆಯಿಸಿ ಅವರಿಗೆ ನೀವು ನಿಮ್ಮ 
ರಾಜಿನಾಮೆ ಪತ್ರದ ಉಕ್ತಲೇಖನ ನೀಡುತ್ತೀರಿ. 

ಕರಣಿಕರಾದರೋ ಹಿಂದೆ ಯಾವಾಗಲೋ ಒಮ್ಮೆ ಶಾಲೆಯಲ್ಲಿ ತೃತೀಯ ಚಲನ 
ನಿಯಮದ ಪಾಠವನ್ನು ಕಲಿತು ಮರೆತಿದ್ದವರು . ಪ್ರಸ್ತುತ ದಾರುಣ ಸನ್ನಿವೇಶದ 
ಪ್ರಚೋದನೆಯಿಂದಾಗಿ ಅವರಿಗೆ ಅದೃಷ್ಟವಶಾತ್ ನೆನಪು ಮರುಕಳಿಸುತ್ತದೆ. F - 1 
ರಾಕೆಟ್ಟುಗಳಿಂದ ನಿಷ್ಕಾಸಿಸುವ ದಹನೋತ್ಪನ್ನ ಅನಿಲಗಳಿಗೂ ವೇಗವಿರುತ್ತದಲ್ಲವೇ ? 
ಹಾಗಿದ್ದ ಮೇಲೆ ಆ ನಿಷ್ಕಾಸಾನಿಲಗಳು ಸಹ ತಮ್ಮೊಂದಿಗೆ ಸ್ವಲ್ಪ ಮಟ್ಟಿನ ಚಲನ 
ಶಕ್ತಿಯನ್ನು ಕೊಂಡೊಯ್ಯಬೇಕಲ್ಲವೇ ? ಈ ಪ್ರಕಾರ ಒಯ್ದ ಶಕ್ತಿಯನ್ನೂ ಗಣನೆಗೆ 
ತೆಗೆದುಕೊಂಡಲ್ಲಿ ಪರಿಸ್ಥಿತಿ ಸುಧಾರಿಸಬಹುದಲ್ಲವೇ ? ಇಂಥೆಲ್ಲ ಪ್ರಶ್ನೆ ಮಾಲಿಕೆಯಿಂದ 
ಕರಣಿಕರು ನಿಮ್ಮನ್ನು ಪ್ರಸನ್ನಗೊಳಿಸಲು ಯತ್ನಿಸುತ್ತಾರೆ. 


ರಾಕೆಟ್ ವಾಹನಗಳಿಗೆ ತೃತೀಯ ಚಲನ ನಿಯಮ ವರವೋ ಶಾಪವೋ ? 


೬೭ 


ಆದರೂ ನಿಮಗೆ ಸಂಶಯವೇ . ಕೇವಲ ಒಂದು ನಿವ್ವಳ ವಾಹನದ ವೀಕ್ಷಣೆ 
ಯಿಂದ ಇಷ್ಟೆಲ್ಲ ಬಿಕ್ಕಟ್ಟು ಉದ್ಭವಿಸಿತು. ಇನ್ನು ದಹನೋತ್ಪನ್ನಗಳ ಮೇಲೂ 
ಕಣ್ಣಿಟ್ಟಾಗ ಬೇರೆ ಏನೆಲ್ಲ ಆಗಲಾರದು ? ಬಿಕ್ಕಟ್ಟು ಸಡಿಲವಾದರೂ ಆಗಬಹುದು, 
ಇಲ್ಲವೆ ಮತ್ತಷ್ಟು ಉಲ್ಬಣವಾದರೂ ಆಗಬಹುದು . ಡಾ !! ಓದುಗವಿತ್ರನ 140 
ಲಕ್ಷದ ಲೆಕ್ಕಾಚಾರ 200 ಲಕ್ಷಕ್ಕೆ ಏರಿದರೂ ಏರೀತೆ! ಆದದ್ದಾಗಲಿ, ಇನ್ನೊಮ್ಮೆ 
ಯಂತೂ ಪ್ರಯತ್ನಿಸಿ ನೋಡಿಬಿಡೋಣ ಎಂದುಕೊಂಡು ನಿಮ್ಮ ಕರಣಿಕರ ಸಲಹೆ 
ಯನ್ನು ಕೊನೆಯಲ್ಲಿ ನೀವು ಅಂಗೀಕರಿಸುವಿರಿ. . 
ರಾಸಾಯನಿಕರ ಪಾಲಿಗೆ ಆಮಿಶ್ರ ವರ ? 
ಸರಿ , 1450 ಟನ್ ಆಕ್ಸಿಜೆನ್ಸ್ , 650 ಟನ್‌ ಸೀಮೆಎಣ್ಣೆ ತುಂಬಿದ F -I 
ಪಂಚ ರಾಕೆಟ್ ವ್ಯವಸ್ಥೆಯನ್ನು ನಿಮ್ಮ ಪ್ರಯೋಗಾಲಯದಿಂದ ನೀವೀಗ ಮತ್ತೆ 
ಉಡ್ಡಯಿಸುತ್ತೀರಿ. ಈ ಸಲ ನಿಮ್ಮ ಉಪಕರಣಗಳು 750 ಟನ್ ನಿವ್ವಳ ವಾಹನ 
ವೊಂದರತ್ತಲೇ ದೃಷ್ಟಿ ಹರಿಸದೆ ರಾಕೆಟ್ ಯಂತ್ರಗಳಿಂದ ನಿಷ್ಕಾಸಿಸುವ ಅನಿಲಗಳ 
ಚಲನೆಯನ್ನು ಸಹ ಏಕಕಾಲೀಯವಾಗಿ ವೀಕ್ಷಿಸುತ್ತ ಕ್ಷಣಕ್ಷಣಕ್ಕೂ ಇವಕ್ಕೆ ಪ್ರಾಪ್ತ 
ನಾಗುವ ವೇಗವನ್ನು ದಾಖಲಿಸಿಡುತ್ತವೆ. ಹೀಗೆ ಸಂಗ್ರಹವಾದ ಮಾಹಿತಿಗಳಿಂದ 
ಲೆಕ್ಕ ಹಾಕಿದಾಗ ಈ ನಿಷ್ಕಾಸಾನಿಲಗಳೇ ಒಟ್ಟು 7 ಲಕ್ಷ ಕಿ. ವ್ಯಾ . ಗಂ . ಗಳಷ್ಟು 
ವ್ಯವಸ್ಥಿತ ಚಲನಶಕ್ತಿಯನ್ನು ಅಪಹರಿಸಿರುವುದಾಗಿ ನಿಮಗೆ ತಿಳಿದುಬರುವುದು, ಅತ್ಯ 
ನಿವ್ವಳ ವಾಹನವಾದರೋ ಹಿಂದಿನಂತೆಯೇ 12 ಲಕ್ಷ ಕಿ. ವ್ಯಾ . ಗಂ . ಚಲನಶಕ್ತಿಯನ್ನು 
ಗಳಿಸಿರುತ್ತದೆ. ಅಲ್ಲಿಗೆ ಉತ್ಪನ್ನ ವ್ಯವಸ್ಥಿತ ಶಕ್ತಿಯ ಒಟ್ಟು ಮೊತ್ತ 7 + 12 = 19 
ಲಕ್ಷ ಕಿ . ವ್ಯಾ . ಗಂ . ಗಳು , ಆದರೆ ಇದನ್ನೂ ಯಂತ್ರಗಳಲ್ಲಿ ಬಿಡುಗಡೆಯಾದ ಸಮಗ್ರ 
ಶಕ್ತಿಯ ಶೇಕಡಾ 24 ಭಾಗ ಮಾತ್ರ . ಎಂತಲೇ ಆ ಸಮಗ್ರ ಶಕ್ತಿ 19 x 100 
24 = 78 ಲಕ್ಷ ಕಿ. ವ್ಯಾ . ಗಂ . ಗಳು ಎಂಬುದಾಗಿ ನೀವು ನಿಷ್ಕರ್ಷಿಸುತ್ತೀರಿ. 
- ನಿಮ್ಮ ಸನ್ನಿತರು ಸಹ ಪುನರಾವರ್ತಿತ ಉಡ್ಡಯನ ಪ್ರಯೋಗವನ್ನು ಯಥಾ 
ಪ್ರಕಾರ ಆಹ್ವಾನದ ಮೇರೆಗೆ ವೀಕ್ಷಿಸಿದ್ದಾರೆ. ಅಪೂರ್ವ CO , Hರಿ ಅಣು 
ಗಳನ್ನು ಈ ಬಾರಿಯಂತೂ ಪತ್ತೆ ಹಿಡಿದೇ ಬಿಡಬೇಕೆಂಬ ಛಲದಿಂದ ಅವರು 
ತಮ್ಮಲ್ಲಿದ್ದ ಅತ್ಯುತ್ತಮ ವಿದೇಶನಿರ್ಮಿತ ರೋಹಿತದರ್ಶಕಗಳನ್ನು F - { ಯಂತ್ರಗಳ 
ನಿಷ್ಕಾಸಾನಿಲಗಳತ್ತ ತಿರುಗಿಸಿ ಸಹಸ್ರಾರು ರೋಹಿತ ಚಿತ್ರಗಳನ್ನು (spectrograms) 
ಸೆರೆ ಹಿಡಿದುಕೊಂಡಿದ್ದಾರೆ. ಆದರೆ ಆ ಚಿತ್ರಗಳನ್ನು ಪರೀಕ್ಷಿಸಿದಾಗ ಎಂದಿನ CO 
HI ,ಂ ದಾಖಲೆಗಳ ವಿನಾ ಬೇರೆ ಯಾವರೋಹಿತ ಪಟ್ಟೆಗಳೂ ಗೋಚರಕ್ಕೆ ಬಾರದೆ 
ನೊಬೆಲ್ ಪ್ರಶಸ್ತಿ ಅನ್ಯಾಯವಾಗಿ ಕೈತಪ್ಪಿ ಹೋದದ್ದಕ್ಕಾಗಿ ಡಾ !! ಓದುಗಮಿತ್ರ 
ಅವರಿಗೆ ತೀವ್ರ ನಿರಾಶೆಯಾಗುತ್ತದೆ. 

ಅಷ್ಟೇ ಅಲ್ಲ , ಪ್ರಯೋಗ ಸಮಯದಲ್ಲಿ ಮಿತ್ರ ಪ್ರಯೋಗಾಲಯದ ವೇಗ 
ಮಾಪಕ ಉಪಕರಣಗಳು ಕೂಡ ನಿಮ್ಮ ಸೂಚನೆಯ ಅನುಸಾರ ಸಂಶಯಾಸ್ಪದ 


ವಿಜ್ಞಾನ ಕರ್ಣಾಟಕ 


ನಿಷಾ ಸಾನಿಲಗಳತ್ತ ಕಣ್ಣಿಟ್ಟೇ ಇರುತ್ತವೆ. ಆದರೆ ಸೋಜಿಗವೆಂದರೆ ಕೊನೆಯಲ್ಲಿ 
ಅವು ನಿಷ್ಕಾಸಾನಿಲಗಳ ಮೇಲೆ ಶಕ್ತಿಗಳ್ಳತನದ ಆರೋಪವನ್ನೇನೂ ಹೊರಿಸುವುದೇ 
ಇಲ್ಲ. ಪ್ರತಿಯಾಗಿ ಈ ಅನಿಲಗಳನ್ನು ಆ ಉಪಕರಣಗಳು ಪರಮ ತ್ಯಾಗಿಗಳ 
ಪಾತ್ರದಲ್ಲಿ ಚಿತ್ರೀಕರಿಸಿಬಿಡುತ್ತವೆ ! 

2100 ಟನ್ ನಿಷ್ಕಾಸಾನಿಲಗಳು ಅವುಗಳ ಪೂರ್ವಾಶ್ರಮದಲ್ಲಿ ದ್ರವ ಆಕ್ಸಿ 
ಜೆನ್ , ಸೀಮೆಎಣ್ಣೆಗಳ ರೂಪದಲ್ಲಿದ್ದು ಡಾ !! ಓದುಗನಿರ್ದೆಶಿತ ಪ್ರಯೋಗಮಂದಿರ 
ದೊಂದಿಗೆ ಸೆಕಂಡ್ ಒಂದಕ್ಕೆ 3 ಕಿಲೋಮೀಟರು ವೇಗದಿಂದ ಚಲಿಸುತ್ತಿದ್ದವಷ್ಟೆ ? 
ಇದರಿಂದ ಇವಕ್ಕೆ ಪ್ರಾರಂಭದಲ್ಲೇ 1250• 2100• 3• 3 - 9 = 26 ಲಕ್ಷ 
ಕಿವ್ಯಾ . ಗಂ . ಗಳಷ್ಟು ವ್ಯವಸ್ಥಿತ ಚಲನಶಕ್ತಿ ಇದ್ದಿತು ಎಂದು ಡಾ ॥ ಓದುಗವಿತ್ರ 
ಅವರಿಗೆ ಗೊತ್ತಾಗುತ್ತದೆ. ಆಕ್ಸಿಜೆನ್ , ಸೀಮೆಎಣ್ಣೆಗಳು ಉರಿದು ರಾಕೆಟ್ಟುಗಳಿಂದ 
ನಿಷ್ಠಾಸಿಸುವಾಗಲಾದರೋ ದಹನೋತ್ಪನ್ನಗಳ ವೇಗಮೊದಮೊದಲಲ್ಲಿ ಸೆಕೆಂಡಿಗೆ 0 .5 
ಕಿಲೋಮೀಟರುಗಳಷ್ಟು ಅಲ್ಪ ಮಟ್ಟಕ್ಕೆ ತಗ್ಗಿ ಬಿಡುತ್ತಿತ್ತು ಎಂತಲೂ , ಕಾಲಕ್ರಮೇಣ 
ಈ ವೇಗ ಸೆಕೆಂಡಿಗೆ 3 . 9 ಕಿಲೋಮೀಟರುಗಳ ತನಕ ಏರಿತು ಎಂತಲೂ21 ಮಿತ) 
ಪ್ರಯೋಗಾಲಯದ ಉಪಕರಣಗಳು ಅದರ ಈ ನಿರ್ದೆಶಕರಿಗೆ ಮಾಹಿತಿ ನೀಡುತ್ತವೆ. 
ರಾಕೆಟ್ಟುಗಳಿಂದ ಹೊರಬಿದ್ದ ಎಲ್ಲ 2100 ಟನ್ ನಿಷ್ಕಾಸಾನಿಲಗಳನ್ನೂ ಗಮನಿಸಿ 
ಅವುಗಳಲ್ಲಿ ಒಟ್ಟಾರೆ ಉಳಿದುಕೊಂಡಿರಬೇಕಾದ ಅಂತಿಮ ಚಲನಶಕ್ತಿಯನ್ನು ಇಂಥ 
ವೇಗ ದಾಖಲೆಗಳ ಆಧಾರದ ಮೇಲೆ ಡಾ ।। ಓದುಗಮಿತ್ರರು ಲೆಕ್ಕ ಹಾಕಿ ನೋಡಿದಾಗ 
ಅದು 11 ಲಕ್ಷ ಕಿ. ವ್ಯಾ . ಗಂ . ಗಳಷ್ಟು ಮಾತ್ರವೇ ಆಯಿತು ಅಲ್ಲಿಗೆ ಪೂರ್ವಾಶ್ರಮ 
ದಲ್ಲಿ ಕೂಡಿಟ್ಟು ಕೊಂಡಿದ್ದ 26 ಲಕ್ಷ ದಲ್ಲಿ 26 - 11 = 15 ಲಕ್ಷ ಕಿ. ವ್ಯಾ . ಗಂ . 
ಗಳನ್ನೆಲ್ಲ ಈ ತ್ಯಾಗಶೀಲ ನಿಷ್ಕಾಸಾನಿಲಗಳು ನಿವ್ವಳ ವಾಹನಕ್ಕೇ ದಾನವಿತ್ತಿರುತ್ತವೆ 
ಎಂದಾಯಿತು ! ಇತ್ಯ ನಿವ್ವಳ ವಾಹನದ ಚಲನಶಕ್ತಿಯಂತೂ ಹಿಂದಿನಂತೆಯೇ 9 
ಲಕ್ಷ ಕಿ. ವ್ಯಾ . ಗಂ . ಗಳಿಂದ 43 ಲಕ್ಷ ಕಿ. ವ್ಯಾ . ಗಂ, ಗಳಿಗೆ ಏರಿರುತ್ತದೆ. ಆದರೆ ಈ 
43 - 9 = 34 ಲಕ್ಷ ಕಿ. ವ್ಯಾ . ಗಂ , ಏರಿಕೆಯಲ್ಲಿ 15 ಲಕ್ಷ ಕಿ. ವ್ಯಾ . ಗಂ . ಗಳಷ್ಟು 
ಭಾಗವೆಲ್ಲ ನಿಷ್ಕಾಸಾನಿಲಗಳ ದಾನದ ಫಲವೇ ಹೊರತು ಚಾಲಕದ್ರವ್ಯಗಳ ದಹನ 


21 ದಹನೋತ್ಪನ್ನಗಳ ನಿಷ್ಕಾಸ ವೇಗ F- 1 ರಾಕೆಟ್ಟುಗಳಿಗೆ ಸಾಪೇಕ್ಷವಾಗಿ ಸೆಕಂಡಿಗೆ 
2.5 ಕಿಲೋಮೀಟರುಗಳು ಎಂಬ ಅಂಶವನ್ನು ಸ್ಮರಿಸಿಕೊಳ್ಳಿ ( ಪುಟ 13). ಡಾ|| ಓದುಗಮಿತ್ರರು 
ಪ್ರಯೋಗಾಲಯದಿಂದನೋಡಿದಾಗ F - 1 ಗಳ ಪ್ರಾರಂಭವೇಗ ಸೆಕೆಂಡಿಗೆ 3 ಕಿಲೋಮೀಟರು 
ಗಳಸೂ , ಅಂತಿಮ ವೇಗ ಸೆಕೆಂಡಿಗೆ 6 . 4 ಕಿಲೋಮೀಟರುಗಳಷ್ಯ ಇರುವ ಕಾರಣ ಇದೇ 
ಪ್ರಯೋಗಾಲಯದ ವೀಕ್ಷಣೆಯಂತೆ ನಿಷ್ಕಾಸಾನಿಲಗಳ ವೇಗ ಸೆಕೆಂಡಿಗೆ 3 - 2 .5 = 0 .5 ಕಿಲೋ 
ಮೀಟರಿನಿಂದ ಪ್ರಾರಂಭಿಸಿ 6 .4 . 2 .5 = 3 .9 ಕಿಲೋಮೀಟರುಗಳ ವರೆಗೆ ಏರಬೇಕಾಗುವುದು. 
( ಡಾ || ಓದುಗಮಿತ್ರರಿಗೆ FI ಗಳೂ ನಿಷ್ಕಾಸಾನಿಲಗಳೂ ಒಂದೇ ದಿಕ್ಕಿನಲ್ಲಿ ಚಲಿಸುತ್ತಿರುವಂತೆ 
ಕಾಣಿಸುತ್ತವೆ.) 


ರಾಕೆಟ್ ವಾಹನಗಳಿಗೆ ತೃತೀಯ ಚಲನ ನಿಯಮ ವರವೋ ಶಾಪವೋ ? 


೬೯ 


OD 


ದಿಂದಾದ ಉತ್ಪಾದನೆ ಅಲ್ಲ. ಎಂತಲೇ 1450 ಟನ್ ಆಕ್ಸಿಜೆನ್ , 650 ಟನ್ 
ಸೀಮೆಎಣ್ಣೆಗಳನ್ನು ಉರಿಸಿದ್ದರಿಂದ ಕೇವಲ 34 - 15 = 19 ಲಕ್ಷ ಕಿ . ವ್ಯಾ . ಗಂ . 
ಗಳಷ್ಟು ವ್ಯವಸ್ಥಿತ ಶಕ್ತಿ ಅಥವಾ ಸಮಾನತಃ 19 x 100 : 24 = 78 ಲಕ್ಷ 
ಕಿನ್ಯಾ . ಗಂ . ಗಳಷ್ಟು ಸಮಗ್ರಶಕ್ತಿ ಉತ್ಪನ್ನವಾಗಿರಬೇಕು ಎಂದು ಲೆಕ್ಕಾಚಾರ 
ಮಾಡಿ ನಿಮ್ಮ ಮಿತ್ರನರ್ಯರು ನಿಮಗೆ ದೂರವಾಣಿಯಲ್ಲಿ ತಿಳಿಸುತ್ತಾರೆ 

“ ಏನು ! 78 ಲಕ್ಷ ! ” ಎಂದು ನೀವು ತತ್‌ಕ್ಷಣವೇ ಹರ್ಷೋದ್ಧಾರ 
ಮಾಡುವಿರಿ , “ ನಿನ್ನ ಲೆಕ್ಕವೂ 78 , ನನ್ನ ಲೆಕ್ಕವೂ 78 ! ಭಲೆ ಇನ್ನು ಈ ಭವ್ಯ 
ಹುದ್ದೆಯ ಪರಿತ್ಯಾಗ ಸರ್ವಥಾ ಅನಗತ್ಯ ! ” 

“ ಆದರೆ ನಿಷ್ಕಾಸಾನಿಲಗಳು ದಾನಿ ದ್ರವ್ಯಗಳೋ , ಚೋರ ದ್ರವ್ಯಗಳೋ ? ”... 
ಇದು ನಿಮ್ಮ ಮುಂದೆ ನಿಮ್ಮ ಮಿತ್ರರು ಒಡ್ಡುವ ಕೊನೆಯ ಸವಾಲು. ಒಂದು ಪಕ್ಷ 
ತಾವು ಈ ಪ್ರಶ್ನೆಯನ್ನು ಉತ್ತರಿಸಬಲ್ಲ ಯುಧಿಷ್ಠಿರರಾಗುವುದಾದರೆ ನೊಬೆಲ್ 
ಸಮಿತಿಯ ಯಕ್ಷರುಗಳು ಕೊನೆಗೂ ತಮ್ಮ ಮೇಲೆ ಪ್ರಸನ್ನರಾಗಬಾರದೇಕೆ ಎಂಬ 
ದೂರದ ಆಕಾಂಕ್ಷೆಯೊಂದು ಅವರ ಹೃದಯಾಂತರಾಳದಲ್ಲಿ ಅಸ್ಪಷ್ಟವಾಗಿ ರೂಪು 
ಗೊಳ್ಳುತ್ತಿತ್ತು . 

“ ಆ ಚಿಂತೆ ನಮಗೇಕೆ ? ಅಂಥ ಜಿಜ್ಞಾಸೆಗಳನ್ನೆಲ್ಲ ಭೌತಶಾಸ್ತ್ರಜ್ಞರಕೊರಳಿಗೆ 
ಕಟ್ಟು ” ಎಂಬುದಾಗಿ ನೀವುನಿರ್ಭಾಗ್ಯ ಡಾ! ಓದುಗಮಿತ್ರರನ್ನು ಮೌನಗೊಳಿಸುತ್ತೀರಿ. 
( 1450 ಟನ್ ಆಕ್ಸಿಜೆನ್ , 650 ಟನ್‌ ಸೀಮೆಎಣ್ಣೆಗಳನ್ನು ಉರಿಸಿ ಯಾವ ಚರ 
ಪ್ರಯೋಗಾಲಯದಿಂದ ನೋಡಿದರೂ ಕೂಡ ಸದ್ಯ ! - 78 ಲಕ್ಷ ಕಿ. ವ್ಯಾ . ಗಂ . 
ಶಕ್ತಿ ಮಾತ್ರವೇ ಬಿಡುಗಡೆಯಾಗಿರುತ್ತದಲ್ಲ, 22 ರಾಸಾಯನಿಕ ವೃತ್ತಿಯಲ್ಲಿರುವ 
ನಮಗೆ ಅಷ್ಟೇ ಸಾಕು, '' 


ಆಭಾರ ಮನ್ನಣೆ ? 
ಆಕ್ಸಿಜೆನ್ , ಹೈಡ್ರಜೆನ್ , ಸೀಮೆಎಣ್ಣೆ , ಕಲ್ಲಿದ್ದಲು ಮೊದಲಾದ ಯಾವ 
ದ್ರವ್ಯಗಳ ರಾಸಾಯನಿಕ ನಡೆವಳಿಕೆಗಳೇ ಆಗಲಿ, ಅವನ್ನು ವೀಕ್ಷಿಸುವ ಪ್ರಯೋಗಾ 
ಲಯಗಳ ಚರಸ್ಥಿತಿಗಳನ್ನವಲಂಬಿಸಿಲ್ಲ, 

ರೈಲು ಎಂಜಿನು ವೇಗೋತ್ಕರ್ಷಿತವಾಗುವಾಗ ಕಂಬಿ, ನೆಲಗಳ ವೇಗದಲ್ಲಿ 
ಯಾವ ವ್ಯತ್ಯಾಸವೂ ಸಂಭವಿಸದಿರಬೇಕಿದ್ದರೆ ಉರಿಯುವ ಕಲ್ಲಿದ್ದಲಿನ ರಾಸಾಯನಿಕ 
ವರ್ತನೆ ಅದನ್ನು ನೋಡುವಾತನ ಚಲನವೈಖರಿಗಳಿಗೆ ಅನುಗುಣವಾಗಿ ಬದಲಾಗುತ್ತಿರ 
ಬೇಕಾಗಿತ್ತು . ಹಾಗಿಲ್ಲದಿರುವುದರಿಂದಲೇ ಎಂಜಿನು ಮುಂದಕ್ಕೆ ವೇಗೋತ್ಕರ್ಷಿತ 


- 22 ಈ ಸಂಬಂಧದಲ್ಲಿನ ಗಣಿತೀಯ ವಿಶ್ಲೇಷಣೆಗಾಗಿ ಅನುಬಂಧ III ನೋಡಿ. 
( ಪುಟ 27) 


೭. ೦ 


ವಿಜಾ ನ ಕಣ್ಣಾ೯ಟಕ 


ವಾದಾಗ ಕಂಬಿ, ನೆಲಗಳು ಇದ್ದಂತೆ ಉಳಿಯದೆ ಅವಶ್ಯವಿದ್ದಷ್ಟು ಹಿಮ್ಮುಖ ವೇಗೋ 
ತರ್ಷವನ್ನು ಗಳಿಸಿಬಿಡುತ್ತವೆ! 

ಅಲ್ಲಿಗೆ ನೂರಾರು ರಸಾಯನಶಾಸ್ತ್ರಗಳ ದುಃಸ್ವಪ್ನ ದೂರವಾಯಿತು. ಇರುವುದು 
ಒಂದೇ ರಸಾಯನಶಾಸ್ತ್ರ , ಈ ಭವ್ಯ ಏಕತೆಗಾಗಿ ಕೃತಜ್ಞತೆಯಿಂದ ನಿಮ್ಮ ಹೃದಯ 
ತುಂಬಿ ಬರುವುದಾದರೆ ಆ ಹೃದಯದ ಅನಂತಾನಂತ ವಂದನೆಗಳನ್ನು ಇಸಕ್ 
ನ್ಯೂಟನ್ನರ ತೃತೀಯ ಚಲನ ನಿಯಮಕ್ಕೆ ಸಲ್ಲಿಸಿರಿ . 


ಅನುಬಂಧ | 

ಗಜಕೀರ್ತಿ ಪ್ರಕರಣದ ವಿಶ್ಲೇಷಣೆ 
ಮೂರ್ತಿ-ಕೀರ್ತಿ ಪ್ರಕರಣಗಳಲ್ಲಿ ( ಪುಟ 3 , 4 ) ನಿಜಕ್ಕೂ ಮೂರು ಬಲಗಳ 
ಪರಿಶೀಲನೆ ಅಗತ್ಯ : A , ಮಾಸ್ತರರ ಮೇಲೆಮೇಜಿನ ಮೇಲ್ಮುಖ ವರ್ತನೆ ; B , ಮೇಜಿನ 
ಮೇಲೆ ಮಾಸ್ತರರ ಕೆಳಮುಖ ವರ್ತನೆ ; ಮತ್ತು C, ಮಾಸ್ತರರ ಶರೀರದ ಭಾರ 
( ಅರ್ಥಾತ್ ಮಾಸ್ತರರ ಮೇಲೆ ಭೂಗುರುತ್ವಾಕರ್ಷಣೆಯ ಕೆಳಮುಖ ವರ್ತನೆ). 
ಇವುಗಳ ಪೈಕಿ ತೃತೀಯ ಚಲನ ನಿಯಮ ಸಮೀಕರಿಸುವುದು A , Bಗಳನ್ನು ಮಾತ್ರವೇ 
A = B . ದಿವ್ಯ ನಿಶ್ಚಿಂತ ಅಜಮೂರ್ತಿ- ಗಜಕೀರ್ತಿ ಪರಂಪರೆಯ ಮಾಸ್ತರುಗಳಿಗಾದರೋ 
B , C ಗಳು ನಿಜಕ್ಕೂ ಬೇರೆ ಬೇರೆ ಎಂಬುದನ್ನು ಗಮನಿಸುವಷ್ಟು ವ್ಯವಧಾನವಿಲ್ಲ . 
ಕೆಳಮುಖ ವರ್ತನೆಯಲ್ಲಿ ತೊಡಗುವ ಬಲಗಳೆಲ್ಲವೂ ಒಂದೇ ಎಂದು ಅವರ ಎಣಿಕೆ, 
ಎಂತಲೇ B , Cಗಳನ್ನು ಮನದಲ್ಲೇ ಏಕೀಕರಿಸಿಕೊಂಡು A = C ಎಂಬುದು ತೃತೀಯ 
ನಿಯಮದ ಸಂದೇಶವಿರಬೇಕು ಎಂದು ಅವರು ಭ್ರಮಿಸುತ್ತಾರೆ. ಆದರೆ ಈ 4 = C 
ಸತ್ಯವಾಗುವುದು ಅಜಮೂರ್ತಿಯವರಂಥ ಅಲ್ಪ ಕಾಯರು ದೃಢ ಸಾಗುವಾನಿ ಮೇಜು 
ಗಳ ಮೇಲೆ ಕುಳಿತಾಗ ಮಾತ್ರ . ಗಜಕೀರ್ತಿಯಂಥವರು ಜಾಯಿಕಾಯಿ ಹಲಗೆಯ 
ಮೇಜುಗಳನ್ನೇರಿದಾಗ C ಗಿಂತ 4 ಅಲ್ಪತರವಿರುತ್ತದೇ ವಿನಾ ಅದಕ್ಕೆ ಸಮವಿರುವು 
ದಿಲ್ಲ : A < C . ಆದರೆ A = C ಆಗಿದೆಯೋ , A < C ಆಗಿದೆಯೋ ಎಂಬ ಇಡೀ 
ಪ್ರಶ್ನೆಯೇ A = B ಎಂದು ಮಾತ್ರ ಸಾರುತ್ತಲಿರುವ ನಿಜವಾದ ತೃತೀಯ ನಿಯಮದ 
ಪಾಲಿಗೆ ನೂರಕ್ಕೆ ನೂರೂ ಭಾಗ ಅಪ್ರಕೃತ, ಅಲ್ಲಿಗೆಮೂರ್ತಿ ಮಾಸ್ತರರ ಪ್ರದರ್ಶನ 
ತೃತೀಯ ನಿಯಮವನ್ನು ಬೆಂಬಲಿಸಲೂ ಇಲ್ಲ, ಶಿಷ್ಯ ಗಜಕೀರ್ತಿಯ ದಾರುಣ ಅನುಭವ 
ಅದನ್ನು ಉಲ್ಲಂಘಿಸಲೂ ಇಲ್ಲ ಎಂದಾಯಿತು, ತೃತೀಯ ನಿಯಮದ ಸತ್ಯ ಪರೀಕ್ಷೆಗಾಗಿ 
ಮೇಜುಗಳನ್ನೇರುವ ಮಾಸ್ತರುಗಳ ಇಡೀ ಕ್ರಮವೇ ಶುದ್ಧ ವ್ಯರ್ಥ, 
- ಈ ನಮ್ಮ ವಿವರಣೆಯಲ್ಲಿ ಕೇಳಿ ಬಂದ ಮೂರು ಬಲಗಳ ಕಾರ್ಯಕಾರಣ 
ಸಂಬಂಧವನ್ನು ಗುರುತಿಸಲು ಯತ್ನಿಸಿದಾಗ ತೃತೀಯ ನಿಯಮದ ಅರ್ಥ ಸ್ಪುಟ 


ರಾಕೆಟ್ ವಾಹನಗಳಿಗೆ ತೃತೀಯ ಚಲನ ನಿಯಮ ವರವೋ ಶಾಪವೋ ? 


ವಾಗುತ್ತದೆ. ಒಂದೇ ನಾಣ್ಯದ ಎರಡು ಮುಖಗಳಂತಿರುವ A , B ಗಳಿಗೆ ಪ್ರತ್ಯೇಕ 
ಪ್ರತ್ಯೇಕ ಅಸ್ತಿತ್ವವಿಲ್ಲ, ಹಾಗೂ 4ಗೆ ಢಿಯಾಗಲೀ , Bಗೆ 4ಯಾಗಲೀ ಕಾರಣ 
ವಲ್ಲವೇ ಅಲ್ಲ. ಬದಲು, A , B ಗಳೆರಡಕ್ಕೂ ಉಭಯಸಾಮಾನ್ಯವಾಗಿರುವ ಹಲವಾರು 
ಇತರ ಕಾರಣಗಳ ಪೈಕಿ ಒಂದೆಂದರೆ ಗುರುತ್ವ ಬಲ C . ಆದರೆ ಈ C ಮಾತ್ರವೇ 
ಅಲ್ಲದೆ ಮೇಜಿನ ರಚನಾದೃಢತೆ , ಪರಿಸರದ ಹನೆ ಮೊದಲಾದ ಇನ್ನು ಕೆಲವು ಪರಿಸ್ಥಿತಿ 
ಗಳೂ A , B ಗಳನ್ನು ಸಂಯುಕ್ತವಾಗಿ ನಿಷ್ಕರ್ಷಿಸುತ್ತವೆ. 23 


- ಅನುಬಂಧ II 
ನಿಯತ ನಿಷ್ಕಾಸಕಗಳೂ , ಆರೋಹಣಶೀಲ ನಿಷ್ಕಾಸಕಗಳೂ 
ನಿವ್ವಳ ತೂಕ P ಇರುವ ರಾಕೆಟ್ ವಾಹನವ್ಯವಸ್ಥೆಯೊಂದನ್ನು ಪರಿಶೀಲಿಸಿ. 
ಪ್ರಾರಂಭದಲ್ಲಿ ಚಾಲಕದ್ರವ್ಯಗಳನ್ನು ತುಂಬಿಸಿರುವಾಗ ಈ ವ್ಯವಸ್ಥೆಯ ಒಟ್ಟು ತೂಕ 
Q ಆಗಿರಲಿ . ಅಲ್ಲಿಗೆ ಚಾಲಕದ್ರವ್ಯಗಳ ತೂಕ 9 - P ಆದಂತಾಯಿತು. ಗುರುತ್ವ ರಹಿತ 
ನಿರ್ವಾತಾವರಣದಲ್ಲಿ ಇದನ್ನು ಉಡ್ಡಯಿಸಿದ ಬಳಿಕ ಯಾವುದಾದರೂ ಒಂದು ಮಧ್ಯಂತರ 
ಕ್ಷಣದಲ್ಲಿ ವ್ಯವಸ್ಥೆಯ ತೂಕ x ಆಗಿದ್ದು ಅದಕ್ಕೆ ಮy( x) ನಷ್ಟು ಮುಮ್ಮುಖ ವೇಗ 
ಪ್ರಾಪ್ತವಾಗಿರಬಹುದು, ಹಾಗೂ ತದೇಕ ಕಾಲದಲ್ಲಿ ಅದರ ಯಂತ್ರಗಳಿಂದ 1 = ( x) 
ನಷ್ಟು ಹಿಮ್ಮುಖ ಸಾಪೇಕ್ಷ ವೇಗದೊಂದಿಗೆ ದಹನೋತ್ಪನ್ನಗಳು ನಿಷ್ಕಾಸಿಸುತ್ತಲಿರ 
ಬಹುದು. ಇಂಥ ಪರಿಸ್ಥಿತಿಯಲ್ಲಿ xdv = - 1dx ಆಗಬೇಕೆಂದು ನ್ಯೂಟನ್ 
ನಿಯಮಗಳಿಂದ ತೀರ್ಮಾನಿಸಲು ಸಾಧ್ಯವಾಗುತ್ತದೆ. ಎಂದೇ X = Q ಆದಾಗ ನಿವ್ವಳ 
ವಾಹನಕ್ಕೆ ಲಭಿಸಿರುವ ಅಂತಿಮ ಮುಮ್ಮುಖ V ವೇಗವನ್ನು 

_ V = f udx /x 
ಸೂತ್ರದಿಂದ ಲೆಕ್ಕ ಹಾಕಬಹುದು . ಈ ಅಂತಿಮ V ವೇಗವನ್ನು ಗಳಿಸುವ ವೇಳೆಗೆ 
ನಿವ್ವಳ P ತೂಕದ ವಾಹನಕ್ಕೆ 

Pr² 
R = } PV2 = 4 ſ d (xv2 ) = s ' vxdv + } v?dx ....(es) 
ನಷ್ಟು ಚಲನಶಕ್ತಿಯ24 , ನಿಷ್ಕಾಸಾನಿಲಗಳಿಗೆ 

23 ಸಂಪಾದಕರ ಟಿಪ್ಪಣಿ : ತೃತೀಯ ಚಲನ ನಿಯಮವನ್ನು ವಿಶ್ಲೇಷಿಸುತ್ತ ಲೇಖಕರು 
ಇಲ್ಲಿ ಮೂರನೆಯ ಬಲವೊಂದನ್ನು ( B ) ಊಹಿಸಿಕೊಳ್ಳುತ್ತಾರೆ. ಇದು ಕೃತಕ ಹಾಗೂ 
ಅನಾವಶ್ಯಕ ಎಂಬ ಅಭಿಪ್ರಾಯ ಮೂಡಬಹುದು . ಓದುಗರು ತಮ್ಮ ಪ್ರತಿಕ್ರಿಯೆಗಳನ್ನು 
ತಿಳಿಸಿದಲ್ಲಿ ಅವನ್ನು ಲೇಖಕರ ಅವಗಾಹನೆಗೆ ತಂದು ಆ ಪ್ರತಿಕ್ರಿಯೆಗಳನ್ನೂ ಲೇಖಕರ ಸಮ 
ಜಾಯಿಷಿ ಇದ್ದ ಪಕ್ಷದಲ್ಲಿ ಅ೦ಥ ಸಮಜಾಯಿಷಿಯನ್ನೂ ಒಟ್ಟಿಗೆ ಪ್ರಕಟಿಸುತ್ತೇವೆ, 

24 ಕಿನ್ಯಾ .ಗಂಗಳ ಬದಲು ಸಹಜ ಸೈದ್ದಾಂತಿಕ ಮಾನಗಳಲ್ಲಿ ಅಳೆದಾಗ V ವೇಗದಿಂದ 
ಚಲಿಸುವ M ತೂಕಕ್ಕೆ 1 MV2 ದಷ್ಟು ವ್ಯವಸ್ಥಿತ ಚಲನಶಕ್ತಿ ಇರುತ್ತದೆ, 


P 


) 


ವಿಜಾ ನ ಕರ್ಣಾಟಕ 


S = 4 / (v-4) dx =} (°(a +b ) da + p°vl-uds) 

=+ yºu*dx +* s°vºdx + 5°vxdv 
ಯಷ್ಟು ಚಲನಶಕ್ತಿಯೂ ಲಭ್ಯವಾಗಿರುತ್ತವೆ. ಆದ್ದರಿಂದ ಉತ್ಪನ್ನ ವ್ಯವಸ್ಥಿತ 
ಶಕ್ತಿಯ ಒಟ್ಟು ಮೊತ್ತ 

T = R + S = } Sºu dx ...( ಇ) 
ನಿಯತ ನಿಷ್ಕಾಸಕಗಳ ಪ್ರಸಂಗದಲ್ಲಿ 4 ಒಂದು ನಿಯತ ವೇಗವಾಗಬೇಕಾದ 
ಕಾರಣ ( ಅ), ( ಆ) ಮತ್ತು ( ಇ) ಸಮೀಕರಣಗಳು 

V = uln QLP) ; R = Pu² [ in QP) 12 ; T = 4 ( Q - F }u2 
ಎಂಬ ರೂಪಗಳನ್ನು ತಾಳುವುವು. QP = y , R / T = 0 ಆದಲ್ಲಿ 

1 = ( In y) /( y - 1 ). 
hದ ಗರಿಷ್ಠ ಬೆಲೆಯನ್ನು ಗೊತ್ತು ಮಾಡುವ ಸಲುವಾಗಿ d1 / dy = 0 ಅಥವಾ 

In y = 2 ( 1 - y-1), ( ²1) 
ಎಂಬ ಸಮೀಕರಣವನ್ನು ಬಿಡಿಸುತ್ತೇವೆ. ಉತ್ತರ y = ಸುಮಾರು 4.92 . ಈ y 
ಬೆಲೆಯನ್ನು ( ಈ ) ಸಮೀಕರಣದಲ್ಲಿ ಆದೇಶಿಸಿದರೆ 7 = 0-648 ಎಂದಾಗುವುದು, 

= R / Tಗೆ ಸಲ್ಲಬಹುದಾದ ಗರಿಷ್ಠ ಬೆಲೆಯೆಂದರೆ ಇದೇ . ಎಂತಲೇ ನಿಯತ 
ನಿಷ್ಕಾಸಕಗಳ ದಹನೋತ್ಪನ್ನಗಳಿಗೆ ಉತ್ಪನ್ನ ವ್ಯವಸ್ಥಿತ ಶಕ್ತಿಯಲ್ಲಿ ಕನಿಷ್ಠ ಪಕ್ಷ 
ಶೇಕಡಾ 10OS / T = 100 ( 1 - 2) = 35 .2 ಭಾಗವಾದರೂ ಸಂದಾಯವಾಗಲೇ 
ಬೇಕಾಗುತ್ತದೆ. 

* ಈಗ ಮತ್ತೆ ಸಾರ್ವತ್ರಿಕ ಪ್ರಸಂಗಕ್ಕೆ ಮರಳುವುದಾದರೆ ( ಅ) ಸಮೀಕರಣದಲ್ಲಿ 
P , Q ಮತ್ತು V ಗಳನ್ನು ಸ್ಥಿರವಾಗಿರಿಸಿಕೊಂಡು ( ಇ) ಯಲ್ಲಿನ T ಶಕ್ತಿಯನ್ನು 
ಕನಿಷ್ಠಿಕರಿಸುವಂಥ ವಿಶಿಷ್ಟ 4 = u ( x) ಉತ್ಪನ್ನವನ್ನು ಗೊತ್ತು ಮಾಡಬಹುದು. 
ಏರಿಳಿತಗಳ ಕಲನಶಾಸ್ತ್ರದಲ್ಲಿ ಇದೊಂದು ಸರಳ ಸ್ಥಿರಪರಿಧಿ ಸಮಸ್ಯೆಯಾಗುತ್ತದೆ. 
(isoperimetric problem of the calculus of variations). ಇದನ್ನು 
ಇತ್ಯರ್ಥ ಪಡಿಸಲು 

T - CV = 1 Š [u -( 2cu /x)]dx, 
( c ಒಂದು ಅನಿರ್ಧರಿತ ನಿಯತಾಂಕ), ಎಂಬ ಸಹಾಯಕ ಸಮಾಸವನ್ನು 


ರಾಕೆಟ್ ವಾಹನಗಳಿಗೆ ತೃತೀಯ ಚಲನ ನಿಯನು ವರವೋ ಶಾಪವೋ 


ರಚಿಸಿ ಅನುರೂಪ ಆಯಿಲರ್‌ ಸಮೀಕರಣ 
( 3 - 1x ಇu ) 
4 ) ( u² – 2c4) = 0, 4' = dul da ), 

• • ) - 
ಅನ್ನು ಬಿಡಿಸುತ್ತೇವೆ, ಫಲಿಸುವ ಉತ್ತರ 4 = clx ಕರಾರುವಾಕ್ಕಾಗಿ ಆರೋಹಣಶೀಲ 
ನಿಷ್ಕಾಸಕಗಳನ್ನೇ ಪ್ರತಿನಿಧಿಸುತ್ತದೆ. ಈ 4 ಬೆಲೆಯನ್ನು ( ಅ) ಮತ್ತು ( ಇ ) ಸಂಬಂಧ 
ಗಳಲ್ಲಿ ಅಳವಡಿಸಿದರೆ 

V = CQ - P ) (PQ) 
ಹಾಗೂ 

T = cQ- P)/(PQ) = PVQQ- P) = RQ / Q - P) 
ಎಂಬ ಮಾಹಿತಿಗಳು ಲಭ್ಯವಾಗುತ್ತವೆ. ಎಂತಲೇ ಆರೋಹಣಶೀಲ ನಿಷ್ಕಾಸಕಗಳಲ್ಲಿ 
1 = R / T = ( 0 - P ) , ST = 1 - 1 = PQ, ಹಾಗೂ 
_ R/ S = 1)/(11) = ( Q - P) / P = ( ಚಾಲಕದ್ರವ್ಯಗಳ ತೂಕ)/ 

- ( ನಿವ್ವಳ ವಾಹನದ ತೂಕ) 


ಅನುಬಂಧ III 
ಶಕ್ತಿ ನಿಷ್ಕರ್ಷೆಯ ಅವ್ಯತ್ಯಸ್ತತೆ 
p , q ತೂಕಗಳು ಪರಸ್ಪರ ಕ್ರಿಯೆ, ಪ್ರತಿಕ್ರಿಯೆಗಳಲ್ಲಿ ತೊಡಗಿದ ಕಾರಣ 
ಡಾ ! ಓದುಗನಿರ್ದೆಶಿತ ಪ್ರಯೋಗಾಲಯದವೀಕ್ಷಣೆಯಂತೆ ಇವೆರಡು ರಾಶಿದ್ರವ್ಯಗಳ 
ವೇಗಗಳು ಅನುಕ್ರಮವಾಗಿ 3 ಯಿಂದ A ಗೂ , b ಯಿಂದ B ಗೂ ವ್ಯತ್ಯಸ್ತವಾಗಲಿ , 
ಡಾ ! ಓದುಗವಿತ್ರ ನಿರ್ದೇಶಿತ ಪ್ರಯೋಗಾಲಯದಿಂದ ನೋಡಿದಾ ದರೋ , ಡಾ !! 
ಓದುಗರ ಪ್ರಯೋಗಾಲಯವೇ ನಿಯತ k ವೇಗದಿಂದ ಚಲಿಸುತ್ತಲಿರಲಿ, ಈ ಪರಿಸ್ಥಿತಿ 
ಯಲ್ಲಿ ಡಾ || ಓದುಗ ಮಿತ್ರರಿಗೆ p, q ಗಳ ವೇಗಗಳು ಆದಿಯಲ್ಲಿ 2 + k , b + k 
ಆಗಿಯೂ , ಕ್ರಿಯೆ - ಪ್ರತಿಕ್ರಿಯೆಗಳ ಬಳಿಕ À + k , B + k ಆಗಿಯೂ ಕಾಣಿಸು 
ತವೆ. p ತೂಕವಿರುವ ದ್ರವ್ಯದ ವ್ಯವಸ್ಥಿತ ಚಲನಶಕ್ತಿ ² pa2 ದಿಂದ pA2 ಕ್ಕೆ 
ಬದಲಿಸಿತೆಂದು ಡಾ|| - ಓದುಗರು ಲೆಕ್ಕ ಹಾಕಿದರೆ ಅದು } P ( a + k)' ದಿಂದ 
+ pA - k) ಕ್ಕೆ ಮಾರ್ಪಟ್ಟ ತೆಂದು ಡಾ ! ಓದುಗಮಿತ್ರರು ನಿರ್ಧರಿಸುತ್ತಾರೆ. 
q ತೂಕದ ಪರಿಸ್ಥಿತಿಯ ಸದೃಶ. ಆದ್ದರಿಂದ p , q ಗಳೆರಡೂ ಸೇರಿದ “ ಯಂತ್ರ ” 
ದಲ್ಲಿ ಒಟ್ಟಾರೆ 

_ X = p ( A2 - a²) + + q ( B²- b2) 
ದಷ್ಟು ವ್ಯವಸ್ಥಿತ ಚಲನಶಕ್ತಿ ಉತ್ಪನ್ನವಾಯಿತೆಂದು ಡಾ !! ಓದುಗರೂ , ಇದಕ್ಕೆ 
ಬದಲು 


ವಿಜಾ ನ ಕರ್ಣಾಟಕ 


- Y = sp[ ( A + k) -( a + k) 27 + 2q[( B + k) -(b + k) 27 
ದಷ್ಟು ಉತ್ಪನ್ನವಾಯಿತೆಂದು ಡಾ|| ಓದುಗಮಿತ್ರರೂ ಭಾವಿಸುತ್ತಾರೆ. ಈಗ 

Y - X = k [ p ( A - 2) + q ( B - b)]. 
ಈ ಉಕ್ತಿಯಲ್ಲಿ p ( A - a) ಮತ್ತು 4( B - b ) ಪದಗಳು , g ಗಳ ಮೇಲೆ 
ವರ್ತಿಸುವ ಕ್ರಿಯೆ, ಪ್ರತಿಕ್ರಿಯೆಗಳಿಗೆ ಅನುಪಾತೀಯವಾಗಿದ್ದು ತೃತೀಯ ಚಲನ 
ನಿಯಮದಂತೆ ಪರಸ್ಪರ ರದ್ದುಗೊಳ್ಳುತ್ತವೆ, ಎಂತಲೇ Y = X . ಯಂತ್ರದ 
ಉಷ್ಣ ಚಾಲಕ ದಕತೆ ಶೇಕಡಾ 9 ಭಾಗದಷ್ಟಿದ್ದರೆ ಆ ಯಂತ್ರ ಬಿಡುಗಡೆ ಮಾಡಿದ 
ಸಮಗ್ರ ಶಕ್ತಿ ಡಾ|| ಓದುಗರ ಲೆಕ್ಕಾಚಾರದಂತೆ 100X/ e , ಡಾ !! ಓದುಗಮಿತ್ರರ 
ಲೆಕ್ಕಾಚಾರದಂತೆ 100Y / 8 ಆಗಬೇಕಷ್ಟೆ . X - Y ಆದಕಾರಣ 100X/ 8 = 
100Y/ 6 ಸಹ ಆಗಲೇಬೇಕು. 


ಡಾ . ವೈ . ಎಸ್. ಲೂಯಿಸ್ 


ಆಹಾರದಲ್ಲಿ ಬಣ್ಣಗಳ ಪಾತ್ರ 


ಆಹಾರವು ನನಗೆ ಆಕರ್ಷಕವಾಗಿರಲು ರುಚಿ, ವಾಸನೆಗಳಂತೆ ಅದರ ಬಣ್ಣವೂ 
ಕೆಲವೊಮ್ಮೆ ಮುಖ್ಯ ಪಾತ್ರವಹಿಸುತ್ತದೆ. ಭಾರತದಲ್ಲಿ ಮೊದಲಿನಿಂದಲೂ ಅರಿಶಿನ, 
ಕೇಸರಿ , ಕೋಕಮ್ಹಣು ಮುಂತಾದುವನ್ನು ಆಹಾರಗಳಿಗೆ ಬಣ ಕಟ್ಟಲು 
ಉಪಯೋಗಿಸುತ್ತಿದ್ದಾರೆ. ಚಿತ್ರಾನ್ನ , ಕೇಸರಿಭಾತ್ , ಜಹಾಂಗೀರ್ ಮುಂತಾದುವಕ್ಕೆ 
ಬಣ್ಣವಿಲ್ಲದಿದ್ದರೆ ಆ ಪದಾರ್ಥಗಳು ನಮಗೆ ಆಕರ್ಷಕವಾಗಿರುವುದಿಲ್ಲ . ಅಂತೆಯೇ 
ಕೆಲವು ಸಂಸ್ಕರಿಸಿದ ಮತ್ತು ಡಬ್ಬಿಕರಿಸಿದ ಆಹಾರಗಳಿಗೂ ಬಣ್ಣ ಸೇರಿಸಬೇಕಾಗುತ್ತದೆ. 
ಕಿತ್ತಳೆ ಹಣ್ಣಿನ ಶರಬತ್ತು , ಟೊಮ್ಯಾಟೋ ಹಣ್ಣಿನ ಸಾಸ್‌ , ಡಬ್ಬಿಕರಿಸಿದ ಬಟಾಣಿ 
ಕಾಳು ಮುಂತಾದುವಕ್ಕೆ ಕೈಗಾರಿಕೆಯವರು ಬಣ್ಣ ಹಾಕುತ್ತಾರೆ. ಇಲ್ಲವಾದರೆ ಅವು 
ನೋಡಲು ಚನ್ನಾಗಿರುವುದಿಲ್ಲ. ಮೊದಮೊದಲು ನಿಸರ್ಗದಲ್ಲಿ ದೊರೆಯುವ ಬಣ್ಣದ 
ಪದಾರ್ಥಗಳನ್ನೇ ಆಹಾರದ ಬಣ್ಣಕ್ಕಾಗಿ ಉಪಯೋಗಿಸುತ್ತಿದ್ದರು. ಆದರೆ ಕಾಲ 
ಕ್ರಮೇಣ ಈ ಕೆಲಸಕ್ಕೆ ಕೃತಕವಾಗಿ ತಯಾರಿಸಿದ ರಸಾಯನಿಕಗಳೇ ಬಳಕೆಗೆ ಬಂದವು. 
ಇವು ಬೆಲೆಯಲ್ಲಿ ಕಡಿಮೆ , ಹಲವಾರು ಬಣ್ಣವಿಶೇಷಗಳನ್ನು ಪಡೆಯಬಹುದು ಮತ್ತು ಆ 
ಬಣ್ಣಗಳು ಚಿತ್ತಾಕರ್ಷಕವಾಗಿಯೂ , ದೃಢವಾಗಿಯೂ ಇರುತ್ತವೆ. 

ಆಹಾರದ ಬಣ್ಣ ಪೌಷ್ಟಿಕತೆಯ ದೃಷ್ಟಿಯಿಂದ ಮುಖ್ಯವಲ್ಲ . ಆದರೆ ಮನಸ್ಸಿಗೆ 
ಹಿಡಿಸುವ ದೃಷ್ಟಿಯಿಂದ ಮುಖ್ಯ . ಕೆಲವು ಆಹಾರಗಳಲ್ಲಿ ಕೆಲವು ಬಣ್ಣಗಳನ್ನು ನಾವು 
ಅಪೇಕ್ಷಿಸುತ್ತೇವೆ. ಕಿತ್ತಳೆ ಶರಬತ್ತು , ಮಾರ್‌ ಮಲೇಡ್ , ಮಿಠಾಯಿ ಮುಂತಾದವು 
ಗಳಲ್ಲಿ ನಾವು ಕಿತ್ತಳೆ ಸಿಪ್ಪೆಯಲ್ಲಿ ಕಾಣಬರುವ ಕಿತ್ತಳೆ ರಂಗನ್ನು ಕಾಣಬಯಸುತ್ತೇವೆ. 
ಆದರೆ ಬಣ್ಣ ಹಾಕದ ಆ ಪದಾರ್ಥಗಳಿಗೆ ಕಿತ್ತಳೆ ರಂಗು ಇರುವುದಿಲ್ಲ. ಆದುದರಿಂದ 
ಕೆಲವು ಆಹಾರಗಳಲ್ಲಿ ಬಣ್ಣಗಳನ್ನು ಹಾಕಬೇಕಾದುದು ಅನಿವಾಯ್ಯ . ಆದರೆ ಅನೇಕ 
ರಸಾಯನಿಕ ಬಣ್ಣಗಳು ವಿಷಗುಣವುಳ್ಳವು ಅಥವಾ ಕ್ಯಾನ್ಸರ್‌ರೋಗ ಬರಿಸಬಲ್ಲವು. 
ಆಹಾರ ವಿಜ್ಞಾನಿಗಳು ಕೃತಕ ಬಣ್ಣಗಳನ್ನು ಪ್ರಯೋಗಶಾಲೆಯಲ್ಲಿ ಪ್ರಾಣಿಗಳಿಗೆ 
ದೀರ್ಘಕಾಲ ಕೊಟ್ಟು ಪರಿಣಾಮಗಳನ್ನು ಪರಿಶೀಲಿಸುತ್ತಾರೆ. ಕೇವಲ 10 - 12 
ಬಣ್ಣಗಳನ್ನು ಮಾತ್ರ ನಿರುಪದ್ರವಿಗಳೆಂದು ನಿರ್ಧರಿಸಿದ್ದಾರೆ. ಪಾಶ್ಚಾತ್ಯ ದೇಶಗಳಲ್ಲಿ 


ವಿಜ್ಞಾನ ಕರ್ಣಾಟಕ 
ಆಹಾರದಲ್ಲಿ ಉಪಯೋಗಿಸುವ ಬಣ್ಣಗಳ ಬಗ್ಗೆ ಕಟ್ಟುನಿಟ್ಟಾದ ವ್ಯವಸ್ಥೆಯಿದೆ. ಆದರೆ 
ಭಾರತದಲ್ಲಿ ಕೆಲವು ಕಾನೂನುಗಳಿದ್ದರೂ , ಅವನ್ನು ಬಿಗಿಯಾಗಿ ಜಾರಿಮಾಡುತ್ತಿಲ್ಲ. 
ಆದಕಾರಣ ಅನೇಕ ಕಡೆ ಮಿಠಾಯಿಗಳಲ್ಲಿ, ಕೇಕುಗಳಲ್ಲಿ , ಶರಬತ್ತುಗಳಲ್ಲಿ, ಇತರ ತಿಂಡಿ 
ಪದಾರ್ಥಗಳಲ್ಲಿ ವ್ಯಾಪಾರಗಾರರು ಅನುಮತಿಯಿಲ್ಲದೆ ಕೆಲವು ರಾಸಾಯನಿಕ ಬಣ್ಣ 
ಗಳನ್ನು ಉಪಯೋಗಿಸುತ್ತಿದ್ದಾರೆ. ಉದಾಹರಣೆಗೆ, ಕೇಸರಿ ಬಣ್ಣಕ್ಕೆ ಅನುಮತಿ 
ಯಿರುವ ಟಾಟ್ರ್ರಸಿನ್ ( Tatrazine ) ಬದಲು ನೀಷೇಧಿಸಲಾದ ಮೆಟನಿಲ್ ಯೆಲ್ಲೊ 
(Metanal yellow ) ಪದಾರ್ಥವನ್ನು ಉಪಯೋಗಿಸುತ್ತಿದ್ದಾರೆ. ಇದು ಜನತೆಯ 
ಆರೋಗ್ಯದ ಮೇಲೆ ಬಹಳ ಕೆಟ್ಟ ಪರಿಣಾಮ ಬೀರಬಲ್ಲದು. ಇಂತಹ ಅಕಾರ್ಯ 
ಗಳನ್ನು ತಪ್ಪಿಸಬೇಕು. 

ಆಹಾರಗಳಲ್ಲಿ ಉಪಯೋಗಿಸಬಹುದಾದ ಬಣ್ಣಗಳನ್ನು ಮೂರು ಗುಂಪುಗಳಾಗಿ 
ಪ್ರತ್ಯೇಕಿಸಬಹುದು : (1 ) ಕೃತಕ ಜೈವಿಕ ( Organic ) ರಾಸಾಯನಿಕಗಳು 
( 2) ಅಜೈವಿಕ (inorganic ) ರಾಸಾಯನಿಕಗಳು (3 ) ನೈಸರ್ಗಿಕ ಜೈವಿಕ 
ರಾಸಾಯನಿಕಗಳು. ಇವುಗಳ ಉಪಯೋಗದ ಬಗ್ಗೆ ಬೇರೆ ಬೇರೆ ದೇಶಗಳಲ್ಲಿ ಬೇರೆ 
ಬೇರೆ ಕಾನೂನುಗಳಿವೆ . ಕೆಲವು ಕಡೆ ಕೃತಕ ಬಣ್ಣಗಳನ್ನು ನಿಷೇಧಿಸಲಾಗಿದೆ. ಕೆಲವು 
ಕಡೆ ಯಾವ ಬಣ್ಣವನ್ನೂ ಹಾಕುವ ಹಾಗಿಲ್ಲ. . " 

- ಕೃತಕ ಜೈವಿಕ ರಾಸಾಯನಿಕ ಬಣ್ಣಗಳು : ಮೊದಮೊದಲು ಕೃತಕ 
ವಾಗಿ ತಯಾರಿಸಿದ ಅನೇಕ ಆಜೋ ಮತ್ತು ಟೈಫಿನೈಲ್‌ಮೀತೇನ್ ( Azo and 

ಆಹಾರದಲ್ಲಿ ಬಣ್ಣಗಳ ಪಾತ್ರ 


೭೭ 


triphenyl methane ) ಬಣ್ಣಗಳು ( ಚಿತ್ರ 1 ) ಬಟ್ಟೆಗಳಿಗೆ ಬಣ್ಣ ಕಟ್ಟಲು 
ಉಪಯೋಗವಾಗುತ್ತಿದ್ದವು ಇವುಗಳಲ್ಲಿ ಸಲ್ಫೋನಿಕ್ (Sulphonic ) - SOH) 
ತಂಡ ( Group ) ಸೇರಿಸಿ ನೀರಿನಲ್ಲಿ ಕರಗುವಂತೆಯೂ ಮಾಡಬಹುದು. ಈ 
ಬಣ್ಣಗಳನ್ನು ಆಹಾರದಲ್ಲಿ ಉಪಯೋಗಿಸತೊಡಗಿದರು . ಆದರೆ ಕ್ರಮೇಣ ಇವು 
ಕ್ಯಾನ್ಸರ್‌ ರೋಗ ಬರಿಸುವುದು ಮತ್ತು ಅತಿಮುಖ್ಯ ಅಂಗಗಳಾದ ಯಕೃತ್ತು , 
ಗುಲ್ಮ ಮತ್ತು ಮೂತ್ರಪಿಂಡಗಳಿಗೆ ಧಕ್ಕೆ ತರುವುದು ಕಂಡುಬಂದಿತು. ಆಜೋ 
ಬಣ್ಣಗಳಲ್ಲಿ ಆಜೋ ತಂಡ ( N = N - ) ದೇಹದಲ್ಲಿ ಅಮೈನೋ ( NH ) ತಂಡ 
ನಾಗಿ ಪರಿವರ್ತನೆ ಹೊಂದುತ್ತದೆ. ಇದು ಕಾನ್ಸರ್ ಬರಿಸಬಲ್ಲದು. ಮುಖ್ಯ ಬಣ್ಣ 
ಗಳನ್ನು ದೀರ್ಘಕಾಲ ಪ್ರಾಣಿಗಳಿಗೆ ಪ್ರಾಯೋಗಿಕವಾಗಿ ಕೊಟ್ಟು ಅದರ ಪರಿಣಾಮ 
ಗಳನ್ನು ಪರಿಶೀಲಿಸಿ ಕೆಲವು ಮಾತ್ರ ನಿರುಪದ್ರವಿಗಳೆಂದು ನಿರ್ಧರಿಸಲಾಗಿದೆ.. ಈಗ 
ಅವನ್ನು ಕೆಲವು ಆಹಾರ ಪದಾರ್ಥಗಳಲ್ಲಿ ಒಂದು ಕಿಲೋಗ್ರಾಮಿಗೆ 0.2 ಗ್ರಾಮಿನಷ್ಟು 
ಮಾತ್ರ ಉಪಯೋಗಿಸಲು ಭಾರತದ ಆಹಾರ ಕಾನೂನಿನ ರೀತ್ಯಾ ಅನುಮತಿಯಿದೆ. 
ಅವು : 


ಹಳದಿ ಬಣ್ಣ ಕಟ್ಟಲು : ಟಾಟ್ರ್ರಸಿನ್ ( tatrazine ) 

Jozeja uue' s ( sunset -yellow ) 
ಕೆಂಪು : ಕಾರ್ಮೋನ್ ( Carmoisine) 

ಪಾಂಚೊ AR ( Panceau 4R ) . 
BIJODO IT ( Amaranth ) 
ಎರಿತ್ರೋಸಿನ್ ( Erythrocine) 

quando prar E (Fast Red E ) 
ನೀಲಿ : ಇಂಡಿಗೋ ಕಾರ್ಮಿನ್ ( Indigo Carmine) 

29 ,Ø Juo & JS 2 FCF (Brilliant -Blue FCF) 
ಹಸಿರು : ಗ್ರೀನ್ S ಫಾಸ್ಟ್ ( Green S Fast ) 

DjPJS FCF (Green FCF ) 
ಮೆಟನಿಲ್ ಯೆಲ್ಲೊ , ಕಾಂಗೋ ರೆಡ್ , ಆರೆಂಜ್ || ಮುಂತಾದ ಇತರ 
ಅನೇಕ ಬಣ್ಣಗಳು ವಿಷಗುಣವುಳ್ಳವಾದುದರಿಂದ ನಿಷೇಧಿಸಲಾಗಿದೆ. ಆದರೆ ಇತ್ತೀಚೆಗೆ 
ಉತ್ತರಪ್ರದೇಶದಲ್ಲಿ ಅನೇಕ ಕಡೆ ಮಿಠಾಯಿ , ಕೋವಾ ಮುಂತಾದುವನ್ನು ಪರೀಕ್ಷಿಸಿ 
ದಾಗ ಶೇಕಡ 70 ಭಾಗದಷ್ಟು ನಿಷಿದ್ಧ ಬಣ್ಣಗಳು ಕಂಡುಬಂದುವು! ಈ ಕೃತಕ 
ರಾಸಾಯನಿಕ ಬಣ್ಣಗಳನ್ನು ಕೆಲವು ನಿಗದಿಯಾದ ಪ್ರಯೋಗಗಳಿಂದ ಸುಲಭವಾಗಿ 
ಗುರುತಿಸಬಹುದು. 


೭೮ 

- ಐಸ್‌ಕ್ರೀಮ್, ಹಾಲಿನ ಉತ್ಪನ್ನಗಳು, ಹಣ್ಣಿನ ಉತ್ಪನ್ನಗಳು, ಸಂಸ್ಕರಿತ 
ತರಕಾರಿಗಳು, ಐಸ್ ಕ್ಯಾಂಡಿ ಮುಂತಾದ ಆಹಾರಗಳಲ್ಲಿ ಬಣ್ಣಗಳಿಗೆ ಅನುಮತಿ 
ಯುಂಟು. 

ಕೆಲವು ಬಣ್ಣಗಳು ಸುಲಭವಾಗಿ ನೀರಿನಲ್ಲಿ ಕರಗುವುದರಿಂದ ಅವು ದೇಹ 
ದೊಳಕ್ಕೆ ಸೇರದೆ ಮಲದೊಂದಿಗೆ ವಿಸರ್ಜಿತವಾಗುತ್ತವೆ. ಅಮೆರಿಕದಲ್ಲಿ ಬಣ್ಣಗಳನ್ನು 
ಅಲ್ಯೂಮಿನಿಯಮ್ ಲೋಹದೊಂದಿಗೆ ಲೇಕ್ (lake) ಗಳಾಗಿ ಮಾಡಿ ಉಪ 
ಯೋಗಿಸುತ್ತಿದ್ದಾರೆ. ಇವು ನೀರಿನಲ್ಲಾಗಲಿ , ಜಿಡ್ಡಿನಲ್ಲಾಗಲಿ ಕಿಂಚಿತ್ತೂ ಕರಗು 
ವುದಿಲ್ಲ. ಬಹು, ಸಣ್ಣ ಕಣಗಳ ಪುಡಿಯಾಗಿ ಅರೆದು ಆಹಾರದೊಂದಿಗೆ ಚನ್ನಾಗಿ 
ಮಿಶ್ರಣ ಮಾಡಿದಾಗ ಅದಕ್ಕೆ ಬಣ್ಣ ಕಟ್ಟುತ್ತದೆ. ಆದರೆ ದೇಹದೊಳಗೆ, ಅನ್ನನಾಳದಲ್ಲಿ 
ಬಣ್ಣ ಜೀರ್ಣವಾಗಿ ರಕ್ತಗತವಾಗಲು ಸಾಧ್ಯವಿಲ್ಲ . ಸಂಪೂರ್ಣವಾಗಿ ವಿಸರ್ಜಿತ 
ವಾಗುತ್ತದೆ. 

ನೀರಿನಲ್ಲಿ ಕರಗುವ, ಆದರೆ ದೇಹದೊಳಕ್ಕೆ ಸೇರಲಾರದ ಪಾಲಿಮೆರಿಕ್ 
( Polymeric ) ಬಣ್ಣಗಳನ್ನು ಹೊರದೇಶಗಳಲ್ಲಿ ಈಗ ಉಪಯೋಗಿಸುತ್ತಿದ್ದಾರೆ. 
- ಅಜೈವಿಕ ರಾಸಾಯನಿಕ ಬಣ್ಣಗಳು : ಪಾಶ್ಚಾತ್ಯ ದೇಶಗಳಲ್ಲಿ ಕಬ್ಬಿಣದ 
ಆನ್ಲೈಡ್ ಗಳು , ಕೆಲವು ಲೋಹಸಮ್ಮಿಶ್ರಣಗಳು, ಇಂಗಾಲದ ಪುಡಿ ಮುಂತಾದ 
ಅಜೈವಿಕ ರಾಸಾಯನಿಕ ಬಣ್ಣಗಳನ್ನು ಕೆಲವು ಮಿಠಾಯಿಗಳಲ್ಲಿ ಉಪಯೋಗಿಸುತ್ತಾರೆ. 
ಇವು ದೃಢವಾದವು, ಆದರೆ ಕೆಲವೇ ಮಂಕಾದ ( duli) ವರ್ಣಗಳನ್ನು ಮಾತ್ರ 
ಕೊಡುತ್ತವೆ. ಭಾರತದಲ್ಲಿ ಇವುಗಳ ಉಪಯೋಗ ನಿಷಿದ್ಧ . 

ನೈಸರ್ಗಿಕ ವರ್ಣಗಳು : ಕೃತಕ ಬಣ್ಣಗಳು ಆರೋಗ್ಯಕ್ಕೆ ಧಕ್ಕೆ ತರು 
ವಂತಹವು ಎಂದು ನಿರ್ಣಯಿಸಿದರೆ , ಅದಕ್ಕೆ ಬದಲು ನೈಸರ್ಗಿಕ ಬಣ್ಣಗಳನ್ನು 
ಉಪಯೋಗಿಸಬಹುದೆಂಬ ಅಭಿಪ್ರಾಯವಿದೆ. ಪ್ರಕೃತಿಯಲ್ಲಿ ದೊರೆಯುವ ಹಣ್ಣು , 
ಕಾಯಿ , ಹೂವು, ಎಲೆ, ಗೆಡ್ಡೆ ಮುಂತಾದುವುಗಳಲ್ಲಿ ಕೆಂಪು, ನೀಲಿ, ಹಳದಿ , ಹಸಿರು 
ಬಣ್ಣಗಳು ಕಂಡುಬರುತ್ತವೆ. ಆದರೆ ಅವೆಲ್ಲವೂ ನಿರುಪದ್ರವಿಗಳೆಂದು ಹೇಳುವ 
ಹಾಗಿಲ್ಲ. ಅನೇಕವೇಳೆ ಸಸ್ಯಗಳಲ್ಲಿ ವಿಷಪದಾರ್ಥಗಳಿರುತ್ತವೆ. ಆದರೆ ನಾವು 
ಸಾಮಾನ್ಯವಾಗಿ ಉಪಯೋಗಿಸುವ ಹಣ್ಣು , ಕಾಯಿ , ಅರಿಶಿನದಂತಹ ಸಂಬಾರ ಜಿನಸಿ 
ಮುಂತಾದವುಗಳನ್ನು ಬಣ್ಣಕ್ಕಾಗಿ ಬಳಸುವುದರಲ್ಲಿ ಅಪಾಯವಿಲ್ಲ. 

ಈ ನೈಸರ್ಗಿಕ ಬಣ್ಣಗಳು ವೈವಿಧ್ಯತೆಯಲ್ಲಿ ಹೆಚ್ಚಿಲ್ಲ. ಆಹಾರಗಳಲ್ಲಿ ಉಪ 
ಯೋಗಿಸಿದಾಗ ಆಮ್ಲತೆ, ಉಷ್ಣ , ಬೆಳಕು, ಉತ್ಕರ್ಷಣೆ ಮುಂತಾದವುಗಳಿಂದ 
ಸುಲುಭವಾಗಿ ಕೆಡಬಲ್ಲವು. ಇವುಗಳ ಬಣ್ಣ ಕಟ್ಟುವ ಶಕ್ತಿಯೂ ಹೆಚ್ಚಿಲ್ಲ. ಆದರೂ 
ಕೆಲವನ್ನು ಆಹಾರಗಳಲ್ಲಿ ಉಪಯೋಗಿಸುವ ಸಾಧ್ಯತೆಯಿದೆ. ಅರಿಶಿನ, ಕೇಸರಿ 
ಮುಂತಾದುವನ್ನು ನಾವು ಹಿಂದಿನಿಂದಲೂ ಉಪಯೋಗಿಸುತ್ತಿದ್ದೇವೆ. ಹೊರದೇಶಗಳಲ್ಲಿ 
ಈಗ ಹಲವಾರು ನೈಸರ್ಗಿಕ ಬಣ್ಣಗಳನ್ನು ಮಾರಾಟಮಾಡುತ್ತಿದ್ದಾರೆ. 


ಆಹಾರದಲ್ಲಿ ಬಣ್ಣಗಳ ಪಾತ್ರ 


೭೯ 


ಈ ನೈಸರ್ಗಿಕ ಬಣ್ಣಗಳನ್ನು ಮುಖ್ಯವಾಗಿ ( 1) ನೀರಿನಲ್ಲಿ ಕರಗಬಲ್ಲವು 
(2) ಜಿಡ್ಡಿನಲ್ಲಿ ಅಥವ ದ್ರಾವಣಗಳಲ್ಲಿ ಕರಗಬಲ್ಲವು ಎಂದು ವಿಭಾಗ ಮಾಡಬಹುದು. 
ಮೊದಲ ಗುಂಪಿನಲ್ಲಿ ಆ್ಯಂತೋಸಯಾನಿನ್ (antocyanin ) ಬೀಟಲೇಯಿನ್ 
( betalain ), ಪ್ಲಾವೋನ್ ( lavone) ಮುಂತಾದುವನ್ನು ಸೇರಿಸಬಹುದು. ಎರಡನೆ 
ಯದರಲ್ಲಿ ಕ್ಯಾರೋಟಿನಾಯ್ (carotenoid ),ಕ್ಲೋರೋಫಿಲ್ ( chlorophy11) 
ಮುಂತಾದುವನ್ನು ಸೇರಿಸಬಹುದು. 

ಕ್ಯಾರೋಟಿನಾಯರ್ ಗುಂಪಿನಲ್ಲಿ ಸುಮಾರು ಮುನ್ನೂರ ತೆರನ ರಾಸಾಯನಿಕ 
ಪದಾರ್ಥಗಳಿವೆ. ಕ್ಯಾರಟ್ ಗೆಡ್ಡೆಯ ಹಳದಿ , ಟೊಮ್ಯಾಟೋ ಹಣ್ಣಿನ ಕೆಂಪು, 
ಮೆಣಸಿನಕಾಯಿಯ ಕೆಂಪುಹಳದಿ, ಕಿತ್ತಳೆ ಸಿಪ್ಪೆಯ ಹಳದಿ ಮುಂತಾದ ಬಣ್ಣಗಳು ಈ 
ಜಾತಿಗೆ ಸೇರಿದವು. ಇವು ನೀರಿನಲ್ಲಿ ಕರಗುವುದಿಲ್ಲ. ದ್ರಾವಣಗಳು ಅಥವಾ ಜಿಡ್ಡಿನಲ್ಲಿ 
ಮಾತ್ರ ಕರಗುತ್ತವೆ. ಇವುಗಳಲ್ಲಿ ಮುಖ್ಯವಾಗಿ ಐಸೋಪೀನ್ ( Isoprene ) 
ಘಟಕಗಳು ಅನೇಕವು ಸರಪಳಿಯಂತೆ ಸೇರಿಕೊಂಡಿರುತ್ತವೆ ( ಚಿತ್ರ 2). ಅಂತ್ಯ 
ಭಾಗಗಳಲ್ಲಿ ಬೇರೆ ಬೇರೆ ಅಣುಗುಂಪುಗಳು ( group) ಇರುತ್ತವೆ ( ಚಿತ್ರ 2) . 


AMMYMMY 


Lycopene 


u 


B. carotene 


2 . caroteng 


HOOC 


Bixin 


COOCHE 


Capsanthin 


ಟೊಮ್ಯಾಟೋದಲ್ಲಿರುವ ಬಣ್ಣ ಲೈಕೊಪೀನ್ ( Lycopene ) ಅನ್ಯಾಟೋ ಬೀಜ 
ದಲ್ಲಿರುವುದು ಬಿಕ್ಸಿನ್ ( bixin ), ಕ್ಯಾ‌ಟ್ ಗೆಡ್ಡೆಯಲ್ಲಿರುವುದು ಕ್ಯಾರೋಟೀನ್ 
( carotene), ಮೆಣಸಿನ ಕಾಯಿಯಲ್ಲಿರುವುದು ಕ್ಯಾಪ್ಟಾಂತಿನ್ ಮತ್ತು ಕ್ಯಾಷ್ಟೋ 

ರೂಬಿನ್ (capsanthin capsorubin ), ಇವುಗಳು ಸಾಮಾನ್ಯವಾಗಿ ಜಿಡ್ಡಿನಲ್ಲಿ 
ಅಥವ ದ್ರಾವಣಗಳಲ್ಲಿ ಕರಗುವವು. ಆದರೆ, ಸೂಕ್ತ ರಾಸಾಯನಿಕ ಸಂಸ್ಕರಣೆಯಿಂದ 
ಇವುಗಳಿಂದ ನೀರಿನಲ್ಲಿ ಕರಗುವ ಬಣ್ಣಗಳನ್ನು ಪಡೆಯಬಹುದು. 

ಪಾಶ್ಚಾತ್ಯ ದೇಶಗಳಲ್ಲಿ ಈಗ ನೈಸರ್ಗಿಕ ಮತ್ತು ಕೃತಕ ಕ್ಯಾಲೊಟಿನಾಯ್ಡ್ 
ಬಣ್ಣಗಳನ್ನು ಕೊಳ್ಳಬಹುದು. ಇವು ಆಹಾರಕ್ಕೆ ಹಳದಿ ಮತ್ತು ಕಿತ್ತಳೆ ಬಣ್ಣ 
ಗಳನ್ನು ಕೊಡುತ್ತವೆ. ಶಾಖ , ಆನ್ನತೆ ಮುಂತಾದುವುಗಳಿಂದ ಈ ಬಣ್ಣಗಳು 
ಕೆಡುವುದಿಲ್ಲ. 

ಕೇಸರಿಯಲ್ಲಿರುವ ಕೊಸಿನ್ ( crocin ) ಎಂಬ ಬಣ್ಣವುಕ್ಯಾಲೋಟಿನಾಯ್ 
ಗುಂಪಿಗೆ ಸೇರಿದ್ದು , ಇದರಲ್ಲಿ ಸಕ್ಕರೆಯ ಭಾಗವೂ ಇರುವುದರಿಂದ ನೀರಿನಲ್ಲಿ ಕರಗ 
ಬಲ್ಲದು. ಆದರೆ ಪದಾರ್ಥ ಬೆಲೆಯಲ್ಲಿ ಬಹಳ ಹೆಚ್ಚು . ಇವೇ ಬಣ್ಣ ಕಟ್ಟುವ ಅಗ್ಗದ, 
ನೀರಿನಲ್ಲಿ ಕರಗಬಲ್ಲ ಕೃತಕ ಕ್ಯಾಲೋಟಿನಾಯ್ಡ್ ಪದಾರ್ಥಗಳನ್ನು ತಯಾರಿಸುವುದು 
ಸಾಧ್ಯ . 
- ಕೊರೊಫಿಲ್ (choroplay11) ಆಹಾರಯೋಗ್ಯ ಎಲೆಗಳಿಂದ , ಕಾಯಿ 
ಗಳಿಂದ ಪಡೆಯಬಹುದು. ಇದರಲ್ಲಿನ ಫಿಟಾಲ್ (phytoi ) ಗುಂಪನ್ನು ತೆಗೆದು 
ಬಿಟ್ಟರೆ ಬಣ್ಣ ದೃಢವಾಗುವುದೆಂದು ನಂಬಿಕೆ . ಆಗ ಪದಾರ್ಥವನ್ನು ಆಹಾರಗಳಲ್ಲಿ 
ಉಪಯೋಗಿಸಲು ಸುಲುಭ. ಆದರೆ ಈ ರೀತಿ ಈ ಹಸಿರು ಬಣ್ಣವನ್ನು ದೃಢ 
ಗೊಳಿಸುವುದು ಅಷ್ಟು ಸಮರ್ಪಕವಾಗಿ ಆಗಿಲ್ಲ. 

ಆಹಾರದಲ್ಲಿ ಬಣ್ಣಗಳ ಪಾತ್ರ 


មា 


ಅ೦ತೊಸಯಾನಿನ್ ( anthocyanin ) ( ಚಿತ್ರ 3), ಈ ಗುಂಪಿನಲ್ಲಿ 
ಸುಮಾರು 175 ನೀರಿನಲ್ಲಿ ಕರಗುವ ಕೆಂಪು ನೀಲಿ ಬಣ್ಣದ ರಾಸಾಯನಿಕಗಳಿವೆ. 

- ನೀಲಿ ದ್ರಾಕ್ಷಿ (ಇದನ್ನು ಕಪ್ಪು ದ್ರಾಕ್ಷಿ ಎಂದು ಕರೆಯುತ್ತಾರೆ , ದಾಳಿಂಬರೆ, 
ನೇರಳೆ ಹಣ್ಣು ಮುಂತಾದವುಗಳಲ್ಲಿ ಆ್ಯಂತೋಸಯಾನಿನ್ ಜಾತಿಯ ಬಣ್ಣಗಳಿವೆ. 
ಇವು ನೀರಿನಲ್ಲಿ ಕರಗದ ಆ್ಯಂತೋಸಯಾನಿಡಿನ್ ಎಂಬ ರಾಸಾಯನಿಕಗಳಿಂದ 
ಆಗಿರುತ್ತವೆ. ಶರ್ಕರಗಳೊಂದಿಗೆ ಕೂಡಿ ಕರಗುವ ಗುಣ ಪಡೆದುಕೊಳ್ಳುತ್ತವೆ. 

ಆ್ಯಂತೋಸಯಾನಿನ್ ಗಳು ಆಮ್ಮ ವಾತಾವರಣದಲ್ಲಿ ಕೆಂಪಾಗಿಯೂ , ಕ್ಷಾರ 
ವಾತಾವರಣದಲ್ಲಿ ನೀಲಿಯಾಗಿಯೂ ಇರುತ್ತವೆ. ನಿಸರ್ಗದಲ್ಲಿ ಹೇರಳವಾಗಿ ದೊರೆಯುವ 
ಫ್ಲಾವೊನಾಯ್ಡ್ (lavonoid ) ಎಂಬ ಗುಂಪಿನ ರಾಸಾಯನಿಕಗಳಿಗೆ ಇವು ನಿಕಟ 
ಸಂಬಂಧವನ್ನು ಹೊಂದಿರುತ್ತವೆ. ಬಹು ಸಾಮಾನ್ಯವಾಗಿ ಕಂಡುಬರುವ ಆರು 
ಆ್ಯಂತೋಸಯಾನಿಡಿನ್‌ಗಳ ರಚನೆಯನ್ನು ಚಿತ್ರದಲ್ಲಿ ( ಚಿತ್ರ 4) ಕೊಡಲಾಗಿದೆ. 
ಇವುಗಳ 3 ಮತ್ತು 3 , 5 ಸ್ಥಾನಗಳಲ್ಲಿ ಶರ್ಕರಗಳು ಸೇರಿ ನೀರಿನಲ್ಲಿ ವಿಲೀನವಾಗುವ 
ಆ್ಯಂತೋಸಯನಿನ್ ಬಣ್ಣಗಳು ಆಗಿರುತ್ತವೆ. 


Pelargonidin Realth 


Room Ren 
Dedelinidin RER ' . . 
proridia R 

Re 
pecoenden Recen , c ' est 
*6wdken Re' : och 


* ಈ ಬಣ್ಣಗಳನ್ನು ಲೆಮೋನೇಡ್ , ಫಲಾಮೃತಗಳು, ಶರಬತ್ತುಗಳು, ಜಾವರ್ , 
ಜೆಲ್ಲಿ ಮುಂತಾದ ಹುಳಿರುಚಿಯ ಆಹಾರಗಳಲ್ಲಿ ಉಪಯೋಗಿಸಬಹುದು. ಕಪ್ಪು 
ದ್ರಾಕ್ಷಿಯ ಸಿಪ್ಪೆ , ಕೆಂಪು ಪುಂಡಿಸೊಪ್ಪಿನ ( hibiscus sabdarifa ) ಗಿಡದ ಪುಷ್ಪ 
ಪಾತ್ರಗಳು (calyces ), ಕೋಕಮ್ ಹಣ್ಣು ( Garcinia indica ) ಮುಂತಾದವು 
ಗಳಿಂದ ಈ ಬಣ್ಣಗಳನ್ನು ಪಡೆಯಬಹುದು. 
- ಮಹಾರಾಷ್ಟ್ರದ ಕಡೆ ಬೆಳೆಯುವ ಎಣ್ಣೆಬೀಜದ ಗಿಡ ಸಾಫ್ಟ್‌ವರ್‌ 
( saffc wer ) ಅಥವ ಕರಡಿಯಿಂದ ( carthamus tinctorius ) ಬಹು ಉತ್ತಮ 
ವಾದ ಕೇಸರಿ ಬಣ್ಣ ಪಡೆಯಬಹುದು. ಇದರ ಹೂವಿನ ದಳಗಳು ಕುಂಕುಮ ಕೇಸರಿ 
ಯಷ್ಟೇ ತೀಕ್ಷಣ ಬಣ್ಣವನ್ನು ಹೊಂದಿರುತ್ತವೆ. ಹೂವಿನಲ್ಲಿ ಕಾರ್ತವಿನ್ ಮತ್ತು 


೮೨ 


ವಿಜ್ಞಾನ ಕರ್ಣಾಟಕ 
ಕಾರ್ತನೋನ (Carthamine and carthanone) ಎಂಬ ಪ್ಲಾವೋನಾರ್ 
ಜಾತಿಯ ಬಣ್ಣಗಳಿರುತ್ತವೆ. 

- ಬೀಟಾಲೇಯರ್ (betalains ) ( ಚಿತ್ರ 3) ಬಣ್ಣಗಳು ಬೀಟ್ರೂಟ್ , 
ಕತ್ತಾಳೆಹಣ್ಣು ,ಬೋಗನ್‌ವಿಲ್ಲಾ ಹೂವು ಮುಂತಾದವುಗಳಲ್ಲಿರುತ್ತವೆ. ಈ ಕೆಂಪು 
ಬಣ್ಣಗಳು ಆಮ್ಮ , ಕ್ಷಾರ ಸ್ಥಿತಿಗಳಲ್ಲಿ ವ್ಯತ್ಯಾಸಹೊಂದುವುದಿಲ್ಲ . ಆದುದರಿಂದ 
ವಿವಿಧ ಆಹಾರಗಳಲ್ಲಿ, ಮುಖ್ಯವಾಗಿ ಪಾನೀಯ , ಐಸ್ಕ್ರೀಮ್ ಮತ್ತು ಇತರ 
ಸಿಹಿತಿಂಡಿಗಳಲ್ಲಿ ಉಪಯೋಗಿಸಬಹುದು. ಬೀಟ್ರೂಟ್ ಗೆಡ್ಡೆಯಿಂದ ರಸ ತೆಗೆದು 
ಸಾಂದ್ರೀಕರಿಸಿ ಅಥವ ಒಣಗಿಸಿ ಕೆಂಪು ಪುಡಿಗಳನ್ನು ತಯಾರಿಸಬಹುದು. 

- ಇತರ ಬಣ್ಣಗಳು : ಮೇಲೆ ತಿಳಿಸಿರುವ ಬಣ್ಣಗಳ ಗುಂಪುಗಳಲ್ಲದೆ ಇತರೆ 
ಕೆಲವು ನೈಸರ್ಗಿಕ ಬಣ್ಣಗಳು ಉಪಯೋಗಾರ್ಹವಾಗಿವೆ. ಲೈಕೆನ್ (lichens) 
ಮತ್ತು ಬೂಷ್ಟುಗಳಲ್ಲಿ ( fungi ) ದೊರೆಯುವ ಕೆಲವುಕ್ವಿನೋನ್‌ಗಳು (quinones) 
ಮಾವಿನ ಕಾಯಿಯಲ್ಲಿ ದೊರೆಯುವ ಮ್ಯಾಂಜಿಫೆರಿನ್ ( mangiferin ) ನಂತಹ 
ಕ್ಷಾಂತೋನ್‌ಗಳು ( Xanthones ), ಅರಿಶಿನದಲ್ಲಿ ದೊರೆಯುವ ಕರುಮಿನ್ 
( Curcumin ), ಕತ್ತಾಳೆ ಗಿಡದ ಮೇಲೆ ಬೆಳೆಯುವ ( Cochineal) ( ಚಿತ್ರ 3) 
ಕೊಚಿನಿಯಾಲ್ ಹುಳು (coccous cocti) ವಿನಿಂದ ತೆಗೆಯುವ ಕೊಚಿನಿಯಾಲ್ 
ಬಣ್ಣ ಮತ್ತು ಕೆಲವು ಮರಗಳಿಂದ ತೆಗೆಯುವ ( cam wood & bar wood) 
(ಕೆಂಪುಶ್ರೀಗಂಧ,ಕ್ಯಾಮರ, ಬಾರ್‌ಮರ) ಬಣ್ಣಗಳು ಮುಖ್ಯವಾದುವು. 

- ಶರ್ಕರಗಳನ್ನು ಶಾಖದಿಂದ ಅಪೂರ್ಣವಾಗಿ ಸುಟ್ಟು ಕ್ಯಾರಮೆಲ್ (caramel ) 
ಕಂದು ಬಣ್ಣಗಳನ್ನು ಕೈಗಾರಿಕೆಯಲ್ಲಿ ಯಥೇಚ್ಛವಾಗಿ ತಯಾರಿಸುತ್ತಾರೆ. ಇವು 
ಪಾನೀಯಗಳು, ಕೇಕ್ , ಮಿಠಾಯಿ ಮುಂತಾದ ಆಹಾರಗಳಲ್ಲಿ ಸೇರುತ್ತವೆ. 
- ಕೃತಕ ರಾಸಾಯನಿಕ ಬಣ್ಣಗಳು ಶರೀರಾರೋಗ್ಯಕ್ಕೆ ಹಾನಿಕರವಾದುದರಿಂದ 
ಕ್ರಮೇಣ ಅವುಗಳ ಉಪಯೋಗವನ್ನು ಎಲ್ಲಾ ದೇಶಗಳಲ್ಲಿ ನಿಲ್ಲಿಸುವುದು ಖಂಡಿತ . 
ಆದರೆ ಮನುಷ್ಯರಿಗೆ ಆಹಾರದಲ್ಲಿ ಬಣ್ಣವನ್ನು ಕಾಣುವುದು ಇಷ್ಟವಾದುದರಿಂದ, 
ನೈಸರ್ಗಿಕ ನಿರುಪದ್ರವಿ ಬಣ್ಣಗಳನ್ನು ಈ ಕೆಲಸಕ್ಕೆ ಉಪಯೋಗಿಸುವುದು ಉಚಿತ . 
ಇದಕ್ಕಾಗಿ ಪ್ರಕೃತಿಯಲ್ಲಿ ಅನೇಕ ಆಕರ್ಷಕ ಬಣ್ಣದ ಪದಾರ್ಥಗಳು ನಮಗೆ 
ಸಿದ್ಧವಾಗಿವೆ . 


ವಿಜ್ಞಾನವಾರ್ತೆ 


1 . ಘನವಸ್ತುಗಳ ರಚನೆಯನ್ನು ತಿಳಿಸುವ ಎಕ್ಸ್ - ಕಿರಣಗಳು ,ನ್ಯೂಟ್ರಾನು 
ಗಳು ಮತ್ತು ಎಲೆಕ್ಟ್ರಾನುಗಳು 


ಅಲೆ ಪ್ರಭಾವದಿಂದಾಗಿ ನ್ಯೂಟ್ರಾನುಗಳು ಮತ್ತು ಎಲೆಕ್ಟ್ರಾನುಗಳು ಕೂಡ 
ಎಕ್ಸ್ - ಕಿರಣಗಳ೦ತೆ ಘನ ವಸ್ತುಗಳ ರಚನೆಯನ್ನು ತಿಳಿಯಲು ನೆರವಾಗುತ್ತವೆ. 
ಎಕ್ಸ್ - ಕಿರಣಗಳ ಅಧಿಕ ಸಾಂದ್ರ ಹೊನಲುಗಳನ್ನು ಪಡೆಯಲು ಈಗ ಸಾಧ್ಯವಾಗಿ 
ರುವುದರಿಂದ, ಹಿಂದೆ ಆಗುವುದೇ ಇಲ್ಲವೆಂದು ಊಹಿಸಿಕೊಂಡಿದ್ದ , ಘನವಸ್ತುಗಳ 
ಕಾಂತ ರಚನೆಯನ್ನು ತಿಳಿಯುವುದು ಎಕ್ಸ್ - ಕಿರಣಗಳ ಚದುರಿಕೆ ಪ್ರಯೋಗಗ 
ಳಿಂದಲೂ ಸಾಧ್ಯವಾಗಿದೆ. ಕಿರು ಕೋನ ಪ್ರತಿಫಲನ ವಿಧಾನದಿಂದ , ನ್ಯೂಟ್ರಾನ್ 
ಚದುರಿಕೆ ಪ್ರಯೋಗಗಳಿಂದ ಸ್ಪಟಿಕ ರಚನೆಯ ಬಗ್ಗೆ ಪಡೆಯಬಹುದಾಗಿದ್ದ ಎಲ್ಲ 
ಮಾಹಿತಿಗಳನ್ನೂ ಎಕ್ಸ್ -ಕಿರಣಗಳಿಂದಲೂ ಪಡೆಯಬಹುದು. ಆದುದರಿಂದ 
ನ್ಯೂಟ್ರಾನು ಮತ್ತು ಎಕ್ಸ್ - ಕಿರಣಗಳು ಈಗ ಒಂದಕ್ಕೊಂದು ಪೂರಕ ಸಾಧನಗಳಾ 
ಗಿವೆ . 


ಎಕ್ಸ್ - ಕಿರಣಗಳು ನ್ಯೂಟ್ರಾನ್ ದೂಲಗಳಿಗೆ ಬದಲಿ ಸಾಧನಗಳಾದರು 
ನ್ಯೂಟ್ರಾನುಗಳು ಕೆಲವು ವಿಶೇಷ ಗುಣಗಳ ಅಭ್ಯಾಸಕ್ಕೆ ಹೆಚ್ಚು ನೆರವಾಗುತ್ತವೆ. 
ಉದಾಹರಣೆಗೆ ಜಲಜನಕದ ಪರಮಾಣುಗಳನ್ನು ಪತ್ತೆ ಹಚ್ಚುವುದು ಎಕ್ಸ್ - ಕಿರಣಗಳಿ 
ಗಿಂತ ನ್ಯೂಟ್ರಾನ್ ದೂಲಗಳಿಗೆ ಹೆಚ್ಚು ಸುಲಭ. ಕಾಂತ ಸ್ಪಿನ್ ವಾಲಿಕೆಯನ್ನು 
ಪತ್ತೆ ಮಾಡಲೂ ಅಷ್ಟೆ ,ನ್ಯೂಟ್ರಾನ್ ದೂಲಗಳ ಬಳಕೆಯೆ ಸುಲಭ. 

ಎಲೆಕ್ಟ್ರಾನ್ ಸೂಕ್ಷದರ್ಶಿಗಳು 2 À ವಿಘಟನ ಸಾಮರ್ಥವನ್ನು ಸಾಧಿಸಿರು 
ವುದರಿಂದ ಪರಮಾಣುಗಳ ಛಾಯಾ ಚಿತ್ರ ತೆಗೆಯುವ ದಿನಗಳೇ ಹತ್ತಿರ ಬರುತ್ತಿವೆ. 
(ನೋಡಿ. ವಿ.ಕ . ೮೪). ಈಗ ಘನವಸ್ತುಗಳ ಮೇಲ್ಮ ರಚನೆ, ಸ್ಪಟಿಕಗಳ ಏಕ 
ಕೋಶರಚನೆ, ಅವುಗಳ ದೋಷ ಮುಂತಾದುವುಗಳ ಅಭ್ಯಾಸಕ್ಕೆ ಎಲೆಕ್ಟ್ರಾನುಗಳು 
ನೆರವಾಗುತ್ತಿವೆ. ಒಂದು ಮಿಲಿಯನ್ ಎಲೆಕ್ಟ್ರಾನ್ ವೋಲ್ಫ್ ಎಲೆಕ್ಟ್ರಾನ್ ಸೂಕ್ಷ್ಮ 
ದರ್ಶಿ ಸಿದ್ದವಾದಾಗ ಚಿಕ್ಕ ಪರಮಾಣುಗಳನ್ನೂ ಬೇರ್ಪಡಿಸಿ ತೋರಿಸಬಹುದು. 


[ Physics To -day , Nov . 1976 ) 


೮೪ 


ವಿಜ್ಞಾನ ಕರ್ಣಾಟಕ 


2. ಡುಬ್ಬ ವಿಜ್ಞಾನಿಗಳು ಧಾತು - 107ನ್ನು ಸಂಯೋಜಿಸಿರುವುದಾಗಿ 
ನಂಬಿದ್ದಾರೆ. 
- ಬರ್ಕ್ಲಿ ಮತ್ತು ಡುಬ್ಬ ಪ್ರಯೋಗಶಾಲೆಗಳಲ್ಲಿ ಯುರೇನಿಯಮ್ಮಿಗಿಂತ ಭಾರ 
ವಾದ ಧಾತುಗಳನ್ನು ಸಂಯೋಜಿಸುವುದು (ಕೃತಕವಾಗಿ ಸೃಷ್ಟಿಸುವುದು ಬಹಳ 
ಹಿಂದಿನಿಂದಲೂ ನಡೆಯುತ್ತ ಬಂದಿದೆ. ಇವುಗಳ ಜೊತೆ ಪೈಪೋಟಿಗೆ ಇತ್ತೀಚೆಗೆ 
ಓಕ್ರಿಡ್ ಪ್ರಯೋಗ ಶಾಲೆಯ ಸಿದ್ದವಾಗುತ್ತಿದೆ. 1974ರಲ್ಲಿ ಬಕ್ಷಿ ಮತ್ತು 
ಡುಬ್ಬ ಪ್ರಯೋಗಶಾಲೆಗಳೆರಡೂ ಒಟ್ಟಿಗೇ ಧಾತು- 106ನ್ನು ಸಂಯೋಜಿಸಿರುವುದಾಗಿ 
ಪ್ರಕಟಿಸಿದವು. ಧಾತು-104ರ ಸಂಯೋಜನೆಯ ಬಗ್ಗೆ ಎದ್ದಿದ್ದ ತಿಕ್ಕಾಟ ಈಗ 
ಇಲ್ಲ. ಕಾರಣ ಡುಬ್ಬ ಪ್ರಯೋಗಶಾಲೆಯ ಒಬ್ಬ ವಿಜ್ಞಾನಿ ಬರ್ಕ್ಲಿಯಲ್ಲ , ಬರ್ಕ್ಲಿ 
ಪ್ರಯೋಗಶಾಲೆಯ ಒಬ್ಬ ವಿಜ್ಞಾನಿ ಡುಬ್ಬ ದಲ್ಲೂ ಇದ್ದಾರೆ. ಧಾತು -107ನ್ನು 
ಸಂಯೋಜಿಸಿರುವುದಾಗಿ ಡುಬ್ಬ ಪ್ರಯೋಗಶಾಲೆಯ ವಕ್ತಾರರು ಹೇಳಿದ್ದಾರೆ. ರ್ಬ 
ಯಲ್ಲಿ ಇಲ್ಲಿನವರೆಗೆ ಈ ಧಾತುವನ್ನು ಸಂಯೋಜಿಸಲು ಯಾವ ಏರ್ಪಾಟೂ ನಡೆದಿಲ್ಲ . 
- ಡುಬ್ಬ ಪ್ರಯೋಗಶಾಲೆಯಲ್ಲಿ 8 ಎಲೆಕ್ಟ್ರಾನುಗಳನ್ನು ಕಳೆದುಕೊಂಡ 290 
ಮಿ . ಎ . ವೋ , ಶಕ್ತಿಯಕೊಮಿಯಂ ಅಯಾನನ್ನು ಬಿಸ್ಕತ್ ಗುರಿ ತಟ್ಟೆಗೆ ತಾಡಿಸಿ 
ತತ್ಪಲವಾಗಿ ಸಂಭವಿಸಿದ ಪ್ರಕ್ರಿಯೆಯನ್ನು ವಿಶ್ಲೇಷಿಸಲಾಗಿದೆ. ಮೊದಲು 10 261 
ಉತ್ಪತ್ತಿಯಾಗಿ, ನಂತರ ಒಂದು ಆಲ್ಪ ಕಣವನ್ನು ಹೊರದೂಡಿ ಅದು nos • 257 
ಆಗುತ್ತದೆಂದು ಅಲ್ಲಿನ ವಿಜ್ಞಾನಿಗಳು ತರ್ಕಿಸುತ್ತಾರೆ : 


u 


oru 


• 


ಇn ' 


2qCr54 + 3Bi209 - - 

- - - 107 • 261 + 2n1 

1955 


105 X 257 


ಆಲ್ಪರ್ ಫಿಯರೊ ಅವರು ಬರ್ಕ್ಲಿಯಲ್ಲಿ Cf 249 ( F19, 4M ) • 264 
ಪ್ರಕ್ರಿಯೆ ನಡೆಸಲು ಸಿದ್ದತೆ ಮಾಡಿಕೊಳ್ಳುತ್ತಿದ್ದಾರೆ. 

[ Physics To- day , Jan . 1977 ] 


3 . ದೀರ್ಘಾಯುಗಳಾಗಿ 

ದೀರ್ಘಾಯುಗಳಾಗಲು ಅವಶ್ಯಕವಾಗಿ ಬೇಕಾದುದು ವಿವೇಕಯುಕ್ತ ಆಹಾರ 
ಸೇವನೆ, ಹಾಲು ಮತ್ತು ಮೊಸರು ನಾವು ತೆಗೆದುಕೊಳ್ಳುವ ಆಹಾರದಲ್ಲಿ ಇರಲೇ 
ಬೇಕು. ಮೊಸರಿನಲ್ಲಿರುವ ಲ್ಯಾಕ್ಟಿಕ್ ಆಮ್ಲದ ದಂಡಾಣು ಜೀವಿ ಕೆಡುಕುಂಟುಮಾಡುವ 
ಜೀವಿಗಳನ್ನು ನಿಗ್ರಹಿಸುತ್ತದೆ. ಹಾಗೆಂದು ಮೊಸರನ್ನು ಹೆಚ್ಚು ತೆಗೆದುಕೊಳ್ಳ 
ಬಾರದು . 


೮೫ 


ವಿಜ್ಞಾನ ವಾರ್ತೆ 
ತರಕಾರಿಯನ್ನು ಸಮೃದ್ಧವಾಗಿ ಬಳಸಬೇಕು. ಅನ್ನ , ಚಪಾತಿ, ಬೇಳೆ ಇವು 
ಗಳನ್ನು ದಿನವೂ ತಿನ್ನಬೇಕು. ಸೀಬೆಹಣ್ಣು , ಬಾಳೆಹಣ್ಣು , ಕಳಿತ ಟೊಮೆಟೊ ತಪ್ಪ 
ಬಾರದು. ಇವು ಶರೀರಕ್ಕೆ ಬೇಕಾದ ವಿಟಮಿನ್ನು ಗಳನ್ನೂ , ಖನಿಜಗಳನ್ನೂ ಒದಗಿಸು 
ಇವೆ. ಚೆನ್ನಾಗಿ ಬೇಯಿಸಿದ ಕೆಂಪು ಮೂಲಂಗಿ, ಕಾಲಿಫ್ಲವರ್‌ , ಕೋಸು, 
ಆಲೂಗೆಡ್ಡೆ , ಬೆಂಡೆಕಾಯಿ ಮತ್ತು ಬದನೆಕಾಯಿ ನನಗೆ ಬೇಕಾದ ಕಾರ್ಬೊ 
ಹೈಡೇಟುಗಳನ್ನೂ , ಮಳೆಯ ಬೆಳವಣಿಗೆಗೆ ಅವಶ್ಯವಾದ ಖನಿಜಗಳನ್ನೂ ಒದಗಿಸು 
ಇವೆ. ಎಣ್ಣೆ ಮತ್ತು ತುಪ್ಪ ಹೆಚ್ಚು ಸೇವಿಸಬಾರದು. ಹೆಚ್ಚಿಗೆ ಮಾಂಸ ತಿನ್ನುವುದೂ , 
ಮೊಟ್ಟೆ ತಿನ್ನುವುದೂ ನಿಷಿದ್ಧ . ಹಾಲ ಸಿಕ್ಕದೆ ಇರುವ ಕಡೆ ದಿನಕ್ಕೆ ಒಂದು ಮೊಟ್ಟೆ 
ತಿನ್ನುವುದು ಉತ್ತಮ . ಹಾಲು ಸಿಕ್ಕುವ ಕಡೆ 1 ಲೀಟರ್‌ ಹಾಲು ಕುಡಿದರೆ 
ಮಾಂಸ, ಮೊಟ್ಟೆ ತಿನ್ನ ಬೇಕಾದ ಪ್ರಮೇಯವೇ ಇಲ್ಲ. ತಿಂದ ಆಹಾರ ಜೀರ್ಣ 
ನಾಗಲು ಊಟವಾದ ಮೇಲೆ ಒಂದು ಟೀ ಚಮಚದ ತುಂಬ ಅಡಿಗೆಸೋಡಸೇವಿ 
ಸುವುದು ಅಗತ್ಯ . 

ತಣ್ಣೀರಿನಲ್ಲಿ ಸ್ನಾನಮಾಡುವುದು ತಪ್ಪು ; ಶರೀರದ ತಾಪಕ್ಕಿಂತ ( 37 .4°C) 
ತುಸುವಾದರು ಹೆಚ್ಚಿರಬೇಕು ನೀರಿನ ತಾಪ, ಕೈ ಕಾಲುಗಳಿಗೆ ಕೆಲಸ ಕೊಡಬೇಕು. 
ದಿನಕ್ಕೆ 3 ಅಥವ 4 ಮೈಲಿ ನಡೆಯುವುದು ಒಳ್ಳೆಯದು. ತುಂಬ ದಣಿವಾಗುವವರೆಗೆ 
ಮಾತ್ರ ಕೆಲಸಮಾಡಬಾರದು. ಒರಟು ಬದುಕು ಧೀರ್ಘಾಯುಗಳಾಗಲು ತೀರಾ 
ಅವಶ್ಯ . 

[ Everyman's Science . April-May 1977 ] 


4 . ಸೌರಮಂಡಲದ ಸೂಪರ್ನೋವ ಮಲವನ್ನು ಸಮರ್ಥಿಸುವ 
ಹೊಸ ಕುರುಹು 

ಭೂಮಿಯ ಮೇಲೆಉಲ್ಕೆಗಳು ಬೀಳುತ್ತಲೆ ಇರುತ್ತವೆ. ಅವು ಸೌರಮಂಡಲಕ್ಕೆ 
ಸೇರಿದ ಕಾಯಗಳೆ. ಆದುದರಿಂದ ಭೂಮಿಯಲ್ಲಿದ್ದಂತೆ ಅವುಗಳಲ್ಲಿ ಬೇರೆ ಬೇರೆ 
ಧಾತುಗಳು ಒಂದು ಗೊತ್ತಾದ ಪ್ರಮಾಣದಲ್ಲಿ ಇರಬೇಕು ಎಂದು ಆಲೋಚಿಸುವುದು 
ತಪ್ಪಲ್ಲ. ಭೂಮಿಯ ತಿರುಳಲ್ಲಿ ಕಬ್ಬಿಣದ ಅಂಶ ಹೆಚ್ಚಾಗಿದೆ. ಕೆಲವು ಉಲ್ಕೆಗಳಲ್ಲಿ 
ಕಬ್ಬಿಣದ ಅಂಶ ಹೆಚ್ಚಾಗಿದೆ. ಇದು ಸರಿ . ಆದರೆ ಇತ್ತೀಚೆಗೆ ಕಾಲೈಕ್ಸ್ ಮತ್ತು 
ಚಿಕಾಗೊ ವಿಶ್ವವಿದ್ಯಾನಿಲಯಗಳಲ್ಲಿ ವಿಜ್ಞಾನಿಗಳು ನಡೆಸಿರುವ ಸಂಶೋಧನೆಗಳಿಂದ 
ಸೌರಮಂಡಲದ ಹುಟ್ಟಿಗೆ ಮುಂಚೆ ಒಂದು ದೈತ್ಯ ನಕ್ಷತ್ರ ಸಿಡಿದಿರಬೇಕೆಂದೂ ಅದರ 
ಭಗ್ನಾವಶೇಷದಿಂದ ಸೌರಮಂಡಲ ಹುಟ್ಟಿರಬೇಕೆಂದೂ ಆಲೋಚಿಸಲು ಹೆಚ್ಚಿನ 
ಮಾಹಿತಿ ದೊರೆತಂತಾಗಿದೆ. ಕೆಲವು ಉಲ್ಕೆಗಳಲ್ಲಿ ಮ್ಯಾಗ್ನಿಸಿಯಂ- 26 ಮತ್ತು 
ಆಮ್ಲ ಜನಕ - 16 ಹೆಚ್ಚಾಗಿರುವುದನ್ನು ದ್ರವ್ಯಾಂಶ ರೋಹಿತ ಮಾಪಕಗಳಿಂದ 


೮೬ 


ವಿಜ್ಞಾನ ಕರ್ಣಾಟಕ 


ಸಂಶೋಧಕರು ಪತ್ತೆ ಮಾಡಿದ್ದಾರೆ. ಇದೂ ಅಲ್ಲದೆ ಈ ಧಾತುಗಳು ಉಿ ಗಳಲ್ಲಿ 
ಒಂದೆ ಸಮನೆ ಹಂಚಿಕೆಯಾಗಿಲ್ಲ . 0 .72X106 ವರ್ಷಗಳ ಅರ್ಧ ಜೀವಿತ ಕಾಲ 
ವುಳ್ಳ ಅಲ್ಯೂಮಿನಿಯಂ - 260 ವಿಕಿರಣ ಶಿಥಿಲದಿಂದ ಮ್ಯಾಗ್ನಿಸಿಯಂ- 26 ಹುಟ್ಟು 
ತದೆ. ಇದನ್ನೆಲ್ಲ ಗಣನೆಗೆ ತೆಗೆದುಕೊಂಡು ಮಿರಿ ಮತ್ತು ಹಾಲ್ವರ್ಡ್ 
ವಿಶ್ವವಿದ್ಯಾನಿಲಯಗಳಲ್ಲಿ ಮತ್ತು ಕಾಶ್ಮೀ ಜಿ ಸಂಸ್ಥೆಯಲ್ಲಿ ವಿಜ್ಞಾನಿಗಳು ಸುಮಾರಾಗಿ 
ಒಂದೆ ತೀರ್ಮಾನಕ್ಕೆ ಬಂದಿದ್ದಾರೆ. ಅವರು ಒತ್ತಿ ಹೇಳುತ್ತಿಲ್ಲವಾದರು ಸೌರ 
ಮಂಡಲ ಸೂಪರ್ ನೋವಾದಿಂದ ಹುಟ್ಟಿರಬೇಕೆಂದು ವಿವರಿಸುತ್ತಾರೆ. 


[ Physics To - day . May 1977 ] 


5 . ಕರ್ಣಾಟಕದ ಹೆಮ್ಮೆಯ ಗಂಧದ ಮರ 

ಗಂಧದ ಮರ ಹೆಚ್ಚಾಗಿ ಬೆಳೆಯುವುದು ಕರ್ಣಾಟಕದಲ್ಲಿ ತಮಿಳನಾಡು 
ಮತ್ತು ಆಂಧ್ರ ಪ್ರದೇಶಗಳಲ್ಲೂ ಇದು ಅಲ್ಪ ಸ್ವಲ್ಪ ಬೆಳೆಯುತ್ತದೆ. ಪ್ರಪಂಚದ 
ಯಾವ ಭಾಗದಲ್ಲಾದರು ಇದನ್ನು ಬೆಳೆಯಬಹುದು ; ಆದರೆ ಮರಕ್ಕೆ ಹಿತವಾದ 
ಕಂಪು ಕಟ್ಟುವುದಿಲ್ಲ. ಕೈಮರ್ ದ್ವೀಪದಲ್ಲಿ ಬೆಳೆಯುವ ಗಂಧದ ಮರಗಳು ಮಾತ್ರ 
ಕರ್ಣಾಟಕದ ಮರಗಳಂತೆಯೇ ಕಂಪು ಕಟ್ಟುತ್ತವೆ. 

- ಎಲೆ ಸುರುಳಿ ರೋಗ ಮತ್ತು ಕದಿರು ರೋಗಗಂಧದ ಮರಗಳಿಗೆ ಮಾರಕ 
ಶತ್ರುಗಳು. ಎಲೆ ಸುರುಟ ರೋಗ ಅಷ್ಟು ಗಂಡಾಂತರಕಾರಿಯಾದುದೇನೂ ಅಲ್ಲ . 
1962ರಲ್ಲಿ ಧಾರವಾಡ ಜಿಲ್ಲೆಯ ಹಾನಗಲ್ ರೇಂಜಿನಲ್ಲಿ ಕಾಣಿಸಿಕೊಂಡ ಈ ರೋಗ 
ಮುಂದಿನ ಎರಡು ವರ್ಷಗಳಲ್ಲಿ ತಾನಾಗಿಯೆ ಕಾಣೆಯಾಯಿತು. ಕದಿರು ರೋಗ 
ಮಾತ್ರ ಬಹಳ ಗಂಡಾಂತರ ಕಾರಿ : ಇದು ಹಬ್ಬುವುದೂ ಬೇಗ. 13 ಅಥವ 2 
ವರ್ಷಗಳಲ್ಲಿ ಕದಿರುರೋಗ ತಟ್ಟಿದ ಗಂಧದ ಮರ ಸಾಯುತ್ತದೆ. ಈ ರೋಗದಿಂದ 
ಕರ್ಣಾಟಕದಲ್ಲಿ ಆದ ನಷ್ಟ ಅಪಾರ . ಇದನ್ನು ತಡೆಗಟ್ಟುವುದು ಒಂದು ಕ್ರಮವಾದರೆ 
ಇದಕ್ಕೆ ವಿರೋಧವನ್ನು ತೋರುವ ತಳಿಗಳನ್ನು ವೃದ್ಧಿ ಪಡಿಸುವುದು ಇನ್ನೊಂದು 
ಕ್ರಮ . ಸೇಲಂ ಅರಣ್ಯ ವಿಭಾಗದಲ್ಲಿ ಈ ದಿಶೆಯಲ್ಲಿ ಸ್ವಲ್ಪ ಕೆಲಸ ನಡೆದಿದೆ. 
- ಕದಿರು ರೋಗಕ್ಕೆ ಕಾರಣ ಒಂದು ಬಗೆಯ ಬ್ಯಾಕ್ಟಿರಿಯ . ಇದು ತಿಳಿದ 
ಮೇಲೆ ಈ ರೋಗದ ವಿರುದ್ಧ ಹೋರಾಡುವುದು ಸ್ವಲ್ಪ ಮಟ್ಟಿಗಾದರು ಸಾಧ್ಯವಾಗಿದೆ. 
ಪ್ರತಿವಿಷವಸ್ತುಗಳನ್ನು ನೇರವಾಗಿಯು ಮತ್ತು ಕೆಲವು ವಿಶೇಷ ರಾಸಾಯನಿಕ 
ವಸ್ತುಗಳ ಜೊತೆ ಬೆರೆಸಿಯು ರೋಗಗ್ರಸ್ಥ ಮರಗಳಿಗೆ ಸಿಂಪಡಿಸಬಹುದು . ಲೆಡರ್ 
ನಿಸಿನ್ ಮತ್ತು ಟೆರಾಮಿಸಿನ್‌ಗಳನ್ನು ಬೆನ್ ಲೇಟ್ ಒಂದಿಗೆ ಬೆರಸಿ ಉಪಯೋಗಿಸು 
ವುದು ತುಂಬ ಪರಿಣಾಮಕಾರಿಯಾಗಿ ಕಂಡಿದೆ . 

[ Everyman 's Science, Aug . - Sept 1977 ) 


- 


ಶ 


ಟ . 


ವಿಜ್ಞಾನ ವಾರ್ತೆ 

೮೭ 
ಹಳೆ ಮೈಸೂರು ಸಂಸ್ಥಾನದಲ್ಲಿ , ಹೆಚ್ಚೆಂದರೆ ಈಗಿನ ಕರ್ಣಾಟಕದಲ್ಲಿ ಮಾತ್ರ 
ಗಂಧದ ಮರಗಳು ಬೆಳೆಯುತ್ತವೆ ಎಂಬ ನಂಬಿಕೆ ಬಹಳ ಜನರಲ್ಲಿದೆ. - ಸಂ . 
6, ಉಲ್ಕೆಗಳು 
- ಹೆನ್ರಿಕ್ ಬ್ರಾನೀಸ್ ಮತ್ತು ಜೊಹಾನ್ ಬೋನ್ಸನ್ಬರ್ ಎಂಬ 
ಇಬ್ಬರು ಗಾಂಟಂಗೆನ್ ವಿಶ್ವವಿದ್ಯಾನಿಲಯದ ವಿದ್ಯಾರ್ಥಿಗಳು ಎರಡು ಬೇರೆಬೇರೆ 
ಹಡಗುಗಳಲ್ಲಿ ಕುಳಿತು ಒಟ್ಟಿಗೆ ಉಿಗಳನ್ನು ಅವಲೋಕಿಸುವುದರಿಂದ ಅವುಗಳ 
ವೈಜ್ಞಾನಿಕ ಅಭ್ಯಾಸಕ್ಕೆ ಅಸ್ತಿಭಾರ ಹಾಕಿದರು (1798) . ಉಿಗಳು ಹೊರ 
ಆಕಾಶದಿಂದ ವಾಯುಮಂಡಲವನ್ನು ಪ್ರವೇಶಿಸಿ ಉರಿದು ಆವಿಯಾಗುವ ಘನ 
ಕಾಯಗಳು . ಚಲಿಸುತ್ತ ಬೆಳಗುವುದರಿಂದ ಅವುಗಳನ್ನು ಹಾರುವ ನಕ್ಷತ್ರಗಳು 
ಎಂದು ಕರೆಯುವ ವಾಡಿಕೆಯೂ ಇದೆ. ಪ್ರತಿದಿನ ಸುಮಾರು ಎರಡು ಮಿಲಿಯ 
(2• 106 ) ಉಿಗಳು ವಾಯುಮಂಡಲವನ್ನು ಪ್ರವೇಶಿಸಿ ಉರಿದು ಅದೃಶ್ಯವಾಗು 
ಇವೆ. ಪೂರ್ತಿಯಾಗಿ ಉರಿದುಹೋಗದೆ ಇರುವ ಉಿಗಳು ಭೂಮಿಯ ಮೇಲೆ 
ಬೀಳುತ್ತವೆ. 

- ಚಂದ್ರನಿಲ್ಲದ ಇರುವ ನಿರ್ಮಲ ರಾತ್ರಿಯಲ್ಲಿ ಪ್ರತಿಗಂಟೆಗೆ 2ರಿಂದ 10 ಉಿ 
ಗಳನ್ನು ಯಾವ ಅನ್ವೇಷಕನಾದರು ನೋಡಬಹುದು . ಕೆಲವು ರಾತ್ರಿಗಳಲ್ಲಿ 50ರಿಂದ 
100 ಉಲ್ಕೆಗಳನ್ನು ಒಂದು ಗಂಟೆಯಲ್ಲಿ ನೋಡಬಹುದು ; ಉಲ್ಕಾಪಾತಗಳೂ 
ಅಪರೂಪವಲ್ಲ. ಉಲ್ಕೆಗಳಲ್ಲಿ ಕ್ಯಾಲ್ಸಿಯಂ, ನಿಕ್ಕಲ್ , ಮ್ಯಾಗ್ನಿಷಿಯಂ, ಮ್ಯಾಂಗ 
ನೀಸ್ , ಕ್ರೋಮಿಯಂ, ಅಲ್ಯೂಮಿನಿಯಂ , ಸಿಲಿಕಾನ್ ಮತ್ತು ಸೋಡಿಯಂ 
ಇರುವುದು ಸಾಮಾನ್ಯ . ಭೂಮಿಯ ಮೇಲೆ ಬೀಳುವ ಉಲ್ಕೆಗಳಲ್ಲಿ ಕಬ್ಬಿಣ ಅಥವ 
ಸಿಲಿಕಾನ್ ಇರುತ್ತದೆ. ಉಿಗಳಿಂದ ಭೂಮಿಯ ಮೇಲೆ ಒಂದು ದಿನದಲ್ಲಿ ಸಂಚಯ 
ವಾಗುವ ದ್ರವ್ಯ ಸುಮಾರು 500 ಕಿ. ಗ್ರಾಂ ; ಗಾಳಿಯಲ್ಲಿ ಉರಿದು ಆವಿಯಾಗುವ 
ದ್ರವ್ಯ ಸುಮಾರು 1000 ಕಿ. ಗ್ರಾಂ . 

ಉಲೆಗಳ ಅಭ್ಯಾಸ ಬರಿ ಕಣ್ಣಿನಿಂದ ನೋಡುವುದರಿಂದ ಪ್ರಾರಂಭವಾಯಿ 
ತಾದರು ಈಗ ಛಾಯಾಚಿತ್ರ ವಿಧಾನ ಮತ್ತು ರೇಡಿಯೊ ವಿಧಾನಗಳು ರೂಢಿಗೆ 
ಬಂದಿವೆ. ಉಿ ಗಳ ಅಭ್ಯಾಸದಿಂದ 80ರಿಂದ 120 ಕಿ. ಮೀ . ಎತ್ತರದಲ್ಲಿರುವ 
ವಾಯುಸ್ತರಗಳ ಚಲನೆ ಮತ್ತು ಅವುಗಳ ಅಂಗಾಂಶಗಳ ಗುಣಧರ್ಮಗಳನ್ನು 
ತಿಳಿಯುವುದು ಸಾಧ್ಯವಾಗಿದೆ. ಭೂಮಿಯ ಮೇಲೆ ಬೀಳುವ ಉಲ್ಕೆಗಳಿಂದ ಸೌರ 
ಮಂಡಲದ ಉದಯ ಮತ್ತು ಅದರ ಮೂಲ ಆಕರದ ಬಗ್ಗೆ ತಿಳಿಯಲೂ ಸಹಾಯ 
ವಾಗುತ್ತದೆ. 


[ Everyman 's Science, Oct.- Nov . 1977. ] 

ಎಚ್ . ಎಸ್ . 


ಪುಸ್ತಕಲೋಕ 


O 


ಭೌತರಸಾಯನ ವಿಜ್ಞಾನ- ೧ : ಲೇ . ಡಾ . ಎಚ್ . ಎಸ್ . ಶೇಷಾದ್ರಿ ; ಪ್ರ . ಕನ್ನಡ ಅಧ್ಯಯನ 
ಸಂಸ್ಥೆ , ಮೈಸೂರು ವಿಶ್ವವಿದ್ಯಾನಿಲಯ , ಮೈಸೂರು. 

ವಿಜ್ಞಾನ ಶಿಕ್ಷಣವೂ ಸೇರಿದಂತೆ, ಎಲ್ಲ ಹಂತಗಳಲ್ಲಿಯೂ ಕನ್ನಡವನ್ನು ಶಿಕ್ಷಣ 
ಮಾಧ್ಯಮವನ್ನಾಗಿಸುವ ಉತ್ಕಟೇಚ್ಛೆಯಿಂದ ಮೈಸೂರು ವಿಶ್ವವಿದ್ಯಾನಿಲಯವು 
ಅನೇಕ ಪರಿಣಾಮಕಾರೀ ಯೋಜನೆಗಳನ್ನು ಕೈಗೊಂಡಿರುವುದು ಸರ್ವಶ್ರುತ. ಈ 
ದಿಶೆಯಲ್ಲಿ ವಿಶ್ವವಿದ್ಯಾನಿಲಯವು ವಿಜ್ಞಾನದಲ್ಲಿ ಅನೇಕ ಪಠ್ಯ ಪುಸ್ತಕಗಳನ್ನು ನುರಿತ 
ಅಧ್ಯಾಪಕರಿಂದ ಬರೆಸಿ , ಅನ್ಯ ಭಾಷೆಯಲ್ಲಿರುವ ಉತ್ತಮ ಗ್ರಂಥಗಳನ್ನು ಭಾಷಾಂತರ 
ಮಾಡಿಸಿ , ಮತ್ತು ಜನಪ್ರಿಯ ವಿಜ್ಞಾನ ಪುಸ್ತಕಗಳನ್ನು ಪ್ರಕಟಿಸುವ ಮಹತ್ಕಾರ್ಯ 
ಗಳನ್ನು ಕೈಕೊಂಡಿದೆ. ಪ್ರಸ್ತುತ ಪುಸ್ತಕವು ಈ ದಿಶೆಯಲ್ಲಿ ಮಾಡಲಾದ ಒಂದು 
ಉತ್ತಮ ಪ್ರಯತ್ನ , 

ಈ ಪುಸ್ತಕದ ಲೇಖಕರಾದ ಡಾ . ಶೇಷಾದ್ರಿಯವರು ಪರಿಣಿತ ಪ್ರಾಧ್ಯಾಪಕರಾಗಿ 
ದ್ದಾರೆ. ಕನ್ನಡದಲ್ಲಿ ಹಲವು ಗ್ರಂಥಗಳನ್ನೂ ರಚಿಸಿದ್ದಾರೆ. ಯಾವುದೇ ವೈಜ್ಞಾನಿಕ 
ಲೇಖನವನ್ನಾಗಲೀ ಅಥವಾ ಪಠ್ಯ ಪುಸ್ತಕವನ್ನಾಗಲೀ ಕನ್ನಡದಲ್ಲಿ ಸರಳ , ಸುಂದರ 
ಶೈಲಿಯಲ್ಲಿ ಬರೆಯುವುದು ಅಷ್ಟೇನೂ ಸುಲಭದ ಕೆಲಸವಲ್ಲ. ಡಾ. ಶೇಷಾದ್ರಿಯವರು 
ಪ್ರಸ್ತುತ ಪುಸ್ತಕವನ್ನು ಆದಷ್ಟು ಸರಳ ಕನ್ನಡದಲ್ಲಿ ಪ್ರಸ್ತುತ ಪಡಿಸಲು ಯತ್ನಿ 
ಸಿದ್ದಾರೆ. ವಿಷಯನಿರೂಪಣೆ ಪರವಾಗಿಲ್ಲ . ಸಾಕಷ್ಟು ಚಿತ್ರಗಳನ್ನೂ , ಸಮಿಾಕರಣ 
ಗಳನ್ನೂ ಇದಕ್ಕಾಗಿ ಅವರು ಬಳಸಿದ್ದಾರೆ. ಅನೇಕ ಉದಾಹರಣೆಗಳನ್ನೂ ಕೊಟ್ಟಿ 
ದ್ದಾರೆ. ಹಲಕೆಲವು ತಾತ್ವಿಕ ಹಾಗೂ ಇನ್ನಿತರೆ ದೋಷಗಳನ್ನು ನಿವಾರಿಸಿದಲ್ಲಿ 
ಈ ಪುಸ್ತಕವು ಬಿ. ಎಸ್ಸಿ. ಮೊದಲನೇ ವರ್ಷದ ವಿದ್ಯಾರ್ಥಿಗಳಿಗೆ ಉಪಯುಕ್ತ ಗ್ರಂಥ 
ವಾಗಬಲ್ಲುದು. 

ಪುಸ್ತಕದ ಆರಂಭದಲ್ಲೇ ಲೇಖಕರು 'ಪ್ರಕೃತಿಯಲ್ಲಿ ನಾವು ಬಿಡಿ ಅಣುಗಳನ್ನು 
ಕಾಣುವುದು ಬಹಳ ವಿರಳವೆಂದಿದ್ದಾರೆ. ಅಂದರೆ, ನಾವು ಬಿಡಿ ಅಣುಗಳನ್ನು 
ಪ್ರಯೋಗಾಲಯದಲ್ಲಾಗಲೀ , ಮತ್ತೆಲ್ಲಾಗಲೀ ಕಾಣಬಹುದೇ ? ಸೂಕ್ಷ್ಮದರ್ಶಕ 
ಯಂತ್ರಗಳ ನೆರವಿನಿಂದಾದರೂ ಕಾಣಬಹುದೇ ? ಪುಸ್ತಕದ ಮಧ್ಯೆ ಎಲ್ಲಾದರೂ ಈ 
ವಾಕ್ಯವು ಇದ್ದಿದ್ದರೆ ಅಲಕ್ಷಿಸಬಹುದಿತ್ತು . ಇಂತಹ ಹೇಳಿಕೆಗಳನ್ನು ಕೊಡುವುದು 
ಅಷ್ಟು ಸರಿಯೆನಿಸದು. ಪುಟ 62ರಲ್ಲಿ ದ್ರವಗಳನ್ನು ( ? ವಿಲೇಯಕಗಳನ್ನು ) ಎರಡು 
ವರ್ಗಗಳಾಗಿ ವಿಂಗಡಿಸಬಹುದೆಂದು ಹೇಳಿ, ನೀರು ಮತ್ತು ಬೆಂಜೀನ್‌ಗಳು ಕ್ರಮ 

- ಪುಸ್ತಕ ಲೋಕ 
ವಾಗಿ ಈ ಎರಡು ವರ್ಗಗಳ ಪ್ರತಿನಿಧಿಗಳೆಂದು ಹೇಳಿದ್ದಾರೆ. ಈ ವಿಂಗಡನೆಯು 
ತೋರಿಕೆಯ ( Superficial) ದ್ದಾಗಿದ್ದು ಸಮಂಜಸವೆನಿಸುವುದಿಲ್ಲ . ಮುಂದೆ ಜಲ ? 
ವರ್ಗದ ದ್ರವಗಳೆಲ್ಲಾ ಅಯಾನೀಭವಿಸುತ್ತೇನೆ' ಎಂದಿದೆ. ಈ ಹೇಳಿಕೆಯನ್ನು 
ಸಮರ್ಥಿಸಲು ಯಾವ ಉದಾಹರಣೆಗಳನ್ನೂ ಕೊಟ್ಟಿಲ್ಲ. ಇದು ಅಷ್ಟೊಂದು ಸಮಂಜಸ 
ವೆನಿಸುವುದಿಲ್ಲ . ಮೊದಲನೇ ವರ್ಷದ ಬಿ. ಎಸ್ಸಿ. ವಿದ್ಯಾರ್ಥಿಗಳಿಗೆ ಇದರ ನಿಜಾರ್ಥ 
ವನ್ನು ಗ್ರಹಿಸಲಿಕ್ಕೆ ಸಾಧ್ಯವಾಗಲಾರದು. ಪುಟ 43ರಲ್ಲಿ ` ಗ್ಗತೆಯ ಗುಣಾಂಕ ' 
( Coefficient of viscosity) ವನ್ನು ವಾಖ್ಯೆ ಮಾಡುವಾಗ, 
_ f = 1 ) ; A = 1 ಚ. ಸೆಂ . ; dv = 1 ಸೆಂ . ಮೀ ./ ಸೆಕೆಂಡ್ ; 

dy 
dy = 1 ಸೆಂ . ಮಾ . ಆದರೆ f = " ಎಂದು ಕೊಡಲಾಗಿದೆ. ಇಲ್ಲಿ dv = 1 , 
dy = 1 ಎಂದು ತೆಗೆದುಕೊಂಡಿರುವುದು ಗಣಿತಶಾಸ್ತ್ರದಮೂಲಪಾಠಗಳಿಗೆ ಅನುಗುಣ 
ವಾಗಿಲ್ಲ , ಇದಕ್ಕೆ ಬದಲಾಗಿ dv / dy = 1 ಆದಾಗ ಎಂದು ತೆಗೆದುಕೊಂಡಿದ್ದರೆ 
ಸೂಕ್ತವಾಗುತ್ತಿತ್ತು . 

ಇವಲ್ಲದೆ ಪುಸ್ತಕದಲ್ಲಿ ಇನ್ನೂ ಹಲವಾರು ಮುದ್ರಣ ಹಾಗೂ ಇನ್ನಿತರೆ 
ದೋಷಗಳು ಕಂಡುಬರುತ್ತವೆ. ಮುಖ್ಯವಾದವುಗಳಲ್ಲಿ ಕೆಲವನ್ನು ಮಾತ್ರ ಇಲ್ಲಿ 
ಉಲ್ಲೇಖಿಸಿದೆ. ಪುಟ 2ರಲ್ಲಿ ಬಾಯ್ಕನ ನಿಯಮದ ಕೆಳಗೆ , T ಉಷ್ಣತೆಯಲ್ಲಿ , 
PV = ಸ್ಥಿರ ಎಂದಿದೆ. ಇದೇ ರೀತಿಯಾಗಿ ಇನ್ನೂ ಹಲವೆಡೆ ಉಪಯೋಗಿಸಲಾಗಿದೆ. 
ಇಲ್ಲಿ ' ರ ' ಪದಕ್ಕೆ ಬದಲಾಗಿ 'ಸ್ಥಿರಾಂಕ ' ವೆಂದು ಉಪಯೋಗಿಸುವುದು ಅವಶ್ಯ . 
ಲೇಖಕರೇ ಈ ಪದ(ಸ್ಥಿರಾಂಕ) ವನ್ನು ಹಲವೆಡೆ ಉಪಯೋಗಿಸಿರುವುದುಂಟು 
( ಪುಟ 92 ). ಅದೇ 2ನೇ ಪುಟದಲ್ಲಿ ಗೇಲ್ಕು ಸಾಕ್‌ನ ನಿಯಮವೆಂದು ದಪ್ಪ ಕರ 
ಗಳಲ್ಲಿ ಕೊಡಲಾಗಿರುವ ನಿಯಮವು ' ಚಾರ್ಲ್ಸ್ನ ನಿಯಮ 'ನೆಂದು ಸುಪರಿಚಿತ 
ವಾಗಿದೆ. ಇದನ್ನು ' ಚಾರ್ಲ್ಸ್ ನಿಯಮ ' ಅಥವಾ ' ಗೇಲ್ಕು ಸ್ಯಾಕ್ - ಚಾರ್ಲ್ಸ್ರ 
ನಿಯಮ ' ವೆಂದು ದಪ್ಪಕ್ಷರಗಳಲ್ಲಿ ಕೊಟ್ಟಿದ್ದರೆ ಚೆನ್ನಾಗಿರುತ್ತಿತ್ತು . 

ವ್ಯಾಖ್ಯೆಗಳನ್ನು ಮಾಡುವಾಗ ಅಲ್ಲಲ್ಲಿ ತಪ್ಪುಗಳು ಸಂಭವಿಸಿವೆ. ಪುಟ 4ರಲ್ಲಿ 
“ಸ್ಥಿರಗಾತ್ರದಲ್ಲಿ ದದ್ರವ್ಯರಾಶಿಯ ಅನಿಲದ ಗಾತ್ರ ಉಷ್ಣತೆ ವ್ಯತ್ಯಾಸವಾದಂತೆ 
ಬದಲಾವಣೆಯಾಗುತ್ತದೆ' ಎಂದು ಕೊಡಲಾಗಿದೆ. ಇಲ್ಲಿ, ಸ್ಥಿರಗಾತ್ರದಲ್ಲಿ ದತ್ತ ದ್ರವ್ಯ 
ರಾಶಿಯ ಒತ್ತಡ . . . . . . ' ಎಂದಿರಬೇಕು. ಸ್ಥಿರ ಉಷ್ಣತೆ ಎನ್ನುವುದಕ್ಕಿಂತಲೂ 
(ನಿಯತ ಉಷ್ಣತೆಯೆಂದರೆ ಮೇಲು. ಹಾಗೆಯೇ directly proportional 
ಎನ್ನುವುದಕ್ಕೆ ನೇರವಾದ ಪ್ರಮಾಣವೆಂದು ಕೊಡಲಾಗಿದೆ. ಇದಕ್ಕೆ ಅನುಲೋಮಾನು 
ಪಾತ( ಅಥವಾ ಲೇಖಕರೇ ಪುಟ 91 ರಲ್ಲಿ ಬಳಸಿದಂತೆ ' ನೇರವಾದ ಅನುಪಾತ ) ನೆಂದೂ , 
invers !y proportional ಎನ್ನುವುದಕ್ಕೆ ವಿಲೋಮಾನುಪಾತ'ವೆಂದೂ ಹೆಚ್ಚು 
ಬಳಕೆಯಲ್ಲಿರುವುದೆಂದು ಈ ವಿಮರ್ಶಕನ ಅಭಿಪ್ರಾಯ . Inverse ಪದಕ್ಕೆ ಲೇಖಕರು 

ಒಂದೆಡೆ, ಅನುಲೋಮ ನೆಂದೂ , ಮತ್ತೊಂದೆಡೆ, ' ಪ್ರತಿಲೋಮ ನೆಂದೂ ಬಳಸಿ 
ದ್ದಾರೆ ( ಪಾರಿಭಾಷಿಕ ಶಬ್ದಗಳ ಕೆಳಗೂ ನೋಡಬಹುದು) . ಪುಟ 5ರಲ್ಲಿ ಒತ್ತಡ 
ವೆಂದರೆ ಒಂದು ಮಾನಪ್ರದೇಶದ ಮೇಲೆ ಅನಿಲ ಹೇರುವ ಭಾರ ನೆಂದಿದೆ. ಭಾರ 
ಪದವನ್ನು weight ಎಂಬರ್ಥದಲ್ಲಿ ಉಪಯೋಗಿಸಲಾಗುತ್ತದೆ. ಆದ್ದರಿಂದ, ಇಲ್ಲಿ 
“ ಭಾರ ' ಪದಕ್ಕೆ ಬದಲಾಗಿ ' ಬಲ ' ಎಂದು ಉಪಯೋಗಿಸಬೇಕಿತ್ತು . ಮುಂದಿನ 
ವಾಕ್ಯದಲ್ಲಿ ಇದನ್ನು ಉಪಯೋಗಿಸಿರುವುದನ್ನು ಕಾಣಬಹುದು. unit ಪದಕ್ಕೆ 
ಏಕಮಾನನೆಂದು ಬಳಸಿದ್ದರೆ ಹೆಚ್ಚು ಸೂಕ್ತವಾಗುತ್ತಿತ್ತು ಎನಿಸುತ್ತದೆ. ಇದೇ 
ಪದಕ್ಕೆ ಲೇಖಕರು ಏಕಕವೆಂದೂ ಬಳಸಿದ್ದಾರೆ ( ಪುಟ 43 ). ಒಂದು ಮಾನಪ್ರದೇಶ 
ವೆನ್ನುವುದಕ್ಕಿಂತ ಒಂದು ಮಾನ ವಿಸ್ತೀರ್ಣವೆಂಬುದು ಹೆಚ್ಚು ಅಪೇಕ್ಷಣೀಯ. 
ಕೊನೆಯ ಪಕ್ಷ ವ್ಯಾಖ್ಯೆಗಳನ್ನು ಮಾಡುವಾಗಲಾದರೂ ಸಮರ್ಪಕ ಪದಗಳನ್ನೇ 
ಬಳಸುವುದು ಅವಶ್ಯ . 
ಈ ಪುಟ 58ರಲ್ಲಿ ಹೆನ್ರಿಯ ನಿಯಮದ ಕೆಳಗೆ ಯಾವುದೇ ಒಂದು ಉಷ್ಣತೆಯಲ್ಲಿ 
ದ್ರವ್ಯರಾಶಿಯ ಪ್ರಮಾಣ ಒತ್ತಡಕ್ಕೆ ಸ್ಥಿರವಾಗಿದೆ ' ಎಂದು ಕೊಡಲಾಗಿದ್ದು ಇದು , 
“ ಯಾವುದೇ ಉಷ್ಣತೆಯಲ್ಲಿ ದ್ರವ್ಯರಾಶಿ ಮತ್ತು ಒತ್ತಡಗಳ ಪ್ರಮಾಣವು ಸ್ಥಿರವಾಗಿರು 
ಇದೆ ಎಂದಾದರೂ ಇರಬೇಕಿತ್ತು . ಪುಟ 96ರ ಕೊನೆಯಲ್ಲಿ ಒಂದು ದ್ರಾವಣದಲ್ಲಿ 
ವಿಲೇಯಕದ W ಗ್ರಾಂ ಅಲ್ಲಿ M ಅಣುತೂಕದ ವಿಲೇಯಿತದ W , ಗ್ರಾಂನ್ನು 
ವಿಲೀನಮಾಡಲಾಗದಿದ್ದರೆ, n = W / M ; 1 = W :/ M , ಎಂದಿದೆ . ಇದು 
“ M ಅಣುತೂಕವುಳ್ಳ ವಿಲೇಯಕದ W , ಗ್ರಾಂನಲ್ಲಿ M ಅಣುತೂಕದ 
ವಿಲೇಯಿತದ W , ಗ್ರಾಂ ಅನ್ನು ವಿಲೀನಮಾಡಿದ ಒಂದು ದ್ರಾವಣದಲ್ಲಿ, . . . . . ” 
ಎಂದಿರಬೇಕಿತ್ತು . ಪುಟ 84ರಲ್ಲಿ . . . . . . ದ್ರಾವಣದಲ್ಲಿ ವಿಲೇರಿತದ ಎಂದಿನ 
ಮತ್ತು ಸಂಯೋಜಿತ ರೂಪಗಳ ನಡುವೆ ಸಮತೋಲನವಿದೆಯೆಂದು ಭಾವಿಸೋಣ. 
ಅಂದರೆ ( A ) nA ಎಂದಿದೆ. ಇಲ್ಲಿ ( A ) ಕ್ಕಿಂತ A ಎನ್ನುವುದು ಹೆಚ್ಚು 
ಅರ್ಥಪೂರ್ಣವಾಗಬಲ್ಲುದು. 

ಹಲವೆಡೆ ಉಪಯೋಗಿಸಲಾಗಿರುವ ಪಾರಿಭಾಷಿಕ ಪದಗಳು ಅಷ್ಟೊಂದು 
ಸಮಂಜಸವೆನಿಸಲಾರವು. ಉದಾಹರಣೆಗೆ, ಅಧ್ಯಾಯ 2 , ಮಾಕ್ವೆಲ್‌ನ ಆಣ್ಯಕ 
ವೇಗಗಳ ಹಂಚಿಕೆಯ ನಿಯಮ ( ತಲೆಬರಹ) . ಇಲ್ಲಿ ಅಣ್ವಕ ಪದಕ್ಕಿಂತಲೂ 
(ಆಿಕ' ಪದವು ಹೆಚ್ಚು ಸೂಕ್ತ. ಪುಟ 1ರಲ್ಲಿ tuidsಗೆ ಪ್ರವಹನಗಳು ಎಂದಿದೆ. 
ಇದು ಪ್ರವಾಹಿಗಳು ಎಂದಿರಬೇಕು. ಪುಟ 3ರಲ್ಲಿ ಸೆಲ್ಸಿಯಸ್ ಮಾಪನ ಕ್ರಮದಲ್ಲಿರು 
ನಂತೆಯೇ ಡಿಗ್ರಿಯ ಪರಿಮಾಣವನ್ನು ಎಂದಿದೆ ; ಡಿಗ್ರಿಯ ಪರಿಮಾಣವನ್ನು 
ಎನ್ನುವುದಕ್ಕಿಂತ ಡಿಗ್ರಿಮಾಪನಾಂಕಗಳನ್ನು ನೆಂದಿದ್ದರೆ ಉತ್ತಮವಿತ್ತು . ಪುಟ 
29ರ ಮೊದಲ ಸಾಲಿನಲ್ಲಿ ಸ್ಥಿರಸ್ಥಿತಿಯನ್ನು ಮುಟ್ಟಿದಾಗ ವೇಗಗಳು ಹೇಗೆ ಹಂಚಿಕೆ 
ಯಾಗುತ್ತವೆ . . . . . . ” ಎಂದುಕೊಟ್ಟಿದೆ; ಇಲ್ಲಿ ಸ್ಥಿರಸ್ಥಿತಿಗೆ ಬದಲಾಗಿ ಸಮಸ್ಥಿತಿ 


ಪುಸ್ತಕ ಲೋಕ 


೯೧ 


ಎಂದಿರಬೇಕಿತ್ತು . Ordinate ಪದಕ್ಕೆ 'ಕೋಟ' ಪದವು ಸಮರ್ಪಕವೆನಿಸುವುದಿಲ್ಲ 
( ಪುಟ 29 ) , ಸಂಬಂಧಪಟ್ಟ ಅಕ್ಷ ' ವೆಂದಿದ್ದರೆ ಸಾಕಾಗಿತ್ತು . Compression 
ಪದಕ್ಕೆ ' ದಮನ' ವೆಂದೂ , ' ಸಂಪೀಡನೆ” ಎಂದೂ ಉಪಯೋಗಿಲಾಗಿದೆ ; ಸಂಕೋಚನ 
ಶಬ್ದವು ಹೆಚ್ಚು ಸೂಕ್ತ . Viscosityಗೆ (ಶ್ಯಾನತೆಯು ಸರಿಯಾದ ಶಬ್ದವೆನಿಸು 
ವುದಿಲ್ಲ, “ಸ್ನಿಗ್ಧತೆ' ಎಂಬುದು ಹೆಚ್ಚು ಪ್ರಚಲಿತವಾಗಿದೆ. Osm೧sisಗೆ ಸರಾಸರಣೆ 
ಶಬ್ದಕ್ಕಿಂತ ಸೂಕ್ಷಾಭಿಸರಣ ' ಪದವು ಹೆಚ್ಚು ಅರ್ಥಪೂರ್ಣವಾಗಿದ್ದು ಬಳಕೆಯಲ್ಲಿದೆ. 
Normalityಗೆ ಮಾನಕತೆ ' ಎಂದು ಬಳಸಿರುವುದು ಸೂಕ್ತವಲ್ಲ . ನಾರ್ಮಾಲಿಟಿ 
ಎಂದೇ ಉಪಯೋಗಿಸಬಹುದಿತ್ತು . Standard Sulphuric ಆದ್ದಕ್ಕೆ ಶಿಷ್ಟ 
ಸಲ್ಲೂರಿಕ್ ಆಮ್ಲವೆಂಬುದೂ ಸರಿಕಾಣಿಸದು . Concentrationಗೆ ' ಸಾರ ' 
ವೆಂದೂ , diluteಗೆ ' ಸಾರರಿಕ್ತಗೊಳಿಸು' ( ಪುಟ 53 ) ಎನ್ನುವುದಕ್ಕಿಂತಲೂ , 
ಕ್ರಮವಾಗಿ ಪ್ರಬಲತೆ' ಮತ್ತು ' ದುರ್ಬಲೀಕರಿಸು' ಎನ್ನುವುದು ಹೆಚ್ಚು ಸೂಕ್ತ 
ವಾದೀತು ; dilute ಎನ್ನುವುದಕ್ಕೆ ಸಾರರಿಕ್ತಗೊಳಿಸು ಎನ್ನುವುದು ಸರ್ವಥಾ 
ಗ್ರಾಹ್ಯವಲ್ಲ. ದ್ವಿಕರ್ಮಿ ( binary ) ಮಿಶ್ರಣ ( ಪುಟ 63) ಎನ್ನುವುದಕ್ಕಿಂತ 
ದ್ರವಯು ಮಿಶ್ರಣ ಎನ್ನುವುದು ಹೆಚ್ಚು ಯೋಗ್ಯವೆನಿಸುವುದು. ಈ ಪದವನ್ನು 
ಲೇಖಕರೇ ಹಲವೆಡೆ ಉಪಯೋಗಿಸಿರುವುದುಂಟು ( ಪುಟ 65 ) . ಅಜಲೇಯ ಎನ್ನುವುದ 
ಕ್ಕಿಂತ ಜಲೇತರ ಎನ್ನುವುದು ಹೆಚ್ಚು ಸೂಕ್ತವೆನಿಸೀತು. ಅಜಿಯೋ ಟೋಪಿಕ್ 
ಮಿಶ್ರಣಗಳಿಗೆ ಸ್ಥಿರವಾಗಿ ಕುದಿಯುವ ದ್ರಾವಣಗಳು ' ಎನ್ನುವುದು ಸರಿಯಲ್ಲ; 
( ನಿಯತೋಷ್ಣತೆ( ಅಥವಾ ಸ್ಟಿರೋಷ್ಣತೆಯಲ್ಲಿ ಕುದಿಯುವ ಮಿಶ್ರಣಗಳು ' ಎಂದಿರ 
ಬೇಕು. ಕಣಗಳ ಪ್ರಕೃತಿ ( ಪುಟ 87) ಎನ್ನುವುದಕ್ಕಿಂತ ಕಣಗಳ ಸ್ವಭಾವ 
( nature ) ಎನ್ನುವುದು ಸರಿ, Reservoir ಎಂಬುದಕ್ಕೆ ಆಶಯ ಪದವು ( ಪು. 103 ) 
ಸರಿಯೆನಿಸದು, ಆಕರವೆಂಬುದು ಹೆಚ್ಚು ಸೂಕ್ತ . 

* ಇನ್ನು , ಏಕಮಾನಗಳನ್ನು (units) ನಿರ್ದೆಶಿಸುವಾಗ , ಇಂಗ್ಲಿಷ್ ಅಕ್ಷರ 
ಸಂಕೇತಗಳನ್ನೇ ಬಳಸುವುದು ಹೆಚ್ಚು ಅಪೇಕ್ಷಣೀಯ ; ಉದಾ : °K , °C , 
' ಇತ್ಯಾದಿ. 

- ಹಲಕೆಲವು ಮುದ್ರಣ ದೋಷಗಳಿದ್ದು , ಇವುಗಳಲ್ಲಿ ಕೆಲವು, ಇಚ್ಚಿತ 
ಅರ್ಥವನ್ನೇ ಕೆಡಿಸುವಂತಹಗಳಾಗಿವೆ, ಉದಾ : ಪುಟ 20, ಉದಾ: 7ರ ಸರಿಕಲನದ 
ಕೆಳಗೆ T = 349 . 41° ಸೆಂ . ಎಂದಿದೆ. T ಸಂಕೇತವನ್ನು ಉಷ್ಣತೆಯನ್ನು ನಿರಪೇಕ್ಷ 
ಮಾನಗಳಲ್ಲಿ ವ್ಯಕ್ತಗೊಳಿಸುವಾಗ ಉಪಯೋಗಿಸಲಾಗುತ್ತದೆ ( T = 273 + 1° ಸೆ.) 
ಕಾರಣ ಇಲ್ಲಿ °t ' ಎಂದಿರಬೇಕು. ಈ ಸಂದರ್ಭದಲ್ಲಿ , ಕೆಲ್ವಿನ್ ಸ್ಕೇಲನ್ನು ಬಳಸುವ 
ಅವಶ್ಯಕತೆ ಏನಿದೆ ಎಂದು ವಿವರಿಸಬೇಕಿತ್ತು ಎಂದು ಹೇಳಿದರೆ ಅಪ್ರಸ್ತುತವೆನಿಸಲಿಕ್ಕಿಲ್ಲ. 
ಪುಟ 29ರಲ್ಲಿ ಬೆಣ್ಣೆಗೆ ಬದಲು ಈpe ಎಂದೂ ,1/ ( da : ಗೆ ಬದಲಾಗಿ 1 ( ne) 


ವಿಜ್ಞಾನ ಕರ್ಣಾಟಕ 


ಎಂದೂ ಇರಬೇಕು. ಮೊಲಾಲತೆಯ ವಾಖ್ಯೆಯಲ್ಲಿ, ' ವಿಲೇಯಕದ 1000ಗಳೆಂದು 
ಇರುವ ಬದಲು 100 ಗ್ರಾಂಗಳೆಂದು ಮುದ್ರಿತವಾಗಿದೆ ( ಪುಟ 53 ), ಪುಟ 31ರಲ್ಲಿ 
P = 1 ( ) : 4m (M/2mRT) 312 e- Moz/ ಎಂಬುದು P = 1 ( de ) = 
4T (M/2mRT)3/2 e- Ma°/ RT ² ಎಂದಿರಬೇಕು. ಪುಟ 61ರಲ್ಲಿ ಪ್ರತ್ಯಾಮ್ಲದಿಂದ 
ತಟಸ್ಥಗೊಳಿಸಿದ ಆನ್ನು ದ ಪರಿಣಾಮವನ್ನು . . . . . . ” ಎಂದಿದ್ದು ಪರಿಣಾಮ 
ಶಬ್ದದ ಬದಲು ಪರಿಮಾಣವೆಂದಿರಬೇಕು. 
ಈ ಪುಸ್ತಕದ ಮೇಲೊದಿಕೆಯು (ರಕ್ಷಾ ಪುಟ) ಆಕರ್ಷಕವಾಗಿದೆ. ಮುದ್ರಣವು 
ತುಂಬಾ ಸೊಗಸಾಗಿದೆ. ಸುಮಾರು 128 ಪುಟಗಳ ಈ ಪುಸ್ತಕದ ಬೆಲೆ ಆರು 
ರೂಪಾಯಿಗಳೆಂದರೆ ಸ್ವಲ್ಪ ಅಧಿಕ. 

ಎ . ಎಚ್ . ಎಂ . ಸಿದ್ಧಲಿಂಗಯ್ಯ 


ಡಾ . ಬಿ . ಎನ್ . ಬೋಳೇಗೌಡ 

1924 - 77 


ನಿಧನವಾರ್ತೆ 


ಪ್ರೊ | ಬಿ. ಎನ್. ಬೋಳೇಗೌಡ 
ಸಾವಿರದ ಒಂಬೈನೂರ ಎಪ್ಪತ್ತೇಳರ ಸೆಪ್ಟೆಂಬರ್ ಇಪ್ಪತ್ತೇಳರಂದು ಪ್ರಾಣಿ 
ಶಾಸ್ತ್ರ ಸಾರಸ್ವತಲೋಕದ ದಿಗ್ಗಜವೊಂದು ಕಣ್ಮರೆಯಾಯಿತು. ವಿಶ್ವವಿದ್ಯಾನಿಲಯಕ್ಕೆ 
ಮೂವತ್ತೊಂದು ವರ್ಷ ಸೇವೆ ಸಲ್ಲಿಸಿ ಕಣ್ಮರೆಯಾದ ಈ ವ್ಯಕ್ತಿಯೇ ಬನ್ನೂರು 
ನಂಜೇಗೌಡರ ಮಕ್ಕಳು ಪ್ರೊ || ಬೋಳೇಗೌಡರು. ಇವರು ಸಾವಿರದ ಒಂಬೈನೂರ 
ಇಪ್ಪತ್ತನಾಲ್ಕನೇ ಇಸವಿ ಜುಲೈ ಏಳರಂದು ಜನಿಸಿ ಕಾಲವಾದಾಗ ಮೈಸೂರು ವಿಶ್ವ 
ವಿದ್ಯಾನಿಲಯದ ಪ್ರಾಣಿಶಾಸ್ತ್ರ ವಿಭಾಗದಲ್ಲಿ ಪ್ರಾಧ್ಯಾಪಕರಾಗಿದ್ದರು. 
- ಸರಳತನಕ್ಕೆ , ನಿರಾಡಂಬರಕ್ಕೆ ಹೆಸರಾದ ವ್ಯಕ್ತಿ . ಸೌಮ್ಯತೆಯೇ ಸಾಕಾರ 
ವೆತ್ತಂತೆ ಚೆಲುವ ಮೂರುತಿ ಡಾ|| ಗೌಡರು , ತಮ್ಮ ಜೀವಿತಕಾಲವನ್ನೆಲ್ಲ ವಿದ್ಯಾರ್ಥಿ 
ಗಳ ಏಳಿಗೆಗಾಗಿಯೇ ಮೀಸಲಿಟ್ಟು ದುಡಿದ ಗೌಡರು ಯಾರಿಗೂ ನೋವುಂಟುಮಾಡಿ 
ದವರಲ್ಲ. ಅವರ ಮಾತು ಹಾಲು ಸಕ್ಕರೆಯಂತೆ ಸಿಹಿ . ಜೇನಿನಂತಹ ಮಾಧುರ್ಯ. 
ನಿರಾಶಾವಾದಿಯನ್ನೂ ಆಶಾವಾದಿಯಾಗುವಂತೆ ಮಾಡುತ್ತಿದ್ದ ಅವರ ತೇಜಸ್ಸು ಅವರ 
ವಿದ್ಯಾರ್ಥಿಗಳೆಲ್ಲರಿಗೂ ಅನುಭವಕ್ಕೆ ಬಂದಿದೆ. 

ವಿದ್ಯಾರ್ಥಿ ದೆಸೆಯಲ್ಲಿ ಡಾ || ಗೌಡರು ರಾಮಕೃಷ್ಣಾಶ್ರಮದ ಪರಿಸರದಲ್ಲಿ ಬೆಳೆ 
ದವರು. ಅಂತೆಯೇ ಅವರ ನಡೆ ನುಡಿ ಅತಿ ಶುಭ , ಹಸುನಗುವಿನಂತಹ ನಡತೆ. 
ಪ್ರೇಮವೇ ಮೂರ್ತಿವೆತ್ತಂತಹ ಗುಣಗಳ ಆಗರ ಶ್ರೀ ಗೌಡರು. ಬೆಂಗಳೂರಿನಲ್ಲಿ 
ಬಿ .ಎಸ್ಸಿ ( ಆನರ್ಸ್) ಮತ್ತು ಎಂ . ಎಸ್ಸಿ., ತರಗತಿಗಳಲ್ಲಿ ಓದುತ್ತಿದ್ದಾಗ ಗೌಡರು 
ರಾಮಕೃಷ್ಣಾಶ್ರಮದಲ್ಲೇ ಇದ್ದರು. ಅಲ್ಲಿನ ಪ್ರಶಾಂತ ವಾತಾವರಣ , ಸ್ವಾಮಿಗಳ 
ಒಡನಾಟ ಇವರ ಜೀವನದ ಮೇಲೆ ಬಹಳ ಪರಿಣಾಮ ಬೀರಿರುವುದನ್ನು ಅವರ ಶಿಷ್ಯ 
ರೆಲ್ಲರೂ ಬಲ್ಲರು. 
- ಡಾ|| ಬೋಳೇಗೌಡರು ದೇಶಭಕ್ತರು. ಸ್ವತಂತ್ರ ಪ್ರೇಮಿ . 1942ರಲ್ಲಿ 
ನಡೆದ ಭಾರತ ಸ್ವಾತಂತ್ರ್ಯ ಸಂಗ್ರಾಮದ ಮುಂಚೂಣಿಯಲ್ಲಿದ್ದ ವಿದ್ಯಾರ್ಥಿ ನಾಯಕ 
ರಲ್ಲಿ ಇವರೊಬ್ಬರು. ಇದರಿಂದಾಗಿ ಇವರಿಗೆ ತುರಂಗವಾಸ. 

ಜೈಲಿನಿಂದ ಹೊರಬಂದ ಮೇಲೆ ಮತ್ತೆ ವಿದ್ಯಾಭ್ಯಾಸ ಮುಂದುವರಿಕೆ. 1946ರಲ್ಲಿ 
ಗೌಡರು ಬಿ .ಎಸ್ಸಿ. ( ಆನರ್ಸ್) ಪರೀಕ್ಷೆಯಲ್ಲಿ ಪ್ರಥಮ ದರ್ಜೆ , ಪ್ರಥಮಶ್ರೇಣಿ 
ಯಲ್ಲಿ ತೇರ್ಗಡೆಯಾದರು . ಇದಕ್ಕೆ ಇವರಿಗೆ ಮೈಸೂರು ವಿಶ್ವವಿದ್ಯಾನಿಲಯದ ಚಿನ್ನದ 
ಪದಕ ಬಹುಮಾನ . ಗುರುಗಳೆಲ್ಲರ ಅಚ್ಚುಮೆಚ್ಚಿನ ಶಿಷ್ಯ . ಪ್ರಾಣಿಶಾಸ್ತ್ರದ ಡಿಸೆಕ್ಷನ್ 


೯೪ 


ವಿಜ್ಞಾನ ಕರ್ಣಾಟಕ 


D 


ತರಗತಿಗಳಲ್ಲಿ ಇವರನ್ನು ಮೀರಿಸಿದವರಿಲ್ಲ. ಅಷ್ಟೊಂದು ಶ್ರದ್ದೆ , ಮಮತೆ ಮತ್ತು 
ಆಸಕ್ತಿ . 

- ಬಿ .ಎಸ್ಸಿ. ( ಆನರ್ಸ್) ಪದವಿ ಮುಗಿಸಿದೊಡನೆಯೇ ಸೆಂಟ್ರಲ್ ಕಾಲೇಜಿನಲ್ಲಿ 
ಅಧ್ಯಾಪಕ ವೃತ್ತಿ . ಅಧ್ಯಾಪಕರಾಗಿಯೇ 1948ರಲ್ಲಿ ಎಂ .ಎಸ್ಸಿ. ಯನ್ನು ಪ್ರಥಮ 
ದರ್ಜೆಯಲ್ಲಿ ಮುಗಿಸಿದರು . 

ಇದಾದ ವರ್ಷವೇ ಗೌಡರು ಅವರ ಶಿಷ್ಯ ನೀರಜಾಕ್ಷಿಯವರೊಡನೆ ಮದುವೆ 
ಯಾದರು . ಅವರನ್ನು ಆ ಕಾಲದಲ್ಲಿಯೇ ಅಂತರಜಾತಿಯ ಪ್ರೇಮವಿವಾಹ . ಗೌಡರು 
ಬಾಯಿಬಡುಕರಂತೆ ಸಾಮಾಜಿಕ ಕ್ರಾಂತಿಯ ಮಾತಾಡಿದವರಲ್ಲ ಆದರೆ ಕ್ರಾಂತಿ 
ಯನ್ನು ಮಾಡಿ ತೋರಿಸಿದವರು . ಇದರ ಫಲ ಮುತ್ತಿನಂತಹ ಇಬ್ಬರು ಗಂಡು 
ಮತ್ತು ಇಬ್ಬರು ಹೆಣ್ಣು ಮಕ್ಕಳು. ಇಂದು ಗೌಡರೂ ಇಲ್ಲ ಗೌಡರ ಬಾಳಗೆಳತಿ 
ನೀರಜಾಕ್ಷಿ ಗೌಡರೂ ಇಲ್ಲ. 
- ಡಾ|| ಗೌಡರು ಸಂಶೋಧನೆಗಾಗಿ ಕಲ್ಕತ್ತಕ್ಕೆ ಪ್ರಯಾಣ ಮಾಡಿದರು . ಭಾರತ 
ಪ್ರಾಣಿಶಾಸ್ತ್ರ ಪ್ರಪಂಚದಲ್ಲೇ ಹೆಸರಾಂತ ವಿಜ್ಞಾನಿ ಪ್ರೊ || ರಾಯ್ ಚೌಧುರಿಯವರ 
ಪ್ರಥಮಶಿಷ್ಯರಲ್ಲೊಬ್ಬರಾಗಿ ಕಲ್ಕತ್ತಾ ವಿಶ್ವವಿದ್ಯಾನಿಲಯವನ್ನು ಸೇರಿದರು . 
ಮೂವತ್ತಕ್ಕೂ ಹೆಚ್ಚು ಜೇಡ ಪ್ರಬೇಧಗಳ ಮೇಲೆ ಸಂಶೋಧನೆ ನಡೆಸಿದರು. ಇವರ 
ಜೇಡಗಳ ಜೀವಕೋಶತಳಿವಿಜ್ಞಾನ” ಸಂಶೋಧನೆಗೆ 1953ರಲ್ಲಿ ಡಿ,ಫಿಲ್ (D . Phil) 
ಪದವಿ ಬಂತು. ಅವರ ಗುರು ಪೊ || ರಾಯ್ ಚೌಧುರಿ ಇನ್ನೂ ಇದ್ದಾರೆ. ಆದರೆ 
ನನ್ನು ಗೌಡರು ಇಲ್ಲ. ಪ್ರೊ || ರಾಯ್ ಚೌಧುರಿಯವರ ಮಾತಿನಲ್ಲೇ ಹೇಳುವುದಾದರೆ 
“ ಇಂತಹ ವಿದ್ಯಾರ್ಥಿ ಸಿಕ್ಕಿದ್ದು ನನ್ನ ಭಾಗ್ಯ , ಅದೊಂದು ಮಹಾನ್ ವ್ಯಕ್ತಿ ”. 

ಶಿಸ್ತೆ ಗೌಡರ ಜೀವನ, ಅಧ್ಯಾಪಕ ವೃತ್ತಿಯಲ್ಲಿದ್ದಾಗ ಇವರು ಎನ್ . ಸಿ. ಸಿ. 
ಅಧಿಕಾರಿ . ಅದರ ಸಮವಸ್ತ್ರ ಧರಿಸಿದ ಗೌಡರ ನಡಿಗೆ, ಕವಾಯಿತು, ಠೀವಿ ಇಂದಿಗೂ 
ಅವರ ವಿದ್ಯಾರ್ಥಿಗಳೆಲ್ಲರು ಮೆಚ್ಚುಗೆಯಿಂದ ಮಾತನಾಡಿಕೊಳ್ಳುವ ವಿಷಯವಾಗಿದೆ. 
ಪಾದರಸದಂತೆ ಚುರುಕಾಗಿದ್ದ ಗೌಡರು ಎನ್ . ಸಿ. ಸಿ. ಯಲ್ಲಿ ಅತಿದೊಡ್ಡ ಹುದ್ದೆಗೇರಿ 
ಆಮೇಲೆ ಅದಕ್ಕೆ ರಾಜಿನಾಮೆ ಕೊಟ್ಟರು. 

ಗೌಡರ ಜ್ಞಾನದಾಹ ಇಲ್ಲಿಗೇ ಇಂಗಲಿಲ್ಲ. 1958ರ ಕೊನೆಯ ವೇಳೆಗೆ ತಳಿ 
ವಿಜ್ಞಾನದಲ್ಲಿ ಹೆಚ್ಚಿನ ಸಂಶೋಧನೆಗಳನ್ನು ನಡೆಸಲು ಅಮೆರಿಕಾಕ್ಕೆ ಹೋದರು. 
ಕ್ಯಾಲಿಫೋರಿಯಾದ ಬರ್ಕ್ಲಿ ವಿಶ್ವವಿದ್ಯಾನಿಲಯ ಸೇರಿ ಅಣುಜೀವಿ ತಳಿವಿಜ್ಞಾನವನ್ನು 
ಅಭ್ಯಸಿಸಿದರು . ಪ್ರಖ್ಯಾತ ನ್ಯೂರಾಸ್ಪೋರ ತಳಿವಿಜ್ಞಾನಿ ಸರಿನ್ಸ್‌ರವರೊಡನೆ 
ನ್ಯೂರಾನ್ನೂರಶಿಲೀಂಧ್ರದಲ್ಲಿ ಜೀನುಗಳ ಸಂಲಗ್ನತೆಯ ಬಗ್ಗೆ ಸಂಶೋಧನೆಗಳನ್ನು 
ನಡೆಸಿದರು . ಇವರು ಪ್ರಕಟಿಸಿದ ಸಂಶೋಧನ ಪ್ರಬಂಧಗಳೆಲ್ಲ ಹೆಸರಾಂತ ತಳಿವಿಜ್ಞಾನ 
ಹಾಗೂ ಜೀವಕೋಶವಿಜ್ಞಾನ ಪಠ್ಯಪುಸ್ತಕಗಳಲ್ಲಿ ಸೇರಿವೆ. ಇಂದು ವಿಜ್ಞಾನ 
ಲೋಕದಲ್ಲಿ ಅವರಿಲ್ಲದಿದ್ದರೂ ಅವರ ಹೆಸರು ಅಜರಾಮರವಾಗಿದೆ. ಇವರನ್ನು ಅರಿಯ 


ನಿಧನವಾರ್ತೆ 


೯೫ 


ದವರೂ ಇವರ ಹೆಸರು ಹೇಳುವಂತಾಗಿದೆ. ಡಾ . ಗೌಡರು ಅಮೆರಿಕನ್ ಸೊಸೈಟಿ 
ಆಫ್ ಸಿಗ್ನಾಸೈ ಸಂಸ್ಥೆಯ ಗೌರವಾನ್ವಿತ ಸದಸ್ಯರು, 

1960ರಲ್ಲಿ ಗೌಡರು ಅಮೆರಿಕಾದಿಂದ ಹಿಂತಿರುಗಿದರು . ಅಲ್ಲಿಂದ ಬಂದ 
ತಕ್ಷಣವೇ ಅವರಿಗೆ ಗುರುತರವಾದ ಕಾರ್ಯವೊಂದು ಕಾದಿತ್ತು . ಅದೇ ಮೈಸೂರಿನ 
ಮಾನಸ ಗಂಗೋತ್ರಿಯಲ್ಲಿ ಪ್ರಾಣಿಶಾಸ್ತ್ರ ಶಾಖೆಯ ಪ್ರಾರಂಭ. 
| ಇಂದು ಮಾನಸ ಗಂಗೋತ್ರಿಯ ಪ್ರಾಣಿಶಾಸ್ತ್ರ ಇಲಾಖೆಯ ಮುಖ್ಯರಾಗಿರುವ 
ಪೊ || ರಾಜಶೇಖರ ಶೆಟ್ಟಿಯವರೊಡನೆ 1960ರಲ್ಲಿ ಡಾ . ಗೌಡರು ಬೆಂಗಳೂರಿನ 
ಸೆಂಟ್ರಲ್ ಕಾಲೇಜು ಬಿಟ್ಟು ಮೈಸೂರಿಗೆ ಬಂದರು . ಪ್ರೊ || ಶೆಟ್ಟಿಯವರು ಬೋಳೇ 
ಗೌಡರ ವಿದ್ಯಾಗುರುಗಳು. ಈ ಗುರುಶಿಷ್ಯರಿಬ್ಬರೂ ಮೈಸೂರಿನ ಮಾನಸ ಗಂಗೋತ್ರಿ 
ಯಲ್ಲಿ ಪ್ರಾಣಿಶಾಸ್ತ್ರದ ಸಸಿಯನ್ನು ನೆಟ್ಟು ನೀರೆರೆದು ಪೋಷಿಸಿ ಬೆಳೆಸಿದರು. ಇದೊಂದು 
ಮಹಾಸಾಧನೆ. ಇದನ್ನು ಅಂತರ ರಾಷ್ಟ್ರೀಯ ಮಟ್ಟಕ್ಕೆ ಮುಟ್ಟುವಂತೆ ಬೆಳೆಸಿದ 
ಕೀರ್ತಿ ಈ ಇಬ್ಬರದ್ದು , ಶ್ರೀಮಾನ್ ಗೌಡರಿಗೆ ತಮ್ಮ ಗುರು ರಾಜಶೇಖರ ಶೆಟ್ಟಿ 
ಯವರೆಂದರೆ ಎಲ್ಲಿಲ್ಲದ ಅಭಿಮಾನ, ಗೌರವ. ಅವರು ಹಾಕಿದ ಗೆರೆಯನ್ನು ದಾಟದಂತೆ 
ಬೆಳೆದವರು ಗೌಡರು . ಇವರಿಬ್ಬರೂ ಮಾನಸ ಗಂಗೋತ್ರಿಯ ಪ್ರಾಣಿಶಾಸ್ತ್ರ 
ಇಲಾಖೆಯ ರಾಮಲಕ್ಷ್ಮಣರು . ಆದರೆ ಆ ಲಕ್ಷಣ ಇನ್ನಿಲ್ಲ ! 

- ಡಾ. ಗೌಡರು ವಿಶ್ವವಿದ್ಯಾನಿಲಯಕ್ಕೆ ಬಹು ಮುಖ ಸೇವೆಸಲ್ಲಿಸಿದ್ದಾರೆ. ಎರಡು 
ಬಾರಿ ಮೈಸೂರು ವಿಶ್ವವಿದ್ಯಾನಿಲಯದ ಪರೀಕ್ಷಾ ನಿಯಂತ್ರಣಾಧಿಕಾರಿಯಾಗಿ 
ಗೌಡರು ಸೇವೆ ಸಲ್ಲಿಸಿದ್ದಾರೆ. ಇದೊಂದು ಗುರುತರ ಜವಾಬ್ದಾರಿ. ಇದರಲ್ಲಿ ಸೈ 
ಎನಿಸಿಕೊಂಡವರು ಅತಿ ವಿರಳ. ಅಂತಹ ಕೆಲಸ ಪರೀಕ್ಷಾಧಿಕಾರಿಯ ಕೆಲಸ. 
ಅಲ್ಲಿಯೂ ಸೈ ಎನಿಸಿಕೊಂಡ ವ್ಯಕ್ತಿ ಡಾ || ಗೌಡರು . 

- ಡಾ|| ಗೌಡರ ಕಂಠ ಕೋಗಿಲೆಯ ಕಂಠ. ಇವರ ಬಾಯಿಂದ ಪ್ರಾಣಿಶಾಸ್ತ್ರ 
ಕಾವ್ಯ ರೂಪದಲ್ಲಿ ಹೊರಹೊಮ್ಮುತ್ತಿತ್ತು . ಅವರ ಪಾಠ ಕೇಳಿದ ವಿದ್ಯಾರ್ಥಿಗಳೇ 


ಧನ್ಯರು. 


* ಕನ್ನಡ ಭಾಷೆಯೆಂದರೆ ಗೌಡರಿಗೆ ಬಹಳ ಪ್ರೇಮ. ಮಾತೃಭಾಷೆಯಲ್ಲಿ 
ಬರೆಯುವುದು ಹಾಗೂ ಪಾಠ ಹೇಳುವುದೆಂದರೆ ಅಗಾಧ ಆಸಕ್ತಿ . 1965ರಲ್ಲಿ 
ಪ್ರಬುದ್ಧ ಕರ್ಣಾಟಕದ ಒಂದು ಸಂಚಿಕೆಯನ್ನು ಮೆಂಡಲನ ಬಗ್ಗೆ ವಿಶೇಷಾಂಕವಾಗಿ 
ತಂದು ಮೆಂಡಲನ ಸಂಶೋಧನ ಪ್ರಕಟಣೆ ಶತಾಬ್ಲಿಯನ್ನು ಮಾಡಿದರು . ಮೆಂಡಲಿಸಂ, 
ಮೆಂಡಲನ ತತ್ವಗಳು ಎಂಬ ಪುಸ್ತಕಗಳನ್ನು ಬರೆದರು. ಕನ್ನಡದಲ್ಲಿ ಅನೇಕ 
ವೈಜ್ಞಾನಿಕ ಪ್ರಬಂಧಗಳನ್ನು ಬರೆದು ಹೆಸರಾಗಿದ್ದಾರೆ, ಗೌಡರು . ( ವಿಜ್ಞಾನ 
ಕರ್ಣಾಟಕ ' ತ್ರೈಮಾಸಿಕಕ್ಕೆ ಇವರೊಬ್ಬ ಪ್ರಥಮ ಸಹ ಸಂಪಾದಕರಾಗಿ ಕೆಲಸ 
ಮಾಡಿದರು . ವಿಜ್ಞಾನವನ್ನು ಕನ್ನಡದಲ್ಲಿ ಹೆಚ್ಚು ಹೆಚ್ಚು ಪ್ರಚಾರ ಮಾಡಬೇಕೆಂಬ 
ಹಂಬಲ ಗೌಡರಿಗೆ ಬಹಳವಾಗಿತ್ತು . 


ನಿಜಾ ನ ಕರ್ಣಾಟಕ 


- ಯಾರಿಂದಲೂ ಕೆಟ್ಟವನೆನಿಸಿಕೊಳ್ಳದೆ, ಎಲ್ಲರಿಗೂ ಬೇಕಾಗಿ , ಆದರ್ಶಪ್ರಾಯ 
ರಾಗಿ ಬಾಳಿ ಇನ್ನೂ ಅವರಿಂದ ಬಹಳವನ್ನು ನಿರೀಕ್ಷಿಸಿದ್ದ ಕಾಲದಲ್ಲಿಯೇ ಗೌಡರು 
ಇನ್ನಿಲ್ಲವಾದರು . ಇದು ಪ್ರಾಣಿಶಾಸ್ತ್ರಕ್ಕೆ ಹಾಗೂ ವಿದ್ಯಾರ್ಥಿಗಳಿಗೆ ಭರಿಸಲಾಗದ 
ನಷ್ಟ , ನಮ್ಮ ನಚ್ಚಿನ ಬೋಳೇಗೌಡ ಮೇಸ್ಟ್ರು ಇನ್ನಿಲ್ಲ. ಆದರೆ ಅವರ ಸವಿನೆನಪಿನ 
ಸೌರಭ ಮರೆಯುವಂತಹುದಲ್ಲ. 

ಎಲ್ . ಸಿದ್ದ ನೀರೇಗೌಡ 


ಸಂಪಾದಕೀಯ 


ಕಂಬನಿ 

ಮಾನಸಗಂಗೋತ್ರಿಯ ಪ್ರಾಣಿವಿಜ್ಞಾನ ಪ್ರಾಧ್ಯಾಪಕ ಡಾ|| ಬ. ನಂ . 
ಬೋಳೇಗೌಡರು 27 ಸೆಪ್ಟೆಂಬರ್ 1977ರಂದು ವಿಧಿವಶರಾದರೆಂದು ತಿಳಿಸಲು 
ವಿಷಾದಿಸುತ್ತೇವೆ. ಶ್ರೀಯುತರು ಸೆಂಟ್ರಲ್ ಕಾಲೇಜಿನ ಪ್ರಾಣಿ ವಿಜ್ಞಾನ ವಿಭಾಗದ 
ಪ್ರತಿಭಾವಂತ ವಿದ್ಯಾರ್ಥಿ. 1946ರಲ್ಲಿ ಬಿ.ಎಸ್ಸಿ. ( ಆನರ್ಸ್) ಪದವಿ ಪರೀಕ್ಷೆಯಲ್ಲಿ 
ಪ್ರಥಮ ಶ್ರೇಣಿಯಲ್ಲಿ ಮೊದಲಿಗರಾಗಿ ಚಿನ್ನದ ಪದಕವನ್ನು ಗಳಿಸಿದರು . ಅಲ್ಲೇ 
ಅಧ್ಯಾಪಕರಾಗಿ ವಿದ್ಯಾರ್ಥಿಗಳ ಪ್ರೀತಿಪಾತ್ರರಾದರು . ಎಂ .ಎಸ್ಸಿ. ಪರೀಕ್ಷೆಯಲ್ಲ 
ಉತ್ತಮಶ್ರೇಣಿಯಲ್ಲಿ ಉತ್ತೀರ್ಣರಾಗಿ ಮುಂದೆ ಕಲ್ಕತ್ತಾ ವಿಶ್ವವಿದ್ಯಾನಿಲಯದಲ್ಲಿ 
ದೇಶದ ಹೆಸರಾಂತ ಪ್ರಾಣಿವಿಜ್ಞಾನಿ ಪ್ರೊ | ರಾಯ್ ಚೌಧುರಿಯವರ ನೇತೃತ್ವದಲ್ಲಿ 
ಉತ್ತಮ ಸಂಶೋಧನೆ ನಡೆಸಿ ಡಿ .ಫಿಲ್ . ಪದವಿಯನ್ನೂ ಪಡೆದರು. 1958ರಲ್ಲಿ 
ಹೆಚ್ಚಿನ ಸಂಶೋಧನೆಗಾಗಿ ಅಮೆರಿಕಾದ ಕ್ಯಾಲಿಫೋರ್ನಿಯಾದ ಬರ್ಕ್ಲಿ ವಿಶ್ವವಿದ್ಯಾ 
ನಿಲಯಕ್ಕೆ ತೆರಳಿ ಖ್ಯಾತ ಪ್ರಾಣಿವಿಜಾ ನಿ ಪೊ || ಪರ್ಕಿನ್‌ ಅವರೊಡಗೂಡಿ ಉತ್ತಮ 
ಸಂಶೋಧನೆಯನ್ನು ನಡೆಸಿ ಹಲವಾರು ವೈಜ್ಞಾನಿಕ ನಿಯತಕಾಲಿಕಗಳಲ್ಲಿ ತಮ್ಮ 
ಅಮೂಲ್ಯ ಸಂಶೋಧನೆಗಳನ್ನು ಪ್ರಕಟಿಸಿ ವಿಜ್ಞಾನಿಗಳ ಮನ್ನಣೆಗೆ ಪಾತ್ರರಾದರು . 
ಇವುಗಳಲ್ಲಿ ಕೆಲವು ಪ್ರಾಣಿವಿಜ್ಞಾನದ ಪ್ರೌಢದರ್ಜೆಯ ಪಠ್ಯ ಪುಸ್ತಕಗಳಲ್ಲಿ ನಮ್ಮ 
ದಾಗಿದ್ದು ಅವರ ಸಂಶೋಧನೆಯ ಉನ್ನತಮಟ್ಟಕ್ಕೆ ಸಾಕ್ಷೀಭೂತವೆನಿಸಿವೆ . 

- 1960ರಲ್ಲಿ ಸ್ವದೇಶಕ್ಕೆ ಮರಳಿ ಆಗತಾನೇ ಮೈಸೂರಿನಲ್ಲಿ ಪ್ರಾರಂಭವಾದ 
ಮಾನಸಗಂಗೋತ್ರಿಯ ಜೀವವಿಜಾ ನ ಶಾಖೆಯಲ್ಲಿ ರೀಡರ್ ಆಗಿ ನೇಮಕಗೊಂಡರು . 
ಆ ವಿಜ್ಞಾನ ವಿಭಾಗವನ್ನು ಆದರ್ಶ ಸಂಸ್ಥೆಯಾಗಿ ಕಟ್ಟುವುದರಲ್ಲಿ ದುಡಿದರು . 
1973ರಲ್ಲಿ ಪ್ರೊಫೆಸರಾಗಿ ನೇಮಕಗೊಂಡರು . 

ಪ್ರೊ | ಗೌಡರು ತಮ್ಮ ಅಧ್ಯಾಪನ ಹಾಗೂ ಸಂಶೋಧನೆಗಳ ಜತೆ ವಿಜ್ಞಾನ 
ವನ್ನು ಜನಸಾಮಾನ್ಯರಿಗೆ ತಿಳಿಯಪಡಿಸುವುದರಲ್ಲಿ ಹೆಚ್ಚಿನ ಶ್ರದ್ಧಾಸಕ್ತಿಗಳನ್ನು 
ಹೊಂದಿದ್ದರು. ಹಲವಾರು ಜನಪ್ರಿಯ ಲೇಖನಗಳನ್ನು ಮತ್ತು ಪುಸ್ತಕಗಳನ್ನು 
ಪ್ರಕಟಿಸಿದ್ದಾರೆ. ( ವಿಜ್ಞಾನ ಕರ್ಣಾಟಕ ” ದ ಪ್ರಥಮ ಸಹಸಂಪಾದಕರಾಗಿ 
ಅಮೂಲ್ಯ ಸೇವೆ ಸಲ್ಲಿಸಿದ್ದಾರೆ. ದಿವಂಗತರಿಗೆ ನಮ್ಮ ಶ್ರದ್ದಾಂಜಲಿ. 


ON 


ಸಾದರ ಸ್ವೀಕಾರ 


1 . ಶ್ರೀ ನಾಗಭೂಷಣ ; ಬಟ್ಟೆಗಳ ವೈಜ್ಞಾನಿಕ ಪರೀಕ್ಷೆ: ನಿರ್ದೆಶಕರು , 
ಪ್ರಸಾರಾಂಗ , ಮೈಸೂರು ವಿಶ್ವವಿದ್ಯಾನಿಲಯ , ಮೈಸೂರು, 1976 ; ಪ್ರಚಾರ 
ಪುಸ್ತಕಮಾಲೆ- 75 ; ಎರಡನೆಯ ಮುದ್ರಣ ಪುಟಗಳು 117. ಬೆಲೆ : 25 ಪೈಸೆ. 

2. ಪಿ. ಕೆ. ರಾಜಗೋಪಾಲ ; ವೈರಸ್‌ಗಳು ; ನಿರ್ದೆಶಕರು , ಪ್ರಸಾರಾಂಗ , 
ಮೈಸೂರು ವಿಶ್ವವಿದ್ಯಾನಿಲಯ ; ಮೈಸೂರು, 1978 ; ಪ್ರಚಾರ ಪುಸ್ತಕಮಾಲೆ 
213 ; ಮೊದಲನೆಯ ಮುದ್ರಣ ಪುಟಗಳು 59 . ಬೆಲೆ : 25 ಪೈಸೆ. 

3 . ಪ್ರೊ . ವಿ. ಎಲ್ . ಎಸ್ . ಪ್ರಕಾಶರಾವ್ ; ಡೆವೆಲಪ್‌ಮೆಂಟ್ ಸ್ಟಾಟ್ಯಜಿ ; 
ಇನ್ಸಿಟ್ಯೂಟ್ ಆಫ್ ಡೆವೆಲಪ್‌ಮೆಂಟ್ ಸ್ಟಡೀಸ್, ಮೈಸೂರು ವಿಶ್ವವಿದ್ಯಾ 
ನಿಲಯ ; ಮೈಸೂರು, 1976 , ಮೊದಲನೆ ಮುದ್ರಣ, ಪುಟಗಳು 198, ಬೆಲೆ : 
40 ರೂಪಾಯಿ . 


. 


ವಿಜ್ಞಾನ ಕರ್ಣಾಟಕ 


ವಿಷಯ ಸೂಚಿ 


ಸಂಪುಟ ೯ 


ಇನೇನ ಸದೃಶಂ) 


3 . 3 : ದ ರಾ 


* 


ಮೈಸೂರು 
ಮೈಸೂರು ವಿಶ್ವವಿದ್ಯಾನಿಲಯ 

೧೯೭೭ 


9 


° 


ವಿಷಯಸೂಚಿ 
ಲೇಖನಗಳು 

- ಲೇಖಕರು ಸಂ ಪು . 
ಅತಿವಾಹಕತ್ವದ ಬೃಹತ್ ಪ್ರಮಾಣದ ಸಂಜೀವಯ್ಯ ಬಿ. ಡಾ|| ೪ ೨೫ 
- ಅನ್ವಯಗಳು 

ಮತ್ತು ವೆಂಕಟರಾಮಯ್ಯ ಸಿ. 
ಆಹಾರದಲ್ಲಿ ಬಣ್ಣಗಳ ಪಾತ್ರ ಲೂಯಿಸ್ , ವೈ . ಎಸ್ . ಡಾ|| ೪ ೭೫ 
ಆಹಾರದಲ್ಲಿ ಬೂಷ್ಟಿನ ವಿಷ ಪದಾರ್ಥ ರಾಮಲಿಂಗಂ, ಅ. ೩ ೭೩ 
ಕಟ್ಟಡಗಳ ಧ್ವನಿಗತಿಶಾಸ್ತ್ರ ಮರೋಲ್, ಡಿ. ರ್ಎ. ೪ ೧೩ 
ಕರ್ಣಾಟಕ ಪ್ರದೇಶದ ಗಣಿಗಳ ಮತ್ತು ಶ್ರೀನಿವಾಸ್ಯೆಯಂಗಾರ್‌ , ಆ. ನ. ೩ ೧ . 
ಭೂವಿಜ್ಞಾನ ಶಾಖೆಯ ಸಂಕ್ಷಿಪ್ತ 

ಚರಿತ್ರೆ 
ಕನ್ನಡದಲ್ಲಿ ಆರಂಭದ ಕೆಲವು ವಿಜ್ಞಾನ ವಾಸುದೇವರಾವ್ , ಎಂ . ೧ ೪೧ 

ಗ್ರಂಥಗಳು 
ಕಾಲ 

ನಾರಾಯಣರಾವ್ ಜಿ , ಟಿ . 
ಕೀಟಗಳ ಭಾಷೆ 

ಕರುಣ ರ್ಎ . ಮಾಲೂರ್ 
ಕೆಂಪು ವರ್ಣಾತೀತ ಖಗೋಳವಿಜ್ಞಾನ ಸಂಜೀವಯ್ಯ , ಬಿ . ಡಾ || ೧ ೨೯ 
ಖನಿಜಾನ್ವೇಷಣೆಯಲ್ಲಿ ಭೂರಾಸಾಯನಿಕ ಅನಂತರಾಮು , ಟಿ. ಆರ್ . ೧ ೫೧ 

ವಿಧಾನ 
ಗುಂಡಿಗೆಯ ರೋಗಗಳು 

ರಾಮರಾವ್ , ಎಸ್ . ಡಾ|| ೧ ೧೫ 
ತೃತೀಯ ಕಲ್ಪದ ಸಸ್ತನಿಗಳು ಪರಮಶಿವಯ್ಯ , ಎಸ್ . ಜಿ. ೨ ೭ 
ಧಾತುಗಳ ವ್ಯವಸ್ಥಿತ ನಾಮಕರಣ ರಾಮಪ್ಪ , ಪಿ. ಜಿ. ಡಾ || ೩ ೩೭ 
ಪವೆಲ್ ಎನ್ , ಯಬೋಷ್ಕೋವ್ ಮಾಲೂರ್ , ಎಂ . ರ್ಎ , ೪ ೧ . 

( ಜೀವನಚಿತ್ರ ) 
ಪರಿಸರವನ್ನು ಎದುರಿಸಿ ಮನುಷ್ಯ ನಾರಾಯಣರಾವ್ , ಜಿ . ಟ . ೧ ೩೫ 

ಉಳಿದಾನೆ ? 
ಭವಿಷ್ಯದಲ್ಲಿ ಆಕಾಶಯುಗ 

ನಾರಾಯಣರಾವ್ , ಜಿ . ಪಿ . 
ಭೂಮಂಡಲದ ಪರಿಸರ 

ಮಾಲೂರ್ ಎಂ . ರ್ಎ . ೩ 
ಮಳೆ ( ಕವನ) . 

“ ದ್ಯಾರಂ' 
ಮಾನವ ಶರೀರದ ಜೀವ ಅಂಕಗಣಿತ ನಂಜುಂಡರಾವ್ , ಎಸ್ . 

ವೃತ್ತಾಂತ 
ರಾಕೆಟ್ ವಾಹನಗಳಿಗೆ ತೃತೀಯ ಚಲನ ಮಾಧುರಾವ್ , ಎಸ್ . ಆರ್ . ೪ ೪೧ 
ನಿಯನು ವರವೋ ಶಾಪವೋ ? 


ದ 


C 


೧ 


ನಾಯು ಚಿತ್ರಗಳು 


ಸತ್ಯನಾರಾಯಣಸ್ವಾಮಿ , ೧ ೬೯ 

ಬಿ . ಎಸ್ . 

೨ ೫೭ 

೩ ೫೧ 
ಗಿರಿಜಾಶಂಕರ ಪಿಂಗಳೆ, ಡಾ|| 
ಗೋವಿಂದರಾಜುಲು, ಬಿ. ವಿ . ಡಾ|| ೧ ೧ . 


ور 


೨೨. 


೩ 


೬೯ 


ಪC 


ವಿದ್ಯುದ್ರಸಾಯನಿಕ ಯಂತ್ರ ಶಿಲ್ಪ 
ವಿಲಿಯಂ ಎಡ್ಕಂಡ್ ಲೋರ್ಗ 
* ( ಜೀವನಚಿತ್ರ ) 
ಶಿವರಾಮ್ ಕಾಶ್ಯಪ್ ಡಾ|| 
- (ಜೀವನಚಿತ್ರ ) 
ಸಂಪತ್ ಶಾಖವಾಯು 
ಸಂಧಿವಾತ 


ಮಾಲೂರ್, ಎಂ . ರ್ಎ , 


೧ 


೨ 


೧೧ 


ಮಠ, ವಿ . ಜಿ . 
ಚಂದ್ರಶೇಖರರಾವ್ , 

ಎ .ಎಸ್ , ಡಾ !! 
ದಯಾಕರ , ಎಂ . ಡಾ || 
ಕೃಷ್ಣ , ಎಚ್ . ವಿ . ಡಾ|| ೧ ೬೫ 


೧C 


ವೆಂಕಟರಾಮಯ್ಯ , ಪಿ. ೩ ೪೭ 
ಸಿದ್ದಲಿಂಗಯ್ಯ , ಎ . ಎಚ್ . ಎಂ . ೪ ೮೮ 
ಸಂಜೀವಯ್ಯ , ಎಚ್ . ೩ ೪೯ 


ಹೆಣ್ಣು 
y/2ದ ಅಪರಿಮೇಯತೆ 
ನಿಮರ್ಶೆ 
ಕಾರ್ಬನ್ - 14, 
ಭೌತರಸಾಯನ ವಿಜ್ಞಾನ 
ನಾನೇಕೆ ಅಪ್ಪನಂತೆ ? 
ವಿಶ್ವಕಿರಣಗಳು 
ನಿಧನವಾರ್ತೆ 
ಡಾ . ಬಿ. ರ್ಎ . ಬೋಳೆಗೌಡ 
ಡಾ . ಲಾಲ್ಫ್ ಆಸ್ಟ್ರೇಗರ್ 
ವಿಜ್ಞಾನವಾರ್ತೆ 


C 


ಸಿದ್ದ ವೀರೇಗೌಡ, ಎಲ್ . , 
ಚಂದ್ರಶೇಖರಪ್ಪ , ಜಿ, 


C 


C೨ 


ದ೧ 


ಸಾದರೆಸ್ವೀಕಾರ 
ಸಂಪಾದಕೀಯ - ಕಂಬನಿ 


ಪನಿ 


wo 19037 - MUPM = 1, 025 - 28 -878 


ಮೈಸೂರು ವಿಶ್ವವಿದ್ಯಾನಿಲಯದ ತ್ರೈಮಾಸಿಕಗಳು 


* ವಿಜ್ಞಾನ ಕರ್ಣಾಟಕ 
* ಮಾನವಿಕ ಕರ್ಣಾಟಕ 

* ಪ್ರಬುದ್ಧ ಕರ್ಣಾಟಕ 


ನಾರ್ಷಿಕ ಚಂದಾ 
(ಪ್ರತಿಯೊಂದಕ್ಕೂ ಅಂಚೆ ವೆಚ್ಚ ಸೇರಿ) 
ವಿದ್ಯಾರ್ಥಿಗಳಿಗೆ .... ನಾಲ್ಕು ರೂಪಾಯಿ 
ಇತರರಿಗೆ 

“.... ಆರು ರೂಪಾಯಿ 
ಸಂಸ್ಥೆಗಳಿಗೆ 

ಎಂಟು ರೂಪಾಯಿ 
( ಆಜೀವ ಸದಸ್ಯತ್ವ : ನೂರು ರೂಪಾಯಿಗಳು) 

(ಪ್ರತಿಯೊಂದಕ್ಕೂ ) 


ಡೈರೆಕ್ಟರ್ 

* ಪ್ರಸಾರಾಂಗ ? 
ಮಾನಸ ಗಂಗೋತ್ರಿ, ಮೈಸೂರು-೫೭೦೦೧೨ 

